

شوکار



منظر الحق علوی

پیش لفظ

قارئین کرام!

سلام منون

زیر نظر ناول ”خونخوار“ ایک مشہور رسالہ میں ہر ماہ باقاعدگی سے شائع ہوتا رہا ہے۔ اور اپنی انوکھی کہانی اور منفرد انداز تحریر کی وجہ سے اسے خاصی پذیرائی حاصل ہوئی جب آپ اس دلچسپ ناول کو پڑھنے بیٹھیں گے تو آپ کا جی نہیں چاہے گا کہ مکمل کئے بغیر اسے چھوڑیں۔

مظہر الحق علوی صاحب نے ہمیشہ دنیا کی بہترین ناولوں کا ترجمہ پیش کیا ہے۔ اور ان کے ترجمے عوام و خواص میں کافی پسند کئے گئے۔ چونکہ ”خونخوار“ کا پہلا حصہ ”روح کی پکار“ ہے اس لئے جب تک آپ اس کے پہلے حصے کو نہیں پڑھیں گے اس وقت تک دوسرے حصے کو سمجھ نہیں پائیں گے۔

قدم قدم پر سہنس، سنسنی اور حیرت انگیز واقعات آپ کو دریائے حیرت میں ڈال دیں گے۔ یہ انگریزی کے ایک عالمی شہرت یافتہ مصنف رائیڈر میگرڈ کے مقبول ناول کا ترجمہ ہے

اب آپ ناول کو پڑھنا شروع کیجئے اور پڑھنے کے بعد اپنی رائے سے ہمیں ضرور نوازئیے۔

والسلام

ادارہ

”خونخوار“

سنو شبا کا! میں ایک عورت ہوں۔ تمہارے ہونٹوں کے لمس کی
آرزو میں میرے ہونٹ جل رہے ہیں۔ میں تمہیں چاہتی ہوں۔ تم مجھے
دنیا کی ہر چیز سے زیادہ عزیز ہو۔

میں محبت کی دیوی ہوں۔ محبت کی پرستار ہوں۔ چنانچہ آگے بڑھو۔
آؤ! قریب آؤ۔ میرے ہونٹ چوم لو۔ میں نے بہت انتظار کیا۔ بہت صبر
کیا لیکن اب اور صبر نہیں ہوتا۔“

ایک لمحے وہ خاموش کھڑی شدت جذبات سے کانپتی رہی۔ اور پھر
----- اور پھر ----- وہ آگے بڑھ کر مجھ سے لپٹ گئی۔ میں
نے اسے اپنی بانہوں میں سمیٹ لیا اور اپنے ہونٹ اس کے ہونٹوں سے
چسپاں کر دیئے۔

Pakistanpoint

میں ایلن کو اٹرین اپنی زندگی میں جو مجھے خاصی طویل معلوم ہوتی ہے عجیب و غریب آسائشوں میں سے گزرا ہوں اور میں اپنی اس آوارہ گردانہ زندگی میں نئے تجربات سے دوچار ہوا ہوں۔ یہ تجربات جتنے حیرت انگیز تھے اتنے ہی انوکھے بھی تھے لیکن اب میں جو داستان بیان کرنے جا رہا ہوں وہ میری پچھلی تمام داستانوں سے (شاید ایک دو چھوڑ کر) زیادہ حیرت انگیز اور زیادہ انوکھی ہے یہ میرے لیے مقدر ہو چکا ہے کہ میں فرصت کے اوقات میں اپنے کارناموں اور مہمت کی داستانیں آپ کی دلچسپی کی خاطر صفحہ قرطاس پر بکھیر دوں۔

اس حیرت انگیز انوکھی اور تقریباً ناقابل یقین داستان کو پڑھ کر آپ کے دماغ میں کئی سوالات ابھریں گے کیا یہ ممکن ہے؟ کیا واقعی میں نے۔۔۔۔۔ ایلن کو اٹرین نے۔۔۔۔۔ جو کچھ دیکھا وہ حقیقت تھی یا دیوانے کا خواب؟ کیا ایسا ہو سکتا ہے کہ انسان کئی جنم لے؟ کیا یہ ممکن ہے کہ صدیوں پہلے کا سراپ یا بد دعا کا اثر جنم جنم تک قائم رہے؟ میرا کام تو صرف کہانی بیان کرنا ہے ان سوالوں کے جواب دنیا نہیں۔ تاہم اتنا ضرور کہوں گا کہ اس دنیا میں بعض حیرت انگیز عجیب و غریب اور ناقابل یقین واقعات ہوتے ہیں ضرور ہوتے ہیں عقل ان کو قبول نہیں کرتی یا قبول کرنے کے لیے تیار نہیں ہوتی۔ لیکن وہ واقعات جو محض افسانہ معلوم ہوتے ہیں

حقیقت پر مبنی ہوتے ہیں میں نے جو کچھ دیکھا اگر وہ ایک مسلسل خواب تھا تو پھر یہ کیا بات ہوئی کہ میں نے ان ممالک کو دیکھا اور ان واقعات میں ایک اہم کردار ادا کیا جن کے متعلق میری معلومات یا تو بہت کم تھیں یا پھر صفر تھیں؟ بہر حال اس مسئلہ پر بحث کرنا فضول ہے جسے ہم سچ ثابت نہیں کر سکتے یا جو ہماری مہم اور ہمارے علم سے باہر ہو بہر حال میرا کام تو داستان بیان کرنا ہے اور وہی میں کر رہا ہوں اور فیصلہ قارئین پر چھوڑتا ہوں۔

اس مختصر سی تمہید کے بعد میں اپنی کہانی بیان کر رہا ہوں۔

اپنی پچھلی کہانی ”روح کی پگھلاؤ“ میں میں نے اپنی کاندہ لینڈ کی مہم کے واقعات بیان کئے تھے۔ یہ سفر میں نے لارڈ ریجنال کے ساتھ کیا تھا اور سبب اس سفر کا یہ تھا کہ ریجنال کی بیوی لیونا کو کاندہ کے دو منہ ہاروت اور ماروت مصر سے اٹھالے گئے تھے۔

چنانچہ آپ کو معلوم ہو گا کہ لیونا یا خاتون ریجنال کے سینے پر ایک ہلالی داغ یا نشان تھا جس کی وجہ سے ہاروت و ماروت نے اسے یعنی خاتون ریجنال کو اپنے دیوتا کی راہبہ اور ندائے روح یقین کر لیا تھا۔ آپ کو یہ بھی یاد ہو گا کہ ایک ہاتھی نے خاتون ریجنال کے بچے کی جان لی تھی اور اس حادثہ کے بعد وہ خاتون ریجنال اپنے حواس میں نہ رہی تھی اور اسی عالم میں ہاروت و ماروت اسے اٹھالے گئے تھے۔ اور پھر ہم چار آدمی۔۔۔۔۔ یعنی میں ریجنال اور سوتج اور ہینس اسی خاتون کی تلاش میں کاندہ لینڈ گئے تھے اور آخر میں اسے اپنے ساتھ لے آنے میں کامیاب ہو گئے تھے۔ یہ عجیب و غریب اور سنسنی خیز داستان ”ندائے روح“ میں تفصیل سے بیان کر چکا ہوں۔ اس لیے ان واقعات کو یہاں دہرانا بے فائدہ ہے البتہ کاندہ لوگوں کے دیوتا طفل مقدس کے متعلق چند باتیں بتا دینا ضروری سمجھتا ہوں۔ جیسا کہ ریجنال نے کہا تھا۔ کاندہ لوگ ان قدیم مصریوں کی یادگار تھے جو شاہ فارس کمبوجیہ کے حملے کے وقت مصر سے فرار ہو کر افریقہ کے اس دور دراز اور گمنام خطے میں آباد ہو گئے تھے۔ جسے میں نے ”کاندہ لینڈ“ کہا ہے۔ چنانچہ ”طفل مقدس“ اور اس کی پرستش بھی یہ لوگ اپنے ساتھ لائے تھے کاندہ لوگ کا یہ دیوتا، یہ طفل

مقدس کوئی اور نہیں۔ بلکہ مصر قدیم کے زبردست 'دیوتا' اور دیوی ایزیس کا بیٹا ہو رس تھا۔ وہی ہو رس جس نے دیوتائے شرست سے اپنے باپ کا بدلہ تھا۔ یہی ہو رس یا اس کا بت کاندہ لوگوں کا دیوتا "طفل مقدس تھا اور خاتون ربحنال جس کا اغوا ہاروت و ماروت کر گئے تھے۔ اسی طفل مقدس کی راہبہ تھی جسے "ندائے روح" کہتے تھے۔ اور یہ "ندائے روح" دراصل خود دیوی ایزیس کی تلیس تھی۔ جو دراصل ہو رس کی ماں تھی۔

آپ کو یہ بھی یاد ہو گا کہ جب ہم کاندہ لینڈ سے روانہ ہو رہے تھے۔ تو ہاروت نے خاتون ربحنال کو دو تحفے دئے تھے ایک تو بردی کاغذوں کے دو پلندے جو طفل مقدس کے بت کے ساتھ صدیوں پہلے مصر سے لائے گئے تھے۔ اور دوسری چیز وہ عجیب و غریب پتیاں تھیں جو تمباکو سے مشابہ تھیں اور جسے کاندہ لوگ "نادو" کی "کہتے تھے۔ "نادوگی" میں یہ عجیب خصوصیت تھی کہ اس کا دھواں اپنے ہسٹروں میں پہنچانے کے بعد آدمی عجیب و غریب تصویریں دیکھتا اور پیشین گوئیاں کرتا تھا۔ اور خود خاتون ربحنال کا۔ جب وہ کاندہ لوگوں کی "ندائے روح" تھی یہی کام تھا کہ دو نادو کی کا دھواں تنھوں کے ذریعہ کھینچ کر پیشین گوئیاں کیا کرتی تھی۔ اس کی یہ پیشین گوئیاں یا ان میں سے چند میں نے خود اپنے کانوں سے سنی تھیں۔ اور یہ عجیب بات ہے کہ یہ پیشین گوئیاں صحیح ثابت ہوئی تھیں۔ ایک دفعہ خود میں نے بھی نادو کی کے دھوئیں میں چند تصویریں دیکھی تھیں۔ جو کہ بعد میں حقیقت ثابت ہوئیں جس کی تفصیل میں "ندائے روح" میں بیان کر چکا ہوں۔

"روح کی چمکاد" میں 'میں یہ بھی بیان کر چکا ہوں کہ کاندہ لینڈ سے رخصت ہونے سے چند دنوں پہلے مجھے اور خاتون ربحنال کو تنہائی میں گفتگو کرنے کا موقع مل گیا تھا۔ اس وقت خاتون ربحنال نے حیران کر دینے والی باتیں کہی تھیں اور یہ بھی کہا تھا کہ ایک ایسا وقت آئے گا۔ جب میں اور خاتون ربحنال اکیلے ہوں گے اور نادو کی دھوئیں میں ماضی یا مستقبل کی حیرت انگیز تصاویر دیکھیں گے۔ اور یہ کہ اس کہانی میں جو تصویریں ہمیں دکھائے گی۔ ہم دونوں کے علاوہ ربحنال ہاروت اور نہیں بھی اہم کردار کر رہا ہو گا۔ اس نے کہا تھا کہ ماضی یا مستقبل کی یہ

تصویریں دیکھنا ہمارے لیے مقدر ہو چکا ہے اور یہ کہ یہ الہام اسے اس وقت ہوا تھا۔ جب وہ کاندہ لوگوں کی ”ندائے روح“ تھی۔

اس وقت میں نے خاتون رینجیل سے اس کی اس پیشین گوئی پر بحث کرنا مناسب نہ سمجھا تھا۔ خصوصاً اس لیے کہ وہ ہر چند اپنے حواس میں نظر آتی تھی۔ لیکن میرے خیال میں پوری طرح اپنے حواس میں نہ تھی۔ کیونکہ اس اثر کو جو ہاروت نے اس پر طاری کر دیا ہے۔ زائل ہوئے زیادہ عرصہ نہ ہوا تھا۔ کاندہ لینڈ سے واپس آنے کے بعد بھی کچھ ایسا مصروف رہا کہ خاتون رینجیل کی اس پیشین گوئی کو بھول گیا۔ یا یوں کہنا مناسب ہو گا کہ ان کی پیشین گوئی کے الفاظ لاشعور کے قبرستان میں دفن ہو گئے۔

اب آئیے اصل قصے کی طرف!

یہ ان دنوں کا ذکر ہے۔ جب میں اپنی مہمات سے آوارہ گردوں کی سی زندگی سے تھک کر گویا تعطیل گزارنے انگلستان آ گیا تھا۔ انگلستان پہنچے مجھے زیادہ دن نہ ہوئے تھے کہ مجھے ایک دعوت میں شریک ہونے کا موقع ملا۔ اس دعوت میں بڑی بڑی جگادری ہستیاں شریک تھیں جو ظاہر ہے کہ مجھ جیسے ”ادنیٰ شکاری“ کی طرف متوجہ نہ ہو سکتی تھیں۔ میں میز کے انتہائی سرے پر بیٹھا بڑے اطمینان سے بیزار ہو رہا تھا۔ کہ خدا جانے کس طرح اپنے قریب بیٹھے ہوئے شخص سے میری گفتگو کا آغاز ہو گیا اس شخص کو کس طرح معلوم ہو گیا تھا کہ میری زیادہ تر عمر افریقہ کے جنگلوں میں گزری ہے۔ یہ کالی ڈاڑھی والا دبلا پتلا شخص، معلوم ہوا کہ امیر سائنسداں تھا۔ یہ شخص نباتیات داں تھا۔ اور جنوبی امریکہ کے جنگلوں میں اگنے والی جڑی بوٹیوں کے متعلق تحقیقات کر رہا تھا۔

باتوں باتوں میں ایک شخص نے ایک بوٹی کا ذکر کیا جس کا نام ”یاجی“ تھا۔ اور جس سے صرف ریڈ انڈین واقف تھے۔ اس نے کہا کہ اس بوٹی کو کوٹ کر اس کی گولیاں سی بنائی جاتی ہیں۔ اور یہ گولیاں جس شخص کو کھلائی جاتی ہیں اسے وہ واقعات نظر آنے لگتے ہیں جو مہلوں دور وقوع پذیر ہو رہے ہوں۔ گویا اس کی نظر

کے سامنے فاصلے سمٹ جاتے ہیں اس نے کہا کہ اس نے تجربتا "ایک گولی کھالی۔ تو اسے نظر آیا۔ کہ اس کا کوئی عزیز۔۔۔۔۔ شاید اس نے اپنی بہن سے کہا تھا۔۔۔۔۔ سخت بیمار ہے اور موت کی سرحد پر پہنچ چکا ہے اس نے جلدی جلدی اپنا بور یہ بستر اسنبھالا اور تیزی سے انگلستان کے لئے روانہ ہو گیا لیکن اس کی یہ تیزی محض بیکار ہی ثابت ہوئی۔ کیونکہ جب وہ اپنے گھر کے دروازے پر پہنچا۔ تو اس کی بہن کا جنازہ نکل رہا تھا۔

اس سائنسداں کے اس بیان نے ان یادوں کو دفعت "بیدار کر دیا جو میرے لاشعور قبرستان میں جاسوئی تھی۔ چنانچہ میں نے "ٹاڈو" کی اور اپنے تجربہ کی تفصیل اس سائنسداں کو سنادی۔ وہ بڑی دلچسپی، غور اور توجہ سے سنتا رہا۔

"سچ تو یہ ہے کہ یا سارا معاملہ مجھے ایک زبردست جھوٹ یا دھوکا معلوم ہوتا ہے، آخر میں میں نے کہا۔

"یہ تو بھائی مظاہر قدرت ہیں۔ دنیا میں ایسی عجیب و غریب چیزیں ہیں کہ انسان کی عقل کام نہیں کرتی۔ چنانچہ آپ کی یہ ٹاڈو کی بھی انہی مظاہر قدرت میں سے ایک ہے۔ اور آپ اس لئے اسے جھوٹ اور دھوکہ کہہ رہے ہیں۔ کہ یہ ٹاڈو کی کا عمل آپ کی فہم سے بالا تر ہے۔" اس سائنس دان نے جواب دیا۔ فہم سے بالا تر تو کیا ہوتا۔ کیونکہ اتنا تو میں نے بھی سمجھ لیا کہ ٹاڈو کی کا دھواں دماغ کو تہ و بالا کر دیتا ہے۔ اور آدمی کسی پاگل کی طرح عجیب عجیب تصویریں دیکھنے لگتا ہے۔ اور بس۔ غالباً "ٹاڈو کی مجھے اسی لیے پسند نہیں کہ وہ ایک اچھے بھلے آدمی کا دماغ بگاڑ دیتی ہے۔

"صرف ٹاڈو کی ہی نہیں۔ بلکہ بہت سی چیزیں اور باتیں بھی انسان کا دماغ بگاڑ دیتی ہیں۔ بہر حال اگر آپ کو پھر کبھی ٹاڈو کی کے دھوئیں میں تصویریں دیکھنے کا اتفاق ہو تو مجھے اس کے نتائج سے ضرور آگاہ کیجئے گا۔" سائنس دان نے کہا۔

ہماری گفتگو ہمیں تک پہنچ پائی تھی۔ کہ دعوت ختم ہو گئی۔ اس دعوت کا ذکر میں نے یہاں اس لئے کر دیا ہے کہ اس دعوت میں میری یہ وہ یادیں تازہ ہو گئیں۔ جنہیں میں بھلا چکا تھا۔ اس سائنس دان کے آخری الفاظ میرے دماغ میں

جم کر رہ گئے۔ اور بعد میں میں نے جو کچھ کیا اس کی تحریک انہی الفاظ کی وجہ سے ہوئی تھی۔

میں سچ کہتا ہوں کہ اگر سائنس دان کی گفتگو سے پرانی یادیں تازہ نہ ہو گئی ہوتیں تو میں شوق تجسس سے یوں بیتاب نہ ہوا ہوتا اور ٹاڈو کی دھوکے کو کبھی اپنے ہتھکڑوں میں نہ پہنچاتا۔ قصہ مختصر میں حقیقت معلوم کرنے کے لئے بیتاب ہوا ہوتا تھا اور مناسب موقع کا منتظر تھا۔ اور میرا یہ انتظار مختصر ثابت ہوا۔

یہاں میں یہ بتا دوں کہ میں کئی سال کی غیر حاضری کے بعد انگلستان آیا تھا اس اثنا میں چونکہ گنج سلیمان کی مہم سر ہو چکی تھی۔ اور اس مہم کی وجہ سے میں تھوڑا سا امیر بھی ہو گیا تھا۔ اس لئے اس خیال سے انگلستان آ گیا تھا۔ کہ چند دن سکون اور اطمینان سے گزار سکوں، بہر حال ”ندائے روح“ کی مہم کے بعد سے لے کر انگلستان آنے تک میں افریقہ کے دور دراز خطوں کا سفر کرتا رہا تھا۔ اس لئے میں لارڈ ریجنال کے متعلق کچھ معلوم نہ کر سکا تھا۔ البتہ ایک دفعہ غالباً ”سر پیری کرٹس یا شاید کپتان گڈ نے بتایا تھا کہ لارڈ ریجنال ایک حادثہ کا شکار ہو کے انتقال کر گیا ہے یہ چونکہ ایک افواہ تھی اس لئے میں نے اس کی طرف کچھ زیادہ دھیان نہ دیا اور بات آئی گئی ہو گئی۔ خصوصاً اس لیے بھی کہ میں اس وقت ایک نئی مہم کی تیاریاں کر رہا تھا۔ گنج سلیمان کی مہم سر کر کے انگلستان واپس آیا۔ تب بھی مجھے اس افواہ کی تحقیق کرنے کا خیال نہ آیا یہاں تک کہ اس دعوت میں میری ملاقات اس نباتات داں سے ہو گئی اور اس کی باتوں کے بعد مجھے خیال آیا کہ لگے ہاتھوں لارڈ ریجنال کی موت کے متعلق تحقیق کر لوں خصوصاً اس لئے کہ مجھے یہ نہ بتایا گیا تھا کہ میرا دوست لارڈ ریجنال کون سے حادثہ کا شکار ہو گیا تھا۔ چنانچہ چند دنوں بعد ہی حوالوں کی ایک کتاب سے اس بات کی تصدیق ہو گئی کہ میرا دوست لارڈ ریجنال واقعی مر چکا تھا۔ اور اپنے پیچھے اپنی بیوہ چھوڑ گیا تھا۔ یہ بھی معلوم ہوا کہ اس کی کوئی اولاد نہ تھی۔ جو اس کی جائداد کی وارث ہوتی۔ ہنانچہ خاتون ریجنال بلا شرکت غیر ریجنال کی جائداد کی وارث ہوتی۔

اس میں کسی شک و شبہ کی گنجائش باقی نہ رہ گئی تھی۔ ہنانچہ ایک دن میں

اپنے گریخ والے مکان کے ایک کمرے میں بیٹھا خاتون ر بجنال کو تعزیتی خط لکھنے کی تیاری کر رہا تھا اور خط کا مضمون سوچ رہا تھا کہ ڈاکیہ ڈاک لے کر آگیا۔ اور اس نے جو لفافہ میرے حوالے کیا اس کے کونے پر سرخ روشنائی سے چھپا ہوا تھا۔

”قصر ر بجنال“

بچے بڑی خوشگلی سے میرا پتہ تحریر تھا میری جانی پہچانی تحریر نہ تھی اور اس میں تعجب کی بات بھی نہ تھی۔ کیونکہ خاتون ر بجنال کے خط دیکھنے کا پہلے کبھی اتفاق نہ ہوا تھا۔ بہر حال یہ خاتون ر بجنال کا ہی خط تھا جسے میں حرف بہ حرف یہاں نقل کر رہا ہوں۔

”میرے عزیز کو اٹرمین:-“

عجیب بات ہے کہ حال ہی میں میری ملاقات ایک صاحب سے ہوئی تھی۔ جنہوں نے بتایا کہ چند دنوں پہلے وہ ایک دعوت میں شریک تھے اور تمہارے قریب ہی بیٹھے ہوئے تھے۔ ان صاحب کا یہ دعویٰ بیشک غلط نہ تھا۔ کیونکہ انہوں نے تمہارا تعارفی کارڈ مجھے دکھایا تھا اس کارڈ پر تمہارا یارک سٹار کا پتہ چھپا ہوا تھا۔ ہم دنوں بہر حال ایک جلسہ میں شریک تھے اور ایک خاص قسم کا پھول زیر بحث تھا کہ پھول کہاں پیدا ہوا تھا؟ جنوبی امریکہ یا افریقہ میں؟ یہ صاحب جو ماہر نباتیات ہیں۔ کہہ رہے ہیں کہ یہ پھول انہوں نے جنوبی امریکہ میں تو جو ان کی جولان گاہ رہا ہے۔ میں دیکھا البتہ۔ انہوں نے کہا۔۔۔۔۔ ایک شناسا کوٹرا میں کاٹا ہے کہ یہ پھول افریقہ کے قلب میں پایا جاتا ہے۔

تقریروں وغیرہ کے بعد چائے کا دور چلا تو میں پھر ان نباتیات داں کے پاس جا بیٹھی۔ اور پوچھ گچھ کی تو معلوم ہوا کہ ان کا شناسا، ایلن کوٹرمین وہی شخص ہے جو میرے شوہر کے ساتھ میری تلاش میں کاندہ لینڈ تک آیا تھا۔ اور جسے میں مردہ یقین کر چکی تھی۔ قصور میرا نہیں کوٹرمین کیونکہ چند برسوں پہلے مجھ سے کہا گیا تھا کہ مشہور سفید فام شکاری۔ اللہ کو پیارا ہو چکا۔ چنانچہ اگر میں نے تمہیں مردہ سمجھ لیا تھا۔ تو یہ میرا قصور نہ تھا۔ بہر حال میں نے اس سے تمہارا حلیہ پوچھا۔ اور اس نے جو حلیہ بیان کیا۔ وہ بے شک مشہور شکاری ایلن کوٹرمین کا ہی یعنی تمہارا ہی حلیہ تھا

ان صاحب نے کہا کہ تم ان دنوں انگلستان آئے ہوئے ہو۔

سچ کہتی ہوں۔ میرے دوست! اس خبر سے مجھے بید مسرت حاصل ہوئی ہے۔ پچھلے کئی برسوں میں میں نے اپنے دل میں مسرت خوشی کی ایسی لہریں محسوس نہ کی تھیں۔ کہ میں یہ سطور لکھ رہی ہوں۔ اور ماضی کی تصویریں میری نظر کے سامنے ابھر رہی ہیں۔ میرے دماغ میں یادوں کا ایک سیلاب سا آ رہا ہے۔ ہاں یادوں کا سیلاب سا امنڈا چلا آ رہا ہے لیکن میں سمجھتی ہوں کہ ہماری ملاقات جلد ہی ہوگی اور اس وقت ہم اطمینان سے ماضی کے متعلق کھل کر گفتگو کریں گے چنانچہ ماضی کی ان یادوں کو یہاں تحریر کرنا فضول ہے۔

افسوس ہے میرے دوست جب سے ہم بحر احمر کی ایک بندر گاہ پر ایک دوسرے سے رخصت ہوئے ہیں۔ تقریباً اسی وقت سے بد قسمتی مجھ پر سایہ لگن ہے۔ میرے اور جارج کے خطوط سے تمہیں معلوم ہو ہی گیا ہوگا کہ ہم بغیر و خوبی انگلستان پہنچ گئے تھے۔ کواثرین! تم نے ہمارے ان خطوط کا جواب نہ دیا تھا (یہ خطوط مجھے نہ ملے تھے)۔ خیر تو جب ہم انگلستان پہنچے ہیں تو خوش تھے کہ ہم ان پرانی خوشگوار زندگی کا آغاز کر سکیں گے لیکن کاندہ لینڈ والی مہم کے بعد میرے اور جارج کے مزاج میں ایک انقلاب عظیم واقع ہو چکا تھا۔ مجھے نہ دعوتوں سے دلچسپی رہی تھی۔ اور نہ رقص و سرود کی مغفوں سے جارج کی طبیعت بھی شکار اور سیاست سے کمد رہی تھی۔ یہ دونوں چیزیں اب اسے بیزار کر دیتی تھیں۔ حالانکہ پہلے وہ شکار کا دلدادہ اور سیاست پر فدا تھا۔ بہر حال وہ شکار اور سیاست سے بیزار ہو کر تاریخ عصر قدیم کی طرف خصوصاً "مصر قدیم کی تاریخ اور مصریات کی طرف متوجہ ہو گیا۔ جارج کا یہ رجحان مجھے بے حد عجیب معلوم ہوا تم کو بھی یقیناً "عجیب معلوم ہو گا۔ بھلا کہاں جارج اور کہاں مصریات؟ لیکن میرا رجحان بھی اس طرف تھا۔ چنانچہ میں نے اسے اور بھی اکسایا اور ہم دونوں ملکر مصریات کے متعلق تحقیق کرنے لگے اور کواثرین اب میں ہیروغلانی خط کسی بھی ماہر مصریات کی طرح پڑھ لیتی ہوں۔

ایک سال جارج نے کہا کہ وہ ایک بار پھر مصر جانا چاہتا ہے بشرطیکہ میں وہاں جانے سے ڈرتی نہ ہوں۔ میں نے جواب کہ ہرچند کہ سرزمین فراغہ ہمارے لئے بڑی ہی

منحوس جگہ ثابت ہوئی تھی لیکن میں وہاں جانے سے نہیں ڈرتی۔ سچ تو یہ ہے کہ کواٹرین کہ میں خود مصر جانے کے لئے بیتاب تھی۔ تمہیں ہماری پہلی ملاقات یاد ہوگی۔

کواٹرین۔ اس وقت میں نے کہا تھا کہ مجھے ایسا محسوس ہوتا ہے جیسے کہ نہ صرف مصر بلکہ پورے افریقہ سے میرا گہرا تعلق ہے۔ خیر میں اور جارج ایک بار پھر مصر کے لئے روانہ ہو گئے۔ ایک بار پھر میں مصر میں تھی۔ ایک بار پھر نیل کے سینے پر ہماری کشتی بس رہی تھی۔ ہمارا یہ زمانہ بڑا ہی خوشگوار گزرا حالانکہ میں ہر دم سوچ کر آپ ہی آپ چونک پڑتی تھی کہ گلی کے کسی موڑ پر سے بالو کے کسی ٹیلے کے پیچھے سے خوفوں کے حرم یا ابوالہول یا کسی ہیکل کے ستون کے پیچھے سے دغہ "بوڑھا ہاروت نکل آئے گا۔ اور مجھے اٹھا کے اپنے وطن کاندہ لینڈ لے جائے گا۔ کہ مجھے طفل مقدس کی راہبہ اور ندائے روح بنا دے۔

اس کے بعد ہمارا یہ معمول ہو گیا کہ ہم نے موسم سرما مصر میں ہی گزارے تھے۔ چنانچہ پورے پانچ برس تک یونانی ہوتا رہا۔ یعنی ہمارے موسم گرما اور موسم باراں کو وطن میں گزارتے اور موسم سرما میں مصر میں ہم نے دریائے نیل کے کنارے پر ایک بے حد عمدہ بنگلہ تعمیر کرا لیا تھا۔ ہم اسی میں قیام کرتے تھے۔ جیسا کہ میں نے کہا ہے۔ یہ بنگلہ دریائے نیل کے عین کنارے پر واقع تھا۔ اور اس شہر میں تھا جو فراعنہ کے دور میں تھیبس کہلاتا تھا۔ اور ہمارے زمانہ میں الاقصر کے نام سے مشہور ہے۔ جارج کو یہ جگہ بہت پسند تھی۔ اور میں اکثر و بیشتر ہنس کر جارج سے کہا کرتی تھی کہ میں یوں محسوس کرتی ہوں کہ کہ جیسے الاقصر سے کسی دور میں میرا کوئی گہرا تعلق رہا ہو۔ جیسے یہ میرا آبائی وطن رہا ہو قدیم مصر کے متعلق بھی کچھ میں یونانی محسوس کیا کرتی تھی۔

ہمارے اس بنگلہ کے قریب ہی جسے ہم "کاشانہ رجبناں" کہا کرتے تھے۔ ایک قدیم ہیکل کے کھنڈرات تھے۔ یہ ہیکل تقریباً "پورا کا پورا ریت میں دفن تھا۔ جارج نے بھاگ دوڑ کر کے اس ہیکل کی کھدائی کرنے کی اجازت حاصل کر لی۔ یہ کھدائی بڑی ہی صبر آزما ثابت ہوئی۔ اس کے علاوہ اس پر لاگت بھی آ رہی تھی۔

لیکن جارج کے پاس روپے کی کمی نہ تھی۔ چنانچہ پورے تین موسموں تک اس ہیکل کی کھدائی کا کام ہوتا رہا۔ کھدائی مکمل ہو چکی تو معلوم ہوا کہ ہرچند یہ ہیکل مصر قدیم کے دوسرے ہیکلوں کی طرح عظیم الشان نہ تھا۔ لیکن مکمل ترین تھا اور اسی حالت پر قائم تھا جیسا کہ اسے بنایا گیا تھا اور سبب اس کا یہ تھا کہ رومی فتوحات کے بعد یہ ہیکل ریت میں دب گیا تھا۔ چنانچہ متعصب عیسائی راجب جو چھینی اور ہتھوڑے لے کر مصر کے قدیم ہیکلوں کی تصویریں بگاڑا کرتے تھے اسی ہیکل میں نہ پہنچ پائے تھے۔

یہ ہیکل مصر قدیم کی زبردست دیوی ایزبس کا تھا۔ اور ایک قدیم ہیکل کے کھنڈروں پر فراعنہ کے آخری سلسلہ کے دور میں بنایا تھا۔ اور یہ کہ جس جگہ یہ ہیکل بنایا گیا تھا وہ ”امادہ“ کہلاتی تھی۔ اور غالباً ”زنوبیہ کی فتح کے بعد اس ہیکل کی تعمیر ہوئی تھی کیونکہ ”امادہ“ ”زنوبیہ کے کسی شہر کا نام تھا۔ بہر حال یہ ہیکل ان فراعنہ میں سے کسی ایک نے بنوایا تھا۔ جن کے نام ایک ہی تھے۔ یعنی امنوتب۔ اب یہ مجھے یاد نہیں کہ ہیکل امنوتب اول نے بنوایا تھا۔ یا دوم نے یا سوم نے بہر حال ہیکل بہت خوبصورت تھا اور فراعنہ کے آخری خانوادوں کے دور کی ایک عمدہ تصویر پیش کرتا تھا اور اس زمانے کی طرز تعمیر کا مکمل ترین نمونہ تھا۔

پانچویں موسم سرما کے اوائل میں آخر کار ہم لوگ ہیکل کے معبد کے قریب پہنچ گئے۔ تم اندازہ نہیں لگا سکتے۔ کواثرین کہ کھدائی کا کام عموماً ”اور معبد تک پہنچنے کا کام خصوصاً“ کس قدر مشکل اور مشقت طلب تھا۔ اول تو اس لئے کہ کھدائی کے ارد گرد ریت کے انبار لگ جاتے تھے۔ اور ریت کے ان انباروں کو کھدائی کی ہوئی جگہ میں دھنس آنے سے روکنے کے لئے ہمیں دیواریں بنانی پڑتی تھیں۔۔۔۔۔ کھدائی کا کام جتنی تیزی سے ہونے لگتا اتنی ہی تیزی سے ہمیں دیواریں تعمیر کرانی پڑتی تھیں۔ ورنہ اگر ریت کھڈ میں دھنس آئے۔ تو تم جانو سارے کئے کرائے پر پانی پھر جائے۔ اس کے علاوہ یہ بات بھی تھی۔ کہ کھدائی کے دوران قدیم نوادرات مل رہے تھے۔ جنہیں فوراً ہی باہر پہنچا دیا جاتا تھا۔ بہر حال جب ہم کھدائی کرتے کرتے معبد کے قریب پہنچے ہیں تو دفعتاً ”کدال کی ضرب سے

ایک قبر کھل گئی۔ یہ قبر مصر قدیم کی قبروں کے برخلاف اٹھلی تھی۔ دوسری عجیب بات یہ دیکھی گئی کہ اس قبر کو بڑی عجلت میں انہیں پتھروں سے ڈھنک دیا گیا تھا جو ہیکل کے فرش میں جڑے ہوئے تھے۔ قبر کا نشان بھی نہ رکھا گیا تھا۔ معلوم ہوتا تھا کہ اس قبر میں کچھ چھپا دیا گیا تھا۔

اس قبر میں ایک انسانی ڈھانچہ پڑا ہوا تھا۔ ڈھانچے سے پتہ چلتا تھا کہ یہ شخص جب زندہ رہا ہوگا تو بڑا ہی با رعب اور دیو قامت رہا ہوگا۔ اسی قبر میں ڈھانچے کے قریب ایک زنگ آلود تلوار اور چند دوسرے ہتھیار رکھے ہوئے تھے۔ صاف ظاہر تھا کہ اس شخص کی لاش کو حنوط نہ کیا گیا تھا۔ کیونکہ لاش پر نہ تو کپڑے کی وہ پٹیاں لپیٹی ہوئی تھیں۔ جو حنوط شدہ لاش پر لپیٹی جاتی تھیں نہ تو وہ مخروطی مرتبان کہیں نظر آ رہے تھے۔ جن میں مردے کے اعضاء رکھے جاتے تھے۔ نہ تو قبر میں وہ مورتیاں تھیں جو مردے کی خدمت کی غرض سے رکھی جاتی ہیں۔ اور نہ ہی چڑھاوے کی چیزیں کہیں نظر آ رہی تھیں۔ چنانچہ ثابت ہوا کہ اس لاش کو بڑی افرا تفری میں دفن کیا گیا تھا۔ ڈھانچہ کا مطالعہ کیا تو معلوم ہوا کہ ایسا کیوں تھا اس کا دایاں ہاتھ کہنی کے قریب سے گٹنا ہوا تھا۔ کھوپڑی اس طرح ٹوٹی ہوئی تھی۔ جیسے کسی نے اس کے سر پر گر ز مارا ہو اور تیر کا آہنی زنگ آلود پھل ڈھانچے کی پسلیوں میں کھبا ہوا تھا۔ چنانچہ معلوم ہوا کہ اس جنگ کے بعد جس میں یہ شخص قتل ہوا تھا۔ اسے بھاگ بھاگ میں دفن کیا گیا تھا۔

ڈھانچہ ہٹا کے مٹی ٹوٹی تو ایک انگوٹھی مل گئی۔ جو اب بھی انگلی کی ہڈی میں پھنسی ہوئی تھی۔ اور انگوٹھی کے نگینے پر خط مصری میں یہ الفاظ کندہ تھے۔

را کا چیتا پیرو آ

اب یہ پیرو آ کا غالباً ”مطلب تھا“ فرعون“ اور یہ ڈھانچہ غالباً ”اسی شخص کا تھا۔ جس نے فارسیوں کے خلاف بغاوت کی تھی اور جس کا نام خبائشہ تھا اور جو دو تین سال تک مصریوں پر حکومت کرتا رہا تھا۔ اس کے بعد کہتے ہیں۔ اس باغی کو شکست ہو گئی تھی اور وہ مارا گیا تھا حالانکہ اس کے انجام اور اس کے مقبرے کے متعلق آج تک کچھ معلوم نہ ہو سکا۔ کہ واقعی خبائشہ مارا گیا تھا یا نہیں اگر مار لیا گیا

تھا تو اسے کہاں دفن کیا گیا تھا۔ اب یہ میں نہیں کہہ سکتی کہ یہ ڈھانچہ واقعی خباثت کا تھا یا اس کے کسی افسر کا تھا جس نے خباثت کی انگوٹھی پہن رکھی تھی۔

جارج نے ٹکینے پر کی سرپڑھ کر انگوٹھی میری طرف بڑھادی اور میں نے لاشعوری طور پر یہ انگوٹھی اپنے بائیں ہاتھ کی شہادت کی انگلی میں پہن لی۔ اور اب بھی پہنے ہوئے ہوں۔

اور اب قبر کو کھلی چھوڑ کر ہم آگے بڑھ گئے۔ اور اپنا کام جاری رکھا۔ کیونکہ اس قبر کی دریافت کے بعد ہمارا شوق تجسس انتہا کو پہنچ گیا تھا۔ شام ہو رہی تھی کہ ہم معبد صاف کر کے قربان گاہ برآمد کرنے میں کامیاب ہو چکے تھے۔ یہ قربان گاہ ایک رنگی نہ تھی۔ بلکہ چار سرخ پتھروں کو جوڑ کر بنائی گئی تھی۔ لیکن ایسی ہی مہارت اور اتنی صفائی سے کہ پتھروں کے جوڑ کہیں نظر نہ آتے تھے۔ بہر حال قربان گاہ کی محراب پر جلی حروفوں میں مصری خطوط میں ایک عبارت کندہ تھی۔ جو اس قدر صاف تھی جیسے اسے گزشتہ کل ہی کندہ کیا گیا ہو۔ عبارت یوں تھی۔

”دیوتا اس کا مقدس بیٹا پیرو آ اس ہیکل کو قربان گاہ کا معبود اور مقدس اور طفل مقدس کے دیوتاؤں کے ظہور کے نام معنوں کرتا ہے یہ ہیکل اور قربان گاہ پیرو آنے دیوی ایزیس اور اس کے بیٹے دیوتا ہورس کی خوشنودی حاصل کرنے کے لئے بنوائی ہے اور خاتون آمادہ کے لئے بھی جو دیوی ایزیس اور دیوتا ہورس کی راہبہ ہے۔“

ہم نے یہ تحریر بڑی عجلت میں پڑھی کیونکہ ہم اس وقت یہ معلوم کرنے کے لئے بیٹاب تھے۔ کہ خود قربان گاہ میں کیا ہے۔ جس کا دروازہ سڑگل چکا تھا۔ اور جس میں صحرا کی ریت بھر گئی تھی ہم نے بالٹیاں بھر بھر کے ریت کو وہاں سے ہٹایا۔ اور پھر میرے دوست، قربان گاہ میں ایک بے حد خوبصورت قد آدم مجسمہ نظر آیا۔ جانتے ہو یہ مجسمہ کس کا تھا؟ ہاں۔ کسی اور کا نہیں بلکہ دیوی ایزیس کا جو سنگ جراثیم سے تراشہ گیا تھا۔ دیوی ایزیس ایک کرسی نما تخت پر بیٹھی ہوئی تھی۔ اور اس نے اپنے سر پر گدھ کے بازوؤں کا تاج پہن رکھا تھا۔ اس تاج کا رنگ اڑ

گیا تھا۔ اس کے ہاتھ یوں آگے کی طرف اٹھے ہوئے تھے جیسے اس نے بچے کو اپنی بانسوں میں لے رکھا ہو۔۔۔۔۔ اور میرا یہ اندازہ غلط نہیں ہے۔

چونکہ دیوی کی ایک چھاتی عریاں تھی۔ اس لئے کسی زمانے میں اس دیوی کی آغوش میں بچہ ہو گا۔ جسے وہ دودھ پلا رہی ہو گی۔ لیکن اگر ایسا ہی تھا تو اس وقت وہ بچہ اس کی بانسوں میں نہ تھا خدا جانے کب کوئی اسے چرا لے گیا ہو گا۔

دیوی کے مجسمے کی تراش خراش مسحور کن تھی اور اس کے چہرے کے نقوش اور بشرے پر کے جذبات ایسے حقیقی تھے کہ میں یہ سوچنے پر مجبور ہو گیا۔ کہ بت تراش نے کسی حسین لڑکی کو سامنے بٹھا کر اس کی صورت پر یہ بت تراشا ہو گا۔ سورج غروب ہو رہا تھا۔ اس لئے ہم نے موم بتیوں کی روشنی میں اس بت کو دیکھا اور جب میری نظر اس بت پر پڑی تو میں چونک اٹھی اور مجھے ایسا محسوس ہوا۔۔۔۔۔ خیر جانے دو۔۔۔۔۔ میں نہ بتاؤں گی کہ میں نے کیا محسوس کیا۔ اس کا اندازہ تم صحیح طور سے لگا سکتے ہو کیونکہ تم میری پچھلی زندگی سے پوری طرح واقف ہو۔

جب ہم ایک سناٹے کے عالم میں کھڑے دیوی ایزیس کے بت کی طرف دیکھ رہے تھے۔ تو خدا جانے کیا ہوا۔ میرا جی چاہا۔ کہ میں دیوی کے سامنے سجدہ ریز ہو جاؤں۔ دفعہ "میں نے زمین کو لرزاتے محسوس کیا۔ جیسے زلزلہ آگیا ہو۔ عین اسی وقت ہمارا ہیڈ اور سیر عصمت پاشا ایک دم سے قربان گاہ میں گھس آیا۔ اور اس نے گھبرائی ہوئی آواز میں چیخ کر کہا۔ بھاگو! بھاگو دیواریں ڈھے گئی ہیں۔ اور ریت کا آبشار سا کھڈ میں گر رہا ہے۔

عصمت پاشا نے میرا ہاتھ پکڑ لیا۔ مجھے گھسیٹ کر قربان گاہ سے باہر لے آیا۔ اور پھر کھلی ہوئی قبر کے قریب سے نکلا چلا گیا۔ میں اس کے ساتھ گھٹ رہی تھی۔ اور جارج ہمارے پیچھے بھاگا آ رہا تھا۔ دوسرے ہی لمحے میں نے دیکھا کہ ریت کی ایک زبردست موج سی دیوار کی چوٹی پر اٹھی۔۔۔۔۔ اور دیوار کی اینٹوں اور پتھروں کو اپنے ساتھ گھسیٹی دفعہ "نیچے بہہ آئی۔ یہ موج اینٹیں اور پتھر قربان گاہ سے نکلے اور قربان گاہ ٹوٹ کر الٹ گئی۔۔۔۔۔ اسی سے میں نے یہ نتیجہ اخذ

کیا تھا کہ قریان گاہ چار پتھروں کو جوڑ کے بنائی گئی تھی۔۔۔۔۔ اسی موج ریک نے ایزلیں کے مجتے کے بھی ٹکڑے اڑا دیئے۔ کیونکہ میں نے دیکھا کہ ایزلیں کا سر ایک دم سے اچھل کر جارج کی پیٹھ پر اتنے زور سے لگا کہ وہ اوندھے منہ گرا۔ جارج گرا لڑھکا اور خباثت کی کھلی ہوئی قبر میں جا پڑا۔ دوسرے ہی لمحے ریت اینٹیں اور پتھر اس قبر کو ڈھنک چکے تھے۔ میرا جارج خباثت کی قبر میں زندہ دفن ہو چکا تھا۔ اس کے بعد کیا ہوا مجھے نہیں معلوم جب مجھے ہوش آیا۔ تو میں نے اپنے آپ کو کاشانہ رجنال کے ایک کمرے میں بستر پا پایا۔

[illegible]

تمہیں یاد ہوگا کہ کئی برسوں کا ندہ لینڈ میں بھی میں نے تم سے یہی کہا تھا اور تمہیں یاد ہوگا کہ میں نے یہ بھی کہا تھا کہ ہماری یہ ملاقات اس وقت ہوگی جب میری زندگی میں ایک انقلاب آچکا ہوگا۔ حالانکہ یہ انقلاب کیا ہوگا اور کیسا ہوگا یہ میں اس وقت نہ جانتی تھی.....

تو یہ ہے۔ خاتون ر بجنال کا خط۔ خط کے آخر میں خاتون ر بجنال نے چند تاریخیں تحریر کر کے لکھا ہے کہ اسے یقین ہے کہ میں ان تاریخوں میں اس سے ملاقات کرنے پہنچ جاؤں گا۔

سنسنی خیز اور ہیبتناک ناول

تابوت

خونخوار

روح کی پکار

قبر توڑ مردے

خون آشام عورتیں

مون لائٹ پبلیکیشنز

B-31 سیکنڈ فلور، ہاشمی ٹرسٹ بلڈنگ

نیو اردو بازار کراچی



جب میں خاتون ریحنا کا یہ حیرت انگیز خط پڑھا چکا تو میں نے اسے تہہ کر کے ایک طرف رکھا۔ اپنا پائپ جلایا اور جن واقعات کا خط میں ذکر تھا ان پر غور کرنے لگا۔

خاتون ریحنا جب خاتون ریحنا نہ تھی بلکہ مس ہومز تھی اور ابھی بچی ہی تھی کہ کاندہ لینڈ کے دو مذہبی پیشواؤں ہاروت اور ماروت نے اس کا اغوار کرنے کی کوشش کی تھی کیونکہ ان کے اعتقاد کے مطابق وہ ندائے روح اور ان کے دیوتا کی راہبہ تھی۔ بعد میں ہمیں معلوم ہوا، جیسا کہ میں اپنے پچھلے ناول 'ندائے روح میں بیان کر چکا ہوں، کہ ان کا یہ دیوتا کوئی اور نہیں بلکہ قدیم مصریوں کا ہورس تھا اور کاندہ لوگ مصر قدیم کی دیوی ایزیس اور اس کے بیٹے ہورس کی پوجا کرتے تھے۔ اس کے بعد جب مس ہومز کی نسبت ریحنا سے ہو چکی تھی تو ایک رات انہی دو مستوں، یعنی ہاروت و ماروت نے اسے پھر اٹھالے جانے کی کوشش کی تھی لیکن میں اتفاقاً پہنچ گیا تھا اور ہاروت و ماروت اپنے مقصد میں کامیاب نہ ہو پائے تھے۔ بعد میں جب مس ہومز-خاتون ریحنا بن چکی تھی اور ایک المٹے کے بعد اپنا دماغی توازن گنوا بیٹھی تھی تو ان دو مستوں نے پھر اپنی کوششوں کا آغاز کیا لیکن اس وقت مصر میں اور اس مرتبہ وہ دونوں خاتون ریحنا

کو اٹھالے گئے۔ آخر میں خاتون ر بیجنال کو جو لباس پہنایا گیا تھا۔ وہ وہی لباس تھا۔ جس میں دیوی ایزلیس مصر قدیم کی تصویروں میں نظر آتی ہے۔ کاندہ لینڈہ سے واپس آنے کے بعد ر بیجنال اور خاتون ر بیجنال یکایک مصریات کی طرف متوجہ ہو گئے اور ان کا یہ رجحان انہیں ایک بار پھر مصر لے آیا۔ وہاں انہوں نے ایک ہیکل کی کھدائی شروع کی اور حالانکہ مصر قدیم میں سینکڑوں ہی دیوتا تھے اور سینکڑوں ہی ہیکل تھے۔ لیکن یہ ہیکل جس کی کھدائی ر بیجنال نے شروع کی تھی کسی اور دیوتا کا نہیں بلکہ خود ایزلیس اور ہورس کا تھا اسی ایزلیس کا جس کا پارٹ چند برسوں پہلے خود خاتون ر بیجنال نے کاندہ لینڈہ میں ادا کیا تھا اور اسی ہورس کا جس کی وہ راہبہ بنی تھی یا بنائی گئی تھی۔

اور اب _____ میں نے سوچا۔ مجھے کیا کرنا چاہیے۔ سچ تو یہ ہے کہ میں ماضی قریب کی اس کتاب کو دوبارہ کھولنا نہ چاہتا تھا۔ جس کا انجام خوشگوار نہ ہوا تھا۔ اس کتاب کے آخری المناک ابواب میں خاتون ر بیجنال کی زبانی سننے کے لیے تیار نہ تھا۔ ہر چند کہ خاتون ر بیجنال بہت زیادہ حسین اور پرکشش تھی، ہر چند کہ اس کی صحبت میں بیٹھنے والا ”ایک بار دیکھا ہے دوسری بار دیکھنے کی ہوس ہے۔“ کہا کرتا تھا لیکن اس عورت یعنی خاتون ر بیجنال میں، کوئی خاص بات تھی جو مجھے چونکا دیتی تھی نہ صرف چونکا دیتی بلکہ ایک حد تک خوفزدہ بھی کر دیتی تھی۔ وہ دنیا کی کسی بھی عورت سے مختلف تھی۔ لیکن آپ کہیں گے کہ دنیا کی ہر عورت دوسری عورت سے مختلف ہوتی ہے۔ ٹھیک ہے لیکن جہاں تک خاتون ر بیجنال کا تعلق ہے سوہ وہ بالکل ہی، کیا کہتے ہیں، منفرد تھی۔ یوں معلوم ہوتا تھا جیسے وہ کسی دوسرے دور یا دوسری دنیا کی عورت ہو۔ جیسے وہ کہیں ماضی میں سے نکل کر ہماری دنیا اور ہمارے زمانے میں آگئی ہو اور ہماری دنیا اور ہمارے زمانے کا لباس اس نے پہن لیا ہو۔ یہ میں نے اسی وقت محسوس کر لیا تھا جب میں پہلی دفعہ اس سے ملا تھا۔ اور اب اس کے خط نے جسے میں نقل کر چکا ہوں میری ریڑھ کی ہڈی میں ٹھنڈک کی لہریں سی دوڑادی تھیں۔

اس کے علاوہ میرا دل بھی خاتون ر بیجنال کی طرف کھینچتا تھا۔ یہ کشش

معمولی یا عام قسم کی نہ تھی۔ میں ایسا محسوس کر رہا تھا۔ جیسے صدیوں سے خاتون کو جانتا ہوں۔ حالانکہ ہمارا ساتھ بڑا ہی مختصر تھا۔ ایسا معلوم ہوتا تھا جیسے ہم دونوں کے درمیان ایک باریک اور پتلا مگر ناقابل عبور دروازہ حائل ہو اور میں یہ دروازہ کھولنا نہ چاہتا تھا کیوں کہ کون جانے اس دروازے کے دوسری طرف کیا ہے؟ اور آپ جاننے کہ اگر اس خاتون سے، جس کی خاطر آپ نے عجیب و غریب کارنامے انجام دیئے ہوں، اگر تنہائی میں اور کھل کر گفتگو کی جائے تو پھر ماضی یا مستقبل کے دروازے ادھر ادھر سے کھل ہی جاتے ہیں۔

اس کے علاوہ چند برسوں پہلے میں نے طے کر لیا تھا کہ میں عورتوں سے جو بڑی پراسرار ہوتی ہیں، کوئی تعلق نہ رکھوں گا بلکہ اپنی زندگی کے بقیہ دن مردوں کی ہی صحبت میں گزار دوں گا جو نہ تو صنف نازک کی طرح پراسرار ہوتے اور نہ ہی ایسا معمہ ہوتے ہیں جو ”نہ سمجھنے کے لئے ہے اور نہ سمجھانے کے لئے۔“ پجارے مردوں کے خیالات اور حرکات و سکنات گویا کھلی کتاب ہوتے ہیں اس لئے آدمی انہیں سمجھ سکتا ہے۔ اگر پوری طرح نہیں تو بہت حد تک سمجھ سکتا ہے۔

اور آخر میں اس عجیب و غریب تمباکو ”ٹاڈو کی“ کا معاملہ تھا اور جہاں تک ٹاڈو کی کا سوال ہے میں ایک آخری فیصلہ کر چکا تھا۔ دنیا کی کوئی طاقت مجھے ٹاڈو کی کا دھواں اپنے ہیمسٹروں میں پہنچانے پر مجبور نہ کر سکتی تھی۔ بے شک ایک دفعہ خاتون ریبینال نے مجھ سے کہا تھا۔ اور بڑے یقین سے کہا تھا کہ میں اس وقت ٹاڈو کی کے دھوئیں میں اپنا سر دے دوں گا جب وہ خود، یعنی خاتون ریبینال چاہے گی لیکن میں اس نے مجھے سمجھنے میں غلطی کی تھی۔ میں اس کی مرضی سے بھی ایسا نہ کر سکتا تھا۔-----

رہی یہ بات کہ اس نے مجھے ایک تاریخ کو قصر ریبینال میں آنے کی دعوت دی تھی تو میں اس کی یہ دعوت قبول کر لینے کے لیے تیار تھا۔ وہ اکیلی تھی، اس کا شوہر ایک حادثے کا شکار ہو گیا تھا، وہ بے یار و مددگار تھی، اسے کسی ہمدرد دوست کی ضرورت تھی چنانچہ ایسی حالت میں اس کی دعوت کو ٹھکرا دینا بڑی ذلیل سی بات تھی میں اس کی کچھ نہ کچھ مدد تو بہر حال کر سکتا تھا۔ میں اس کی مدد کرنے

کے تیار تھا بشرطیکہ وہ میرے اختیار سے باہر نہ ہو۔

بے شک مجھے جانا چاہئے۔ میں نے کہا۔ لیکن اگر اس نے ٹادو کی کا نام بھی لیا تو میں اگلے قدموں لوٹ آؤں گا۔ لیکن میں سمجھتا تھا کہ ٹادو کی کا نام بھی لیا جائے گا۔ اگر یہ لعنتی تمباکو گم نہیں ہو گئی ہے۔ تب بھی خاتون اسے بھول چکی ہوگی۔ اور آخر میں ہوا یہ کہ چونکہ میں طویل خط لکھنا نہ چاہتا تھا اس لئے میں نے ایک تار دے دیا۔ کہ اگر وہ فرصت سے ہو اور مناسب سمجھے تو میں سنیچر کے دن شام کو قصر رینجیل پہنچ جاؤں۔ اور منگل کے روز واپس چلا آؤں کیونکہ یہاں چند مہمان آنے والے ہیں۔ اور میں نے غلط بھی نہ کہا تھا نومبر کا مہینہ تھا۔ اس لئے شکار کا موسم تھا۔ اور شکار میں شریک ہونے کے لئے میرے چند دوست آئیوالے تھے شکار کی تاریخ چونکہ پہلے ہی سے طے ہو چکی تھی۔ اس لئے اس میں رد و بدل کرنا ناممکن نہ تھا۔

اور دوسرے دن ہی میرے تار کا جواب آگیا۔
 ”بے حد مسرت حاصل ہوئی آجاؤ کاش تم زیادہ دنوں تک قیام کر سکتے۔!“

خاتون رینجیل (لیونا)

سنیچر کے دن شام کے ٹھیک چار بجے دو گھوڑوں والی بگھی قصر رینجیل کی محراب میں آکر رکتی ہے۔ قصر کے صدر دروازے کے کواڑ کھلتے ہیں۔ بگھی والا اپنی نشست پر سے کود کر نیچے اترتا ہے۔ اور دو خادم قصر رینجیل سے برآمد ہوتے ہیں۔ اور بگھی کے پاس آکر مودب کھڑے ہو جاتے ہیں۔ بگھی والا آگے بڑھ کے بگھی کا دروازہ کھولتا ہے اور بگھی میں سے جو شخص باہر آتا ہے وہ کوئی اور نہیں بلکہ آپ کا جانا پہچانا ایلن کوثرمین ہی ہے۔

میں بگھی میں باہر آیا تھا۔ کہ قصر رینجیل کے دونوں خادموں نے میرا سامان اٹھالیا۔ میرا سامان ہی کیا تھا۔ ایک سوٹ کیس اور ایک کتابچہ چنانچہ ایک خادم نے میرا سوٹ کیس اٹھایا اور دوسرے نے کتاب اٹھائی اور ہم تینوں زینہ چڑھ کر قصر کے بیرونی کمرے میں پہنچے اور وہاں پہنچ کے استقبالیہ کمیٹی کے ان دونوں

کی روح میرے پیچھے پیچھے چلی آرہی ہے۔

آخر کار میرا یہ اندرون قصر کا سفر ختم ہوا، ایک کمرے کا دروازہ کھلا اور مجھے اس کمرے میں پہنچا دیا گیا۔ کمرے میں مدھم مدھم روشنی ہو رہی تھی اور فضا عجیب طرح کی بھینی بھینی خوشبو سے بسی تھی۔ آتشان میں آگ جل رہی تھی۔ اس کے قریب چائے کی میز رکھی ہوئی تھی اور میز کے قریب ایک عورت گمرے رنگ کے کپڑوں میں ملبوس بت کی طرح کھڑی ہوئی تھی اور آتشان کے شعلوں کے سائے اس کے ریشمی بالوں پر ناچ رہے تھے یہ خاتون رجنال تھی۔

وہ میری طرف گھوم گئی اور میں نے دیکھا کہ اس وقت بھی وہ اپنے گلے میں سرخ پتھروں کی مالا ڈالے ہوئے تھی۔ یہ وہی مالا تھی جو اسے ہاروت و ماروت نے اس وقت دی تھی جب وہ پہلی دفعہ قصر رجنال میں آئے تھے اور وہ بھی کسی اور کی نہیں بلکہ خود میری تلاش میں۔ اس مالا کے نیچے اور خاتون رجنال کے عین سینے پر ایک سرخ پھل تھا جو اس نے اپنے گریبان میں اڑس رکھا تھا۔

بے شک یہ خاتون رجنال ہی تھی۔ وہی جس کا نام لیونا تھا۔ لیکن میں اسے دیکھ کر چونکا کیا دم بخود رہ گیا تھا کیونکہ میرا خیال تھا وہ موٹی بھدی اور معمر ہو چکی ہوگی اور میں اسے اس کی آنکھوں کی پراسرار چمک اور اس کی آواز سے ہی پہچان سکوں گا۔ لیکن نہیں۔ میرا یہ خیال غلط تھا۔ اس میں ذرا بھی تبدیلی نہ ہوئی تھی سوائے اس کے کہ اس کا جسم ذرا بھر گیا تھا لیکن جسم کے اس بھراؤ کی وجہ سے وہ اور بھی حسین اور اور بھی پر عظمت نظر آنے لگی تھی۔ خاتون رجنال کا پورا جائزہ میں ایک ہی نظر میں لے چکا تھا۔

”علیہ حضرت! مسٹر کواثرین حاضر ہیں“ خادم نے کہا۔ اور کمرے کا دروازہ بند کر دیا خاتون رجنال اپنے دونوں ہاتھ لیے کر کے تیزی سے میری طرف بڑھی اور اپنی مترنم آواز میں بولی۔

”خوش آمدید! میرے دوست.....“ دفعہ ”وہ خاموش ہو گئی اور پھر اس نے کہا ”ارے! تم ذرا بھی نہیں بدلے زمانہ بدل گیا!“

”خاتون رجنال! ان قدیم چیزوں میں جو پتھر بن گئی ہوں، کوئی تبدیلی

ایسٹری اسمتھ کے افراد آرہے ہیں۔ ایک نہ دو پورے پانچ وہ آدھے گھنٹے میں یہاں آیا ہی چاہتے ہیں۔“

”ایسٹری اسمتھ کے افراد!“ میں نے کہا اور یہ حقیقت ہے کہ اس انکشاف سے میں بے بخدا جانے کیوں اداس ہو گیا تھا۔
”کون ہیں یہ لوگ؟“

”جارج کے قریبی رشتہ دار ہیں۔ ان کا خیال ہے کہ جارج پوری جائداد حتیٰ کہ ایک ایک تنکا بھی ان کے نام کر گیا ہوگا۔ لیکن جارج نے ان کے نام کچھ نہیں کیا ہے۔ ہاں ایک تنکا بھی نہیں۔ جارج کو ان لوگوں کی صورت تک سے نفرت تھی۔ تم جانوں جارج کی پوری جائداد غیر مشروط تھی اور وہ اسے پوری کی پوری میرے نام چھوڑ گیا ہے۔ اب ایسٹری اسمتھ کا پورا خاندان قصر رینال پر گویا چڑھائی کر رہا ہے کہ میں جائداد ان کے حوالے کر دوں اور شاید میں ان کی ہر شرط مان لیتی بشرطیکہ وہ اس وقت نہ آرہے ہوتے۔“
”اگر ایسا ہی ہے تو پھر تم نے انہیں اس وقت آنے سے منع کیوں نہ کر دیا۔؟“ میں نے پوچھا۔

”اس کا مجھے موقع ہی نہیں دیا گیا ارے کیا سمجھتے ہو ان لوگوں کو؟ بڑے چالاک اور عیار ہیں یہ لوگ“ اس نے پیرنچ کے جواب دیا ”ورنہ تم سمجھتے ہو میں انہیں اس وقت، میرا مطلب ہے ہماری ملاقات کے وقت آنے دیتی؟ قطعی نہیں۔ یہ لوگ بڑے چالاک ہیں۔ دوپہر کے کھانے کے وقت مجھے ان کا تار ملا جس میں اس ریل کا وقت درج تھا جس سے وہ لوگ آرہے ہیں۔ نہ پتہ اور نہ کچھ کہ میں جوابی تار کر کے انہیں روک دیتی۔ میں نے سوچا کہ اپنے برکلی اسکوار والے مکان میں چلی جاؤں لیکن اول تو اس کا وقت نہ تھا اور دوم یہ کہ میں نہ جانتی تھی کہ تم سے ملاقات کیسے ہوگی کیونکہ تم یہیں _____ قصر میں ہی آنے والے تھے۔ خدا کی قسم مجھے بڑا غصہ آرہا ہے۔ ممکن ہے کہ یہ لوگ اچھے آدمی ہوں۔“ میں نے آہستہ سے کہا۔

اچھے آدمی! ذرا مل لو ان سے پھر پوچھوں گی کہ ایسٹری اسمتھ والے اچھے

ہیں یا کیا ہیں۔ لیکن اگر وہ فرشتے بھی ہوتے تب بھی ان کا اس وقت آنا مجھے برا معلوم ہوتا۔ لیکن کس قدر خود غرض ہوں میں کہ اپنی ہی ہانکے جا رہی ہوں! آؤ۔ چائے وغیرہ پی جائے۔ اور ہاں۔ تم زیادہ دنوں تک یہاں قیام کر سکتے ہو بشرطیکہ ایسٹر بی اسمتھ والوں نے تمہیں زندہ چھوڑا کیونکہ تم جانو یہ لوگ اتنے برے ہیں کہ سفید کالے اور کاندہ کے قبائل مل کر بھی ایسی خونخواری کا نمونہ پیش نہیں کر سکتے۔ میں تو یہاں تک کہنے کو تیار ہوں کہ ان لوگوں کے بجائے بوڑھے ہاروت آرہے ہوں تو مجھے اتنا برا نہ معلوم ہو گا۔ اور سچ تو یہ ہے کہ کواثرین کہ میں بوڑھے ہاروت سے ایک بار پھر ملنا چاہتی ہوں یا کم سے کم اسے دیکھ لینا چاہتی ہوں۔ تم بھی اسے دیکھنا پسند کرو گے۔؟“

اور یکایک اس کے بشرے سے وہ پراسرار اور ہیجانی جذبات ہویا ہوئے جن سے میں بخوبی واقف تھا۔

”ہاں۔۔۔۔۔۔ میرا مطلب ہے شاید“ میں نے قدرے بے چین ہو کر کہا۔ ”لیکن مجھے بہر حال منگل کے روز صبح کی گاڑی سے روانہ ہونا ہے وقت میں معلوم کر کے آیا ہوں۔ یہ ریل صبح آٹھ بجے جاتی ہے۔“

”اگر تم منگل کو جا رہے ہو تو پھر ایسٹری اسمتھ والوں کو پیر کے دن ہی رخصت ہونا ہے۔ اگر وہ اپنی مرضی سے نہ گئے تو میں انہیں دھکے مار کر نکلوا دوں گی۔ کم سے کم ایک شام تو ہم دونوں کو ملنی چاہیے۔ ایک منٹ“

اور اس نے گھنٹی بجائی اور دوسرے ہی لمحے ایک خادم یوں نمودار ہوا گویا دروازے پر ہی کھڑا ہماری باتیں سن رہا تھا۔

”آفرؤ!“ خاتون ریجنال نے کہا ”ماکسی سے کہو جا کر (معلوم ہوا کہ ماکسی وہی صاحب تھے جنہوں نے مرحوم سیویج کی جگہ پر کی تھی) کہ جب مسٹر اور مسز ایسٹری اسمتھ ان کی دونوں صاحبزادیاں اور صاحبزادہ صاحب تشریف لے آئیں تو انہیں اس کمرے میں پہنچا دیا جائے جو ان کے لیے تیار کر رکھا ہے اور باورچی سے کہو کہ رات کا کھانا ساڑھے آٹھ بجے سے پہلے نہ لگایا جائے اور اگر مسٹر اور مسز اسکروپ جلد آجائیں تو ماکسی سے کہو کہ وہ میری طرف سے ان سے معذرت طلب

کر کے انہیں مطلع کر دے کہ ایک بے حد ضروری کام کی وجہ سے مجھے آنے میں دیر ہو گئی ہے۔ سمجھ گئے؟“

”سمجھ گیا حضور“ آلفرڈ نے کہا اور چلا گیا۔

”اب یہ ایک بھی نہیں سمجھا ہے“ خاتون ریجنال نے کہا۔ ”بہر حال وہ سمجھا ہے یا نہیں سمجھا اس سے مجھے کوئی سروکار نہیں البتہ اگر وہ ایسٹرنی اسمتھ والوں کو سیدھا ہمارے پاس ہی لے آیا تو پیر کے دن ان مہمان کے ساتھ میں آلفرڈ کو بھی رخصت کر دوں گی۔ بہر حال امید تو ہے کہ آلفرڈ اور ماکسلی بھی میری ہدایتوں پر عمل کرے گا آؤ ابھی۔ بیٹھ جاؤ آشدان کے قریب۔ میں تو کھڑے کھڑے تھک گئی ہوں اور تم مجھ سے زیادہ تھکن محسوس کر رہے ہو گے کیونکہ سفر کر کے آرہے ہو کم سے کم ایک گھنٹہ اور بیس منٹ تک تو ہماری تنہائی میں کوئی غل نہ ہو گا۔“

ایک گھنٹہ اور بیس منٹ پلک جھپکنے میں گزر گئے۔ ہم دونوں کے پاس باتوں کا اتنا بہت سا ذخیرہ تھا کہ ہم ایک دوسرے سے وہ باتیں کہہ ہی نہ سکے جو کہنا چاہتے تھے۔ مثلاً ”میں اسے اپنی سنج سلیمان والی مہم کے متعلق بتانے لگا اور یہ سرگذشت خاصی طویل تھی اور خاتون ریجنال نے وہ واقعات بیان کئے جو کاندہ لینڈ سے واپسی کے بعد ہوئے تھے انہی باتوں میں ایک گھنٹہ اور پندرہ منٹ گزر چکے تھے کہ دفعتاً ”کمرے کا دروازہ کھلا اور گھبرائے آلفرڈ نے نمودار ہو کر قدرے خوفزدہ آواز میں اعلان کیا ”مسٹر اور مسز ایسٹرنی اسمتھ دو مس ایسٹرنی اسمتھس اور مسٹر ایسٹرنی اینڈ مسز بی اسمتھ دوم تشریف لارہے ہیں۔“

دفعتاً ”اس کی نظر خاتون ریجنال کے چہرے پر پڑ گئی اور وہ لرز کر بھاگا

وہاں سے۔

میں نے یہ بھی خاتون ریجنال کے چہرے کی طرف دیکھا اس کے بشرے سے غصے اور نفرت کے ایسے جذبات عیاں تھا کہ اگر اس کمرے کا دروازہ ہوتا تو میں بھی اس دروازے سے نکل کر بھاگ گیا ہوتا۔ لیکن کمرہ کا دروازہ ایک ہی تھا اور اسی دروازے میں سے ایسٹرنی اسمتھ والوں کا لشکر کمرے میں داخل ہو رہا تھا۔ سب سے آگے ایسٹرنی اسمتھ کے مربی چلے آ رہے تھے۔ یعنی مسٹر ایسٹرنی اسمتھ

جو خاصے موٹے تھے۔ اور مجھے تو اس پینے کی طرح معلوم ہو رہے تھے جو مویشیوں کے گلے کے آگے آگے اپنی سینگ اٹھائے بڑی شان اور فخر سے چلا کرتا ہے۔ سرخ چہرے ڈبل روٹی کے سے گال اور سر پر بالوں کے دو سینگ سے انہوں نے ڈنر سوٹ پہن رکھا تھا بلکہ تمام ایسٹرنی اسمتھ والے ڈنر کے لباس میں ملبوس تھے مسٹر کے پیچھے ان کی بیگم صاحبہ یعنی مسز ایسٹرنی اسمتھ چلی آ رہی تھیں۔ ان کا مٹاپا بھی اپنے شوہر سے کم نہ تھا بلکہ کچھ زیادہ ہی تھا۔ یہ محترمہ سیاہ ریگھی لباس پہنے ہوئے تھیں جس میں سرخ موتی ٹکے ہوئے تھے۔ اس نفرت انگیز اور خوفناک جوڑے کے پیچھے ان کے بچوں کی قطار تھی۔ ان کی اولادیں بلند قامت اور دہلی پتلی تھیں اور سب کے بال بھورے رنگ کے تھے۔ دونوں لڑکیاں جن کی عمر کا اندازہ نہ لگا سکا، تقریباً ہم شکل تھیں۔ بعد میں مجھے معلوم ہوا کہ وہ جڑواں تھیں۔ دونوں کی آنکھیں زردی مائل نیلی تھیں اور خدا جانے کیوں وہ دونوں مجھے تراوٹ مچھلیوں کی طرح معلوم ہوئیں۔ دونوں نے نیلے رنگ کے کپڑے پہن رکھے تھے اور گلے میں پکھراج کی مالاں ڈال رکھی تھیں۔ ان دونوں کے بھائی کی عمر اکیس بائیس سال کی تھی اس کی آنکھیں بھی اپنی بہنوں کی طرح تھیں اور اس نے یک چشمی عینک لگا رکھی تھی۔ اس کے بال بھورے رنگ کے تھے اور یوں معلوم ہوتے تھے جیسے انھیں رنگ گیا ہو۔ اس نے اپنے بالوں میں کوئی خوشبودار تیل چڑ کے بچ میں سے مانگ نکال رکھی تھی۔

چند ثانیوں تک کمرے میں گہری خاموشی طاری رہی۔ یہ خاموشی مجھے بڑی ہی بے چین کر دینے والی معلوم ہوئی۔ یہ ایسی ہی خاموشی تھی جیسی کہ سخت طوفان کی آمد سے پہلے طاری ہو جاتی ہے۔

آخر کار خاندان کے مربی یعنی ایسٹرنی اسمتھ کلاں نے اپنی گہری گونجدار آواز میں کہنا شروع کیا۔

”کیسی ہو بیٹی لیونا؟ تمہارے خادم خاص سے معلوم ہوا کہ تم کپڑے تبدیل کرنے اب تک نہیں گئی ہو اس لئے میں نے اس سے کہا کہ وہ فی الفور ہمیں تمہارے پاس پہنچا دے چنانچہ وہ ہمیں یہاں لے آیا۔ تمہیں دیکھے ایک عرصہ ہو چکا

تھا اس لئے ہم سب تم سے ملنے اور تمہاری خیریت دریافت کرنے کے لئے بے تاب تھے، ہائے میرا جارج۔ اس کی ناگمانی موت کا ہمیں بھی اتنا ہی غم ہے جتنا کہ شاید تمہیں ہو گا۔“

”شکریہ۔ لیکن تم جارج کے پر سے کو پہلے بھی آچکے تھے اور ایسی باتوں سے میرا دل دکھتا ہے اس لئے مناسب ہو گا کہ تم اب اس جائگاہ حادثہ کا ذکر نہ کرو۔ میں اسے بھول جانا چاہتی ہوں“ خاتون رینجنال نے بڑی رکھائی سے جواب دیا۔

اس کے بعد کیا ہوا میں نہیں جانتا کیونکہ میں اٹھا اور غالباً ”کپڑے تبدیل کرنے کا بہانہ کر کے کمرے سے نکل گیا اور چونکہ وہاں کوئی تھا نہیں جو مجھے اپنے کمرے تک پہنچا دیتا اس لئے میں قصر رینجنال کی بھول بھلیاں میں بھٹکتا رہا یہاں تک کہ رات کے کھانے کی گھنٹی کی آواز قصر رینجنال کی خاموش گزر گاہوں میں گونج اٹھی۔ یہاں میں یہ بتا دوں کہ میرا یہ فرار یا پسپائی بھی ایسٹرنی اسمتھ والوں کے لئے نیک شگون نہ ثابت ہوئی۔ ہوا یوں کہ گھبراہٹ اور عجلت میں کمرے سے بھاگتے وقت میرا پیر ڈولی یا پالی (ان دونوں کے یہی نام تھے) کے لباس پر پڑ گیا اور ساتھ ہی ایک پٹانے کی آواز سنائی دی جیسے ڈولی یا پالی کی کمر ٹوٹ گئی ہو۔ ایسٹرنی اسمتھ خود یعنی آر تھر ہنسا اور دونوں بہنوں نے ایک ساتھ کہا: (وہ دونوں بیک وقت بولا کرتی تھیں۔)

”جنگلی کہیں کا“

بد قسمی نے اب بھی میرا ساتھ نہ چھوڑا چنانچہ ہوا یوں کہ میں کمرہ طعام کی طرف چلا ہوں تو اس ڈھنڈار قصر میں بھٹک گیا اور راستہ بھول کر کہاں سے کہاں جا پہنچا۔ اور اب میں اکیلے نیلے رنگ کے دروازے کے سامنے کھڑا ہوا تھا۔ اس دروازے کے دیکھتے ہی پچھلی چند یادیں تازہ ہو گئیں میں نے دروازے کے ماتھے پر نظر کی۔ بے شک یہ وہی کمرہ تھا جہاں پچھلی دفعہ میں میں نے قیام کیا تھا کیونکہ دروازے کے ماتھے پر گھنٹی کا وہ تار تھا جسے راہبر بنا کے میں ایک رات مرحوم سیوٹج کے کمرے تک پہنچا تھا۔ یہ اطمینان کرنے کے لئے کہ واقعی یہ وہی کمرہ ہے یا دوسرا ہے میں آگے بڑھا کہ دروازہ کھول کر کمرے میں نظر ڈال لوں اور ابھی میں

نے دروازہ کھولا میں نے دروازہ کھولا ہی تھا کہ ڈولی یا شاید پالی کی بانہوں میں تھا۔
 ”ہائے“ وہ ایک دم سے اچھلی ”آپ نے تو مجھے بدحواس ہی کر دیا مسٹر۔“
 بدحواس تو میں بھی ہو گیا تھا چنانچہ میں نے گڑبڑا کے پوچھا۔
 ”معاف کیجئے گا میں راستہ بھول گیا ہوں۔ کیا آپ کمرہ طعام تک جانے کا
 راستہ جانتی ہیں؟“

جی نہیں راستہ وہ بھی نہ جانتی تھی چنانچہ ہم دونوں پر پیچ گزر گاہوں میں
 بھٹکتے رہے یہاں تک کہ مسز ایسٹری اسمتھ اپنی بیٹی کو تلاش کرتی ہوئی آگئیں اور مجھے
 اپنی بیٹی کے ساتھ دیکھ کے یوں چونکی ہیں جیسے انہیں بچھو نے ڈنک مار دیا ہو۔ اگر
 میں دنیا کا مشہور ترین لیڈر ہوتا تب بھی اس موٹی عورت نے مجھے ایسی مشکوک
 نظروں سے نہ دیکھا ہوتا جیسا کہ اب دیکھا بہر حال اس نے آگے بڑھ کے ڈولی یا
 شاید پالی کا ہاتھ پکڑا اور اسے تقریباً ”گھسیٹی ہوئی آگے بڑھ گئی۔ میں اس چور کی
 طرح جو رنگے ہاتھوں پکڑا گیا ہو۔ سر جھکا کے ان دونوں کے پیچھے چلا۔ بڑی بی چونکہ
 اس راستے سے واقف تھیں جو کمرہ طعام تک جاتا تھا۔ چنانچہ وہ وہاں پہنچ گئیں۔
 ان دونوں کے پیچھے میں بھی کمرہ طعام میں پہنچ گیا اور یہ دیکھ کر میری بائیں کھل
 گئیں کہ کمرے میں میرا پرانا دوست اسکروپ اور اس کی بیوی بھی موجود تھی پچھلے
 چند برسوں میں وہ دونوں ذرا موٹے ہو گئے تھے لیکن ان کی خوش طبعی اور بزلہ سخی
 میں کوئی فرق نہ آیا تھا۔ چنانچہ اسکروپ اور اس کی بیوی کی صحبت میں اور ایسٹری
 اسمتھ والوں کو بھول گیا۔ اسی کمرے میں خیراتی اسکول کا صدر جعفری بھی موجود تھا
 اور اس کے ساتھ اس کی بیوی بھی تھی۔ سنہری بالوں والی اس لڑکی سے جعفری نے
 حال ہی میں شادی کی تھی۔ جعفری پچھلی دعوت میں شریک تھا اور میں اسے بھولانہ
 تھا۔ یا شاید بھول گیا تھا لیکن خاتون ریحنا نے اسے دعوت دیتے وقت یہ کہہ دیا
 تھا کہ ایسٹری اسمتھ کے علاوہ بھی اس دعوت میں شریک ہو رہا ہوں۔ اور پھر وہ
 نوجوان نائب پادری بھی موجود تھا جو ہمیشہ وقت اور ابدیت کے اسرار کے متعلق غور
 کرتا معلوم ہوتا تھا حالانکہ وہ اس مسئلے پر غور کر رہا ہوتا کہ اگلی دعوت کہاں ہوگی
 اور اس دعوت میں کون کون سے روغنی کھانے پیش کئے جائیں گے۔

ہم لوگ اس جانے پہچانے کمرے میں کھڑے تھے۔ یہی وہ کمرہ تھا جہاں پہلی دفعہ میں نے ہاروت و ماروت کو دیکھا تھا اور اسی کمرے میں خاتون رجبناں سے ----- جب وہ مس ہو مڑتی تھی ----- میری ملاقات ہوئی تھی۔

اب میرا، اسکرپ اور اس کی بیوی اور جافری اور اس کی بیوی کا ایک گروہ بن گیا اور ایسٹرنی اسمتھ والوں نے اپنا گروہ بنالیا۔ بنا کیا لیا ان کا گروہ تو پہلے سے بنایا تھا۔ چنانچہ ہمارا گروہ اور ایسٹرنی اسمتھ والوں کا گروہ آمنے سامنے کھڑا ہوا تھا اور ان دو گروہوں کے درمیان نائب پادری سر جھکائے کھڑا تھا گویا وہ وقت اور ابدیت کے اسرار پر غور کر رہا ہو حالانکہ وہ حالیہ دعوت اور اس میں پیش کئے جانے والے لذیذ کھانوں کے متعلق سوچ رہا تھا۔

آخر کار خاتون رجبناں اپنے تاخیر کے متعلق معذرت طلب کرتی ہوئی نمودار ہوئی۔ کسی خاص مقصد کے تحت جس سے صرف وہی واقف تھی، اس نے وہ بہترین لباس زیب تن کر رکھا تھا جو بڑی بڑی دعوتوں میں شریک ہونے کے وقت پہنا جاتا ہے اور غالباً ”مزاسمتھ کو جلانے کے لئے اس نے ہیروں کے زیورات پہن رکھے تھے اس لباس اور ان زیورات میں وہ بہت زیادہ حسین اور مرعوب کن معلوم ہو رہی تھی۔ اس کے ہونٹوں پر ملکوتی تبسم اور آنکھوں میں عجیب طرح کی چمک تھی۔

کھانا لگ جانے کا اعلان کیا گیا اور ہم کمرہ طعام کی طرف چلے۔ ایک بار پھر خاتون رجبناں میرے ساتھ تھی، مسٹر جافری کے ہاتھ میں مسز ایسٹرنی اسمتھ کا ہاتھ تھا، مسز جافری ایسٹرنی اسمتھ کلاں کے ساتھ تھی، اور اسکرپ نے ڈولی یا شاید پالی کا ہاتھ اپنے ہاتھ میں لے رکھا تھا، دوسری صاحبزادی نائب پادری کے ساتھ تھی اور مسز اسکرپ ایسٹرنی اسمتھ خرد کی ساتھی تھی۔

”بہت حسین اور شاندار نظر آ رہی ہو۔“ میں نے خاتون رجبناں سے کہا ----- ہم دوسرے لوگوں کے پیچھے تھے اور اتنے دور تھے کہ آگے والے ہماری اتیں سن نہ سکتے تھے۔

”شکریہ“ وہ مسکرائی۔ میرا مطلب ہے جہاں تک حسین نظر آنے کا تعلق

ہے وہاں تک تو ٹھیک ہے۔ رہی یہ بات کہ میں بہت شاندار بھی نظر آتی ہوں تو مطلب اس کا تو یہ ہے کہ میں نے قصداً "ہیروں کے زیورات پہنے ہیں۔ وہ کبخت مسز ایسٹری اسمتھ اپنے ہر خط میں ریجنال خاندان کے "بے حد قیمتی" زیورات کے متعلق لکھا کرتی تھی چنانچہ میں نے سوچا کہ لاؤ آج موقع ہے اس نفرت انگیز عورت کو پہلی اور آخری بار ان زیورات کے دیدار کرا دوں۔ بچاری نے ایسے قیمتی زیورات کا ہے کو دیکھے ہوں گے۔ جل رہی ہوگی اندر ہی اندر، جل کیا رہی ہوگی حقیقت میں کھول رہی ہوگی۔ لیکن مجھے یہ بھڑکدار اور بھاری بھر کم زیورات پسند نہیں تھے۔

مجھے تو صرف ایک زیور پسند ہے اور وہ نے اپنے لباس کے نیچے پن رکھا ہے۔ "بہت شریف ہو تم" میں نے ہنس کر کہا۔

"شاید" اس نے جواب دیا "بہر حال مجھے ان خود پسند اور بیہودہ لوگوں سے نفرت ہے جو بے وقت یہاں ٹپک پڑے ہیں اور جنہوں نے میری دعوت کا ستیاناس کر دیا ہے۔ سچ کہوں کوائرٹمین! میرا ارادہ تو دو باریک لباس پن کر آنے کا تھا جو مجھے کانڈہ لینڈ میں ندائے روح بنا کر پہنایا گیا تھا۔ یہ لباس میرے پاس موجود ہے اور محفوظ ہے۔ قصر ریجنال سے رخصت ہونے سے پہلے تم مجھے اس لباس میں دیکھ لو گے۔ چونکنے کی کوئی ضرورت نہیں بھی اس طرح گزرے ہوئے زمانے کی یادیں تازہ ہو جائیں گی۔ خیر تو میں نے اس خیال سے اپنے اس ارادے کو جامہ عملی پہنایا کہ ایسٹری اسمتھ والے مجھے پاگل یقین کر لیں گے۔"

دعوت بڑی شاندار اور دلچسپ رہی۔ میرا مطلب ہے جہاں تک میرا تعلق ہے میرے لئے یہ دعوت ذرا بھی بیزار کن نہ تھی کیونکہ میں خاتون ریجنال اور مسز اسکرپ کے درمیان بیٹھا ہوا تھا اور دوسرے لوگ اتنے فاصلے پر تھے کہ ان کے گفتگو کرنا ممکن نہ تھا۔

کوائرٹمین! کس قدر عجیب بات ہے یہ کہ ایک بار پھر ہم دونوں اسی میز پر ساتھ ساتھ بیٹھے ہوئے ہیں جس پر کئی برسوں پہلے بیٹھے ہوئے تھے لیکن پچھلی دعوت اور اس دعوت کے درمیان جو وقفہ حائل ہے اس میں ایک انقلاب عظیم آچکا

ہے۔ میرا مطلب ہے میری زندگی میں۔ پچھلی دعوت میں جب تم شریک ہوئے تھے تو اس وقت میں ربحنال کی مگنیت تھی لیکن اب ربحنال کی بیوہ ہوں اس وقت اس کرسی پر جس پر تم بیٹھے ہوئے ہو، میری والدہ بیٹھی ہوئی تھیں اس سائنسداں نے جب مجھ سے کہا کہ تم جسے مردہ یقین کر چکی تھی نہ صرف زندہ ہے بلکہ انگلستان آگئے ہو تو مجھے اس قدر خوشی حاصل ہوئی تھی کہ میرا جی چاہا تھا کہ اس سائنسداں کا منہ چوم لوں۔“

کوئی جواب میری سمجھ میں نہ آیا اس لئے میں خاموش رہا۔ لیکن خاتون ربحنال نے ہمیشہ کی طرح میری دلی کیفیت معلوم کر لی اور مسکرا کر کہا۔
 ”سچ تو یہ ہے کواٹرین کہ میں ایک یتیم بچے کی طرح محسوس کر رہی تھی۔ تنہا اور اداس تھی۔ میرا کوئی دوست اور ہمدرد نہ تھا۔ حالانکہ ان کی وجہ سے“ اور اس نے اپنے زیورات کی طرف دیکھا بہت سے شناسا پیدا ہو گئے ہیں چنانچہ بہت سے
 ----- میرا مطلب ہے ----- شادی کے امیدوار بھی پیدا ہو گئے ہوں گے“
 میں نے کہا۔ ان کا کیا پوچھتے ہو۔ وہ تو برساتی مینڈکوں کی طرح پیدا ہو گئے ہیں۔ لیکن ظاہر ہے کہ انہیں مجھ سے نہیں بلکہ میری دولت سے دلچسپی ہے اور خود مجھے بھی ان میں سے کسی ایک کی ذرہ برابر بھی پروا نہیں۔ مجھے کسی چیز سے دلچسپی نہیں ہے کسی شخص اور کسی مقام سے دلچسپی نہیں۔ البتہ دنیا میں صرف دو مقامات ہیں جنہیں میں اپنا مکہ سمجھتی ہوں۔ ایک مقام تو وہ جو عقبی قبرستان میں ہے جہاں میری والدہ دفن ہیں اور دوسرا مقام مصر میں ہے یعنی دیوی ایزیس کا وہ ہیکل جہاں میرا شوہر میرا جارج زندہ ہی دفن ہو گیا تھا۔“

اس انقلاب کے بعد مجھے اپنی زندگی خالی خالی معلوم ہونے لگی ہے کواٹرین مجھے کوئی شکایت نہیں۔ میری قسمت میں جتنا سکھ تھا مل گیا۔ اس کے علاوہ جو میں نے یہ کہا ہے کہ مجھ سے کسی چیز سے دلچسپی نہیں تو شاید یہ میں نے غلط کہا ہے کیونکہ مصر سے مجھے دلچسپی ہے حالانکہ میں سمجھتی ہوں کہ اب میں وہاں کبھی نہ جا سکوں گی۔ افریقہ سے مجھے دلچسپی ہے اور ”اس نے آواز دبا کے کہا“ یہ میں بلا کھٹکے کہہ سکتی ہوں کیونکہ تم میرے ان الفاظ کو غلط معنی نہ پہنا دو گے ----- ہاں تو تم

سے دلچسپی ہے ہاں کواٹر مین! میں اسی وقت سے تمہیں پسند کرنے لگی تھی جبکہ پہلی دفعہ میں نے تمہیں قصر میں دیکھا تھا۔“

میں پسند ہوں! میں نے چاندی کی رکابی میں اپنا عکس دیکھتے ہوئے حیرت سے کہا۔ چاندی کی رکابی میں میرے خد و خال اور بھی برے معلوم ہو رہے تھے یہ تو تمہاری ذرہ نوازی ہے ورنہ من آئم کہ من دائم۔ تاہم اس بات پر حیرت ضرورت ہے کہ میں تمہیں کیوں پسند آگیا؟ خصوصاً اس لئے بھی حیران ہوں کہ ہم دونوں زیادہ دنوں تک ساتھ نہیں رہے ہیں۔ اس قصر میں ہماری جو ملاقات ہوئی تھی وہ بے حد مختصر تھی اور پھر کاندہ لینڈ سے واپسی کے طویل سفر میں ہم ساتھ تھے لیکن اس وقت تم دوسری طرف متوجہ تھیں چنانچہ دو ملاقاتوں میں ظاہر ہے کہ کوئی کسی کو پسند کرنے نہیں لگ جاتا۔ ملاقاتیں طویل اور مسلسل ہوں، انسان ایک دوسرے کے مزاج سے واقف ہو جائیں اور اس کے بعد وہ دونوں ایک دوسرے کو پسند یا ایک دوسرے کی کوئی خاص بات یا ادا کو پسند کرنے لگ جائیں تو بات سمجھ میں آ سکتی ہے۔“

”میں خود حیران ہوں کہ ایسا کیوں ہے حالانکہ یہ میں خود بھی جانتی ہوں کہ تم قطعی سگفام نہیں ہو۔ لیکن۔۔۔۔۔ لیکن۔۔۔۔۔ میں یوں محسوس کر رہی ہوں جیسے میں بہت پہلے سے تمہیں جانتی ہوں برسوں بلکہ شاید صدیوں سے تمہیں پہچانتی ہوں اور تمہارے متعلق ہر اس بات سے واقف ہوں جس سے شاید تم بھی واقف نہیں غرض یہ کہ میں گویا تمہاری رگ رگ سے واقف ہوں۔ اس کے علاوہ میں تمہاری موجودہ زندگی سے بھی واقف ہوں۔ جارج اور ہاروت نے مجھے تمہارے متعلق بہت سی باتیں بتائی تھیں۔“

”ہاروت تو اول نمبر کا جھوٹا تھا۔“ میں نے کہا۔

”یہ تم کہہ رہے ہو لیکن میں تجربے کی بنا پر کہہ سکتی ہوں کہ اس کی ہر بات تکلیف دہ حد تک سچ ہوا کرتی تھی حالانکہ میں آج تک یہ نہ معلوم کر سکی ہوں اور نہ سمجھ ہی سکی ہوں کہ وہ ساری باتیں اسے کس طرح معلوم ہو جاتی تھیں۔“

بہر حال اس نے پر معنی نظروں سے میری طرف دیکھا ”کیس یوں سمجھ نہ بیٹھنا کہ میں

تمہیں بتا رہی ہوں یہ میں نے سچ کہا ہے کہ تم مجھے پسند ہو۔ کیوں پسند ہو؟ اس سوال کا جواب میرے پاس نہیں ہے۔ غالباً اس لئے پسند ہو کہ کبھی ہم دونوں میں کوئی رشتہ قائم تھا۔ تمہیں یاد ہوگا کہ کانڈہ لینڈ کے اس جنگل میں جو کوہ مقدس پر تھا میں نے یہی بات کہی تھی کہ میں ایسا محسوس کر رہی ہوں جیسے تمہیں صدیوں سے جانتی ہوں۔ جیسے تم میرے کچھ ہو یاد ہے؟“

”ہاں یاد ہے“ میں نے ذرا بے چین ہو کر جواب دیا۔

”اور تمہیں وہ بتایاں بھی یاد ہوں گی جنہیں ٹادو کی کہتے ہیں۔ یہ بتایاں مجھے ہاروت نے دی تھیں اور وہ میرے پاس محفوظ ہیں۔ خیر تو ایک دفعہ میں چند پتیوں کی ٹاس لی تھی۔ خیال رہے صرف چند پتیوں کی کیونکہ اس عجیب و غریب چیز کو بچائے رکھنا ضروری تھا۔“

”اچھا! اور کیا“ ----- میرا مطلب ہے ----- دیکھا تم نے؟ میں نے بڑے اشتیاق سے پوچھا۔

”یہ نہ پوچھو۔ اس وقت تو سوال یہ ہے کہ ہم دونوں دیکھیں گے؟“ کچھ بھی نہیں میں نے بڑے یقین سے سر ہلا کر کہا ”دنیا کی کوئی طاقت مجھے ان لعنتی پتیوں کا دھواں کھینچنے پر مجبور نہیں کر سکتی۔“

”ہاں۔ سوائے میرے۔“

”کیا مطلب؟“

”مطلب یہ کہ میں مجبور کر سکتی ہوں“ اس نے بڑے پیار اور یقین سے کہا ”اور دیکھو بھاگنے کی نہ سوچنا۔ یوں بھی تم بھاگ نہیں سکتے۔ کیونکہ اتوار کو کوئی ریل نہیں جاتی۔ اس کے علاوہ تم میری مرضی کے خلاف اور مجھے خفا کر کے یہاں سے رخصت ہونا پسند بھی نہ کرو گے۔“

”محترمہ! پرندوں کی نظروں کے سامنے جو جال بچھایا جاتا ہے اس میں کوئی پرندہ نہیں پھنستا۔ کم سے کم وہ پرندے تو نہیں پھنستے جنہوں نے شکاری کو جال بچھاتے دیکھ لیا ہو“ میں نے کہا۔ اس کے باوجود بہت سے پھنس جاتے ہیں۔ میرا مطلب ہے جانے بوجھے ----- پھنس جاتے ہیں۔“

عین اسی وت ایسٹریلی امتہ نے میز کے دوسرے سرے پر سے اپنی گونجدار آواز میں خاتون رینجنال کو مخاطب کر کے خدا جانے کیا کہنا شروع کر دیا۔ بہر حال ہماری یہ گفتگو ختم ہو گئی۔

”میں کہتا ہوں یار۔“ اسکوپ نے جھک کے میرے کان میں کہا۔ اس کی آنکھیں مسکرا رہی تھیں ”کہیں تم تیسری دفعہ شادی کرنے کے متعلق تو نہیں سوچ رہے ہو؟ اگر ایسا ہی ہے تو انتخاب برا نہیں“ اور اس نے خاتون رینجنال کی طرف دیکھا جو مہمان خواتین کے ساتھ کمرہٴ طعام سے باہر جا رہی تھی کیونکہ دعوت ختم ہو چکی تھی ”لیکن ذرا ہوشیار رہنا۔ مجھے تو قصر رینجنال کی مالکن بڑی پراسرار معلوم ہوتی ہے۔“

”بکومت“ میں نے اسے ڈانٹ دیا۔

”بک نہیں رہا کہہ رہا ہوں کہ شادی بڑی شریفانہ، بڑی عمدہ اور بڑی منافع بخش چیز ہے۔ خصوصاً“ اس صورت میں جبکہ بیوی گویا جہیز میں سونے کے ڈلے اور قابل رشک جائیداد لے کر آ رہی ہو۔ مجھے یاد ہے کہ کئی سال پہلے اسی کمرے میں اور اسی میز پر میں نے کوئی ایسی ہی بات کہی تھی لیکن اس وقت بچارا جارج روڑا بنا ہوا تھا۔ لیکن اب وہ روڑا لڑھک گیا ہے ایک طرف اور راستہ صاف ہے۔ چنانچہ۔۔۔۔۔ ہوں۔۔۔۔۔“

اس کے ہونٹوں پر بڑی معنی خیز مسکراہٹ رقص کر رہی تھی۔



جب ہم کمرے میں داخل ہوئے ہیں تو مسز ایسٹری اسمتھ کہہ رہی تھی :-
 ”لیونا! یہ تم کیا کہہ رہی ہو۔ کیا واقعی تم ان کافروں میں دیوی بنی ہوئی
 تھیں اور کیا واقعی تم ایسا لباس پہنا کرتی تھیں جس میں سے _____ جس میں
 سے تمہارا پورا بدن صاف نظر آتا تھا؟“

”اور نہیں تو کیا میں جھوٹ کہہ رہی ہوں“ خاتون ربحنال نے کہا ”ایسا
 باریک لباس جس میں سے میرا پورا بدن نظر آتا تھا اور پروں کی ٹوپی بھی۔ اب اگر
 تم یا تمہاری صاحبزادیاں بے ہوش نہ ہو جائیں تو میں اسی وقت وہ لباس پہن کے دکھا
 دوں۔ جس میں سے میرے خوبصورت بدن کے نشیب و فراز تم بھی اچھی طرح دیکھ
 سکو گی۔“

”ہائے ہائے اب خاموش ہو جاؤ۔“ دونوں بہنوں نے حسب معمول ایک
 آواز ہو کر کہا۔ ”مرد آرہے ہیں۔ توبہ۔“

چنانچہ اب نشست گاہ میں بے چین کر دینے والی خاموشی طاری تھی اور
 اس خاموشی کو مسز اسکروپ اور جافری کی بیوی کی ہنسی کی آوازیں کبھی کبھی توڑ دیتی
 تھیں۔ وہ دونوں منہ دبا کر ہنس رہی تھیں۔ شکر ہے کہ وہ شام یا شام کا وہ آخری
 حصہ جلدی ہی ختم ہو گیا کیونکہ تھوڑی دیر بعد ہی مسز ایسٹری اسمتھ اپنا بھاری بدن

بعد میں مسز اسکروپ سے مجھے معلوم ہوا کہ خاتون ریمینال نے مجھ ناچیز کے کردار کو ایسا مخ کر کے مسز ایسٹریلی اسمتھ کے سامنے بیان کیا تھا کہ وہ چونک پڑی تھی صرف یہی نہیں بلکہ خاتون ریمینال نے مسز ایسٹریلی اسمتھ کو یقین دلادیا تھا کہ میں افریقہ کے ایک آدم خور قبیلے کا سردار ہوں چنانچہ کبھی میں بالکل ہی ”مادر زاد“ گھوما کرتا تھا اور دوسرے قبائل پر حملہ کر کے انکی جوان لڑکیاں اٹھاتا تھا اور یہ کہ کپڑے پہننا مجھے خاتون ریمینال نے سکھایا ہے چنانچہ یہی وجہ تھی کہ میرے کمرے میں داخل ہوتے ہی بڑی بی اپنی زرد رو ”خاندانی“ لڑکیوں کو لے کر وہاں سے چلی گئیں کیونکہ کیا پتہ وہ مجھے پسند آجائیں اور میں انہیں بھی اٹھا لے جاؤں۔ اس کے بعد اسکروپ اور اس کی بیوی رخصت ہوئے۔ جانے سے پہلے انہوں نے دوسرے دن دوپہر کا کھانا اپنے یہاں کھانے کی مجھے دعوت دی اور ان کی یہ دعوت میں نے فوراً ہی قبول کر لی حالانکہ میں نے خاتون ریمینال کو بوڑھتا سنا

”کمین کہیں کا“ ----- لیکن میں انجان بنا رہا۔ اب جافری اور اس کی بیوی نے ”شب بخیر“ کہا اور نائب پادری بھی ان کے ساتھ رخصت ہوا۔ سب کے آخر میں خاتون ریمینال مجھے شب خیر کہہ کر اپنی خوابگاہ میں چلی گئی۔

دوسرے دن صبح میں قصداً دیر سے ناشتے پر پہنچا۔ خاتون رجنال اپنی خوابگاہ میں بند تھی کیونکہ اس کے ”سر میں درد تھا۔“ مسٹر ایسٹربی اسمتھ کلاں بھی سر کے شدید درد کی شکایت کر رہے تھے اور اس میں تعجب کی بات بھی نہ تھی کیونکہ وہ تین چار قسم کی شرابوں کو ملا کر پیتے رہے تھے۔ اور ان کے خاندان کا بھی مزاج درست نہ تھا۔ ہر ایک کو ایک نہ ایک شکایت تھی۔ یہ معلوم کر کے کہ ایسٹربی اسمتھ والے عبادت کے لیے گرجا میں جا رہے ہیں میں قصر رجنال سے باہر آیا اور دو میل کا چکر لاکر اس کروپ کے گھر پہنچ گیا اور ان کی صحبت میں میرا وقت بڑا ہی دلچسپ گزارا۔ اسے پہر کی چائے کے وقت واپس قصر رجنال پہنچا تو خاتون رجنال غصے میں بھری ہوئی شیرنی کی طرح نظر آ رہی تھی چنانچہ میں پھر وہاں سے نکل بھاگا

اور اس دفعہ گرجا میں پہنچ کر شام کی عبادت میں شریک ہوا اور رات کے کھانے کے وقت سے کچھ پہلے ہی پھر قصر ریحنا میں پہنچا تو مجھے اپنے اس فرار کی سزایوں ملی کہ کھانے کی میز پر مجھے مسز ایسٹری اسمتھ کے قریب بٹھایا گیا۔ یہ محترمہ چونکہ مجھے کسی وحشی قبیلے کا وحشی اور خونخوار سردار سمجھے ہوئے تھیں اس لیے سہمی بیٹھی تھیں۔ ہم میں کوئی گفتگو نہ ہوئی کبھی کبھی وہ قاب ذرا بڑھا دیتے۔ شکریہ ”یا ذرا نمک کی بوتل تو دیجئے“ کہہ کر پھر خاموش ہو جاتی تھیں۔ لیکن میں نے دیکھا کہ میز کے دوسرے سرے پر خاتون ریحنا اور ایسٹری اسمتھ کلاں میں کس بات پر بحثا بحثی ہو رہی تھی۔ آخر کار میں نے باہر کی توپ کو اپنی گونجدار آواز میں کہتے سنا۔

”لیونا بیٹی! ہمارا تو خیال تھا کہ ہم چند دن تک تمہارے ساتھ قیام کر کے تمہارا غم غلط کرتے رہیں گے لیکن تم کہہ رہی ہو کہ ایک ایسا ضروری کام پڑا ہے کہ یہ ممکن نہیں رہا۔“ خاتون ریحنا نے بڑی رکھائی سے کہا۔

”یقین کیجئے کہ دس بجے کی ریل بے حد مناسب اور عمدہ ہے۔ آدمی ٹھنڈے ٹھنڈے اپنے گھر پہنچ جاتا ہے۔ اسی لئے میں نے ٹھیک ساڑھے نو بجے بگھی لانے کو کہہ دیا ہے۔“

”چونکہ تمہارے کوئی خاص اور ضروری کام کی وجہ سے ہمارا یہ زیادہ رکنا ممکن نہیں رہا۔ جس کا ہم سب کو افسوس ہے اس لئے ہم اسی وقت تم سے تنہائی میں چند خاندانی امور طے کر لینا چاہتے ہیں کہ بعد میں کوئی جھگڑا باقی نہ رہے اور قصہ آج ہی رات کو ختم ہو جائے۔“

”ہاں۔ ہاں۔ کیوں نہیں۔ بلکہ میں تو چاہتی ہوں کہ یہ معاملہ جلد از جلد طے ہو جائے کہ میں چین کی نیند سو سکوں“ خاتون ریحنا نے کہا اور پھر میری طرف دیکھ کر بولی ”کواٹر مین! معاف کرنا کہ یہ معاملہ ذرا خانگی قسم کا ہے لیکن میں نے قصر کے عجائب گھر کی بتیاں جلا دینے کا حکم دے دیا ہے۔ اب تک عجائب گھر تمہارے لئے کھول دیا گیا ہو گا۔ اس میں چند مصری نوادرات موجود ہیں۔ چنانچہ جب تک ہم خاندانی معاملات طے کر لیں۔ تب تک عجائب گھر کی سیو کرتے رہو۔ امید ہے کہ تمہارا وقت دلچسپ گزرے گا۔“

”خاتون آمادہ دیوی ایزلیس اور دیوتا ہورس کی راہبہ ہے چنانچہ وہ عمر بھر کنواری رہے گی۔ کوئی مرد اسے نظر بد سے نہ دیکھے گا کوئی مرد اس کی طرف ہاتھ نہ بڑھائے گا، کوئی مرد اسے اپنی بیوی نہ بنائے اور کوئی مرد اس کے تقدس اور تجرد کو توڑنے کی کوشش نہ کرے گا اور اگر کسی بد نصیب نے ایسا کیا تو مادر مقدس اور خاتون ماہ دیوی ایزلیس اور طفل مقدس ہورس کا عذاب اس پر نازل ہوگا (اور یہاں ان عذابوں کی فہرست تھی جو اس شخص پر نازل ہوں گے جو خاتون آمادہ کا کنوارہ پن مٹا دے گا) اور اس کافر کی موت سخت اور عبرتناک ہوگی۔ وہ اپنے وطن سے، جہاں اس نے پہلی دفعہ (یعنی سورج) کے دیدار کئے ہوں گے بہت دور اور دیار غیر میں مارا جائے گا۔ اس کی موت سخت اور عبرتناک ہوگی۔ اسکی موت ناگمانی ہوگی۔ اور پھر آفتی (عالم آخرت) میں اسے لرزہ خیز عذاب دیئے جائیں گے۔ (یہاں عالم آخرت کے عذابوں کی فہرست تھی) چنانچہ اس شخص کو ہوشیار ہو جانا چاہئے جو اپنے اس جنم میں یا کسی بھی اگلے جنم میں خاتون آمادہ کا تقدس توڑنا اور اس کا کنوارہ پن ختم کرنا چاہتا ہو۔ جائز یا ناجائز طریقے سے بہر حال وہ مادر مقدس اور طفل مقدس کے عذابوں میں مبتلا ہوگا۔“

یہاں میں یہ اعتراف کر لوں کہ یہ بات مجھے بڑی حیرت انگیز اور عجیب معلوم ہوئی کہ یہ پلندہ اور وہ پلندہ بھی، جس میں آمادہ کو راہبہ نامزد کیا گیا تھا دو ہزار سال بعد افریقہ کے ایک دور دراز خطے میں خاتون رینجال کو دیا جاتا ہے اور پھر اس کا شوہر آمادہ مندر کی کھدائی کرتے وقت اپنے وطن سے دور اور دیار غیر میں ”ایک حادثے کا شکار ہو کر“ ناگمانی موت“ مرتا ہے۔ دوسری عجیب بات یہ معلوم ہوئی کہ کاندہ لینڈ میں خاتون رینجال ایک عرصہ تک ”راہبہ“ کا ہی کردار ادا کرتی رہی تھی اور وہ بھی اس ہیکل میں جہاں یہی وہ پلندہ بطور تبرک کے رکھے ہوئے تھے۔ اور

کاندہ لینڈ میں ”ندائے روح“ کے علاوہ اس کے دو اور لقب بھی تھے۔ ایک ”نیہ“ اور دوسرا ”خاتون ماہ“۔۔۔۔۔ خاتون ماہ اس لئے کہ اس کے سینے پر ہلالی نشان تھا اور ہلال دراصل دیوی ایزیس کی علامت تھی۔

حالانکہ میں جانتا ہوں کہ دنیا میں ایسی بہت سی باتیں ہیں جن کی تشریح کرنے سے فلسفہ عاجز ہے اور حالانکہ میں توہم پرست نہیں ہوں تاہم مجھے اعتراف ہے کہ ان پلندوں کی تحریر اور ان واقعات نے، جن کا تعلق پلندوں کی تحریر سے معلوم ہوتا تھا، مجھے حقیقت میں خوفزدہ کر دیا اور میں نہ صرف چکرا گیا بلکہ سوچنے لگا کہ کاش میں خاتون رینجنال کی دعوت پر قصر رینجنال میں نہ آیا ہوتا۔

میں سچ مچ خوفزدہ ہو کر عجائب گھر سے نکل پڑا اور اس گزر گاہ میں چل پڑا جو بڑے زینے تک جاتی تھی۔

ابھی میں چند قدم ہی آگے بڑھا تھا کہ ایک انوکھے نظارے نے میرے قدم روک دیئے۔ ایسٹرنی اسمتھ والے اپنی خواب گاہ کی طرف جا رہے تھے وہ لوگ ایک کے پیچھے ایک زینہ چڑھ رہے تھے اور ان سب کے ہاتھ میں ایک ایک موم بتی تھی۔

جب وہ لوگ جا چکے تو میں آگے بڑھا اور دیکھا خاتون رینجنال غضبناک تھی بلکہ مارے غصے کے رو رہی تھی وہ۔ وہ ایک دم سے مجھ پر برس پڑی ”بہت ذلیل اور نالائق ہو تم خود تو بھاگ گئے اور مجھے ان کمینوں کے ساتھ اکیلی چھوڑ گئے۔ بہر حال اب وہ یہاں کبھی نہ آئیں گے کیونکہ میں نے ان سے کہدیا ہے کہ اگر اب کبھی وہ بھولے سے بھی یہاں آگئے تو میرے ملازم ان سب کو اٹھا کر باہر پھینک دیں گے۔“

ظاہر ہے کہ میں اس کے الزام کا کوئی جواب نہ دے سکتا تھا چنانچہ میں نے گڑ بڑا کے صرف یہ کہا کہ عجائب گھر میں میرا وقت بہت اچھا گزرا۔ میرے اس جواب نے اسے اور بھی غصے کر دیا اور وہ ”شب بخیر“ کہے بغیر پھنکارتی ہوئی وہاں سے چلی گئی۔ میں بھی اپنی کمرے میں چلا گیا۔ رینجنال اور ایسٹرنی اسمتھ کے جھگڑوں نے خود مجھے الجھن میں ڈال دیا تھا حالانکہ اس جھگڑے سے میرا کوئی تعلق نہ تھا یہ تو

کچھ ایسی ہی بات تھی کہ جنگل میں دو مست ہاتھی لڑ رہے تھے اور بیچ میں بچارے درختوں کا کچھ مر ٹکل رہا تھا۔

دوسرے دن صبح بیدار ہوا تو آلفرڈ خاتون رینجنال کا رقعہ لئے غصہ کھڑا تھا۔ میں نے سمجھا کہ خاتون رینجنال نے اپنے اس رقعے میں درخواست کی ہوگی کہ میں بھی ایئر بی اسٹمہ والوں کے ساتھ اسی صبح رخصت ہو جاؤں۔ لیکن میرا یہ خیال غلط تھا کیونکہ جب میں نے رقعہ کھول کر پڑھا تو اس میں لکھا تھا:-
”عزیز کو اثر میں!“

گزشتہ رات میں آپے سے باہر ہو رہی تھی چنانچہ غصے کے اندھے پن میں میں نے تمہیں سخت ست کہہ دیا تھا جس کی میں معافی چاہتی ہوں۔ اگر تمہیں معلوم ہوتا کہ ان نالائق لوگوں نے اپنی باتوں سے میرے دل کو کیسا صدمہ پہنچایا تھا تو یقیناً ”تم میرے غصے کو حق بجانب سمجھتے اور میرے سخت سلوک کا برا نہ مناتے۔ ایک بار پھر میں اپنے گزشتہ رات کے سلوک کی معافی چاہتی ہوں۔

میں نے دس بجے ناشتہ لگانے کا حکم دے دیا ہے اس سے پہلے نیچے نہ جانا۔

”لیونا رینجنال“

خیر تو آدم برسر مطلب خاتون رینجنال کا یہ رقعہ پڑھ کر میں نے اطمینان کا سانس لیا کیونکہ میں یہی سمجھ ہوئے تھا کہ وہ واقعی مجھ سے خفا ہے۔ بہر حال میرے دل پر سے ایک بوجھ سا ہٹ گیا اور میں منہ ہاتھ دھو کر چند ضروری خطوط لکھنے بیٹھ گیا۔

بہر حال دس منٹ بعد خاتون رینجنال بھی آگئی۔ وہ خوش اور مطمئن نظر آتی تھی۔ اور ہماری وہ صبح اور وہ دن یادگار اور دلچسپ گزرا ہم دونوں دنیا جہاں کی باتیں کرتے رہے۔ کبھی قصر میں اور کبھی باغ میں اور جب ہم باغ عبور کر کے دوسری طرف پہنچے ہیں تو ہم ایک روش پر تھے۔ میں چونکا یہ وہی روش تھی جہاں

میں نے ایک رات خاتون ر بجنال کو ہاروت و ماروت کے پنچے سے چھڑایا تھا۔
کیا بات ہے کواٹر مین! یہ روش دیکھ کر چونک کیوں اٹھے؟ خاتون ر بجنال
نے پوچھا۔

اور میں اسے وہ پوری داستان سنانے پر مجبور ہو گیا جو ر بجنال نے اس
سے چھپائی تھی۔ میں نے اسے بتایا کہ ایک رات _____ یہ وہی دعوت کی رات
تھی _____ کس طرح ہاروت و ماروت نے اس کا اغوا کرنے کی کوشش کی تھی
اور کس طرح میں نے عین وقت پر پہنچ کر اسے بچالیا تھا۔ وغیرہ۔ وہ غور اور توجہ
سے سنتی رہی اور جب میں خاموش ہوا تو بولی۔ ”تو یہ تھا تمہارا ایک اور احسان ہے
مجھ پر _____ لیکن ہر حال ہاروت و ماروت اپنے مقصد میں کامیاب ہو گئے آخر
کار۔ اور اگر وہ پہلی ہی دفعہ اپنی کوششوں میں کامیاب ہو گئے ہوتے اور تم بچ میں
نہ ٹپک پڑے ہوتے تو ظاہر ہے کہ جارج کی اور میری شادی نہ ہوتی بلکہ وہ اپنی
زندگی میں مجھے دوبارہ دیکھ بھی نہ سکتا اور یہ اس کے حق میں اچھا ہی ہوتا۔“
”کیوں؟ اچھا کیوں ہوتا؟“ میں نے پوچھا ”تم اس کا سب کچھ تھیں۔
زندگی تھیں اس کی؟“

”کواٹر مین! کوئی عورت کسی بھی مرد کے لئے سب کچھ اور اس کی زندگی
نی ہے؟“

میں جواب دینے میں پس و پیش کرنے لگا کیونکہ میرا خیال تھا کہ وہ مجھے
یعنی دینا چاہتی ہے۔

”جواب دینے کی کوئی ضرورت نہیں“ اس نے کہا ”کیونکہ تمہارا جواب
خاصا طویل ہو گا اس کے علاوہ تم مجھے قائل بھی نہ کر سکو گے۔ البتہ خود جارج
میرے لئے سب کچھ تھا اور میں اسے خوش و خرم اور پھلتے پھولتے دیکھنا چاہتی تھی
اور اگر اس نے مجھ سے شادی نہ کی ہوتی تو وہ عمر بھر خوش و خرم رہتا اور دنیا کی
ساری مسرتیں اس پر نچھاور ہو جاتیں۔“

”تم کیا کہہ رہی ہو!“

”میں ٹھیک ہی کہہ رہی ہوں کواٹر مین۔ میں بڑی سبز قدم ہوں۔ میری

طرف سے اسے دکھ ہی ملے ہیں۔ پوری داستان سے تم واقف ہو اس لئے اسے دہرانے کی کوئی ضرورت نہیں۔ اور پھر وہ وہاں مصر میں میری ہی بدولت مارا گیا یا دیوی یزلیس کی بدولت میں لقمہ اجل بن گیا۔

میں کچھ نہیں کر سکتا سوائے اس کے کہ یہ عجیب الجھیرا ہے۔ میں توبہ بھی نہیں جانتا کہ ایزلیس اور ہورس کسی چیز یا کون سی قوت کی علامت تھے کیونکہ یہ تو بہر حال یقینی امر ہے کہ وہ دونوں محض بت نہ تھے جن کی پرستش قدیم مصری اور کاندہ لوگ کر رہے تھے۔ یہ دونوں بت یقیناً ”کسی قوت کے مظاہرہ ہوں گے“ ”بے شک۔ ایزلیس خود قدرت اور اس کی ہمہ گیر قوتوں کی مظہر تھی اس کے علاوہ اسے حسن اور عشق کی زبردست دیوی بھی تسلیم کیا گیا تھا حالانکہ اس کی یہ خصوصیات ثانوی تھیں کیونکہ عشق کی زبردست دیوی ہاتور تھی۔ رہا ہورس تو وہ ابدیت کا دیوتا تھا۔ ابدی زندگی، ابدی قوت، ابدی جوانی اور ابدی حسن کا دیوتا مصریوں کا عقیدہ تھا کہ انسان کا جسم مرجاتا ہے لیکن روح جسے ”وہ کا“ کہتے تھے نہیں مرتی چنانچہ وہ دوسرا جنم لیتی ہے۔ چنانچہ ہورس اس آواگون کا بھی دیوتا تھا۔ اس کے علاوہ ہورس ”انتقام“ کا بھی دیوتا تھا کیونکہ اس نے دیوتائے سرشت سے اپنے لباس کا بدلہ لیا تھا۔

”اس صورت میں قدیم مصریوں کا مذہب عیسائیت سے کچھ زیادہ مختلف نہ تھا۔“

بے شک نہ تھا۔ اگر اس زمانہ میں عیسائیت رائج ہو گئی ہوتی تو پورا مصریہ مذہب اختیار کر لیتا کیونکہ عیسائی بن کر بھی وہ انہی قوموں کے سامنے سر جھکاتے حالانکہ ان قوتوں کے نام مختلف ہوتے ہیں یعنی یسوع مسیح اور مریم وغیرہ چلو بھی اب قصر میں چلیں۔ سردی بڑھ رہی ہے۔“

چنانچہ ہم قصر رجبناں میں پہنچے۔ شام کی چائے خاتون رجبناں کے کمرہ خاص میں پی گئی اور چائے کے بعد ہم خاموش بیٹھے رہے۔ خاتون رجبناں آشدان کے دوسری طرف بیٹھی ہوئی تھی اور سگریٹ منہ میں دبائے میری طرف یوں ٹٹکی لگائے دیکھ رہی تھی کہ میں رفتہ رفتہ بے چینی محسوس کرنے لگا اور یہ خیال خدا

جانے کہاں سے دماغ میں ریگ آیا کہ اب کوئی مصیبت آنے والی تھی مجھ پر۔ اور میرا یہ انداز غلط نہ تھا کیونکہ چند ثانیوں کے بعد ہی اس نے کہا:-

”کوائرین! ایک دفعہ ہم نے ایک طویل سفر ساتھ ساتھ طے کیا تھا۔ ہے

”؟“

”ہاں۔ مجھے یاد ہے“ میں نے کہا اور کاندہ لینڈ سے واپسی کے سفر کے متعلق خدا جانے کون کون سی تفصیلات بیان کرنے لگا یہاں تک کہ خاتون ہر پہلو پر ہاتھ ہلا کر مجھے خاموش کر دیا اور کہا:-

”بہر حال آج رات کے کھانے سے فارغ ہو کر ہم دونوں ایک طویل سفر کریں گے۔ بے حد طویل سفر۔“

”کیسا سفر؟ کہاں جائیں گے! کیسے جائیں گے؟“ میں نے ایک دم سے گڑبڑا

کر کہا

”یہ تو میں نہیں جانتی کہ کہاں جائیں گے۔ رہی یہ بات کہ کیسے جائیں گے تو اس کا جواب اس بکس میں موجود ہے“ اور اس نے صندوق کی لکڑی کے بنے ہوئے اس نقش بکس کی طرف اشارہ کیا جو ہم دونوں کے درمیان میز پر رکھا ہوا تھا۔

”یہ۔۔۔۔۔۔ یہ۔۔۔۔۔۔ کیا ہے اس میں؟“ میں نے گھبرا کر پوچھا۔
”کھول کر دیکھ لو“ اس کا جواب تھا۔

ایک کراہ کے ساتھ اٹھ کر میں نے بکس کھولا۔ بکس میں ایک اور چاندی کی ڈبیہ رکھی ہوئی تھی۔ میں نے یہ ڈبیہ کھولی۔ ڈبیہ میں خشک پتیاں رکھی ہوئی تھیں جو تمباکو کی طرح معلوم ہوتی تھیں۔ اور ان پتیوں میں سے عجیب طرح کی بو اٹھ رہی تھی جس نے میرے دماغ میں گھس کے اسے دفتہ ”دھندلا دیا۔ یہ بو میری جانی پہچانی تھی۔ میں نے جلدی سے ڈبیہ اور چوبی بکس کا ڈھکن بند کیا اور پیچھے ہٹ کر اپنی کرسی پر بیٹھ گیا۔

”ٹادوکی!“ میں بڑبڑایا۔

”ہاں ٹادوکی۔ اور میں سمجھتی ہوں کہ یہ پتیاں خراب نہیں ہوئی ہیں بلکہ

ان کی خوبیوں کی توں موجود ہے۔“

”خوبی؟“ میں نے تقریباً ”جیج کر کہا۔“ میرے خدا! تم ان پتیوں کے جو غالباً ”شیطان کے باغ میں اگتی ہیں“ شیطانی وصف کی خوبی کہہ رہی ہو؟ خاتون ریحنا! میں تمہارے ہر حکم کی تعمیل کے لئے تیار ہوں لیکن دنیا کی کوئی طاقت مجھے ان لعنتی پتیوں کا دھواں سونگھنے پر مجبور نہیں کر سکتی۔“
وہ ہنسی۔

”کیوں نہیں کر سکتی؟“

”میری زندگی پیچیدگیوں اور یادوں سے اتنی پر ہے کہ اب اس میں مزید پیچیدگی اور مزید یادوں کی گنجائش باقی نہیں رہ گئی ہے۔ کم سے کم وہ تصویریں دیکھنا نہیں چاہتا جو اس بکس یا پتیوں کے دھوئیں میں چھپی ہوئی ہیں۔ جی نہیں۔ مجھے تو معاف ہی رکھئے۔“

”بھوی فضول بحث نہ کرو“ اس نے جواب دیا۔ ”بڑی تھکا دینے والی چیز ہے اور آج رات ہمیں بالکل تازہ دم اور چاق و چوبند رہنا ہے۔“
میں نے حیرت اور خوف سے خاتون ریحنا کی طرف دیکھا۔ آکر وہ مصر کیوں ہے؟ وہ کیوں اپنی بات منوا کر رہتی ہے؟ آخر وہ جواب میں نہیں سنتا کیوں پسند نہیں کرتی؟ ہمیشہ کی طرح اس دفعہ بھی اس نے میرے خیالات پڑھ لئے۔
”کواثر میں! آدم نے شجر ممنوعہ کا وہ دانہ کیوں کھالیا جو حوا نے انھیں دیا تھا؟“ اس نے پوچھا۔

”اس لئے کہ عورت نے انھیں اکسایا تھا۔“

”بالکل ٹھیک اور میں عورت ہی ہوں اور تمہیں اکسا رہی ہوں آدم نے مسلسل انکار کے بعد کھالیا تھا اور اس طرح انہوں نے لاعلمی پر علم کی توجیح دی تھی۔ اور ظاہر ہے کہ تم بھی علم سمیٹنے میں اپنی مثال آپ ہو۔ تمہارے حیرت انگیز کارنامے اس بات کا بین ثبوت ہیں کہ تم پیاسے ہو اور بہت سی باتیں، وہ باتیں جو کسی کے علم میں نہ ہوں، معلوم کرنا چاہتے ہو۔“

”بہر حال ہم بحث نہ کریں گے جیسا کہ تم نے کہا ہے چنانچہ میں صرف یہ

کنے پر اکتفا کرتا ہوں کہ میں اس شجر ممنوعہ دانہ، جو تم پیش کر رہی ہو، نہ کھاؤں گا۔“

”پھر وہی“ وہ بولی ”آدم نے بھی مسلسل انکار کے بعد حوا کی بات مان لی تھی۔ اور آخر میں تم بھی میری بات مان لو گے۔“

اور یوں کہہ کر وہ اٹھی، وہ میرے قریب آکھڑی ہوئی، بے اختیار میری نگاہیں اس کی طرف اٹھ گئیں، اس نے میری آنکھوں میں آنکھیں ڈال دیں۔۔۔۔۔ اور کچھ ہوا۔۔۔۔۔ میری ساری قوت ارادی، ساری مستقل مزاجی ریت کے گھروندے کی طرح ڈھے گئی۔

وہ پیچھے ہٹ کر اپنی کرسی پر بیٹھ گئی۔ وہ ہنسی۔ فتمندانہ ہنسی۔ اور اس نے کہا۔

”کسی کے خواب و خیال میں بھی یہ بات نہ ہوگی کہ افریقہ کا مشہور مہم جو ایلن کواثرین ایک بزدل شخص ہے۔“

”بزدل!“ میں نے کہا ”بزدل“

”ہاں بزدل! کم سے ایک منٹ پہلے تم نے بڑی بزدلی کا ثبوت دیا تھا۔ لیکن اب تمہاری ہمت و جرات عود کر آئی ہے۔ ارے! رات کے کھانے کا وقت بھی ہو گیا؟ لیکن ٹھہرو۔ جانے سے پہلے میری ایک بات سن لو۔ کواثرین! میرا تم پر کوئی اختیار ہے۔ تم ایک حد تک میرے اثر میں ہو بالکل اسی طرح جس طرح کہ مجھ پر تمہیں کوئی اختیار حاصل ہے اور میں کسی طرح تمہارے اثر میں ہوں اس لئے اگر تم مجھ سے کوئی کام کروانا چاہو تو کروا سکتے ہو حالانکہ وہ میری مرضی کے خلاف ہی کیوں نہ ہو۔ بہر حال میں تمہارا حکم بجانے لانے پر مجبور ہو جاؤں گی۔ اسی طرح تم بھی وہ کام کرنے پر اپنے آپ کو مجبور پاؤ گے جو میں چاہوں گی۔ خیر تو آج رات ہم ایک زبردست دروازہ کھولنے والے ہیں۔ مستقبل یا شاید ماضی پر سے پردہ اٹھانے والے ہیں اور یہ پردہ اٹھا کے ہم وہ درخشاں زمانہ اور وہ حیرت انگیز باتیں دیکھیں گے جو ہمیں بے خود کر دیں گی اور عمر بھر ہمیں نہ صرف یاد رہیں گی بلکہ ہم ان باتوں اور اس دور کو یاد کر کے مرتے دم تک خوش ہوتے رہیں گے۔ کواثرین! تم



میں کپڑے تبدیل کرنے کے لئے اپنے کمرے میں پہنچا۔ رات کے کھانے کی گھنٹی بجنے میں تھوڑی سی دیر تھی اس لئے مجھے صورت حال پر غور کرنے کا موقع مل گیا خیالات برکھا کے بادلوں کی طرح امنڈ آئے۔

میں شکست کھا چکا تھا۔ میں مستحکم ارادہ کر کے آیا تھا کہ وہ نہ کروں گا جو خاتون رجنال چاہے گی۔ میرا مطلب ہے ٹادو کی سے کوئی تعلق نہ رکھوں گا لیکن میرے ارادوں کا یہ مستحکم قلعہ ریت کی دیوار کی طرح ڈھس گیا۔

میں مایوسی، انتہائی مایوسی کے عالم میں سوچنے لگا کہ کیا میں فرار نہیں ہو سکتا؟ کیا یوں نہیں ہو سکتا کہ میں پچھلے دروازے سے نکل کے فرار ہو جاؤں۔ اپنا سامان یہیں چھوڑ کے اپنے کپڑوں میں بھاگ نکلوں؟ لوگ اتنی سردی میں مجھے ایسے ہلکے پھلکے کپڑوں میں دیکھیں گے تو پاگل تصور کر لیں گے۔ لیکن نہیں۔ میں اپنے آپ کو وعدے کی زنجیروں میں جکڑ چکا تھا اور وعدہ خلائی میرا شیوہ نہیں۔ لیکن میں اس قدر خوفزدہ کیوں تھا گویا میں کسی کی پیروی کا اغوا کر رہا ہوں؟ خوفزدہ ہونے کی کوئی وجہ نہ تھی۔ ٹادو کی کا دھواں ظاہر ہے کہ میری جان نہ لے سکتا تھا۔ اور اگر مر بھی جاؤں تو اس سے کیا فرق پڑ جائے والا تھا؟ میں دنیا دیکھ چکا تھا لیکن.....

دفعہ ”رات کے کھانے کی گھنٹی بجی۔ اور سچ کہتا ہوں کہ اس قیدی کو“

جسے پھانسی دی جائے والی ہو، اس گھٹنے کی آواز، جو پھانسی دینے سے چند منٹ پہلے بجایا جاتا ہے۔ ایسی لرزہ خیز نہ معلوم ہوتی ہوگی جیسی کہ اس وقت مجھے اس ننھی سی گھٹنی کی معلوم ہوئی۔ میں قتل گاہ کی طرف جاتی ہوئی بھیڑ کی طرح نیچے پہنچا تو خاتون رجنال کو نشست گاہ میں موجود پایا۔ وہ نہایت عمدہ لباس پہنے ہوئے تھی اور بہت خوش نظر آتی تھی مجھے یاد ہے کہ اسے یوں خوش دیکھ کے مجھے غصہ آگیا تھا لیکن میں خاموش رہا۔ اس نے مجھے سر سے پاؤں تک دیکھا اور کہا:-

”سچ مچ کو ازمین تم تو ایسے خوفزدہ اور گھبرائے ہوئے نظر آتے ہو جیسے تم نے رجنال کا بھوت دیکھ لیا ہو یا اپنی مرضی کے خلاف اس لڑکی سے شادی کرنے جا رہے ہو جس سے تمہیں نفرت ہے۔ اس کے علاوہ تم اپنی ٹائی کی گرہ لگانا بھی بھول گئے ہو۔“

میں نے دیوار پر لگے ہوئے آئینے میں دیکھا۔ اس نے غلط نہ کہا تھا۔ بے شک میں نے ٹائی کی گرہ نہ لگائی تھی اور اس کے سرے میرے سینے پر دائیں بائیں لٹک رہے تھے۔ چنانچہ میں جلدی جلدی ٹائی کی گرہ لگانے لگا لیکن کامیاب نہ ہوا۔ خاتون رجنال ہنس کر آگے بڑھی اور خود اس نے میری ٹائی کی گرہ لگا دی اور اس تمام عرصے میں شرارت سے مسکراتی رہی۔ اس کی انگلیوں کے لمس سے میری جرات اور قوت گویائی خود کر آئی اور میں نے کہا:-

”خاصی بھوک معلوم ہو رہی ہے اس وقت“

”تو کھانا بھی چن دیا گیا ہے۔ لیکن خیال رہے تمہیں زیادہ نہیں کھانا ہے اور صرف پانی پینا ہے“ اس نے کہا۔ ”کیونکہ کاندہ لینڈ کی داسی نے مجھے بتایا تھا کہ گرٹادو کی کادھواں لینا ہو اور اس کا اثر مکمل طور سے دیکھنا ہو تو شکم سیر ہو کر کھانا نہ کھانا چاہیے اور تم جانتے ہو آج رات ہم اس کا مکمل ترین اثر دیکھنے والے ہیں۔ تمہیں یاد ہو گا کہ کئی برس پہلے اسی کمرے میں ہاروت نے نہ صرف چٹکی بھر ادو کی کادھواں ہی ہمارے ہمسیموں یا شاید دماغ میں پہنچایا تھا۔

میں نے ایک لمبا سانس کھینچا اور وہ پھر ہنسی۔

وہ مسکرائی اور چلی گئی۔ میں نے دروازہ بند کیا اور آتش دان کے قریب

ایک کرسی پر بیٹھ گیا۔ اس وقت میرے دل کی عجیب حالت ہو رہی تھی اور شراب کی ایسی طلب محسوس کر رہا تھا کہ پہلے کبھی محسوس نہ کی تھی۔

ایک منٹ بعد ہی میں نے دبی دبی ہنسی کی آواز سنی، نظر اٹھا کر سامنے دیکھا اور اگر میں کرسی پر بیٹھا ہوا نہ ہوتا تو لڑکھڑا کر کئی قدم پیچھے ہٹ جاتا۔

میرے سامنے کوئی اور نہیں بلکہ قدیم مصریوں کی دیوی ایزیس دلہن بنی کھڑی تھی۔ جی ہاں۔ دیوی ایزیس نے عجلہ عروسی میں جاتے وقت ہی لباس پہنا تھا کم سے کم مصر قدیم کی تصویروں سے تو یہی ثابت ہوتا تھا۔ سفید چغہ سر پر پروں کی ٹوپی، قدیم طرز کے کنگن جو کلائیوں میں جگمگا رہے تھے، نازک اور گورے پیروں میں سنہرے پیرتلے، یاقوت کی مالا اور دوسرے زیورات۔ یہ خاتون رینجنال تھی جس نے دیوی ایزیس کا عروسی جوڑا پہن رکھا تھا۔ میں حیرت سے اس کی طرف دیکھتا رہا۔ بس دیکھتا ہی رہا اور پھر بے اختیار بول اٹھا۔

”میرے خدا! کس قدر حسین معلوم ہو رہی ہو تم!“

”جی! اس نے خوش ہو کے کہا۔

وہ آگے بڑھی اور اس نے کمرہ کا دروازہ بند کر دیا۔

اب اس نے میرے قریب آ کر کہا ”مناسب ہو گا کہ ہم بلا تاخیر اپنے کام کی طرف متوجہ ہو جائیں۔ لیکن اگر تم دیوی ایزیس کی پوجا کرنا چاہو تو اس کے لئے تمہیں چند سیکنڈ دیئے جاسکتے ہیں۔“

”جی نہیں“ میں نے کہا ”میں دیوی ایزیس اور کسی بھی دیوی کی پوجا کرنا نہیں چاہتا خصوصاً“ اس لئے بھی کہ میں نے جس بات کا وعدہ کیا ہے اس میں یہ شرط نہ تھی کہ پہلے مجھے دیوی کی پوجا کرنی ہوگی۔“

”بے شک یہ شرط نہ تھی“ اس نے سر ہلا کر اور مسکرا کر کہا ”لیکن کون کہہ سکتا ہے کہ آئندہ ایک گھنٹہ گزرنے سے پہلے تم کس کی پوجا کر رہے ہو گے؟ معاف کرنا بھی کہ میں یوں ہنس رہی ہوں تم پر۔ لیکن کیا کروں میں اپنے آپ کو روک نہیں سکتی۔ کس قدر خوفزدہ نظر آ رہے ہو تم!“

”اور کون خوفزدہ نہ ہو گا؟“ میں نے ٹادوکی کے اس بکس کی طرف دیکھتے

ہوئے کہا جسے اب میرے سامنے میز پر رکھ دیا گیا تھا۔ ”خاتون رجینال میں نے سنبھل کر جلدی سے کہا ”کیا ایسا نہیں ہو سکتا کہ ہم اس لعنتی ٹاڈو کی کے معاملے کو کسی اور وقت کے لئے اٹھا رکھیں؟ وہ ایسٹرنی اسمتھ والے جاچکے ہیں اور اب ہم اطمینان سے باتیں کر سکتے ہیں۔ کو تو میں اپنے کارناموں کی داستانیں سنا دوں۔ بڑی دلچسپ داستانیں ہیں۔“

”جی نہیں میں خود اپنے کارنامے معلوم کرنا چاہتی ہوں او تم بھی معلوم کرنا چاہتے ہو گے۔ میری یہ داستان جو تصویروں کی زبانی ہوگی، تمہیں بھی یقیناً ”دلچسپ معلوم ہوگی۔ اس نے بڑے سکون سے کہا، تمہارے خیال میں یہ معاملہ غیر مقدس، مضحکہ خیز اور احمقانہ ہے۔ لیکن یقین کرو کواثرین کہ تمہارا یہ خیال غلط ہے۔ کانڈہ لینڈ کی ایک داسی نے مجھے بہت کچھ بتا دیا تھا۔ یعنی اس وقت جب میں گویا اپنے حواس میں نہ تھی۔ ایک عرصے تک کچھ یاد نہ آیا کہ داسی نے کیا کہا تھا لیکن پھر آہستہ آہستہ اس کی کئی ہوئی باتیں جستہ جستہ یاد آتی رہیں چنانچہ ان نامکمل یادوں نے مجھے بے تاب کر دیا اور میں ان یادوں کو مکمل کرنے یا یوں کہوں کہ ان کی خانہ پری کرنے کے لئے بے چین ہوا اٹھی بلکہ اب میری زندگی کی سب سے بڑی آرزو یہی ہے کہ میں وہ باتیں پوری طرح معلوم کر لوں جن کے ذرات سے میرے دماغ میں اڑتے پھر رہے ہیں۔ اور میں جانتی تھی اور اب بھی جانتی ہوں کہ میں جو کچھ معلوم کرنا چاہتی ہوں وہ تمہاری شرکت کے بغیر معلوم نہ کر سکوں گی۔ یہ مجھے کیسے معلوم ہوا اور ایسا کیوں ہے یہ مجھے اب یاد نہیں رہا۔ چنانچہ یہی وجہ ہے کہ جب مجھے معلوم ہوا کہ تم نہ صرف زندہ ہو بلکہ انگلستان آگئے ہو تو میں خوشی سے پاگل ہو اٹھی۔ کواثرین! امید ہے کہ اب تم مجھے مایوس نہ کرو گے۔ میرے پاس کوئی ایسی چیز نہیں ہے جو میں پیش کر کے تمہاری خدمات حاصل کر سکوں سوائے اپنی دوستی اور خلوص کے۔ اور میں جانتی ہوں کہ تم میرے مخلص دوست ہو چنانچہ اس تجربے میں میرا ساتھ دو گے“ میں نے نظریں اٹھا کے دیکھا تو خاتون رجینال کی آنکھوں میں آنسو تھے۔ اور ان آنسوؤں سے ظاہر ہے کہ معاملہ طے کر دیا۔

”بے شک میں تمہارا ساتھ دوں گا“ میں نے اس کے آنسوؤں سے متاثر

ہو کر کہا۔۔۔۔۔ ”کو اب کیا کرنا ہے مجھے؟ پتہ نہیں اس لعنتی تجربے کا نتیجہ کیا ہو۔ اس لئے پہلے انتظام کر لینا ضروری ہے کہ بعد میں کسی پر الزام نہ آئے اور دوسرے لوگ الٹی سیدھی باتیں سوچنے پر مجبور نہ ہو جائیں۔

”یہ عجیب بات ہے کہ ایلن کو اٹرین، جس کی زندگی خطرات کا مقابلہ کرتے گذری ہے موت سے ڈرتا ہے۔“

”یہ۔۔۔۔۔ یہ۔۔۔۔۔ تمہیں کیوں خیال آیا!“ میں نے بے چین ہو کے کہا، اس کے برخلاف یوں کیوں نہ سوچا کہ مجھے یہ خوف ہو کہ مبادا تم مخرجاً اور حکومت مجھے پھانسی پر لٹکا دے“ یہ آخری الفاظ میں نے کچھ سوچ کر کہے تھے۔

”اوہ! یہ بات ہے“ اس نے کہا ”کسی قدر خیال ہے تم کو میرا! لیکن یہ تمہاری فطرت ہے
”بے شک یہ میری فطرت ہے۔“

خاتون رجنال نے کچھ کے بغیر ایک الماری کے قریب، اس کا نچلا خانہ کھول کر ایک بڑا سا پیالہ نکالا۔ یہ پیالہ بے حد قدیم تھا اور کسی قسم کے کالے پتھر سے تراشہ گیا تھا۔ پیالے کے دونوں طرف عورت کے سر کی شکل کے دو دستے بنے ہوئے تھے۔ پیالہ اس نے ایک طرف رکھا اور اسی خانے میں اس نے ایک نیچی سی آنسوئی تپائی برآمد کی میں نے ان دونوں چیزوں کو فوراً ہی پہچان لیا۔ یہ دونوں چیزیں کبھی کانڈہ لینڈ کے ہیکل میں قربان ہونے کے سامنے رکھی ہوئی تھیں اور اس رات جب کانڈہ لوگ پہلی فصل کا جشن منا رہے تھے، میں نے خاتون رجنال کو دیوی ایزلیس کے لباس میں دیکھا تھا اور اسی پیالے میں ٹادو کی جلائی گئی تھی اور اس کے دھوئیں میں منہ ڈال کر خاتون رجنال نے کانڈہ لوگوں کے دیوتاؤں کے زوال کی پیشین گوئی کی تھی۔

”تو یہ چیزیں بھی تم اپنے ساتھ لے آئی ہو“ میں نے کہا۔

”ہاں۔ یہ چیزیں بھی لے آئی ہوں۔“ اس نے بڑی سنجیدگی سے جواب دیا۔ ”تاکہ وقت مقررہ پر ہمیں بھاگ دوڑ نہ کرنی پڑے اور وہ تصویریں ہمیں

صاف اور مکمل نظر آنے والی ہیں۔“

اس کے بعد وہ ”انتظامات“ میں مصروف ہو گئی۔ اس نے تپائی اٹھا کر کمرے کے عین بیچ میں رکھی اور یہ دیکھ کر میں نے اطمینان کا سانس لیا کہ تپائی اس نے آشدان سے کافی دور رکھی تھی کیونکہ اس بات کا امکان تھا کہ ہم دونوں میں سے کوئی ایک ٹادوکی کا نشہ _____ کیونکہ حیران ہوں کہ اسے اور کیا کہوں _____ ہاں تو ٹادوکی کا نشہ چڑھنے کے بعد فرش پر گرنے کے بجائے آشدان میں ہی جا پڑتا اور پھر نتیجہ معلوم؟ لیکن میرا یہ اندیشہ بے بنیاد تھا کیونکہ وہ نشست کا ایک صوفہ گھسیٹ لائی جس کی پشت ایسی تھی کہ آدمی ٹیک لگائے تو وہ پیچھے ڈھلک جائے اور اس پر بیٹھنے والا دراز ہو جائے۔ اب اس نے مجھے اس صوفے پر بیٹھ جانے کا اشارہ کیا میں نے اس کی اس حکم کی تعمیل کی۔ اور مجھے اعتراف ہے کہ اس وقت میں ایسی سنسنی محسوس کر رہا تھا جیسی کہ وہ مریض کیا کرتے ہوں گے جنہیں آپریشن کی میز پر لٹا دیا جاتا ہوگا۔

اور اب وہ لعنتی چیز لائی گئی۔ یعنی ٹادوکی ڈبیہ۔ میرا مطلب چاندی کی اس ڈبیہ سے ہے جو چوبی بکس میں رکھی ہوئی تھی۔ یہ ڈبیہ اس نے ڈھکن کھول کر تپائی کے قریب رکھ دی۔ آخر میں اس نے چپٹے کے ذریعہ آشدان میں سے چند انگارے اٹھا کے پتھر کے پیالے میں ڈال دیئے۔

”تو یہ ہو گئے انتظامات۔ چنانچہ اب اپنی زندگی کے سب سے عجیب اور عظیم تجربے کے لئے تیار ہو جاؤ۔“ اس نے ایسی آواز میں کہا جو یہ بیک وقت خواب ناک بھی تھی اور وجد آفریں بھی۔

”کیا کرنا ہے مجھے؟“ میں مردہ آواز میں پوچھا۔

”ظاہر ہے کہ پتھر نہیں پھوڑنے ہیں“ اس نے جواب دیا اور میرے قریب صوفے پر بیٹھ گئی۔ چنانچہ اب وہ تپائی، جس پر پتھر کا پیالہ رکھا ہوا تھا، میرے اور اس کے قریب اور ہم دونوں کے ذرا بیچ میں تھی۔ یوں اطمینان سے بیٹھ کے اس نے گویا مجھے سمجھاتے ہوئے کہنا شروع کیا:-

”تمہیں صرف یہ کرنا ہے کہ جب پتھر کے پیالے میں سے ذرا گاڑھا گاڑھا

دھواں نکلنے لگے تو اپنا سر زرا سا آگے جھکا کے دھوئیں کو اپنے ہمسفروں میں پہنچا اور یہاں تک کہ تم اپنے حواس اور قوتِ مددِ کر کے رخصت ہوتے محسوس کرو حالانکہ میں سمجھتی ہوں کہ اس کی کوئی ضرورت نہیں کیونکہ یہ ٹاڈو کی بڑی تیز ہے تاہم احتیاط بہر حال لازمی ہے۔ اور جب تمہارے حواس تھل تھل ہونے لگیں اور محسوس کرو کہ تمہارا دماغ سونے لگا ہے تو پھر اپنا سر صوفے کی پشت پر ٹکا دو، اپنی آنکھیں بند کر لو اور خواب دیکھنے لگ جاؤ۔ بس چھٹی ہوئی۔“

”کیا خواب دیکھنا ہے مجھے؟“ میں نے مری ہوئی آواز میں پوچھا کیونکہ میرے حواس تو ابھی سے گم ہو رہے تھے۔

”میرے خیال میں تم ماضی بعید کی تصویریں دیکھو گے۔ اس ماضی کی جس میں ہم دونوں نے کوئی اہم کردار ادا کیا ہے۔ کم سے کم میرا تو یہی خیال ہے۔ یہ تصویریں یا خواب میں پہلے بھی کاندہ لینڈ میں دیکھ چکی ہوں لیکن اس وقت میرا ذہنی توازن قائم نہ تھا۔ اس کے علاوہ مجھے یہ یاد بھی نہیں رہا کہ میں نے کیا دیکھا تھا۔ اس کے علاوہ مجھے یہ بھی معلوم ہوا تھا کہ ماضی کی یہ تصویریں اس وقت مکمل طور پر دیکھی جائیں گی جبکہ ہم دونوں ساتھ ہوں گے اور اس وقت ہم دونوں ساتھ ہیں اور اکیلے ہیں چنانچہ اب ہم جو تصویریں دیکھیں گے وہ مکمل ترین ہوں گے۔ بس اب کچھ نہ کہو۔ خاموش رہو اور دیکھو کہ ٹاڈو کی ہمیں کیا دکھاتی ہے۔“

اس کے ان آخری الفاظ نے میرے اعصاب جھنجھکائے اور میرا جی چاہا کہ ہماری یہ گفتگو ممکن ہو تو اور بھی طویل ہو جائے لیکن اب یہ ممکن نہ رہا تھا کیونکہ وہ ایک دم سے اٹھ کر تپائی کی طرف رخ کر کے کھڑی ہو گئی اور بے حد مترنم اور شیریں آواز میں کوئی گیت گانے لگی۔ میں نہیں جانتا کہ وہ کون سا گیت گا رہی تھی اور اس کے بول کیا تھے کیونکہ وہ جس زبان کا گیت تھا اس سے میں واقف نہ تھا البتہ میں سمجھتا ہوں کہ یہ کوئی قدیم گیت تھا جو اس نے کاندہ لینڈ میں سیکھا ہو گا۔ بہر حال وہ تپائی کے سامنے اپنے دونوں ہاتھ اوپر اٹھائے اپنے مقدس لباس میں ایک دیوی کی طرح لگ رہی تھی اور ایک وجد کے عالم میں کوئی پروہتی گیت گا رہی تھی۔ دفعہ ”وہ جھکی“ اس نے ڈبہ میں سے چنکی بھر ٹاڈو کی اٹھائی، کوئی منتر پڑھا

اور چٹکی میں دبی ہوئی ٹادو کی پتھر کے پیالے میں دھکتے ہوئے انگاروں پر چھوڑ دی۔
دو دفعہ یہی عمل دہرایا گیا اور اب وہ میرے قریب صوفے پر بیٹھ گئی۔ مطمئن اور
منہمک۔

پتھر کے پیالے سے دفعہ "ایک شفاف اور ننھا سا شعلہ اٹھا جو چند سینکڑ
تک جلتا رہا اور پھر مدھم ہو کر غائب ہو گیا۔ اور اب اس میں سے دھواں اٹھ رہا
تھا۔ سفید، گاڑھا اور بل کھاتا ہوا اور اس دھوئیں میں ایسی خوشبو تھی جیسی کہ
حرارت خانے میں ہوتی ہے جہاں بے موسم کے پھول رکھے جاتے ہیں۔ دھواں ہم
دونوں کے درمیان مور کے پٹھے کی طرح پھیل گیا اور اس دھوئیں میں سے میں نے
خاتون ریحنا کی آواز سنی۔

"ماضی کا دروازہ چوہٹ کھل گیا ہے۔ داخل ہو جاؤ اس میں میکو میزن۔"
میں جانتا تھا کہ اس کا مطلب کیا تھا اور اس وقت میں نے سوچا کہ اسے
دھوکا دے جاؤں لیکن دفعہ "مجھے احساس ہوا کہ وہ میرے اس ارادے سے کسی
طرح واقف ہو چکی تھی اور خدا جانے کس طرح میری قوت ارادی کو سلب کر رہی
تھی۔ چنانچہ اب سوائے اس کے کوئی چارہ نہ رہ گیا تھا کہ اس کے حکم کی تعمیل کی
جائے۔ اور میں نے دل پر جبر کر کے اپنا سر گرم اور خوشبودار دھوئیں میں دے
دیا۔ گرم گرم اور گاڑھا دھواں تیز بھاپ کی طرح میرے چہرے سے نکرایا لیکن نہ
تو میرے گلے میں پھندے سے پڑے اور نہ میرا دم ہی گھٹتا محسوس ہوا اور نہ
آنکھوں میں جلن پیدا ہوئی۔

میں لمبے لمبے سانس کھینچ کر اس دھوئیں کو اپنے ہیمسٹروں میں اتارنے لگا
ایک دفعہ _____ دو دفعہ _____ تین دفعہ _____ اور میرا دماغ
گھومنے لگا _____ میں نے اپنا سر پیچھے ہٹا کر صوفے کی پشت پر ٹکا دیا جیسا کہ مجھ
سے کہا گیا تھا اور مجھ پر بے حد خوشگوار غنودگی طاری ہونے لگی۔ اور آخری چیز جو
مجھے یاد ہے وہ یہ ہے کہ مجھ پر غنودگی طاری ہو رہی تھی۔ تو گھڑی دس کا گجر بجا رہی
تھی اور میں نے اس گجر کی پہلی دو آوازیں صاف طور سے سنی تھیں۔ تیسری آواز
بھی میں نے سنی تھی لیکن یہ آواز بڑی گونجدار، بڑی گہیر اور بڑی زور دار تھی۔

گجبر کی یہ تیسری ضرب اس گھٹنے کی آواز کی طرح معلوم ہوئی تھی جو قدیم یونانی تھیٹر میں پردہ اٹھنے کے وقت بجایا جاتا تھا اور مجھے اچھی طرح یاد ہے کہ اس گونجدار اور گہیر آواز کو سن کر دفعتاً "مجھے یہ احساس ہوا تھا کہ اس اسٹیج کا پردہ اٹھنے والا ہے جس پر میں ایک دنیا دیکھ لوں گا۔ پوری دنیا دیکھ لوں گا۔"

کیا دیکھا تھا میں نے؟ کیا دیکھا تھا میں نے؟ ٹھہرے۔ مجھے یاد کر لینے دیجئے کہ میں اس کی پوری تفصیلات درج کر سکوں۔

سب سے پہلے تو کچھ گنڈ چیزیں نظر آئیں۔۔۔۔۔ نجارات کے زبردست بادل سے۔ ناپیدا کنار سمندر۔۔۔۔۔ پانی ہی پانی۔۔۔۔۔ یہ سمندر زیادہ تر پر سکون تھے۔۔۔۔۔ پھر آگ اور لاوا اگلنے ہوئے ان گنت آتش فشاں، زلزلے اور ارضی اتھل پٹھل۔ چٹانیں، پہاڑیاں اور پہاڑ۔۔۔۔۔ گرم و سرد خطے۔۔۔۔۔ ریگزار۔۔۔۔۔ نخلستان۔۔۔۔۔ گھنے جنگلات جو دل و دماغ کو تازگی بخشتے تھے۔۔۔۔۔ دلہلیں اور دلدلوں کے کناروں پر دنیا کے ابتدائی دور کے گھٹاؤ نے اور مہیب جانور جو ادھر ادھر بھٹک رہے تھے۔ دلدلوں کے پیچھے ناؤ کے سے بلند و بالا درختوں کے جھنڈ اور ان جھنڈوں میں ہاتھیوں کی قسم کے زبردست جانور۔۔۔۔۔ اور پھر۔۔۔۔۔ اور پھر۔۔۔۔۔ ایک جھنڈ کے درمیان چھٹا ہوا ایک وسیع و عریض میدان اور اس میدان میں بے ڈھنگی جھوپڑیاں اور ان جھوپڑیوں کے قریب کسی قسم کے جانداروں کا ہجوم۔۔۔۔۔ یہ جاندار نیم انسان اور نیم بندر تھے۔ چند قدم تک وہ اپنی دونوں ٹانگوں پر کھڑے ہو کر چلتے تھے اور پھر چند قدم تک اپنی چاروں ٹانگوں اور ہاتھوں پر بھاگنے لگتے تھے اس کے علاوہ یہ ذی روح بال دار تھے۔ یعنی ان کے جسم پر بال تھے اور یہی گویا ان کا لباس تھا۔ جب یہ لوگ مجھے نظر آئے ہیں تو بہت زیادہ خوفزدہ تھے اور کسی کی سمجھ میں نہ آنے والی بولی میں آپس میں کچھ جڑ جڑ کر رہے تھے کیونکہ اس وقت اس میدان میں جس میں جھوپڑیاں تھیں دور قدیم کا وہ چوپایہ جسے میوٹھ کہتے تھے اور جو ہاتھیوں کا جد امجد تسلیم کیا گیا ہے، گھس آیا تھا۔ بہر حال وہ ایک زبردست ہاتھی تھا جس کا قد بیس فٹ

سے کم نہ تھا اور جس کے دانت بہت بڑے اور مڑے ہوئے تھے۔

اس پورے منظر یا تصویر کی یہ عجیب خصوصیت تھی کہ اس خوفزدہ بال دار اور جبرجبر کرتے ہوئے جھوم میں میں نے اپنے آپ کو پہچان لیا۔ میرے بدن پر بھی بال تھے اور میں بھی ان کی سی بولی بول رہا تھا اور اس قدیم اور بال دار ایلین کو اٹرین جو یہ منظر دیکھ رہا تھا، سمجھ نہ سکتا تھا۔ یہاں میں یہ بتا دوں کہ میں نے اپنے آپ کو شکل و صورت سے نہ پہچانا تھا اور پہچان بھی نہ سکتا تھا البتہ کسی اندرونی بلکہ روحانی ذریعہ سے میں نے اپنے آپ کو اس وحشی جھوم میں پہچان لیا تھا۔۔۔۔۔

اور ایک عورت۔۔۔۔۔ حیران ہوں کہ اس بال دار ہستی کو اور کیا کہوں حالانکہ وہ قطعی عورت نظر نہ آتی تھی بہر حال وہ چونکہ جن مخالف سے تھی اس لئے میں نے اسے عورت کہا ہے۔۔۔۔۔ ہاں تو ایک عورت مجھے اکسا رہی تھی اور سمجھا رہی تھی کہ اگر میں اسے حاصل کرنے کا آرزو مند ہوں تو اس زبردست چوپائے میموٹھ کا خاتمہ کر دوں ورنہ وہ اس چوپائے کا خاتمہ کر دے گا۔۔۔۔۔ آخر میں ہوا یہ کہ میں جوش میں آکر میموٹھ کی طرف لپکا۔ اور اس وقت کون سا ہتھیار تھا میرے ہاتھ میں؟ ایک لٹھ کے سرے پر بندھا ہوا تیز نوکدار پتھر کا ایک ٹکڑا۔ تو یہ تھا وہ ہتھیار جس سے میں میموٹھ کا خاتمہ کرنے والا تھا۔۔۔۔۔ (اور میں نے ایلین کو اٹرین نے سوچا کہ بھلا یہ کیسے ممکن ہے کہ ایسے معمولی سے ہتھیار سے، جو قطعی ہتھیار نہیں ہے، بیس فٹ بلند چوپائے کا خاتمہ کر دیا جائے؟ لیکن میں سمجھتا ہوں کہ وہ پتھر زہر آلود تھا)

بہر حال جو کچھ ہونا تھا چشم زدن میں ہو گیا۔ میں نے لکڑی سے بندھا ہوا پتھر میموٹھ کے کھینچ مارا۔ دفعہ ”میموٹھ کی لمبی سونڈ سوں سے میری طرف بڑھی“ وہ میری کمر کے گرد لپٹ گئی اس نے مجھے اٹھالیا اور اب وہ مجھے نہایت تیزی سے ہوا میں گول گول گھما رہی تھی۔

اور میں سمجھتا ہوں کہ اس وقت میرے حواس پوری طرح مختل نہ ہوئے تھے کیونکہ جب میں نے خود اپنے آپ کو میموٹھ کی گرفت میں دیکھا تو دفعہ ”یہ خیال میرے دماغ میں ریگ آیا کہ کاندہ لینڈ کے دیوتائے شر جانا ہے یہ میرا پہلا

مقابلہ تھا جو کروڑوں سال پہلے دنیا کے ابتدائی دور میں ہوا تھا اور میں نے یہ بھی سوچا کہ ایک عورت کی خاطر اس قسم کی کوشش کرنا حماقت تھی۔)

دفعہ "اس منظر پر اندھیرے کا پردہ پڑ گیا۔ اندھیرا۔۔۔۔۔ اندھیرا۔۔۔۔۔ بس اندھیرا ہی اندھیرا۔ لیکن تھوڑی دیر کے بعد۔۔۔۔۔ اور اس تھوڑی دیر میں سینکڑوں سال گزر گئے تھے۔۔۔۔۔ اندھیرا دور ہونے لگا۔ اندھیرا دور ہو گیا۔۔۔۔۔ روشنی پھر پھیل گئی۔۔۔۔۔ جیسا کہ میں نے کہا ہے اس عرصے میں۔۔۔۔۔ یعنی اندھیرے کا پردہ گرنے اور پھر اٹھنے کے درمیانی عرصے میں صدیاں گزر گئی تھیں۔۔۔۔۔ ہاں تو روشنی پھر پھیل گئی اور ایک بار پھر میں نے اپنے آپ کو دیکھا اور اس دفعہ میں ایک سیاہ فام تھا اور ایک افریقی کراں میں رہ رہا تھا اور یہ کراں ایک ٹیلے پر تھا۔

ٹیلے کے قدموں میں سے شور و غوغا کی آوازیں آرہی تھیں۔ کسی دشمن نے حملہ کر دیا تھا۔ ناگہاں ایک عورت جھوپڑی سے باہر آئی اور اس نے میرے ایک ہاتھ میں بھالا اور دوسرے میں ڈھال پکڑا دی۔ ڈھال چوبی تھی اور اس پر سفید داغ سے بنے ہوئے تھے۔ عورت نے اس پگڈنڈی کی طرف اشارہ کیا جو ٹیلے پر سے نیچے آرہی تھی۔ اس پگڈنڈی پر سے کراں والے نعرے لگاتے اتر رہے تھے۔ میں بھی ان کے ساتھ ہو لیا لیکن بے دلی سے۔ ٹیلے کے قدموں میں ایک دیو قامت شخص سے میرا مقابلہ ہو گیا۔ میں نے اس کے بھالا مارا۔ اس نے مجھ پر حملہ کیا اور اس کا بھالا میرے پیٹ میں اتر گیا۔ درد و تکلیف سے میں چیخ پڑا۔ مجھے ٹیلے پر پہنچا دیا گیا وہاں اس عورت نے جس نے مجھے دوسروں کے ساتھ نیچے بھیجا تھا۔ میرے پیٹ سے بھالا کھینچ لیا اور یہ بھالا اس نے ایک دوسرے مرد کو دے دیا جو قریب ہی کھڑا ہوا تھا۔

اس کے بعد کیا ہوا مجھے یاد نہیں۔

بہر حال اس منظر کے بعد نامکمل اور الجھے ہوئے مناظر کا سلسلہ چلا۔ یہ مناظر آپس میں یوں گڈمڈ تھے کہ میں ایک سے دوسرے منظر کو الگ نہ کر سکا اور نہ اب کر سکتا ہوں۔ بہر حال اتنا کمزینا کافی ہو گا کہ وہ مناظر گزرے ہوئے زمانوں کے

تھے۔ اور موضوع وہی تھا جو پہلے دو مناظر کا تھا۔ یعنی جنگ، قحط، زخم اور موت وغیرہ اور ہاں ایک عورت جو ہر منظر میں مجھے کچھ نہ کچھ کہنے پر اکساتی تھی۔ آخر کار ماضی کی یہ ناکمل اور الجھی ہوئی تصویریں میری نظر کے سامنے سے ہٹ گئیں یا شعور سے محو ہو گئیں اور اب مجھے وہ منظر نظر آیا جو صاف واضح اور مسلسل تھا۔ یہ منظر بہت زیادہ قدیم دور کا بھی نہ تھا اور ماحول جانا پہچانا تھا یا وہ تھا جس سے میں واقف تھا یا کم سے کم میں تو یونہی محسوس کر رہا تھا۔ اور یہی اصل اس کہانی کا آغاز ہے جو میں ان صفحات میں بیان کرنے جا رہا ہوں۔

براہ کرم آپ یہ نہ بھولیں کہ اس منظر میں اور ہر منظر میں میں نے اپنے آپ کو یا اپنی ہستی یا اپنے وجود کو فوراً پہچان لیا تھا۔ چنانچہ اس کہانی کا ”میں“ وہی ایلن کوثر میں ہے جو یہ کہانی بیان کر رہا ہے۔ حالانکہ اس کہانی میں میرا نام ایلن کوثر میں نہیں بلکہ کچھ اور ہو گا۔ لیکن بے شک وہ میں ہی تھا حالانکہ میرا نام ایلن کوثر میں نہ تھا۔ ایلن کوثر میں میرا اس دور کا نام ہے۔ یا اس جنم کا نام ہے۔ اس جنم کا نام خواہ کچھ ہی کیوں نہ ہو وہ میں ہی تھا۔ چنانچہ اس کہانی میں جو ٹادو کی نے مجھے دکھائی تھی اور جسے میں اب بیان کر رہا ہوں۔ میں نے جو کارنامے سے انجام دیئے ہیں وہ میرے ہی کارنامے ہیں۔ یہ کارنامے میں نے صدیوں پہلے انجام دیئے تھے۔ کم سے کم منظر نے تو یہی بتایا تھا۔ اب یہ آپ کو اختیار ہے کہ آپ ماضی کی ان تصویروں کو اس کہانی کا تانا بانا بنتی ہیں، سچ سمجھیں یا جھوٹ۔

تو کہانی یوں چلتی ہے۔

میں نے دیکھا کہ

میں ایک رتھ میں سوار ہوں جسے دو خوبصورت اور برق رفتار گھوڑے گویا اڑائے لئے جا رہے ہیں۔ ان گھوڑوں کی لگائیں ایک رتھ بان کے ہاتھوں میں ہیں جو رتھ کے اگلے حصے میں ایک نشست پر بیٹھا ہوا ہے۔ یہ رتھ خوب سجا ہوا ہے، منقش ہے۔ رتھ سے لمبا بانس کا ڈنڈا لگا ہوا ہے اور اس ڈنڈے کے اگلے سرے پر دائیں بائیں دو بازو ہیں جن میں گھوڑے جتے ہوئے ہیں۔

میں اسی رتھ میں کھڑا ہوا تھا۔ میں نے نہایت ہی عمدہ ریشمی اور نفیس چغہ پہن رکھا تھا جس کا دامن میرے پیچھے ہوا میں اڑ رہا تھا کیونکہ رتھ تیزی سے بھاگ رہا تھا۔ میری کمر پر ایک چوڑا پنکا بندھا ہوا تھا جس میں رنگ بنرے ہیرے جو اہرات جڑے ہوئے تھے۔ میرے دونوں پیروں پر کپڑے کی رنگیان پٹیاں لپٹی ہوئی اور پیروں میں پیر تلے تھے۔ یہ لباس مجھے _____ حال کے ایلن کو ائر مین کو _____ کچھ زنانہ معلوم ہوا اس لئے مجھے پسند نہ آیا۔

لیکن میں نے خوشی کی لہریں محسوس کر کے دیکھا کہ ماضی کے ”میں“ کے چہرے کے نقوش بھی نازک نازک سے تھے۔ میں کبھی یقین کر ہی نہیں کر سکتا، دو ہزار سال پہلے میں اتنا خوبصورت اور پرکشش تھا۔ بے شک میں بلند قامت نہ تھا۔ تاہم خاصا تومند تھا۔ میرا بازو وہ جو عورتوں کے سے چنے میں سے باہر نکلا ہوا تھا انعام یافتہ کے بازو کی طرح موٹا۔ سخت اور مضبوط تھا اور میرا سینہ چکی کے پاٹ کی طرح تھا۔

مجھے اپنا چہرہ بھی پسند آیا۔ ماتھا چوڑا۔ آنکھیں بڑی بڑی، سیاہ اور چمکدار اور ایسی جن سے معلوم ہوتا تھا کہ میں کسی کو خاطر میں نہیں لاتا۔ دہانہ نہ چوڑا اور نہ تنگ بلکہ مناسب البتہ ہونٹ ذرا موٹے تھے اور بال _____ بالوں میں کچھ گڑبڑ تھی۔ _____ بال گھنے اور لائبنے تھے لیکن ایسے گھنگھریالے تھے کہ معلوم ہوتا تھا کہ میرے اجداد میں سے کوئی صاحب کسی جشن کی محبت میں گرفتار ہو گئے ہوں گے۔ بہر حال میرے یہ گھنگھریالے بال جیسا کہ میں نے کہا ہے خاصے لمبے تھے چنانچہ میرے کندھوں پر پڑے ہوئے تھے اور میرے سر پر ایک نیلے رنگ کا ریشمی فیتہ جس میں سفید دھاریاں تھیں، بندھا ہوا تھا۔ اسی فیتے نے میرے لائبنے بالوں کو سنبھال رکھا تھا۔ میرے جلد کی رنگت میں نے خوش ہو کے دیکھا، سیاہ نہ تھی بلکہ میرا رنگ ایسا تھا جسے گیہواں کہتے ہیں۔ رہی میری عمر تو وہ پچیس سے پینتیس کے درمیان معلوم ہوتی تھی۔ چنانچہ میں گویا اس وقت زندگی کی بہار میں تھا۔

میں اپنے بائیں ہاتھ میں ایک کافی بڑی اور وزنی کمان لئے ہوئے تھا۔ جو معلوم ہوتا ہے کہ میری بہترین رفیق تھی اور میری خوب خدمت انجام دے چکی

تھی اور اس کا چلہ تانت کا معلوم ہوتا تھا اور چلے میں جو تیر چڑھا ہوا تھا اس کا پھل چوڑا اور کانٹے دار تھا۔ اور اس تیر کے سرے پر انگوٹھے کی مدد سے تیر کو چلے میں سنبھال رکھا تھا اور میں نے دیکھا کہ میرے اس ہاتھ یعنی دائیں ہاتھ کی ایک انگلی میں سونے کی انگوٹھی تھی، انگوٹھی میں بڑا سا سنگینہ جڑا ہوا تھا اور اس سنگینے پر کچھ تحریر تھا یا عجیب طرح کی تصویریں بنی ہوئی تھیں۔

اب میں اپنے رتھ بان کا حلیہ بھی بیان کر دوں۔

وہ سیاہ تھا۔ اندھیری رات کی طرح۔ وہ بد صورت تھا۔ بہت زیادہ بد صورت لیکن اس بد صورتی کے باوجود وہ بڑا ہی خوش طبع بلکہ مسخرہ معلوم ہوتا تھا۔ اس کا ذہن غیر معمولی طور پر بڑا اور بائیں طرف سے کچھ زیادہ ہی چرا ہوا تھا۔ اسی لئے اس کا منہ ٹیڑھا معلوم ہوتا تھا اس کے ہونٹ موٹے اور کان بڑے بڑے تھے اور آنکھیں زرد تھیں جو حلقوں میں دھنسی ہوئی تھیں۔ اس کے بال جشیوں کے بالوں کی طرح تھے جنہوں نے توپ کے گولے جتنی اور غالباً اتنی ہی مضبوط کھوپڑی کو پوری طرح ڈھانک رکھا تھا۔ یہ سر جو توپ کے گولے کی طرح تھا، کندھوں میں یوں دھنسا ہوا تھا کہ معلوم ہوتا تھا اس پر ہتھوڑوں کی ضربیں لگا لگا کر گردن کو کندھوں میں اتار دیا گیا ہو۔ رہے کندھے تو وہ بہت زیادہ چوڑے تھے جن سے اس رتھ بان کی غیر معمولی جسمانی قوتوں کا اندازہ لگانا مشکل نہ تھا۔ لیکن اس کی ٹانگیں مڑی ہوئی اور پنچے چوڑے تھے۔ چنانچہ یہ شخص بونا تھا جیسے قدرت نے اس شخص کو دیو بنانا چاہا ہے۔ لیکن پھر اپنا ارادہ بدل کر اسے بونا بنا دیا ہو۔ چنانچہ اس کا سر تو دیو کا بنا دیا لیکن جسم اور ٹانگیں بونے کی بنا دیں جی ہاں یہ رتھ بان ایتھوپیا کا ایک بونا تھا۔

اس کی ظاہری بد صورتی دیکھنے کے بعد جھانک کر اس کے باطن میں دیکھا۔ اس روح کو دیکھا جو اس بد شکل بونے کے بے ڈول بدن میں تھی۔ اور آپ کے خیال میں یہ روح کس کی ہوگی؟ جی ہاں۔ میں نے _____ حال کے ایلن کو اثر میں نے _____ اس روح کو پہچان لیا۔ یہ روح کسی اور کی نہیں بلکہ میرے پرانے وفادار خادم اور مخلص ترین دوست ہنس کی تھی۔ اسی ہنس کی جو میرے ساتھ کئی

مہمات میں اور سب کے آخر میں کاندہ لینڈ کی مہم میں شریک ہوا تھا اگر آپ نے میرا پچھلا ناول ندائے روح پڑھا ہے تو آپ جانتے ہی ہوں گے کہ ہنس میری جان بچانے کی کوشش میں خود مارا گیا تھا۔ دیوتائے شر جاننے اس کا خاتمہ کر دیا تھا۔ میرا یہ رتھ بان بے شک ہنس ہی تھا۔ یہ تو قارئین نے سمجھ لیا ہو گا کہ اس خواب میں ایک مصری تھا۔ سر زمین فراعنہ کا باشندہ۔

اور اب میں نے اپنے چاروں طرف نظر دوڑائی اور دیکھا کہ میرا رتھ رتھوں کی ایک قطار میں دوسرے نمبر پر تھا۔ میرے رتھ کے عین آگے ایک اور رتھ تھا بڑا ہی شاندار اور مرعوب کن۔ اور اس رتھ میں جو شخص کھڑا ہوا تھا وہ کوئی اور نہیں بلکہ ایک زبردست بادشاہ تھا۔ اس کا لقب تھا ”شاہوں کا شاہ“ اور اس زمانے میں۔۔۔۔۔ جس زمانے کی میں تصویر دیکھ رہا تھا۔۔۔۔۔ دنیا کا زیادہ تر حصہ اس کے زیر حکمرانی تھا۔ یہ سب باتیں مجھے معلوم ہو چکی تھیں لیکن یہ نہ معلوم ہوا کہ اس شاہوں کے شاہ کا نام کیا تھا۔ اس نے سرخ رنگ کا اک لمبا چنہ زیب تن کر رکھا تھا جس پر سونے کے تاروں سے گل بوٹے بنائے گئے تھے۔ اس کی کمر سے پٹکا بندھا ہوا تھا جس میں نہایت ہی قیمتی جواہرات جڑے ہوئے تھے اور پٹکے سے ایک مرلنگ رہی تھی۔ شاہوں کے شاہ کی مقدس مہرجو ”مہر سفید“ کے نام سے پوری دنیا میں مشہور تھی۔

اس کے سر پر جو گوشہ کلاہ تھی یہ بھی سرخ تھی اور اس پر ہرے رنگ کا چمکدار فیثہ بندھا ہوا تھا۔ جس پر سفید پھول بنے ہوئے تھے۔ شاہوں کے شاہ نے ٹوپی اپنے سر پر ذرا ٹیڑھی رکھی تھی چنانچہ وہ ”شاہ کج کلاہ“ کے نام سے بھی مشہور تھا۔ یہ ٹوپی یا اس قسم کی ٹوپی اس بادشاہ کے اجداد ہی پہنتے آئے تھے۔ اسی لئے اس بادشاہ نے بھی پن رکھی تھی کسی اور کو اس قسم کی ٹوپی پہننے کی اجازت نہ تھی اور اگر کبھی کوئی شوقین مزاج بھولے سے بھی اس قسم کی ٹوپی پن لیتا تو ٹوپی کے ساتھ اس کا سر بھی اتار لیا جاتا۔

بادشاہ کے ہاتھ میں بھی کمان تھی اور اس کے چلے میں یہ بھی تیر چڑھا ہوا تھا۔ میری روح بادشاہ نے بھی چلا ذرا سا کھینچ رکھا تھا۔ کیونکہ ہم شکار کو چلے تھے

اور جیسا کہ میں بیان کروں گا شیر عام شخص اور بادشاہ میں ظاہر ہے کہ تمیز نہیں کرتے۔ خواہ وہ شاہوں کا شاہ ہی کیوں نہ ہو شیر کے نزدیک ہر حال ایک انسان تھا۔ شاہ کج کلاہ کے قریب اور رتھ کی دیوار سے لگی صندل کی لکڑی کی ایک چھڑی کھڑی تھی جس کے اوپر سرے پر زمرہ کا لٹو سا بنا ہوا تھا لٹو کی شکل بڑے سے سیب کی طرح تھی۔ یہ چھڑی دراصل شاہی عصا تھا شاہی رتھ کے پیچھے کئی امراء تھے۔ ان میں سے ایک سونے کا پائیدان اٹھائے ہوئے تھا۔ دوسرے کے ہاتھ میں چھڑی تھی جو اس وقت بندیا لپٹی ہوئی تھی، تیسرا ایک زائد کمان اور ترکش اٹھائے ہوئے تھا اور چوتھے کے ہاتھ میں جڑاؤ مور چھل تھا۔

یہاں یہ بتا دینا ضروری سمجھتا ہوں کہ بادشاہ بوڑھا نہیں جوان تھا بد صورت نہیں بلکہ قبول صورت تھا اور اس کی ڈاڑھی سیاہ اور گھنگھرو دار تھی البتہ اس کے بشرے سے سخت دلی، بے رحمی، ہوس اور تھکن عیاں تھیں۔ مختصر یہ کہ اس کا چہرہ کرخت تھا جس سے معلوم ہوتا تھا کہ وہ کسی پر رحم کرنا۔ جانتا ہی نہیں اس کی آنکھوں کے نیچے سیاہ حلقے تھے جو اس کے پتھروں ہونے کا بین ثبوت تھے اس کے بشرے سے تکبر اور غور کے شرارے سے پھوٹ رہے تھے اس کی آنکھوں اور چہرے کے نقوش میں کوئی خاص بات تھی کہ لوگ اس کی طرف دیکھتے بھی ڈرتے تھے۔ لیکن میں نے _____ حال کے ایلن کو اٹرمین نے _____ دیکھا کہ خود بادشاہ کے کرخت چہرے سے ایک طرح کا خوف عیاں تھا۔ وہ ایک ایسا دیوتا تھا جو جانتا تھا کہ وہ لافانی نہیں ہے۔ چنانچہ اسے یہ خوف تھا کہ مبادا کوئی اسے قتل کر دے، مبادا اس کی دیوتایت کا خاتمہ ہو جائے غالباً "اس خوف نے" اس دھڑکے نے اس کی راتوں کی نیند اور دن کا چین چھین لیا تھا۔

اس وقت وہ شکار کو چلا تھا۔ شیروں کے شکار کو اور اس شکار میں خطرہ ہوتا ہی ہے لیکن شاہ کج کلاہ کو اس خطرے کی پروا نہ تھی۔ وہ شیر سے یا اس خیال سے کہ کوئی شیر اس پر حملہ نہ کر دے۔ سہا ہوا تھا۔ جی نہیں وہ بہت بہادر تھا۔ لیکن ایک خوف تھا جس نے اس کا رنگ زرد کر دیا تھا۔ یہ خوف تھا جس نے اسے بے چین اور ساتھ ہی چوکنا کر رکھا تھا۔ کیا پتہ ان امراء میں سے جو اس کے جلو میں چل

رہے تھے۔ کسی نے اپنے چہرہ میں ایک زہر میں بجھا ہوا خنجر چھپا رکھا ہو اور کیا پتہ وہ کب شاہ کج کلاہ کی پیٹھ میں وہ خنجر بھونک دے یا کیا پتہ ان امراء میں کون اپنی انگوٹھی کے ٹکینے میں چھپا کر زہر قاتل لے آیا ہو۔ جسے شاہ کج کلاہ کی شراب یا پانی میں ملا دے۔ وہ بادشاہ جو شاہوں کا شاہ کہلاتا تھا۔ اور جس نے ایک عالم کو اپنی مٹھی میں لے رکھا تھا اپنی جان کی خوف سے سہا ہوا تھا۔ وہ جتنا بڑا بادشاہ تھا اتنا ہی زیادہ سہا ہوا تھا۔ یہ اندرونی خوف تھا جس کا اظہار وہ کسی کے سامنے نہ کر سکتا تھا۔ اور اس کا یہ خوف بے بنیاد ثابت ہونے والا نہ تھا۔ وہ خون بہا کے گیا تھا۔ اور اس کا انجام خون میں ہی ہونے والا تھا۔

رتھوں کی قطار دفعہ "رک گئی اور ایک خاص خواجہ سرا" جو فوق البھوک لباس میں ملبوس تھا اور جو اپنے ہاتھ میں ایک عصا لئے ہوئے تھا۔ بادشاہ کے رتھ کے قریب سے ہٹ کر میرے رتھ کے سامنے آکھڑا ہوا۔ بڑی ہی نفرت انگیز تھا۔ خواجہ سرا اور فوراً ہی مجھے احساس ہوا کہ ہم دونوں ایک دوسرے سے سخت نفرت کرتے تھے۔

"سلام ہو تم پر اے مصری" خواجہ سرا نے اپنے ماتھے سے پینہ پوچھ کے کہا کیونکہ دھوپ تیز تھی اور گرمی سخت "خوش ہو جاؤ کہ شاہوں کے شاہ نے تمہیں طلب کیا ہے۔ فخر کرو اس بات پر کہ شاہوں کا شاہ اپنے ذہن مبارک سے تم سے گفتگو کرے گا اور تمہارے اس گھناؤنے اور بد صورت غلام سے بھی۔ چنانچہ چلو۔ جلدی چلو۔"

"میں حاضر ہوں ہومان" میں نے ہنس کر کہا کیونکہ اس خواجہ سرا کا یہی نام تھا۔ تم جلدی چلنے کو کہہ رہے ہو لیکن میں تو تیر کی سی تیزی سے آؤں گا کیونکہ تین ماہ ہو گئے مجھے۔ یہاں آئے لیکن اب تک مجھے شاہ کج کلاہ نے شرف باریابی نہ بخشا تھا۔ شکر ہے کہ آج اعلیٰ حضرت نے مجھے یاد فرمایا۔

"تین ماہ!" ہومان نے کہا "تو تم خوش قسمت ہو کہ تمہیں صرف تین ماہ انتظار کرنا پڑا۔ ورنہ لوگوں کو تین تین برس تک انتظار کرنا پڑتا ہے اور اکثر تو انتظار کرتے کرتے ہی اپنی قبروں میں جاسوتے ہیں اور حضور کے دیدار سے محروم

ہی رہتے ہیں اور وہ لوگ تم سے بھی بڑے اور عظیم تھے جنہیں شاہ کج کلاہ نے کبھی شرف یاریابی نہیں بخشا۔ چنانچہ تمہیں اپنی خوش بختی پر فخر کرنا چاہئے کہ حضور نے تمہیں طلب کیا ہے۔ اے مصری جوان! تم اپنے آپ کو شاہی خاندان سے کہتے ہو تمہارا دعویٰ ہے کہ تمہاری رگوں میں فراعنہ کا خون گردش کر رہا ہے لیکن بڑائی کا بول نہ بولو اور تیروں کی تیزی کا ذکر نہ کرو کیونکہ یہ بد شگونی ہے اور ہو سکتا ہے کہ شاہ کج کلاہ تمہیں ریشم کی ڈوری سے عزت بخش دیں اور اس نے اپنے گلے پر ہاتھ رکھ کر پھانسی کے پھندے کا اشارہ کیا۔ ”جوان! اپنی کمان اور تیر اور خنجر بھی ہمیں چھوڑ دو شاہ عالم کے سامنے تم مسلح ہو کر نہیں جاسکتے۔“

”ہومان! اگر ایسا ہی ہے۔ اگر شاہ کج کلاہ کے سامنے ہتھیار لے کر جانا گستاخی ہے تو میں پوچھتا ہوں کہ اگر کبھی شیر حضور کے سامنے آگیا تو کیا وہ بھی اپنے پنجے اور دانت پیچھے چھوڑ آئے گا؟“ میں نے بے دلی سے اپنے ہتھیار رتھ میں رکھتے ہوئے کہا۔۔۔۔۔

”مصری بڑی چرب زبان ہوتے ہیں۔“ خواجہ سرا ہومان بڑبڑایا۔

اور پھر ہم تینوں۔۔۔۔۔ یعنی میں، میرا غلام اور خواجہ سرا ہومان، شاہوں کے شاہ کے رتھ کی طرف بڑھے اور ہومان نے کہا۔

”مصری جوان! تم نے اپنے چنے کی آستین چڑھا رکھی ہیں۔ اب انھیں کھول کر اپنے بازو ڈھنک لو کیونکہ شاہوں کے شاہ کے حضور ننگے ہاتھ لے کر جانا سخت گستاخی ہے جس کی سزا قطع یہ ہی ہو سکتی ہے، اور بونے! چونکہ تمہارے لباس کی آستین ہیں ہی نہیں اس لئے تم اپنے دونوں ہاتھ چنے کے گریبان میں ڈال دے۔“

”لیکن میں اپنی ٹانگوں کا کیا کروں؟“ میرے بونے غلام نے گہری اور قدرے لڑکھاتی ہوئی آواز میں پوچھا۔

”وہ بھی تو ننگی ہیں اے عظیم خواجہ سرا؟ کیا میری ننگی ٹانگیں دیکھ کر شاہوں کے شاہ کو غصہ نہ آجائے گا۔“

”بے شک۔ بے شک“ ہومان نے سر ہلا کر جواب دیا ”اس قدر بد قطع ہیں تمہاری ٹانگیں کہ انہیں دیکھ دیکھ کر مجھے بھی غصہ آ رہا ہے اور متلی ہو رہی ہے پھر شاہ کج کلاہ کا تو پوچھنا ہی کیا کیونکہ وہ تو بہت ہی زیادہ نازک مزاج ہیں اور ہمیشہ نفیس اور حسین چیزیں ہی دیکھنا پسند کرتے ہیں۔ بہر حال اپنی ٹانگوں کو جس قدر چھپا سکتے ہو۔۔۔۔۔ اب ہم قریب آ گئے ہیں۔ جھک جاؤ۔ جھک جاؤ۔ اور چاروں ہاتھوں اور ٹانگوں پر رینگ کر آگے بڑھو جس طرح کہ میں رینگتا ہوں کیونکہ شاہوں کے شاہ کے حضور کھڑے ہو کر کوئی نہیں جاسکتا۔“

چنانچہ میں اپنے دل میں غم و غصے کا سخت طوفان لئے جھک گیا۔ یہاں یہ یاد رکھنا چاہئے کہ میں۔۔۔۔۔ حال کا الین کوائرٹین۔۔۔۔۔ ہر ایک خیال اور جذبے سے واقف ہو جاتا تھا جو میرا ”ابتدائی نمونہ“ محسوس کرتا تھا۔

یوں سمجھئے کہ میں الین کوائرٹین ایک نازک دیکھ رہا تھا لیکن فرق صرف اتنا تھا کہ میں خود اپنے کردار کی نقل و حرکت دیکھنے کے علاوہ اس کے خیالات پڑھ لیتا، دلی کیفیت معلوم کر لیتا اور اس کے احساسات و جذبات کو محسوس کر لیتا تھا۔۔۔۔۔ اس کے علاوہ جب وہ کردار ”خوش ہوتا تو میں بھی خوش ہوتا۔ وہ روتا تو میں بھی روتا اور عموماً“ اسی طرح محسوس کرتا جس طرح کہ میرا وہ کردار محسوس کرتا۔ چنانچہ یوں سمجھئے کہ حال کا ”میں“ اور ماضی کا ”میں“ ایک جان اور دو قالب تھے۔ یہ خصوصیت میرا مطلب ہے ماضی کے اپنے ”کردار کے جذبات و احساسات کو محسوس کرنے کی خصوصیت“ صرف میرے اپنے کردار تک ہی محدود تھی لیکن اس نازک کے دوسرے کرداروں کے خیالات و احساسات میں اس قدر ہی محسوس کر سکتا تھا جتنی کہ ضرورت ہوتی تھی یا جتنا کہ میں اپنے طور پر ان کی دلی کیفیت کا اندازہ لگا سکتا تھا۔ مختصر یہ کہ میں۔۔۔۔۔ حال کا الین کوائرٹین۔۔۔۔۔ ان کی روح میں نہ جھانک سکتا تھا۔ بالکل اسی طرح جس طرح کہ آپ کسی بھی شخص کی روح میں نہیں جھانک سکتے البتہ اس کے چہرے کے اتار چڑھاؤ سے اسکی دلی کیفیت کا اندازہ لگا سکتے ہیں۔ میں سمجھتا ہوں کہ آپ اب میری اس غیر معمولی صورت حال سے واقف ہو گئے ہوں گے یا اسے ایک حد تک سمجھ چکے ہوں گے۔

خیر تو آدم بر سر مطلب۔ میں خواجہ سرا کے پیچھے تھا۔ اور میرا بونا غلام میرے پیچھے تھا اور یوں ہم تینوں ہاتھوں اور پیروں پر ریگتے ہوئے شاہجہاں کی طرف بڑھے۔ ریت میں نہ صرف کانٹے تھے بلکہ کانٹے دار جھاڑیاں بھی اگ رہی تھیں اس لئے یوں ریگتے سے میرے کھٹے اور ہتھیلیاں زخمی ہو گئیں اس پر میرا غصہ اور بھی بڑھ گیا۔

اس اثناء میں ایک امیر نے آگے بڑھ کر وہ سنرا پائیدان، جسے وہ اٹھائے ہوئے تھا، بادشاہ کے رتھ کے قریب رکھ دیا، بادشاہ اس پر پیر رکھ کر رتھ پر اتر آیا اور اب وہ ایک سونے کا جام منہ سے لگائے کوئی مشروب پی رہا تھا۔ اس کے امراء جو دراصل اس کے خادم بھی تھے، اس کے دائیں بائیں مودب کھڑے ہوئے تھے۔ اور وہ جس نے بادشاہ کو پیالہ پیش کیا تھا ہاتھ جوڑے گھٹنوں پر جھکا ہوا تھا۔

ہم تینوں بادشاہ کے حضور پہنچ گئے چنانچہ اس نے خواجہ سرا سے پوچھا ”کون ہیں یہ لوگ؟“ شاہ کج کلاہ کی آواز میں کڑک تھی لیکن اس کی آواز بھدی اور پھٹی ہوئی نہ تھی بلکہ ایسی تھی کہ کانوں کو بھلی معلوم ہوتی تھی۔ ”کون ہیں یہ لوگ؟ اور تم ہمارے حضور کیوں لائے ہو؟“

”شاہ جہاں کا اقبال بلند ہو“ خواجہ سرا ہومان نے اپنی ناک زمین پر رگڑتے ہوئے کہا ”یزداں شاہ کج کلاہ کو شاد و بامراد کامراں رکھے۔“

”کتے! یکے جاتا ہے۔ ہم پوچھتے ہیں یہ دونوں کون ہیں اور انھیں ہمارے حضور کیوں لایا گیا ہے؟“

”بلند اقبال شاہ جہاں! یہ شخص مصر کا رئیس اور مشہور شکاری ہے اور اس کا نام شاہاکا ہے۔“

”ہوں۔ اوں“ شاہ کج کلاہ نے دلچسپی سے میری طرف دیکھا ”تو یہ مصر کا رئیس اور مشہور شکاری ہے۔ لیکن یہ ہمارے حضور کیوں آیا ہے؟“

”شاہ بلند اقبال نے غلام کو حکم دیا تھا کہ جب رتھ رک جائیں تو غلام اسے لے کر شاہ کج کلاہ کی خدمت میں حاضر ہو جائے“ ہومان نے اپنا ہاتھ زمین پر مارتے ہوئے کہا۔

”یہ ہمیں یاد نہیں کہ ہم نے تمہیں ایسا کوئی حکم دیا تھا بہر حال ہم تمہاری اس گستاخی کو معاف کرتے ہیں۔ لیکن اس مصری کے پیچھے وہ کون ہے؟ وہ انسان ہے یا بندر؟“

اور یہاں میں نے گردن گھما کے پیچھے دیکھا تو بمشکل اپنی ہنسی روک سکا میرے بونے غلام نے اپنی ننگی ٹانگیں چھپانے کی کوشش میں اپنے آپ کو گیند کی طرح بنا لیا تھا۔ آپ نے خارپشت کو تو دیکھا ہوگا جب وہ اپنی ٹانگیں اور سر کانٹوں میں گھما کر گیند کی طرح بن جاتا ہے؟ بس تو میرا بونا غلام خواجہ سرا کی ہدایت پر عمل کر کے اپنی ٹانگیں ڈھانکنے میں ایک بڑا خارپشت ہی بن گیا تھا فرق صرف اتنا تھا کہ اس خارپشت کے بدن پر کانٹے نہ تھے اس کے علاوہ اس کا بڑا سا سر بھی اس گیند میں سے باہر کو نکلا ہوا تھا۔

”اے شاہوں کے شاہ یہ بونا رنلس مصر شا کا غلام اور رتھ بان ہے خواجہ سرا ہومان نے جواب دیا۔

ایک بار پھر شاہ کج کلاہ کے بشرے سے دلچسپی کے آثار ہویدا ہوئے اچھا!“ وہ بولا۔ تو پھر مصر بڑا عجیب ملک ہے کہ وہاں بندر نما انسان بستے ہیں! یہ تو ہمیں معلوم تھا کہ مصر عجیب ملک ہے لیکن اس قدر عجیب ہم نے یہ سمجھا تھا۔ خوب۔ بہت خوب۔“

اور اب شاہ کج کلاہ مجھ سے مخاطب تھا۔

”رنلس مصر! اٹھو اور اپنے بندر نما غلام سے کہو کہ وہ بھی اٹھ کر کھڑا ہو جائے کیونکہ ہم ان لوگوں کی باتیں نہیں سن سکتے۔ جو اپنا منہ خاک دھول میں گھسا کر بولتے ہیں۔“

چنانچہ میں اٹھا، میں نے اپنے دونوں ہاتھ اوپر اٹھا دیئے اور میں بادشاہ کے سامنے جھک گیا لیکن اس بات کی بڑی احتیاط رکھی کہ میری آستینیں اوپر نہ چڑھ جائیں اور میرے بازو ننگے نہ ہو جائیں کیونکہ جیسا کہ ہومان نے کہا تھا شاہوں کے شاہ کے سامنے بازو ننگے کرنے کی سزا قطع بد تھی۔ یہ شاہی سلام تھا۔ کیونکہ میں نے امراء اور دوسرے لوگوں کو بادشاہ کے سامنے اسی طرح جھکتے ہوئے دیکھا تھا۔

”اپنا نام بتاؤ اور کہو کہ وہ کون سا کام ہے جو تمہیں ہمارے ملک میں لے آیا ہے؟“ بادشاہ نے پوچھا۔

”حضور کا اقبال بلند ہو اور عمر دراز ہو۔ جیسا کہ اس امیر زادے نے کہا ہے۔“ اور میں نے خواجہ سرا ہومان کی طرف اشارہ کیا۔

”یہ امیر زادہ نہیں بلکہ کتا ہے جس نے عورتوں کا لباس پہن رکھا ہے“ بادشاہ ابرو پر بل ڈال کے کہا۔

”حضور کا مقام اور بھی بلند ہو۔ چنانچہ جیسا کہ اس کتے نے جس نے عورتوں کے کپڑے پہن رکھے ہیں، کہا ہے میں نے بڑی سادگی سے کہا اس پر بادشاہ ہنس پڑا۔ لیکن ہومان کا چہرہ غصے سے سرخ ہو گیا میرا نام شبا کا ہے اور میں اسی نام سے مصر کے بادشاہ کی نسل سے ہوں جو دراصل یو تھوپیا کا تھا۔“

”معلوم ہوتا ہے کہ مصر میں بادشاہوں کی بہت سی نسلیں اب بھی موجود ہیں جب ہم لشکر جرار لے کر مصر کی سیر کو آئیں گے“ اور یہاں اس نے تیز اور کینہ تو ز نظروں سے میری طرف دیکھا ”تو بادشاہوں کی نسلوں کو بہت کم کر دیں گے بلکہ مٹا دیں گے۔ اور ہم بہت جلد ایک لشکر جرار کے ساتھ مصر آنے والے ہیں کیونکہ وہاں ہر تیسرا شخص کسی نہ کسی بادشاہ کی یادگار ہے۔ مثلاً“ ایک شخص ہے جس کا نام پیروا ہے۔“

وہ خاموش ہو گیا اور میں نے کوئی جواب نہ دیا اور جواب دینا مناسب بھی نہ تھا کیونکہ یہ پیروا میرے والد کا چچیرا بھائی تھا۔ فراعنہ کے اس گھرانے سے تعلق رکھتا ہے۔ جس کی حکومت فارسیوں نے ختم کر دی تھی اور پھر یہی پیروا تھا۔ جو میرا محافظ تھا۔

”شبا کا! ہمارے ملک فارس میں بھی شاہی خون عام ہے چنانچہ ہمارے خیال میں اس زائد خون کا بہا دینا ہی مناسب ہے۔ ہاں تو اور تم کیا ہو؟“

حضور اعلیٰ! میں شاہ جنگلی کا شکاری ہوں، شیروں اور ہاتھیوں کا شکاری اور جب میں وطن میں اور گھر پر ہوتا ہوں تو مویشیوں کی دیکھ بھال کرتا اور ان کی نسل بڑھاتا ہوں۔“

”عمدہ۔ بہت ہی عمدہ۔ تمہارے شوق بہت ہی عمدہ ہیں۔ اب یہ تہاؤ شہاکا کا

تم یہاں کیوں آئے ہو۔“

”شاہوں کے شاہ کے نمک خوار اور مصر کے گورنر ایدارنس کو ایک ایسے شخص کی تلاش تھی جو مشرق کا سفر کر سکے کیونکہ حضور شیروں کے شکار کی داستانیں سننا چاہتے تھے۔ اور معلوم کرنا چاہتے تھے کہ اس علاقے میں جو مصر کے جنوب اور عظیم دریا کے دہانے پر ہے شیروں کا شکار کس طرح کیا جاتا ہے۔ چنانچہ میں گورنر ایدارنس کے پاس پہنچا کیونکہ مجھے سیاحت کا شوق ہے اور میں نے اس سے کہا کہ میں حاضر ہوں بھیج دو مجھے۔ چنانچہ میں یہیں آگیا اور پورے تین ماہ تک حضور کے دارالسلطنت کی ایک سرائے میں مقیم رہا اور شرف باریابی کا منتظر رہا لیکن اس وقت سے پہلے مجھے حضور کے چہرے مبارک کے دیدار نصیب نہ ہوئے حالانکہ میرے پاس ایدارنس کے سفارشی خطوط تھے اور میں پیغامبروں کے ذریعہ اپنی آمد کی اطلاع محل شاہی میں بھجوا چکا تھا۔ لیکن افسوس اب تک میری شنوائی نہ ہوئی تھی چنانچہ میں کل یا پرسوں مصر لوٹ جانے کا ارادہ کر چکا تھا شاہ کج کلاہ نے فوراً ”وقائع نگاہ کو طلب کیا۔“

”شہاکا کا بیان قلم بند کر لیا جائے کیونکہ ہم ان لوگوں کو سزا دیں گے جنہوں نے بے پروائی کا ثبوت دیتے ہوئے شہاکا کی آمد سے ہمیں بے خبر کر رکھا تھا۔ تحقیق کی جائے کہ کون تھے وہ نمک حرام اور گستاخ غلام پزدان کی قسم ہم ان کی کھال کھنچوا لیں گے۔“

اور میں نے دیکھا کہ بادشاہ کے یہ الفاظ سن کر خواجہ سرا ہومان کا رنگ زرد ہو گیا۔ ”اب ہمیں یاد آیا۔“ شاہ کج کلاہ نے کہا ”بے شک ہم نے ایدارنس سے کہا تھا۔ کہ وہ مصر کے کسی شکاری کو ہماری خدمت میں بھیج دے۔ تو تم آگئے اور اچھے وقت پر آئے۔ شہاکا! ہم شیروں کے ہی شکار کو چلے ہیں سامنے کے زسلوں میں بہت سے بھوکے شیر ہیں اور اس وقت تک وہ بھوک سے بے تاب ہو کر بوے خونخوار اور غضبناک ہو گئے ہوں گے۔“

”گستاخی معاف حضور! لیکن کیا غلام یہ پوچھ سکتا ہے وہ شیر بھوکے کیوں

ہیں؟“

”شباکا! ہانکا کر کے انہیں ان نرسلوں میں لایا گیا ہے اور پچھلے تین دنوں سے وہ ان نرسلوں میں گویا قید ہیں اس لئے وہ شکار نہیں کر سکے اور تین دنوں سے بھوکے ہیں۔ کتنے شیر مارے ہیں تم نے شباکا؟“

”شاہ عظیم! کل ملا کے پچاس اور تین شیرنیوں کے پلے ان کے علاوہ ہیں۔“ شاہ کج کلاہ حیرت سے میری طرف دیکھنے لگا پھر مسکرا کر بولا۔

”سنئے آئے تھے کہ مصری بڑے بڑے بول بھولے ہوتے ہیں اس کا ثبوت ہمیں آج مل گیا ہے۔ بہر حال آج ہم دیکھیں گے کہ آیا تم آج شکار کر سکتے ہو یا نہیں۔ ایک گھنٹے بعد جب سورج غروب ہونے لگے گا تو نرسلوں میں کتے چھوڑ دیئے جائیں گے اور چونکہ نرسلوں کے عقب میں پانی ہے اس لئے شیر سامنے سے نکل آئیں گے اور اس وقت ہم دیکھیں گے کہ تم کس طرح شکار کرتے ہو۔ شباکا! چونکہ شیر جنگل کا بادشاہ ہے اس لئے وہ بادشاہ کے ہی ہاتھ سے مارا جاسکتا ہے۔ شیر کا شکار بچوں اور رئیس زادوں کا کھیل نہیں ہے۔“

”شاہ عام! گستاخی معاف لیکن کیا ضروری ہے کہ سورج کے غروب ہونے کا انتظار کیا جائے؟“ میں نے کہا ”کیوں نہ ہم نرسلوں میں گھس پڑیں۔ سرزمین مصر میں تو ہم یونہی کرتے ہیں اور شیروں کو ان کے بھٹوں میں سے نکال لاتے ہیں؟“ بادشاہ نے ایک قہقہہ لگایا اور بلند آواز میں اپنے امراء کو مخاطب کر کے کہا۔

”سنا تم لوگوں نے کہ یہ بڑ بولا مصری کیا کہتا ہے؟ کہتا ہے کہ ہم نرسلوں میں کیوں نہیں گھس پڑتے اور شیروں کو ان کے بھٹوں میں ہی کیوں نہیں جالیٹے؟ شکار کرنا دور کی بات ہے کوئی نرسلوں میں گھسنے کی بھی جرات نہیں کر سکتا۔ کو تو ہم اس مصری کو آزما دیکھیں کہ وہ جو کہتا ہے وہ کر بھی سکتا ہے یا نہیں؟“

اب چند خوشامدی امراء آگے بڑھ آئے ان میں سے ایک شکاری تھا۔ لیکن وہ شکاری معلوم نہ ہوتا تھا کیونکہ اس نے اپنے بالوں میں خوشبودار تیل اور چرے پر غازہ لگا رکھا تھا۔

”ٹھیک ہے حضور“ اس شکاری امیر نے کہا ”اس مصری کو نرسلوں میں

”نہیں شاہ عالم لیکن ہو سکتا ہے کہ یہ شیروں کی بوسونگھ کر ان کی موجودگی کا پتہ چلا لے کیونکہ حضور! ان گھنی نرسلوں میں ظاہر ہے کہ میں انہیں دیکھ نہ سکوں گا۔“

”لیکن یہ بھی تو ہو سکتا ہے کہ شیر اس بونے کی بوپالیں اور ایک دم سے جھپٹ کر اسے نگل جائیں۔ اس بندر نما انسان کا نام کیا ہے؟“

”اس کا نام نینس ہے حضور۔ میں دراصل ہمارے بونے دیوتا کا نام ہے اور چونکہ میرا غلام بھی اس دیوتا کی طرح بونا اور بد شکل ہے اس لئے اس کا نام بھی یہی نام رکھا گیا۔“

”تم جاؤ گے اپنے آقا کے ساتھ ہیں؟ سوچ لو کہ آج تک کسی نے بھی نرسلوں میں گھس کر شیر کا شکار کرنے کی جرات نہیں کی ہے کیونکہ اس صورت میں خود شکاری کے شکار بن جانے کا امکان ہوتا ہے کہو ہیں کیا کہتے ہو؟“ شاہ کج کلاہ نے پوچھا۔

اور اب میں نے سر اٹھا کے بادشاہ کی طرف دیکھا اس کی آنکھوں کے زرد دیدے حلقوں میں گھومنے لگے اور اس نے اپنی گونبدار کھڑکھڑاتی ہوئی آواز میں یوں جواب دیا:

”میں اپنے آقا کا غلام ہوں پھر انکار کی جرات کیسے کر سکتا ہوں؟ اگر میں نے انکار کر دیا تو میرے آقا مجھے قتل کر دیں گے جس طرح شاہوں کے شاہ اپنے غلاموں کو قتل کر دیتے ہیں چنانچہ چیر کے دانتوں کی جھمکن محسوس کر کے مرنا بہتر ہے کہ عزت کی موت مرے لیکن اپنے آقا کے کوڑے کی ضربوں سے مرنا بڑی ذلیل بات ہے کہ ایک وفادار غلام کی شان کے خلاف ہے۔ کم سے کم ہم ایتھوپیا میں تو یونہی سوچتے ہیں۔“

”خوب کہا میں بہت ہی خوب کہا۔“ بادشاہ نے خوش ہو کے کہا ہم چاہتے ہیں کہ مشرق کا ہر فرد اسی غلام کی طرح سوچنے لگ جائے چنانچہ بونے میں کے یہ الفاظ تحریر کر لئے جائیں اور اس کی نقلیں ہمارے صوبے داروں اور گورنروں کو بھیج دی جائیں کہ وہ یہ الفاظ دنیا کے تمام انسانوں کو سنادیں۔ یہ ہمارا شاہوں کے شاہ کا حکم ہے۔“



جب وقائع نگار بیس کے الفاظ لکھ رہے تھے تو میں نے بادشاہ کے سامنے جھک کر کہا ”اب اجازت ہو تو میں اپنے غلام کے ساتھ شیروں کے شکار کے لئے نرسلوں میں داخل ہو جاؤں؟“

”اجازت ہے“ شاہ کج کلاہ نے کہا ”جاؤ اور ایک گھنٹے میں واپس آ جاؤ۔ اگر تم ایک گھنٹے میں واپس نہ آئے تو ہمارے مصر کے گورنر کو تمہاری موت کی خبر بھیج دی جائے گی کہ وہ یہ خبر تمہاری بیویوں تک پہنچا دے۔“

”غلام شاہوں کے شاہ کا شکریہ ادا کرتا ہے لیکن حضور یہ میری موت کی خبر مصر بھیجنا بیکار ہے کیونکہ میری کوئی بیوی نہیں ہے اور میں سمجھتا ہوں کہ کسی بھی شکاری کو شادی نہ کرنی چاہئے کیونکہ بیویاں اپنے ساتھ پریشانیاں اور تفکرات ہی لاتی ہیں۔“

”عجیب _____ بے حد عجیب بات ہے“ بادشاہ نے کہا بہت سی عورتیں ہونگی جو تم جیسے شکاری کو اپنا شوہر بنانے کی آرزو مند ہوں گی کم سے کم ہمارے یہاں تو ایسے بہادر کو اپنا شوہر بنانے کے لئے عورتیں مری جاتی ہیں کہ وہ اپنے شوہر پر فخر کر سکیں۔

اور میں اور بیس ہر قدم پر یعنی تین سلا میں کرتے | لٹے قدموں پیچھے ہٹ

نکر میرے رتھ کے قریب پہنچ گئے۔ اور وہاں پہنچ کے ہم نے اپنے اوپری لباس اتار لئے یہاں تک کہ بیس تو ننگا ہو گیا اور اب اس کے بدن پر سوائے لنگوٹ کے اور کوئی کپڑا نہ تھا اور میرے بدن پر صرف زیر جامہ تھا۔ اب میں نے اپنی کمان اور تیر اٹھائے اور چاقو بھی ساتھ لے لیا۔ بیس نے دو نیزے اٹھائے ان میں سے ایک چھوٹا اور ہلکا تھا جسے پھینک کر مارا جاتا تھا۔ دوسرا وزنی اور لمبا تھا۔ اور اس کا پھل چوڑا تھا۔ چنانچہ یوں مسلح ہو کر ہم دونوں مشرقیوں کے سامنے سے گزرے تو وہ حیرت سے آنکھیں پھاڑ پھاڑ کر ہماری طرف دیکھنے لگے۔ ہم قد آدم نرسلوں کے اس جھنڈ کے کنارے پر پہنچ گئے جو شیروں سے پر تھا۔

اور یہاں پہنچ کر بیس نے جھک کر مٹھی بھر دھول اٹھائی اور اسے ہوا میں اچھال دیا کہ معلوم ہو جائے کہ ہوا کس طرف سے ہو رہی تھی۔

”آقا! ہم ہوا کے مخالف ہو جائیں گے تاکہ اس سے پہلے کہ شیر ہمیں سونگھ لیں میں خود انہیں سونگھ لوں“ بیس نے کہا۔
میں نے اثبات میں سر ہلا کر جواب دیا۔

”سنو بیس! یہ ہو سکتا ہے کہ ہم اس جگہ ایک بھی شیر نہ مار سکیں کیونکہ ان نرسلوں میں یہ کام ذرا مشکل ہی معلوم ہوتا ہے چنانچہ اگر ایسا ہوا تو میں واپس بادشاہ کے پاس نہ جاؤں گا کہ وہ مجھے اپنے زنداں کے بھوکے شیروں کے سامنے ڈال دے۔“

”تو پھر آپ کیا کریں گے آقا؟“

”اگر ایسا ہوا بیس کہ ہم ناکام رہے تو تم یوں کرنا کہ خود اپنے ہاتھ سے میرا خاتمہ کر دینا بشرطیکہ تم مجھ سے پہلے مارے نہ گئے۔“ بیس نے اپنے دیدے گھمائے اور وہ مسکرایا۔

”نہیں آقا! ایسا نہ ہو گا۔ اگر ہم ناکام رہے تو آگے بڑھ کر نرسلوں کے قلب میں یا اس کے جھنڈ کے دوسرے کنارے پر پہنچ جائیں گے اور اندھیرا اترنے تک وہیں چھپے رہیں گے اور ہمیں کوئی تلاش کرنے نہ آئے گا کیونکہ مشرق کے مرد دراصل بھڑے ہیں۔ ان میں سے کوئی بھی نرسلوں میں گھسنے کی جرات نہ کر سکے

گا۔ اور جب اندھیرا اتر آئے گا تو آقا ہم دریا کو تیر کر عبور کر لیں گے اور شعبدے بازوں کا بھیس بدل کر ساحل تک پہنچنے کی کوشش کریں گے اور وہاں سے مصر پہنچ جائیں گے۔ اب اس ملک میں ٹھہرنے کی کوئی ضرورت نہیں کیونکہ ہمیں بہت سی باتیں معلوم ہو چکی ہیں۔ آقا! موت سے مصافحہ کرنے کے لئے اس وقت تک ہاتھ نہ بڑھانا چاہئے جب تک کہ خود موت اپنا ہاتھ نہیں بڑھاتی مطلب یہ کہ پہل اپنی طرف سے نہ کرنی چاہئے اور میں سمجھتا ہوں آقا کہ بہت جلد خود موت مصافحہ کے لئے اپنا ہاتھ بڑھانے والی ہے۔“

ایک بار پھر میں نے اثبات میں سر ہلا کے کہا۔

”لیکن بیس اگر شیر نے خود مجھے پھاڑ کھایا تو پھر؟“

”تو پھر آقا اگر ہو سکا تو میں خود اس شیر کو چیر پھاڑ کے رکھ دوں گا اور جا کر

بادشاہ کو خبر دوں گا۔“

”اور اگر بادشاہ نے تمہیں اپنے بھوکے حسیروں کے سامنے پھینک دینے کا

ارادہ کیا تو؟۔“

”تو پھر آقا ہو گا یہ کہ میں پہلے بادشاہ کو گھسیٹ کر عالم آخرت میں لے

جاؤں گا جہاں کے درندے خود اسے کھالیں گے جس طرح کہ وہ ظالموں اور برے

لوگوں کی روحوں کو کھالیتے ہیں۔“ اور اس نے اپنے دونوں ہاتھ آگے بڑھا کے ایسا

اشارہ کیا جیسے کسی کا گلا گھونٹ رہا ہو۔“ آپ فکر نہ کریں آقا میں بادشاہ کی گردن اتنی

ہی آسانی سے توڑ سکتا ہوں جتنی آسانی سے آپ ٹہنی توڑ سکتے ہیں اور اس کے بعد

آقا میں اپنے اس کارنامے کی تفصیل بتانے آپ کے پاس دوسری دنیا میں آجاؤں گا

کیونکہ بادشاہ کا خاتمہ کرنے کے بعد میں بھی اپنی زبان نکل کے خود کشی کر لوں گا۔

خود کشی کرنے کا یہ بہت عمدہ طریقہ ہے کاش کہ آپ بھی اس طریقے سے واقف

ہوتے۔“

اور اب اس نے میرا ہاتھ اپنے ہاتھوں میں لے کر اسے چوم لیا اور ہم

نرسلوں کے جھنڈ میں داخل ہو گئے اور اس وقت میں ایک عجیب طرح کی مسرت

محسوس کر رہا تھا کیونکہ میں شکاری ہوں بلکہ شکار میری زندگی کا گویا جزو بن چکا ہے

چنانچہ جب تک میں شکار پر نہیں جاتا اور اکتایا ہوا رہتا ہوں اور جب سے میں یہاں آیا تھا محض بیکار پڑا ہوا تھا۔ اور اب یہ موقع میسر آیا تھا تو میں روحانی مسرت محسوس کر رہا تھا۔

لیکن یہ کام خطرناک تھا کیونکہ نرسل کافی بلند اور گنجان تھے اور بعض دفعہ میں چند ہاتھ سے آگے کچھ نہ دیکھ سکتا تھا۔ تھوڑی دور آگے چل کر ہمیں بہر حال ایک پگڈنڈی مل گئی یہ پگڈنڈی غالباً "ان جانوروں کی آمد و رفت سے پیدا ہو گئی تھی۔ جو اپنی پیاس بجھانے آیا کرتے تھے یا پھر ان مگرچھوں کی آمد و رفت سے پیدا ہو گئی تھی۔ جو دھوپ سینکنے یا رات کو سونے کے لئے دریا میں سے نکل آئے تھے۔ بہر حال ہم اس پگڈنڈی پر چل پڑے۔ میں نے کمان میں تیر نہ صرف چڑھا رکھا تھا۔ بلکہ چلہ کھینچ کر اسے چنگی میں دبا بھی رکھا تھا۔ کہ شیر کے نظر آتے ہی اسے چھوڑ دوں میں مجھ سے دو قدم آگے چل رہا تھا۔ اور اس نے اپنے دائیں ہاتھ میں وہ نیزہ اٹھا رکھا تھا جو پھینک کر مارا جاتا ہے اور اس کے بائیں ہاتھ میں لمبے دسے اور چوڑے پھل والا نیزہ تھا جو بھونکا جاتا ہے۔ ہم آگے بڑھتے رہے، میں نے اپنا سر ذرا اوپر اٹھا رکھا تھا۔ اور وہ اپنے پھیلے ہوئے نتھوں کو اور بھی پھیلا کے شکاری کتنے کی طرح "سوں سوں" ہوا سو نگھ رہا تھا۔ دفعہ "وہ رک گیا۔ وہ جنوب کی طرف گھوم گیا اور "سوں۔ سوں" کرنے لگا۔

"اس طرف شیر کی بو آرہی ہے" وہ بولا اور اپنی تیز نظروں سے نرسلوں کو گویا ٹٹولنے لگا "میں شیر دیکھ رہا ہوں۔"

اور اس نے سامنے کی طرف اشارہ کیا میں نے اس طرف دیکھا۔ غور سے دیکھا۔ آنکھیں پھیلا کے اور پھر آنکھیں سیٹھ کر دیکھا لیکن مجھے کچھ نظر نہ آیا سوائے نرسلوں کی ڈنڈیوں کے۔

"جگاؤ اسے میں نے" سرگوشی میں کہا۔ "اور جب وہ مشتعل ہو کر باہر آئے گا تو میں اس پر تیر چھوڑ دوں گا۔"

اور اب میں نے اپنا ہاتھ اٹھایا جس میں پھینکا جانے والا نیزہ تھا۔ اس نے اپنا ہاتھ ہلایا یہاں تک کہ نیزہ لرزنے لگا اور اب اس نے بھالا پھینکا۔ ایک گرج کی

آواز سے نرسلوں کا جھنڈ گونج گیا اور یوں دھاڑ کر ایک شیرنی باہر نکل آئی۔ بیس کا پھینکا ہوا نیزہ اس کی ران پر ترازو تھا۔ میں نے تیر چھوڑ دیا لیکن نرسل ایسے گنجان تھے کہ وہ ان میں الجھ کر رہ گیا۔

”آگے بڑھئے آقا آگے بڑھئے“ بیس نے سرگوشی میں کہا۔ ”کیونکہ جہاں مادہ ہو وہاں نرکا ہونا لازمی ہے چنانچہ اس شیرنی کا شیر کہیں قریب ہی ہوگا۔“ ہم آگے بڑھے بیس نے تیر نرسلوں میں سے گھیسٹ لیا کیونکہ یہ بہت عمدہ تیر تھا جو خود بیس نے بنایا تھا۔ میں نے یہی تیر پھر چلے میں چڑھا لیا۔ بیس نے اپنے دائیں ہاتھ میں لمبے دستے اور چوڑے پھل والا نیزہ اور بائیں ہاتھ میں چاقو لے رکھا تھا۔ کہیں قریب ہی زخمی شیرنی غرار ہی تھی۔

”وہ اپنے شوہر کو مدد کے لئے پکار رہی ہے“ بیس نے سرگوشی میں کہا۔ اور ابھی یہ الفاظ اس نے کہے ہی تھے کہ سامنے نرسلوں میں جنبش ہوئی وہ کانپ سے گئے۔ شیر نے ہماری بو پالی تھی۔

دفعہ ”نرسل چنچ کر دائیں بائیں ہٹ گئے اور ان کے درمیان ایک زبردست شیر کا جس کے بال کالے تھے، سر نمودار ہوا۔ میں نے چلہ کھینچ کر تیر چھوڑا اور اس دفعہ میرا نشانہ خطا نہ گیا کیونکہ میں تیر کے شیر کی کھال میں گھسنے کی آواز سنی۔ اور اس سے پہلے کہ میں دوسرا تیر چلے میں چڑھاتا شیر ہمارے سر پر تھا وہ اپنی پچھلی ٹانگوں پر کھڑے ہو کر ہماری طرف تھپڑ چلا رہا تھا۔ میں ایک دم سے غوطہ مار گیا اور اس کا زبردست پنجہ مرے سر پر سے گزر گیا۔ اور پھر شیر اپنے پورے بوجھ سمیت مجھ پر آ رہا اور میں لڑکھڑا کر زمین پر گرا لیکن گرتے گرتے میں نے اپنا چاقو اس کے پیٹ پر چلا دیا۔ شیر کے زبردست جڑے میری کھوپڑی کو کچل دینے کے لئے کھلے لیکن وہ فوراً ہی بند ہو گئے اور شیر زخمی کتے کی طرح جھینکنے لگا۔

بیس اپنا نیزہ شیر کے سینے میں اتار چکا تھا۔ اور اتنی قوت سے کہ نیزے کا پھل شیر کی پیٹھ سے باہر نکل آیا تھا۔ لیکن شیر اب بھی مرانہ تھا۔ لیکن اب وہ مجھے جھٹک رہا تھا۔ کہ تاثر کر رہا تھا اور جب شیر اس کی طرف گھوما تو بیس ایک دم بھاگ

کر اس سے لپٹ گیا اور اب وہ شیر سے یوں کشتی لڑنے لگا جس طرح کہ ایک پہلوان دوسرے پہلوان سے بھڑ جاتا ہے۔ اور اب پہلی دفعہ مجھے معلوم ہوا کہ ایتھوپیا کے اس بونے میں کیسی قوت مضر تھی۔

میں نے، جو ایک بونا تھا شیر کو بچ دیا اور اب وہ اپنے ننگے ہاتھوں سے شیر کے جڑے چیرنے کی دیوانہ وار کوشش کر رہا تھا۔ میں اٹھا، چاقو میرے ہاتھ میں تھا۔ اور میں بھی زبردست جسمانی قوت کا مالک تھا۔ میں آگے بڑھا اور میں نے اپنا چاقو بھی شیر کے حلق میں اتار دیا۔ میں نے چاقو کو اس کے حلق میں ادھر ادھر گھمایا، میں نے اس کا حلقوم چیر دیا۔ شیر غرا کر ٹھنڈا ہو گیا میں اور میں اس کے خون میں نہا گئے۔ میں اٹھ کر بیٹھ گیا۔ اور ہنسنے لگا۔ ہم دونوں خوش تھے بہت خوش کیونکہ ہم نے وہ کام کیا تھا جو آج تک کوئی انسان نہ کر سکا تھا۔

”آپ کو یاد ہے آقا۔“ جب میں ہنس چکا تو اس نے کہا کہ آپ نے کس طرح بھالا پھینک کے اس ہاتھ کا خاتمہ کر دیا تھا۔ جو مجھے کچل ڈالنے والا تھا؟“

”ہاں مجھے یاد ہے میں وہ مست ہاتھی تھا اور تم اس کے سامنے گر گئے تھے۔“ میں نے شبا کا نے جواب دیا۔

(اور مجھے ایلن کوائرین کو جو عام تنویم میں یہ واقعات دیکھ رہا تھا یاد آیا کہ کاندہ لینڈ میں کس طرح ہاتھی جانا مجھے کچل ڈالنے والا تھا اور کس طرح میرے وفادار خادم مینس نے اپنی جان کی بازی لگا کر میری جان بچائی تھی۔ یہی مینس اس ٹانک میں، جو میں دیکھ رہا تھا۔ میں تھا اور معلوم ہوا کہ ایک ہاتھی کا خاتمہ کر کے میں نے اس کی جان بچائی تھی۔ چنانچہ تاریخ واقعی اپنے آپ کو دہراتی ہے۔

”جی ہاں آقا“ میں نے کہا ”آپ نے اپنی جان کی پروا نہ کرتے ہوئے اس مست ہاتھی سے میری جان بچائی تھی۔ اب اے آقا! ایک بات میں آپ کو بتا دوں۔ اسی صبح میں نے آپ کے کھانے میں زہر ملا دیا تھا۔ لیکن چونکہ ہاتھیوں کا غول قریب آگیا تھا۔ اس لئے آپ کھانا کھائے بغیر ہی چلے گئے تھے۔“

”اور تم نے ایسا کیوں کیا تھا۔ میں؟“ میں نے پوچھا۔

”آقا! دو سال پہلے ایک جنگ میں آپ نے چند آدمیوں کے ساتھ مجھے

گرفتار کر لیا تھا۔ اور اس لئے کہ میں بد صورت ہوں یا شاید اس لئے کہ آپ کو مجھ پر رحم آگیا تھا۔ آپ نے میری جان بخشی کر کے مجھے اپنا غلام بنا لیا۔ لیکن آقا! میں سردار ہوں، زبردست سردار چنانچہ میں آپ کا اور کسی کا بھی غلام بن کے نہ رہ سکتا تھا۔ اس کے علاوہ میں اپنے آدمیوں کا انتقام بھی لینا چاہتا تھا۔ اس لئے میں نے آپ کو زہر دینے کی کوشش کی تھی اور اسی شام آپ نے اپنی جان کی پروا نہ کرتے ہوئے میری جان بچائی تھی۔“

ی غالباً اس ہاتھی کو میں نے اس لئے مار گرایا تھا کہ میں اس کے دانت حاصل کرنا چاہتا تھا نہ کہ تمہاری جان بچانے کی غرض ہے۔“

”شاید۔ لیکن آپ شاید بھول گئے ہیں آقا کہ وہ دراصل ہتھنی تھی اور اس کے دانت نہ تھے ہاں اگر اس کے دانت ہوتے تو بات دوسری تھی کیونکہ ایک ہاتھی دانت کی قیمت کئی ہونوں سے زیادہ ہی ہوتی ہے۔ بہر حال آقا! میں نے آپ کے اس احسان کا بدلہ چکا دیا ہے۔ یہ میں اس لئے کہہ رہا ہوں کہ مبادا آپ بھول جائیں گے کہ اگر میں نہ ہوتا تو اس شیر نے آپ کو کھالیا ہوتا۔“

”ہاں ہیں۔ تم نے میرے احسان کا بدلہ چکا دیا ہے اور میں تمہارا مشکور ہوں“ آقا! اب تک میں یہی سمجھ ہوئے تھا۔ کہ آپ سچائی کی دیوی کے پرستار ہیں لیکن اب معلوم ہوا ہے کہ آپ جھوٹ کے دیوتا کے پجاری ہیں۔ یہ وہ دیوتا ہے جو ہر عورت اور اکثر مردوں کے دل میں بستا ہے۔ جھوٹ کے اس دیوتا کا کوئی نام نہیں ہے۔ بہر حال آپ جھوٹ کے پجاری ہیں اور جھوٹ کہتے ہیں کیونکہ آقا اس شیر سے میں نے آپ کو نہیں بلکہ آپ نے مجھے بچایا ہے اگر آپ نہ ہوتے تو شیر نے مجھے کھالیا ہوتا کیونکہ وہ آپ ہی تھے جس نے اپنے چاقو سے شیر کے حلقوم کے نکلے اڑا دیئے تھے چنانچہ آپ کا احسان تو اب بھی میرے سر ہے اور اب بھی مجھے گویا آپ کا قرض چکانا ہے۔ اور اگر مقدس ٹڈے نے جس کی ہم پرستش کرتے ہیں اور جو مصر کے سارے دیوتاؤں سے بہتر ہے، ہاں تو اگر مقدس ٹڈے نے چاہا تو میں آپ کے احسان کا بدلہ چکا دوں گا۔ اگر کل نہیں تو پرسوں۔ ایک برس بعد نہیں تو دس برس بعد۔ یا دوسرے جنم میں دس ہزار برس بعد بہر حال میں آپ کے

”تم ٹڈے کی پرستش کیوں کرتے ہو بیس اور تمہارا یہ دیوتا مصر کے تمام دیوتاؤں سے بہتر کیوں ہے بیس؟“ میں نے تھکی ہوئی آواز میں پوچھا۔ اس وقت ہم ستارہ تھے اور بیس کی باتوں سے نہ صرف دل بہل رہا تھا۔ بلکہ اس کی باتیں بڑی دلچسپ بھی تھیں۔

”آقا! ہم ٹڈے کی پرستش اس لئے کرتے ہیں کہ وہ بڑا پھرتیلا ہے اور بڑی قوت سے ایک سے دوسری ٹہنی پر پھدکتا ہے۔۔۔۔۔۔ اُسے قرار نہیں جس طرح کہ بہادر اور سچے مرد کو قرار نہیں آتا اور وہ آپ کے مصری دیوتاؤں سے بہتر ہے کیونکہ مصری دیوتا انسانوں کو راستے سمجھاتے نہیں اور ان لوگوں کو کھا لیتے یا غلام بنا دیتے ہیں جو دوسروں کو زہر دینے کی کوشش کرتے ہیں اور اب آقا ایک گھنٹہ ختم ہو رہا ہے۔ چنانچہ میرے خیال میں اب ہمیں چلنا چاہئے اس کے علاوہ جب شیرینی نیزے کا دستہ چبا کر توڑ دے گی تو پھر وہ ہماری تلاش میں آئے گی۔“

”ہاں چلو۔ ہم شاہوں کے شاہ کو خبر دیں چل کر ہم نے شیر کا خاتمہ کر دیا ہے۔“ میں نے کہا۔

”آقا! صرف یہ خبر دینا کافی نہ ہوگا۔ چھوٹے چھوٹے اور معمولی بادشاہ بھی جو کچھ اپنی آنکھوں سے نہیں دیکھ لیتے اس پر یقین نہیں کرتے پھر یہ تو شاہوں کا شاہ ہے اس لئے ظاہر ہے کہ اس پر یقین نہ کرے گا کہ ہم نے شیر کا خاتمہ کر دیا ہے۔ اس کے علاوہ وہ تحقیق کے لئے ظاہر ہے کہ یہاں نہ آئے گا۔ اس لئے ہمیں اس کی خدمت میں ثبوت پیش کرنا ہوگا۔ لیکن ہم چونکہ شیر کی پوری ساری لاش اٹھا کے نہیں لے جاسکتے اس لئے میرے خیال میں شیر کے بدن کا کوئی حصہ اپنے ساتھ لے جانا مناسب ہوگا۔“

اور اس نے آگے بڑھ کر شیر کے دم کی نوک کاٹ لی۔

پھر ہم گچھنڈی پر چل پڑے اور نرسلوں کے جھنڈ سے باہر آئے تو شاہی پڑاؤ کے عین سامنے تھے۔ نرسلوں سے چند قدم کے فاصلے پر سرخ رنگ کا ایک ریشمی شامیانہ تان دیا گیا تھا۔ اور شامیانے میں شاہ کج کلاہ نہایت فراغت سے بیٹھا

کھانا کھا رہا تھا۔ اور امراء اس کے عقب میں مودب کھڑے بھوکی بھوکی نظروں سے مرغن اور لذیذ غذاؤں کی طرف دیکھ رہے تھے جو بادشاہ کے دسترخوان پر چنی ہوئی تھیں۔

پس جس کا جسم عریاں تھا سوائے لنگوٹی کے اور جو شیر کے خون میں لت پت تھا، اپنی مادری زبان میں فحش کا ترانہ گاتا اور شیر کی دم ہلاتا شامیانے کی طرف بڑھا۔ میں اس کے پیچھے تھا۔ اور میں بھی نیم عریاں تھا۔ کیوں کہ شیر کے بچوں نے میرا زیر جامہ جھیر جھیر کر دیا تھا۔

شاہوں کے شاہ نے سراٹھا کر میری طرف دیکھا۔

”ارے مصری! تم زندہ ہو!“ اس نے حیرت سے کہا ہم تو سمجھے ہوئے تھے

کہ تم مارے گئے۔۔۔۔۔

”میں نہیں حضور شیر مارا گیا میں نے کہا اور میں کی طرف اشارہ کیا جواب

شیر کی دم اپنے دانتوں میں دبائے ناچ رہا تھا۔۔۔۔۔

”معلوم ہوتا ہے کہ اس مصری نے شیر کا خاتمہ کر دیا ہے“ بادشاہ نے اس

امیر سے کہا جس نے منہ پر غازہ اور سر میں خوشبودار تیل لگا رکھا تھا۔

”شاہ عالم کا اقبال بلند ہو“ اس نے کمریں سے خم ہو کے جواب دیا ”دم

پورا شیر نہیں ہوتی۔ ہو سکتا ہے کہ ان لوگوں نے کسی مردہ شیر کی دم کاٹ لی ہو

حضور جانتے ہی ہیں کہ مصری بڑے جھوٹے ہوتے ہیں۔“

معلوم ہوا کہ یہ شخص حاسد تھا اور مجھ سے جل رہا تھا۔

”لیکن ان دونوں کی حالت سے پتہ چلتا ہے کہ انہوں نے زندہ شیر کا سامنا

کیا تھا نہ کہ مردہ شیر کا“ بادشاہ نے ہمارے خون آلود جسم کی طرف دیکھتے ہوئے کہا۔

”لیکن چونکہ تمہیں اس میں شک ہے اس لئے تم ظاہر ہے کہ اپنا اطمینان کرنا اور

اس مصری کا جھوٹ یا سچ ثابت کرنا چاہو گے۔ جاؤ اپنے ساتھ چھ آدمی لے کر

نرسلوں میں جاؤ اور دیکھو جا کر یہ مصری جو کچھ کہہ رہا ہے اس میں کہاں تک

صداقت ہے۔ نرسلوں میں کی زمین کیلی اور نرم ہے اس لئے ان دونوں کے

قدموں کے نشانات آسانی سے مل جائیں گی۔“

”یہ۔۔۔۔۔ یہ۔۔۔۔۔ بڑا خطرناک کام ہے حضور“ شہزادے نے کہا
کیونکہ وہ دراصل شاہی خاندان سے تھا چنانچہ شہزادہ ہی تھا اور بادشاہ کا چچیرا یا میرا
بھائی تھا۔

”اور تم خطرات کا مقابلہ کرنا پسند کرتے ہو“ ظاہر ہے کہ یہ کام بھی تمہیں
پسند آئے گا۔ جاؤ۔۔۔۔۔ جلدی کرو۔۔۔۔۔“
چنانچہ چھ شکاریوں کو ساتھ لے کر شہزادوں نرسلوں کی طرف چلا۔ اس کا
رنگ زرد تھا۔ اور مجھے بد دعائیں دے رہا تھا۔ وہ بے حد خوفزدہ تھا دفعہ ”میں نے
اپنا رقص بند کیا اور بادشاہ کے سامنے جھک کر بولا۔
”ایک عرض ہے حضور“
”کہو“

”ان صاحب کو میرے آقا پر شک ہے اور انہوں نے میرے آقا کو جھوٹا
اور پتہ نہیں کیا۔ کیا کہا ہے اس لئے اجازت دیجئے کہ میں ان صاحب کے ساتھ
جاؤں اور انہیں اس جگہ تک لے جاؤں جہاں وہ شیر پڑا ہوا ہے جس کا شکار میرے
آقا نے کیا ہے۔ اگر شہزادہ صاحب اکیلے تشریف لے گئے تو ہو سکتا ہے کہ یہ
نرسلوں میں بھٹک جائیں اور ان کی جان کو کوئی نقصان پہنچ جائے اور حضور کو اپنے
بھائی کا غم منانا پڑے۔“

”ہمارے ایسے ان گنت بھائی ہیں۔ اس کے باوجود اگر تم ان لوگوں کے
ساتھ جانا چاہتے ہو تو ہم تمہیں اجازت دیتے ہیں۔“

چنانچہ میں شہزادے اور اس کے چھ ساتھیوں کی طرف بھاگ پڑا۔ ان کے
قریب پہنچ کے اس نے شیر کی دم شہزادے کے کندھے پر مار کر اسے اپنی طرف
متوجہ کیا اور راستہ بتانے کے لئے ان سے چند قدم آگے چلنے لگا۔ وہ سب کے سب
نرسلوں میں گھس کر نظروں سے اوجھل ہو گئے۔

میں بادشاہ کے سامنے سے ہٹ کے اپنے رتھ کے قریب آیا۔ اپنے بدن
اور ہاتھوں پر سے خون دھویا اور اپنا چغہ پہنا اور جب میں اپنا چغہ پہن آیا تھا تو
نرسلوں میں سے شیر کی دھاڑ اور پھر ایک انسانی چیخ سنائی دی۔ اس کے بعد خاموشی

طاری ہو گئی اور اب میں آلے بڑھ کے نرسوں کے جھنڈ اور بادشاہ کے شامیانے کے درمیان منتظر کھڑا ہو گیا۔

چند ثانیوں بعد ہی بیس نرسوں سے نمودار ہوا۔ وہ فتح کا ترانہ گا رہا تھا۔ اور ناچ رہا تھا۔ لیکن اس دفعہ اس کے دونوں ہاتھوں میں دو شیروں کی دو دیں تھیں۔ بیس کے پیچھے پیچھے چھ شکاری اس شیر کی لاش گھسیٹتے چلے آ رہے تھے۔ جس کا شکار میں نے اور بیس نے کیا تھا۔ وہ شیر کا لاش گھسیٹتے بادشاہ کی طرف بڑھے اور میں ان کے پیچھے چلا۔

بونا واپس آگیا بادشاہ نے کہا۔ چھ شکاری واپس آگئے لیکن میں اپنے بھائی کو نہیں دیکھ رہا ہوں۔

حضور! آپ کے بھائی اس شیر کی بیوی کی لاش تلے چپت اور مردہ پڑے ہیں اس شیر کی بیوی ایک دم سے ان پر حملہ کیا اور ان کا خاتمہ کر دیا اور میں خود شیرنی پر جا پڑا اور اپنے بھالے سے اسے ختم کر دیا بیس نے جواب دیا یہ ہے حضور اس شیرنی کی دم۔“

”یہ بونا چ کہہ رہا ہے؟ بادشاہ نے ان چھ شکاریوں سے پوچھا جو شہزادے کے ساتھ گئے تھے۔“

”یہ بونا چ ہی کہہ رہا ہے حضور ایک شکاری نے جواب دیا۔ شیرنی نے جو زخمی تھی دفعتاً شہزادے پر چھلانگ لگا دی حالانکہ وہ ہم سب کے عقب میں تھے اور پھر یہ بونا ایک دم سے چھلانگ لگا کر شیرنی پر سوار ہو گیا اور اپنا بھالا اس کے جسم میں تیرا دیا۔ اس کا بھالا شیرنی کا دل چیر گیا چنانچہ ہم حضور کے حکم کے مطابق شیر کو گھسیٹ لائے کیونکہ شیرنی کو بھی ساتھ گھسیٹ لانا ممکن نہ تھا۔

مارے غصے کے شاہ کج کلاہ کا چہرہ بگڑ گیا۔

ہمارے سات بہادر شکاری اور ایک بونا بادشاہ نے کہا اس کے باوجود ہوتا یوں ہے کہ شیرنی ہمارے بھائی کو اور بونا خود شیرنی کو مار ڈالتا ہے یہ کہانی ہے جو مصر پہنچ جائے اور مصریوں کو معلوم ہو جائے گا کہ اس بادشاہ کے امراء کس قدر بزدل ہیں جو ایک دنیا پر حکومت کرتا ہے۔ ہم اس بات کو برداشت نہیں کر سکتے۔ نہیں کر

سکتے۔ یہ ہماری عظمتوں کے ماتھے پر ایک بد نما اور شرمناک داغ ہے۔ سپاہیو! گرفتار کر لو ان بزدلوں کو ہمارے زنداں کے بھوکے شیروں کے سامنے انھیں ڈال دیا جائے۔“

چنانچہ سپاہی ان چھ بد بختوں پر ٹوٹ پڑے اور انہیں گھسیٹتے ہوئے وہاں سے لے گئے۔ اب بادشاہ نے بیس کو قریب آنے کا اشارہ کیا اور اپنی گردن سے سونے کی مالا نکال کے بیس کی گردن میں ڈال دی اور اس طرح _____ حالانکہ یہ اس وقت مجھے معلوم نہ تھا _____ اس نے بیس کو اپنے دربار میں کسی معزز عہدے پر فائز کر دیا تھا۔

اب اس نے مجھے قریب بلا کے کہا۔

”شباکا! معلوم ہوتا ہے کہ تم تیر چلانے اور شیروں کا شکار کرنے میں بڑے ماہر ہو۔ چنانچہ ہم تمہیں وہ عزت بخش رہے ہیں جو آج تک کسی کو نہیں بخشی گئی تمہارا رتھ ہمارے رتھ کے ساتھ رہے گا اور ہم دونوں شکار کریں گے۔ اس کے علاوہ ہم تم سے شرط بھی بدلتے ہیں کہ ہم دونوں میں سے کون زیادہ شیر مارتا ہے۔ کیونکہ جان لو شباکا کہ تیر چلانے اور شیروں کا شکار کرنے میں ہم آپ اپنا جواب میں۔“

”تو حضور میں آپ سے شرط بدلتے کی جرات کیسے کر سکتا ہوں خصوصاً“ اس صورت میں جب کہ میں جانتا ہوں کہ خود میرے ملک میں بھی ایسے لوگ ہیں جو مجھ سے بہتر طور سے تیر چلا سکتے ہیں لیکن جیسا کہ مرحوم شہزادے نے کہا تھا۔ ہم مصری جھوٹے ہوتے ہیں۔ تاہم مصر میں ایک ایسا شخص موجود ہے جو واقعی تیر چلانے میں اپنی مثال آپ ہے اور یہ میں کانوں سنی نہیں بلکہ آنکھوں دیکھی کہہ رہا ہوں۔“

”کون ہے یہ شخص۔“

”شہزادہ پیرو آ“

شاہ کج کلاہ کے ابرو پر بل پڑ گئے جیسے اسے اس نام سے نفرت ہو۔

”پیرو آ! وہ بولا وہ صرف شہزادہ ہے۔ اور ہم شاہ عالم ہیں چنانچہ کیا ہم اس

سے بہتر طور سے تیر نہیں چلا سکتے؟“

”اس میں کس کو شک ہو سکتا ہے حضور۔ چنانچہ میں تیر چلانے میں جب پیرو آکا مقابلہ نہیں کر سکتا تو پھر آپ کا مقابلہ کس طرح کر سکتا ہوں؟“

”اسی لئے تو ہم ایک نادر اور سب سے زیادہ قیمتی چیز پر شرط لگا رہے ہیں شباک۔ ہماری گردن میں پڑی ہوئی گلابی رنگ کے موتیوں کی یہ مالا دیکھ رہے ہو؟ یہ موتی دنیا میں سوائے ہمارے کسی اور کے پاس نہیں ہیں۔ ہمارے والد مرحوم کے زمانے میں تاجر پورے بیس سال کی جستجو کے بعد ان موتیوں کو حاصل کرنے میں کامیاب ہو سکے تھے۔ اب رہی ان کی قیمت تو اس کا اندازہ تم اس بات سے لگا سکتے ہو کہ اس مالا میں جتنے موتی پروئے ہوئے ہیں ان میں نصف موتیوں کے ذریعہ تم کسی بھی ملک کا بڑے سے بڑا صوبہ خرید کر سکتے ہو۔ ہم یہی موتی شرط پر لگا رہے ہیں۔“

یہ سن کر امراء کے منہ مارے حیرت کے کھل گئے اور آنکھیں پھٹ گئیں اور موٹے خواجہ سرا ہومان نے لرز کر اپنے دونوں ہاتھ اوپر اٹھا دیئے۔
لیکن میرے پاس ایسی کوئی قیمتی چیز نہیں ہے حضور۔ میں کیا چیز شرط پر لگا سکتا ہوں؟ میں نے کہا۔

”اپنا یہ بونا غلام جو ہمیں پسند آ گیا ہے۔“

اب کانپنے کی میری باری تھی۔

”گستاخی معاف شاہ عالم“ میں نے کہا ”جوڑ برابر کا نہیں ہے حضور۔ میں تو ایک شکاری ہوں۔ چنانچہ یہ در شہوار میرے کیا کام آ سکتے ہیں بھلا اس کے برخلاف یہ بونا شکاری میرے بڑے کام آ سکتا ہے۔“

”یہ تم نے غلط نہیں کہا شباک چنانچہ ہم شرط پر لگائے ہوئے موتیوں میں اور بھی اضافہ کرتے ہیں۔ اگر تم جیت گئے تو ہم ان موتیوں کے علاوہ تمہارے غلام بیس کو سونے میں تول دیں گے اور یہ سونا بھی موتیوں کے ساتھ شہارا ہو گا۔“

”شاہ عالم کا اقبال بلند ہو۔ حضور واقعی سخی داتا ہیں“ میں نے کہا ”لیکن یہ بھی کبھی نہیں ہے۔ بہ غرض محال اگر میں جیت بھی گیا تو میں اتنے بہت سونے کو کیا

کروں گا؟ ظاہر ہے کہ مصر پہنچے سے پہلے ہی کوئی یہ سونا اور موتی حاصل کرنے کے لئے مجھے قتل کر دے گا۔“

”تو اور کیا چاہتے ہو تم؟ ان بے ہاموتیوں اور بونے کے وزن کے برابر سونے کے علاوہ ہم تمہیں اور کیا دیں؟ بادشاہ نے پوچھا ہمارے حرم کی حسین ترین لڑکی؟“ میں نے نفی میں سر ہلایا۔

”جی نہیں حضور۔ اس صورت میں مجھے اس لڑکی کو اپنی بیوی بنانا پڑے گا حالانکہ میں کنوارا رہنا چاہتا ہوں۔“

”یہ کچھ ضروری نہیں۔ تم اس لڑکی کو پیرو آ کے ہاتھ فروخت کر سکتے ہو کہو تو تمہیں گورنر بنا دیں؟“

”جی نہیں حضور۔ اس صورت میں مجھے صوبے کا انتظام سنبھالنا ہو گا چنانچہ میں مصروف رہوں گا اور شکار کو نہ جاسکوں گا۔ اس کے علاوہ میں اس وقت تک کسی اور طرف متوجہ نہ ہوسکوں گا جب تک کہ حضور خود مجھ سے اتنا کر مجھے قتل نہیں کروا دیتے۔ یزدان داہر من اور ساری مقدس ہستیوں اور شیاطین کی قسم پھر ہم نہیں جانتے کہ ہم کیا چیز شرط پر لگائیں؟“

اور اب میں کوئی ایسی چیز کے متعلق سوچنے لگا جس پر بادشاہ شرط نہ لگا سکے یہاں میں یہ بتا دوں کہ میں اس مقابلے کے لئے تیار نہ تھا۔ کیونکہ میرا دل کہہ رہا تھا کہ اس کا انجام برا ہو گا اور میں کسی مصیبت میں پھنس جاؤں گا۔ کوئی چیز اور کوئی بات میری سمجھ میں نہ آئی چنانچہ میں نے بیس کی طرف دیکھا اور اس نے اپنی آنکھوں سے اور پھر مکھی اڑانے کے بہانے شیر کی ایک دم سے ان چھ شکاریوں کی طرف اشارہ کیا جنہیں بادشاہ موت کا حکم سنا چکا تھا۔ بے شک بیس کا مشورہ مناسب تھا۔ بادشاہ کا حکم بدلانا نہ جاسکتا تھا۔ میرے دل میں امید کی شعاع ریگ آئی۔

”شاہ کج کلاہ کا اقبال بلند ہو“ میں نے کہا۔ ”اگر جیت میری ہو تو موتیوں کی مالا اور بونے کے وزن کے برابر سونا دینے کے علاوہ حضور ان چھ شکاریوں کی جان بخشی کر دیں جنہیں شیروں کے سامنے پھینک دینے کا حکم دیا جا چکا ہے۔“

”جان بخشی کر دیں! کیوں؟“ بادشاہ نے حیرت سے پوچھا۔

”یہ لوگ بہادر ہیں حضور اور میں اس بات کو برداشت نہیں کر سکتا کہ
 پنجرے میں بند پالتو شیر ان بہادروں کی ہڈیاں چبائیں۔
 ”ہمارا حکم تحریر کیا جا چکا ہے بادشاہ نے وقائع نگاروں سے پوچھا۔
 ”جی نہیں سرکار۔ وقائع نگار اعلیٰ نے جواب دیا۔

”تو ہم اپنا یہ حکم منسوخ کر سکتے ہیں چنانچہ شبا کا یہ ہے ہماری شرط۔ اگر
 آج ہم نے تم سے زیادہ شیر مار لیا یا اگر صرف دو شیر مارے گئے ایک تمہارے اور
 ایک ہمارے تیر سے لیکن اگر پہلے ہم نے شیر مار لیا یا اگر ایک بھی شیر نہ مارا گیا
 لیکن ہم نے تم سے زیادہ تیر شیروں کے جسم میں پوست کر دیئے تو ہم تمہارے
 بونے کو اپنا غلام بنالیں گے۔ لیکن اگر معاملہ اس کے برعکس ہوا تو ہم موتیوں کی یہ
 مالا۔ بونے بیس کے وزن کے برابر سونا اور ان چھ شکاروں کو تمہارے حوالے کر
 دیں گے۔ وقائع نگار ہماری اس شرط کو ضبط تحریر میں لے آئیں فوراً“ -----
 اور اب شکار کو چلا جائے۔“

اور تھوڑی دیر بعد ہی میں اور بیس رتھ میں تھے اور جیسا کہ بادشاہ کا حکم
 تھا، ہمارا رتھ بادشاہ کے متوازی لیکن اس کے رتھ سے کوئی تیس قدم دور تھا۔
 ”بیس!“ میں نے اس کی طرف جھک کر کہا ”آج کا دن تو بڑا منخوس دن
 ثابت ہوا ہے۔“

”کیوں آقا؟“

”اس لئے کہ شکار کے خاتمے کے بعد ہم دونوں ایک دوسرے سے شاید
 ہمیشہ کے لئے جدا ہو جائیں گے۔“

”اس کے برخلاف آقا آج کا دن بڑا مبارک دن ہے۔“

”وہ کیسے؟“

”وہ ایسے کہ شکار کے بعد آپ امیر ترین شخص ہوں گے۔ بے بہا موتیوں
 کی وہ مالا، جو بادشاہ کی گردن میں پڑی ہوئی ہے، آپ کی ہوگی اور پھر میرے وزن
 کے برابر سونا ملے گا سو الگ۔ چونکہ میں بونا ہوں اس لئے بادشاہ نے مجھے ہلکا پھلکا

سمجھ رکھا ہے لیکن میں چٹان کی طرح وزنی ہوں۔ اس کے علاوہ اگر موقع ملا تو تولے جانے سے پہلے میں بہت سا گوشت کھالوں گا کھا کیا لوں گا اپنے حلق تک ٹھوس لوں گا۔ اور کھانا نہ ملا تو بہت سا پانی پی لوں گا اور اس طرح اپنے آپ کو اور بھی وزنی بنا لوں گا۔ اس کے علاوہ بادشاہ ان چھ شکاریوں کی جان بخشی کر دے گا۔ اس لئے وہ ہمارے ساتھ بطور محافظوں کے چلیں گے اور اس طرح کے اپنے خزانے کے ساتھ بنجر و خوبی مصر پہنچ جائیں گے۔“

”لیکن پہلے تو مجھے بازی جیتی ہے میں“

”وہ آپ جیت لیں گے۔ اگر آپ ایک آنکھ سے کانے ہوتے اور آپ کے ہاتھ کی صرف چار انگلیاں ہوتیں تب بھی آپ یہ شرط جیت لیتے۔ بادشاہوں کو خوشامدی گھیرے رہتے ہیں۔ چنانچہ یہ لوگ ہر بادشاہ کو بڑی بڑی خوش فہمیوں میں مبتلا کر دیتے ہیں اور بادشاہ اور خوشامد پسند لوگ اپنے آپ کو وہ سمجھنے لگتے ہیں جو وہ نہیں ہوتے چنانچہ یہ بادشاہ بھی کوئی عمدہ شکاری نہیں ہے بلکہ اپنے منہ میاں مٹھو بن رہا ہے۔ میں نے سنا ہے آقا کہ اس بادشاہ کے سامنے چھ شیر لائے گئے اور اس نے چھ تیر چلائے لیکن ایک بھی تیر کسی ایک بھی شیر کے نہ لگا بلکہ شیر اپنے اطمینان سے بیٹھے مسکراتے رہے۔ یہ شیر پالتو تھے اور انہیں بنجروں میں لایا گیا تھا۔ آقا! یہ بادشاہ بہت زیادہ شراب پیتا ہے اور اپنی بیویوں اور لونڈیوں کے ساتھ جن کی تعداد تین سو ہے بہت زیادہ سوتا ہے چنانچہ وہ آپ کی اور میری طرح تیر نہیں چلا سکتا۔۔۔۔۔ کثرت شراب نوشی اور عورتوں کی صحبت نے اس کے اعصاب کمزور کر دیئے ہیں، اس کے ہاتھوں میں ریشہ آگیا ہے۔ آقا! آقا! موتیوں کی مالا، سونا اور چھ شکاری آپ کے ہو چکے اور وہ امیر جس نے منہ پر غازہ اور بالوں میں خوشبودار تیل لگا رکھا تھا۔ اور جس نے آپ کو جھوٹا کہا تھا، کہاں گیا؟ وہ وہاں نرسوں کی کچھ میں مردہ پڑا ہوا ہے۔ وہ نالائق اسی کا مستحق تھا۔“

غالباً میں نے آپ کو یہ نہیں بتایا کہ اس کی موت کا کیا سبب ہوا؟ اس کی موت ایک حادثہ نہ تھا۔ بلکہ میں نے شیرنی کو مجبور کر دیا تھا کہ وہ اسی امیر پر چھلانگ لگا دے۔ اب آپ پوچھیں گے کہ بھلا یہ کیسے ممکن ہوا؟ اچھا تو سنئے آپ شیروں کے

شکاری ہیں اس لئے آپ جانتے ہی ہوں گے کہ شیروں کو اس شخص سے سخت نفرت ہوتی ہے جس کے کپڑوں اور جسم میں خود شیر کے خون کی بو بسی ہوئی ہو۔ چنانچہ راستہ بتانے کی غرض سے میں نے اس شیر کی خون انگلی دم سے، جس کا شکار ہم نے کیا تھا، اس امیر کے کندھے کو چھوا تھا۔ اس پر امیر نے خفا ہو کر مجھے خوب برا بھلا کہا تھا لیکن میرا مقصد بہر حال پورا ہو چکا تھا اور شیر کی دم کا خون اس حاسد امیر کے کپڑوں پر لگ گیا تھا چنانچہ جب ہم اس شیر کی لاش کے قریب پہنچے ہیں جسے آپ نے مارا تھا تو زخمی شیرنی، جیسے کہ مجھے توقع تھی، زسلوں میں سے نکل آئی اور چھ شکاریوں کے درمیان سے گزرتی سیدھی اس امیر پر جا پڑی کیونکہ اس امیر کے لباس میں شیرنی کے شوہر کے خون کی بو تھی۔

”لیکن اس کے شوہر کے خون کی بو میں تو تم بھی بے ہوئے تھے ہیں؟“

”یہ سچ ہے آقا لیکن میں اس امیر کے پیچھے اور اس سے کافی دور دور چل رہا تھا گویا میں ڈر رہا ہوں چنانچہ وہ امیر ہیکڑی میں آ کر مجھ سے چند قدم اور بھی آگے بڑھ گیا تھا“ میں ہنسنا اب وہ کبخت، دیوتا اوزیرس یا مقدس مڈے کے سامنے غصے میں بھرا بیٹھا ہوگا اور میرے خلاف زہر اگل رہا ہوگا۔“

”بیس! یہ فارسی نہ تو اوزیرس کی پوجا کرتے ہیں اور نہ مقدس مڈے

کی۔“

”تو پھر کس کی پرستش کرتے ہیں یہ لوگ؟“

”یہ لوگ آتش پرست ہیں۔“

”تو پھر وہ آگ کے سامنے میری برائیاں کر رہا ہوگا۔ کاش کہ آگ اس کی

بے تکلی باتوں سے غصے ہو کر اسے جلا کر راکھ کر دے۔“

چنانچہ ہم یوں باتیں کر رہے تھے اور بہت خوش تھے کیونکہ ہم نے نہ صرف فارسیوں بلکہ خود شاہوں کے شاہ کو مرعوب کر دیا تھا۔ لیکن افسوس ہم ان مشرقیوں کی مکاری سے واقف نہ تھے۔ ہم ان قانون سے بے خبر تھے اور نہ کسی نے ہمیں بتایا تھا جو شخص بادشاہ کے ساتھ شکار کر رہا ہو اسے چاہئے کہ وہ پہلا موقعہ خود بادشاہ کو دے۔ اگر شیر اس کے عین سامنے آجائے تب بھی اس شیر پر اس وقت

بادشاہ نے غضبناک نظروں سے میری طرف دیکھا اور امراء حیرت اور غصے سے بھڑوں کے چھتے کی طرح جھنجھٹا اٹھے۔ انہیں حیرت میری نشانی بازی پر تھی اور غصہ اس بات کا تھا کہ میں نے شاہوں کے شاہ سے پہلے تیر چلائے تھے۔۔۔۔۔ آقا! موتیوں کا ہار، سونا اور چھ شکاری ہمارے ہو گئے۔ قسمت یاوری کر رہی ہے،" میں نے خوش ہو کر کہا۔

"خاموش رہو۔" میں نے ذرا سختی سے کہا کیونکہ دوسرے شیر آ رہے تھے۔

دفعہ "ایک شیر بائیں طرف کے جھنڈ میں سے نکل آیا۔ وہ میدان عبور کر کے دائیں طرف کے جھنڈ کی طرف جا رہا تھا۔ وہ میرے اور بادشاہ کے رتھوں سے صرف دس قدم دور سے گزر رہا تھا۔ بادشاہ نے کمان اٹھائی، شیر اس کے عین سامنے تھا، بادشاہ نے تیر چھوڑ دیا۔ لیکن اس کا تیر شیر کی کمر کے اوپر سے، کوئی دو بالشت اوپر سے نکل گیا۔ اور اب میں نے تیر چلایا، وہ شیر کی گردن میں پیوست ہو گیا اور شیر فوراً ہی ٹپ کر ٹھنڈا ہو گیا۔

ایک بار پھر امراء جھنجھٹا اٹھے اور بادشاہ نے اپنے رتھ بان کے سر پر ایک زور دار گھونسا جما کر اور کڑک کے کہا:-

"کبخت! گھوڑوں کو تھامے کیوں نہیں رکھتا کہ وہ جنبش کرتے ہیں اور ہمارا نشانہ خطا کر جاتا ہے؟ یزداں کی قسم ہم تیری کھال کھنچو الیں گے۔"

"بے شک غلام سے قصور ہو گیا۔ اس دفعہ حضور غلام کو معاف کر دیں۔ آئندہ ایسا نہ ہوگا" رتھ بان نے کہا۔ یہاں میں یہ بتا دوں کہ رتھ بان کوئی غلام نہیں بلکہ بادشاہ کا ایک معزز درباری تھا۔ مشرق میں یہ عجیب بات دیکھی کہ یہاں امراء بادشاہ کی خدمت کرتے تھے۔ حتیٰ کہ اس کے ناخن اور داڑھی بھی تراشتے تھے۔

"یہ جھوٹ ہے آقا" میں نے سرگوشی میں کہا۔ گھوڑے بچارے تو بتوں کی طرح بے حس و حرکت کھڑے ہوئے ہیں اور پھر جب ایک نہ دو پورے چار سائیس ان کے سر مضبوطی سے پکڑے کھڑے ہوں تو وہ ہل بھی نہیں سکتے۔ یہ

بادشاہ بڑا جھوٹا ہے۔ بہر حال موتیوں کی مالا آپ کی گردن میں آگئی سمجھو۔“
 ”بکو مت“ میں نے کہا۔ ”اور یہ یاد رکھو کہ فارسی ہمیشہ سچ ہی بولتے ہیں۔
 صرف مصری جھوٹے ہیں۔ اس کے علاوہ فارس میں لوگوں کی گردنوں میں موتیوں
 کی مالاؤں کے علاوہ پھانسی کے پھندے بھی ڈال دیئے جاتے ہیں۔ چنانچہ عافیت اسی
 میں ہے کہ خاموش رہو۔“

کتے مسلسل بھونک رہے تھے اور ان کی آوازیں دم بدم قریب ہوتی جا
 رہی تھیں۔ ایک شیرنی نرسلوں میں سے نکل کر بھاگتی ہوئی سیدھی بادشاہ کے رتھ
 کی طرف آئی اور پھر دفعہ ”جیسے حیرت زدہ ہو کر رتھ کے عین سامنے اور اتنے
 قریب بیٹھ گئی کہ آدمی پتھر پھینک کر اسے مار سکتے تھے۔ بادشاہ نے تیر چلایا۔ اس کا
 تیر شیرنی کے اگلے پنجے میں ترازو ہو گیا۔ شیرنی اٹھی، اس نے پنجہ جھٹک کر تیر نکال
 پھینکا اور نرسلوں میں گھس کر نظروں سے اوجھل ہو گئی امراء ایک آواز ہو کے
 چلائے۔

”حضور کا اقبال بلند ہو۔ شیرنی بے شک مر گئی ہے۔“

”ابھی معلوم ہو جائے گا کہ شیرنی مر گئی ہے یا زندہ ہے“ بیس نے کہا۔

ایک اور شیر بادشاہ کے بائیں طرف نمودار ہوا۔ بادشاہ نے پھر تیر چلایا
 اور اس دفعہ بھی اس کا نشانہ خطا کر گیا۔ اب تو بادشاہ مارے غصے کے دیوانہ ہو گیا
 اور اپنی شان فراموشی کر کے نہایت بلیغ قسم کی شاہی گالیاں بکنے لگا اور اب شکار کا
 آخری باب شروع ہوا۔

ایک کتاب قریب آگیا اور اس شیرنی کو نرسلوں سے باہر نکال لایا جس کے
 پنجے میں بادشاہ کا تیر چھ گیا تھا۔ شیرنی پیر کی تکلیف اور کتے کے بھونکنے سے دیوانی
 ہو رہی تھی چنانچہ وہ قلاچیں بھرتیں سیدھی بادشاہ کے رتھ کی طرف چلی۔ گھوڑے
 بھڑک کے پیچھے ہٹے، وہ اپنی پچھلی ٹانگوں پر کھڑے ہو گئے۔ چنانچہ وہ سائیں جواکی
 لگائیں پکڑے کھڑے تھے ایک دم سے ہوا میں اٹھ گئے، بادشاہ نے دیوانہ وار تیر
 چلانے کے لئے، وہ پیچھے ہٹا، وہ رتھ کے عین کنارے پر پہنچ گیا، اور پھر وہ پر کٹے
 پرندے کی طرح پھڑپھڑا کر رتھ سے نیچے آ رہا اور چت گرا۔ اب پیروں کے نیچے

کوئی سہارا نہ ہو تو ظاہر ہے کہ وہ ہوا میں تو ٹپک نہیں سکتا۔ چنانچہ وہ شاہوں کا شاہ ہو یا کوئی اور بہر حال اس کا گرنا لازمی ہو جاتا ہے اس لئے شاہوں کا شاہ بھی گرا۔ شیرینی نے بادشاہ کو گرتے دیکھا چنانچہ اس نے بادشاہ پر پھلانگ لگا دی اور پورے رتھ کو صاف پھلانگ گئی۔ میں نے جلدی سے تیر چلا دیا اور شیرینی ابھی ہوا میں ہی تھی کہ تیر اس کی کمر میں ترازو ہو گیا، اس کی ریڑھ کی ہڈی اور گاؤ دم چھد گئی اس لئے کہ شیرینی کے اعضاء مفلوج اور بیکار ہو گئے۔ وہ بادشاہ کے عین قریب گری لیکن اب اس میں اتنی سکت نہ تھی کہ اٹھ کر بادشاہ کا خاتمہ کر دیتی۔

میں اپنے رتھ سے اتر کر شیرینی کی طرف بھاگا لیکن اس سے پہلے کہ میں اس کے قریب پہنچتا امراء بھالے لے کر اس پر بل پڑے اور اس کا قیمہ ہی بنا دیا اور یہ کام آسان تھا کیونکہ شیرینی حرکت نہ کر سکتی تھی۔

اب بادشاہ اٹھا، اس نے اپنے کپڑوں پر سے دھول جھاڑی، فتمندانہ نظروں سے اپنے امراء کی طرف دیکھا اور بلند آواز میں کہا:-

”اگر ہمارے تیر نے اس گستاخ شیرینی کا خاتمہ نہ کر دیا ہوتا تو ہم سمجھتے ہیں کہ آج ہی رات کو مشرق کے لوگ کسی اور بادشاہ کے سامنے سر جھکا رہے ہوتے۔“

بادشاہ کی یہ ڈینگ سن کر میں سب کچھ فراموش کر گیا۔ میں یہ بھول گیا کہ میں شاہ عالم سے گفتگو کر رہا ہوں حتیٰ کہ میں اپنی شرط بھی بھول گیا اور میں نے کہا ”یہ غلط ہے۔ آپ کا نشانہ خطا کر گیا تھا۔ شیرینی میرے تیر سے مری ہے۔“ اس پر امراء ایک زبان ہو کر چلائے:-

”یزداں کی قسم۔ یہ مصری جھوٹا ہے اور اب ہمارے بادشاہ کو بھی جھوٹا کہہ رہا ہے۔“ ”جھوٹا! میں جھوٹا ہوں“ میں نے حیرت سے کہا۔ خوب انصاف ہے بھئی۔ اس تیر کو دیکھو جو شیرینی کی کمر میں ترازو ہے اور یہ تیر دیکھو۔ دونوں ایک ہی ترکش کے ہیں یا نہیں؟“ اور میں نے اپنے ترکش میں سے مصری ساخت کا ایک تیر جس پر میرا نشان بنا ہوا تھا، گھسیٹ کر ان لوگوں کی طرف بڑھا دیا۔

اور اب ایک ہنگامہ پھا ہو گیا۔ امراء اور خواجہ سرا شور مچاتے اور کچھڑ میں

لت پت بادشاہ کے سامنے یوں جھکنے لگے جیسے سخت طوفان میں لمبی لمبی گھاس تتاور درخت کے سامنے جھک جھک جاتی ہے۔ میں چونکہ اپنا دعویٰ ثابت کر چکا تھا اور پھر اس معاملے کو آگے بڑھانا بھی مناسب نہ تھا اس لئے میں واپس اپنے رتھ کے قریب پہنچا اور اس خیال سے شکار ختم ہو چکا میں نے اپنی کمان کندھے پر سے اتاری کہ اس کے خول میں رکھ دوں۔ یہاں میں یہ بتا دوں کہ یہ میری پسندیدہ کمان تھی اور مجھے دنیا کی ہر چیز سے زیادہ عزیز تھی۔

ابھی میں کمان کو اس کے خول میں رکھ چکا تھا کہ خواجہ سرا ہومان میرے سامنے آکھڑا ہوا۔ اس کے ہونٹوں پر کینہ درانہ مسکراہٹ تھی۔ اس نے کہا۔
 ”شبا کا مصری! شاہ علم تمہیں یاد فرما رہے ہیں۔ چلو اپنا انعام لے لو۔“
 ”تم چلو۔ میں ابھی حاضر ہوا جاتا ہوں“ میں نے کہا۔
 اور جب وہ چلا گیا تو میں نے بیس سے کہا:-

”بیس! میرا دل ڈوبا جا رہا ہے۔ مجھے اس عیار بادشاہ پر اعتبار نہیں۔ وہ یقیناً شرارت پر تلا ہوا ہے۔“

”خود میرا دل بھی ڈوبا جا رہا ہے آقا۔ بیس نے کہا۔ ”ہم زے احق ہیں کہ ایک معمولی سی بات نہ سمجھ سکے۔“
 ”کون سی بات؟“

”آقا! جب ایسا ہو کہ ایک انسان اور ایک دیوتا ایک ہی درخت پر چڑھ رہے ہوں تو انسان کو چاہیے کہ وہ دیوتا کو اپنے سے پہلے درخت کی چوٹی پر پہنچ جانے دے کہ وہاں پہنچ کر وہ اپنے دیوتا ہونے کا اعلان کر دے۔“

”بے شک۔ لیکن ٹھوکر لگنے کے بعد ہی آنکھیں کھلتی ہیں۔ بیس۔ اب تو جو کچھ ہوتا تھا ہو چکا اور انسان بہر حال دیوتا سے پہلے درخت کی چوٹی پر پہنچ ہی گیا ہے۔ چنانچہ چونکہ دیوتا پر قوت ہے اس لئے میں سمجھتا ہوں کہ وہ پجارے انسان کو نیچے پھینک دے گا۔“

اس کے بعد اپنے رتھ کو سپاہیوں کی حفاظت میں دے کر میں اور بیس بادشاہ کی طرف چلے۔ وہ ایک منقش کرسی میں، جو تخت کا کام دے رہی تھی، بیٹھا

ہوا تھا۔ کرسی کے پیچھے امراء اور خواجہ سرا مودب کھڑے ہوئے تھے اور ان کے پیچھے چند امراء اس غریب امیر کو جو بادشاہ کا رتھ بان تھا، سزا دینے میں مصروف تھے اس غریب کو زمین پر چت لٹا دیا گیا تھا۔ ایک لمبی لکڑی سے اس کی دونوں ٹانگیں باندھ دی گئیں تھیں۔ دو شخصوں نے لکڑی کے دونوں سرے پکڑ کر لکڑی کو رتھ بان کی ٹانگوں کو اوپر اٹھا رکھا تھا۔ دو دوسرے شخص آہنی سلاخوں سے مجرم کے ٹکڑے پر زور دار ضربیں لگا رہے تھے۔

ہم نے جبکہ کر بادشاہ کو سلام کیا اور منتظر و مودب کھڑے ہو گئے۔ آخر کار بادشاہ سلامت گویا ہوئے۔

”شبا کا مصری! ہم نے ایک شرط بدی تھی تم سے، جس کے شرائط تم بھولے نہ ہو گے۔ ایسا معلوم ہوتا ہے کہ شرط تم جیت گئے ہو کیونکہ تم نے دو شیر مار لئے ہیں۔ اس کے برخلاف ہم صرف ایک شیرنی، یعنی وہ جس نے ہم پر چھلانگ لگا دی تھی۔ مار پائے ہیں۔“

یہ سن کر میں کے منہ سے آہ نکل گئی اور اس نے بادشاہ کی طرف دیکھا۔
 ”گھبراؤ نہیں“ بادشاہ نے کہا۔ ”تمہیں تمہارا انعام مل جائے گا“
 اور اس نے اپنی گردن سے بے بہا موتیوں کی مالا گھسیٹ کر بچ میرے منہ پر کھینچ ماری۔

”محل میں پہنچ کر“ اس نے اپنی بات جاری رکھتے ہوئے کہا ”تمہارے بونے غلام کو ترازو کے ایک پلڑے میں بٹھایا جائے گا اور اسے سونے میں تولا جائے گا۔ اور یہ سونا بھی تمہیں دے دیا جائے گا۔ اس کے علاوہ چھ شکاریوں کی زندگیاں ہم بخشے اور انہیں تمہارے حوالے کرتے ہیں۔ چاہو تو انہیں آزاد کر دو۔ اور چاہو تو انہیں اپنا غلام بنا لو۔“

”شاہ عالم کا اقبال بلند ہو۔ شاہ کج کلاہ کا سایہ ہم لوگوں پر رہتی دنیا تک قائم رہے“ میں نے کچھ نہ کچھ کہنے کی غرض سے کہا۔
 ”ہمارا سایہ تو بے شک قائم رہے گا۔ لیکن مصری جوان! تمہارے دن پورے ہوئے کیونکہ تم نے ہمارے قانون کی خلاف ورزی کی ہے۔“

”قانون کی خلاف ورزی! وہ کس طرح؟“

”اس سے پہلے کہ ہم چلہ کھینچتے تم نے شیروں پر تیر چلا دیئے اور ہمیں خود ہمارے منہ پر جھوٹا کہا۔ ان دو گستاخیوں کی سزا موت ہے۔“

اب تو میرے دل میں غم و غصہ کا لاوا اگلنے لگا اور دفعہ ”میرا دل جرات و ہمت کی روح سے پر ہو گیا اور میں نے بڑی بے خوفی سے کہا:-

”اب چونکہ میں مرنے والا ہوں اس لئے آپ کے سامنے اپنی گردن نہ جھکاؤں گا چونکہ میں بہت جلد دیوتا اوزیرس کے دربار میں پہنچنے والا ہوں اور جو اوزیرس کے دربار میں پہنچ جاتا ہے وہ دنیا کے کسی بھی بادشاہ سے عظیم بن جاتا ہے اس لئے اب میں آپ کے سامنے سجدہ نہ کروں گا البتہ یہ ضرور پوچھنا چاہتا ہوں کہ کیا آپ کے یہاں کے قانون میں اس بات کی اجازت نہیں ہے کہ مجرم اپنی صفائی پیش کرے؟“

”اس کی اجازت ہے“ بادشاہ نے کہا شاید اس لئے کہ وہ معلوم کرنا چاہتا تھا کہ میں کیا کہوں گا۔ ”کو مصری! جو کچھ کہنا ہے۔ ہم ہمہ تن گوش ہیں۔“

”شاہ مشرق! میری رگوں میں جو خون گردش کر رہا ہے وہ بھی شاہی خون ہے اور اتنا ہی مقدس ہے جتنا کہ شاید آپ کا ہے لیکن میں اپنے خاندان کے متعلق اور اپنی شرافت اور عظمت کے متعلق کچھ نہ کہوں گا۔ کیونکہ میں آپ کے گورنر کی درخواست پر بطور ایک شکاری کے یہاں آیا ہوں تاکہ آپ کو معلوم ہو جائے کہ ہم مصری شیروں اور دوسرے جانوروں کا کس طرح شکار کرتے ہیں۔ پورے تین ماہ تک میں دارالسلطنت میں مقیم رہا اور اس تمام عرصے میں آپ کے دربار میں حاضر ہونے کی کوشش کرتا رہا لیکن میری ہر کوشش محض بیکار ہی ثابت ہوئی آخر کار مجھے اس شکار میں شریک ہونے کا موقع ملا۔ یہاں سے واپس مصر لوٹ جانے والا تھا۔ آپ کے امراء اور خواجہ سراؤں نے مجھے جھوٹا کہا اور مجھ پر طعنے چنانچہ میں اپنے غلام کے ساتھ نرسلوں میں گھسنے پر مجبور ہو گیا اور وہاں میں نے ایک شیر کا شکار کر لیا۔ اس کے بعد آپ کو شرط بدنے کا شوق چڑایا کہ ہم دونوں میں کون زیادہ شیر مار لیتا ہے۔ میں شرط بدنے کے لئے تیار نہ تھا لیکن آپ نے جبراً یہ شرط

تیار ہوں اور آپ کا شکریہ ادا کرتا ہوں کہ آپ نے صبر و سکون سے میری باتیں سنیں۔ اور چونکہ بادشاہ کو بھی ایک دن مرنا ہے اس لئے دوسری باتیں میں نے دوسری دنیا کے لئے اٹھا رکھی ہیں۔ جب آپ اس دنیا سے رخصت ہو کر دوسری دنیا میں تشریف لائیں گے تو وہاں میں آپ سے کھل کر گفتگو کروں گا۔

میری اس جرات پر خواجہ سرا اور امراء حیرت سے بڑبڑانے لگے کیونکہ آج تک کسی نے بھی بادشاہ کے سامنے ایسی باتیں نہ کہی تھیں۔ بادشاہ کا چہرہ سرخ ہو گیا، شاید شرم سے، لیکن اس نے کوئی جواب نہ دیا۔ البتہ اپنے امراء سے پوچھا: ”کیا سزا دی جائے اس شخص کو؟“

”موت کے سوا اور کیا سزا ہو سکتی ہے حضور“ ان سب نے ایک زبان ہو کے کہا۔

”ہاں لیکن کیسی موت؟“

”سب سے زیادہ اذیت ناک۔ کشتی والی موت۔“

میں نہیں جانتا تھا کہ یہ ”کشتی والی موت“ کیا ہوتی ہے چنانچہ میں نے سوچا کہ یہ لوگ مجھے ایک کشتی میں بیٹھا کر سمندر میں چھوڑ دیں گے کہ میں بھوک اور پیاس سے ایڑیاں رگڑ رگڑ کر مر جاؤں۔

”دیکھو! یہ ہے خدمتوں کا صلہ، میں نے غصے سے بے قابو ہو کر کہا ”یہ ہے میری مہارت کا انعام۔ اس بے انصافی کے بعد اے بادشاہ تو بھی چین سے نہ رہ سکے گا۔ میں اپنے اور تیرے ملک کے تمام دیوتاؤں کو پکار کہہ رہا ہوں کہ اگر ان کی نظروں میں انصاف کی کوئی اہمیت ہے تو وہ تیری اس بے انصافی پر اپنا غضب نازل کریں تجھ پر۔ دیوتا کریں کہ آج کے بعد تو راتوں کو سکون سے سو نہ سکے اور اگر کبھی تیری آنکھ لگ جائے تو ارواحِ بیٹہ خواب میں آ کر تجھے پریشان کرتی رہیں اور تیری نیند اچاٹ کر دیں۔ دیوتا کریں کہ تیرا انجام بھی خاک و خون میں ہو۔“

بادشاہ نے کچھ کہنے کے لئے اپنا منہ کھولا لیکن اس کے حلق سے کوئی آواز نہ نکل سکی سوائے خوف کی ایک ہلکی سی چیخ کے۔

پھر سپاہی مجھ پر ٹوٹ پڑے اور مجھے گرفتار کر لیا۔



سپاہی مجھے گھینٹے ہوئے میرے رتھ تک لے گئے اور مجھے میرے ساتھ
ہیں کو بھی اس میں دھکیل دیا۔

”میرے غلام ہیں کو بھی قتل کر دیا جائے گا؟ میں نے پوچھا۔

”نہیں“ خواجہ سرا ہومان نے مسکرا کر جواب دیا، اس نے کوئی گناہ نہیں کیا
ہے لیکن چونکہ اسے سونے میں تولنا جائے گا اس لئے تمہارے ساتھ لے جایا جا رہا
ہے۔“

اور اب چند سپاہیوں نے آگے بڑھ کر رتھ کے گھوڑوں کی لگائیں پکڑ لیں
اور انھیں آگے لے چلے۔ دوسرے سپاہیوں نے میری کمان اور ہمارے دوسرے
ہتھیار اپنے قبضے میں کر کے رتھ کو زرخے میں لے لیا کہ ہم فرار ہونے کی کوشش نہ
کریں اور اب وہ رتھ کے ساتھ چل رہے تھے اور میں ہنس لیلیا کی زبان میں گفتگو
کر سکتے تھے۔ اور یہ زبان فارسی نہ جانتے تھے ”تمہاری جان بخشی کر دی گئی ہے
ہیں۔“ میں نے کہا ”تاکہ بادشاہ تمہیں اپنا غلام بنا لے۔“

”اگر ایسا ہی ہے آقا تو پھر بادشاہ کا یہ نیا غلام بڑا ہی برا ثابت ہوگا“ میں
نے جواب دیا، کیونکہ میں مقدس مڈے کی قسم کھا کر کہتا ہوں کہ ایک ہی مہینے کے
اندر اندر میں اسے دوسری دنیا میں پہنچانے کا ایک نہ ایک ذریعہ تلاش کر لوں گا اور

پھر میں آپ کے پاس دوسری دنیا میں آجاؤں گا۔ جہاں کہتے ہیں کہ مرد شیروں کے بجائے حسین عورتوں کا شکار کرتے ہیں۔“ میں مسکرایا اور بیس نے اپنی بات جاری رکھتے ہوئے کہا:-

”کاش میں آپ کو خود اپنی زبان نکل کر خود کشی کرنے کا طریقہ بتا دیتا کیونکہ میں سمجھتا ہوں کہ اس کشتی میں، جس کا ذکر یہ مشرقی کرتے ہیں آپ کو خود کشی کرنے کی ضرورت پڑ جائے گی۔“

”ہیں! ایک ہی گھنٹے پہلے تم نے مجھ سے نہیں کہا تھا کہ ہمیں موت کی طرف اس وقت تک ہاتھ نہیں بڑھانا چاہئے جب تک کہ وہ خود اپنا ہاتھ ہماری طرف نہیں بڑھاتی؟ چنانچہ میں اس وقت تک نہیں مروں گا جب تک کہ اس کے علاوہ نجات کی کوئی اور راہ نہ ہوگی۔۔۔۔۔ اب.....“

”یہ اب کیوں آقا؟ کیا آپ نے ایک گھنٹے پہلے مجھ سے نہیں کہا تھا کہ آپ نہیں چاہتے کہ آپ کو بھوکے شیروں کے سامنے ڈال دے اس لئے میں آپ کا خاتمہ کر دوں“ کہا تھا نا؟ پھر اب یہ کیا ہوا کہ.....

”ہیں! تمہیں وہ مقدس ہستی یاد ہے جس کا نام تانوفیر ہے؟ تمہیں یاد ہے کہ یہ مقدس بوڑھا منض کے قریبی صحرا اور مقدس گایوں، جنہیں آپس کہتے ہیں، قبرستان میں رہتا ہے اور جس نے ایک قبر کی اوپری غار کو اپنا مسکن بنا رکھا ہے؟“

”آپ کہیں اسی تانوفیر کا ذکر تو نہیں کر رہے آقا جو جادوگر اور پیش گو ہے؟ جو آپ کے دادا کا بھائی اور ایک بادشاہ کا بیٹا ہے اور جس نے درویش بننے اور عزت نشینی اختیار کرنے سے پہلے آپ کی پرورش کی تھی؟“

”ہاں بیس۔ میں اسی تانوفیر کا ذکر کر رہا ہوں۔“ تو پھر میں اس درویش کو جانتا ہوں حالانکہ میں کبھی اس بزرگ کے بہت قریب نہیں گیا کیونکہ ان کی آنکھوں سے مجھے ڈر لگتا ہے اور مجھے یاد ہے کہ شاہ فارس کمبوجیہ بھی ان کی آنکھوں سے ڈر گیا تھا۔ یہ اس وقت کا واقعہ ہے جب کمبوجیہ نے ایک مقدس آپس کو تلوار مار کر قتل کر دیا تھا اور مقدس تانوفیر نے اسی وقت کمبوجیہ کے سامنے کھڑے ہو کر پیشین گوئی کی تھی کہ اسی تلوار کے زخم سے، جس سے اس نے آپس کو قتل کیا تھا،

اس کی موت واقع ہوگی۔ اور آقا! تانوفیر سے اور ان کی آنکھوں سے ڈرتے ہیں۔
 ”خیر تو ہیں۔ جب اس بادشاہ نے میری موت کا حکم سنایا تو میرا دل خوف

کے جذبات سے پر ہو گیا۔ کیونکہ میں ابھی مرنا نہیں چاہتا ہوں اور پھر میں میرے
 دماغ میں جیسے دفعتاً ”اندھیرا اتر آیا اور پھر یکایک اس اندھیرے میں مقدس تانوفیر
 کی تصویر ابھری اور مجھے یوں نظر آیا کہ میرے یہ مقدس چچا قبر والے غار میں بیٹھے
 مشرق کی طرف دیکھ رہے تھے۔ اس کے علاوہ میں نے ان کی آواز بھی سنی۔ وہ مجھ
 سے کہہ رہے تھے۔۔۔۔۔ ”شبا! میرے عزیز بھئی!“ ڈرو نہیں۔ ڈرو نہیں۔ بے
 شک اس وقت تمہیں ایک زبردست خطرہ لاحق ہے لیکن یہ گزر جائے گا۔ شاہوں
 کے شاہ کے سامنے بے خوف ہو کر وہ تمام باتیں کہہ دو جو تمہارے دل میں گزر رہی
 ہیں کیونکہ انتقام کے دیوتا وہ الفاظ جو تم کو گئے، تمہاری زبان سے ادا کرائیں
 گے۔ تمہاری زبان دیوتاؤں کی زبان ہوگی اور ہر وہ پیشین گوئی پوری ہوگی جو تم کو
 گے۔ چنانچہ میں! بادشاہ کے سامنے بے خوف ہو کر میں نے وہ باتیں کہیں جو تم نے
 بھی سنیں اور میں اب میرے دل سے خوف ہر اس رخصت ہو چکا ہے۔“

”سچ آقا! میں نے کہا۔“ تب تو معلوم ہوتا ہے کہ مقدس تانوفیر میرے
 دل میں بھی گھس آتے تھے۔ سچ کہوں آقا کہ جب اس عیار اور جھوٹے بادشاہ نے
 آپ کی موت کا حکم دیا تو میرا جی چاہا کہ ایک دم سے اس پر جا پڑوں اور گردن توڑ
 دوں اس کی تاکہ ہم تینوں ایک ساتھ دوسری دنیا میں پہنچ جائیں لیکن آقا! یکایک کیا
 ہوا کہ کسی نے میرے کان میں کہا کہ میں بادشاہ کو اس کے حال پر چھوڑ دوں اور جو
 کچھ ہوتا ہے ہونے دوں کیونکہ بادشاہ بہر حال اپنے اس انجام کو پہنچ جائے گا جو اس
 کے لئے مقدر ہو چکا ہے۔ لیکن یہ بات سمجھ میں نہیں آتی آقا کہ مقدس تانوفیر اتنی
 دور تک کیسے دیکھ سکتے ہیں۔ جب کہ عمر طویل نے ان کی بینائی چھین لی ہے۔؟“

”یہ تو میں نہیں جانتا میں۔ البتہ یہ ضرور جانتا ہوں کہ مقدس تانوفیر ہر
 انسان سے مختلف ہیں اور مصر کا سارا قدیم علم ان کے دل میں جمع ہے اس کے علاوہ
 وہ ہر چند کہ اس دنیا میں ہیں لیکن دیوتاؤں کے ساتھ رہتے ہیں اور اپنے ”روح“
 کو یا اپنے ہمزاد کو جو نظر نہیں آتا لیکن جو انسان کے ساتھ پیدا ہوتا اور پھر اسی کے

ساتھ مرجاتا ہے، جہاں چاہیں اور جب چاہیں اپنی مرضی سے بھیج سکتے ہیں۔ چنانچہ مجھے یقین ہے کہ آج انہوں نے اپنے ”روح“ یا ہزاد کو میرے پاس بھیج دیا تھا کیونکہ میں خوف زدہ تھا اور یہ تو تم جانتے ہی ہو بیس کہ تانوفیر کو مجھ سے بہت زیادہ محبت ہے۔ وہ مجھے اپنے اندھی آنکھوں کا نور اور بوڑھے دل کا سرور کہتے ہیں۔ اس کے علاوہ مجھے یہ بھی یاد آگیا ہے کہ جب میں اس سفر پر روانہ ہو رہا تھا تو انہوں نے کہا تھا کہ میں بخیر و خوبی مصر واپس آ جاؤں گا چنانچہ بیس۔ اب مجھے کسی بات اور کسی چیز کا خوف نہیں ہے۔“

”اور نہ مجھے ہی ہے آقا۔ لیکن آقا اگر آپ مجھے عجیب حرکتیں کرتے دیکھیں اور عجیب باتیں کرتے سنیں تو میری طرف سے کوئی برا خیال اپنے دل میں نہ لائیں اور نہ ہی اس پر تعجب کریں کیونکہ میں ایسا ہی کروں گا جیسا کہ موقعہ ہوگا۔ چنانچہ ہم دارالسلطنت میں پہنچے اور چوڑی سڑکوں پر سے گزرتے ایک خوبصورت محل کے سامنے جا رکے۔ یہاں ہمیں رتھ سے اتار کر ایک کمرے میں لے جایا گیا۔ اور میرے سامنے بہت عمدہ اور لذیذ کھانا اور مشرق کی عمدہ سے عمدہ شراب پیش کی گئی گویا میں معزز مہمان ہوں۔ ان مہمانوں نے مجھے حیرت زدہ کر دیا اور حیرت کی بات بھی تھی کیونکہ میں ایک مجرم اور قیدی تھی۔ بیس بھی مجھ سے چند قدم دور بیٹھا اپنے آپ کو ”گلے تک بھر رہا تھا“ اور اتنا بہت سا کھا رہا تھا اور اتنی بہت سی شراب پی رہا تھا کہ سپاہی اسے دیکھ کر ہنسنے اور اسے پٹو کہہ کر اس کا مذاق اڑانے لگے۔

جب ہم کھانا کھا چکے تو چند امراء ایک بہت بڑی ترازو لے کر آگئے پھر بادشاہ کے خزانچی چرمی تھیلیاں لئے آئے۔ ان تھیلیوں کے منہ بند تھے اور ان پر شاہی مہر لگی ہوئی تھی خزانچیوں نے مہریں توڑ کر تھیلیوں کے منہ کھولے تو معلوم ہوا کہ وہ خالص سونے سے بھری ہوئی تھیں۔ انہوں نے چند تھیلیاں ترازو کے ایک پلڑے میں رکھ دیں اور بیس سے کہا کہ وہ دوسرے پلڑے میں بیٹھ جائے۔ بیس فوراً ”دوسرے پلڑے میں بیٹھ گیا اور وہ اس قدر وزنی ثابت ہوا کہ خزانچی خزانے سے سونے کی مزید تھیلیاں لانے پر مجبور ہو گئے۔ ایک خزانچی بدبو دیا کہ بیس کو پہلے

تول لینا چاہئے تھا اور اس کے بعد ہی اسے کھانا اور شراب پیش کرنی چاہئے تھی ایک سپاہی نے آکر کہا کہ چونکہ خود بادشاہ مجرم کا وارث ہے اس لئے ہونا خواہ کتنا ہی وزنی کیوں نہ ہو یہ سارا سونا واپس خزانے میں ہی پہنچ جائے گا البتہ اس سونے کو دوبارہ خزانے میں داخل کرنے سے پہلے دھونا پڑے گا۔۔۔۔۔ سپاہی کے یہ آخری الفاظ سن کر مجھے حیرت ہوئی۔

آخر کار ترازو کے دونوں پلڑے برابر ہو گئے۔ اب ان پر چھ شکاریوں کو تو لایا گیا جن کی زندگیاں بھی میں نے شرط میں جیت لی تھیں۔ ان چھ شکاریوں کو بطور غلام کے میرے حوالے کر دیا تھا۔ انہیں سونے کی تھیلیاں اپنے کندھوں پر اٹھالینے کا حکم دیا گیا۔ اب مجھے پکڑ کر میرے ہاتھ میری کمر کے پیچھے باندھ دیئے گئے۔ مجھے ہومان کی راہبری میں باہر لایا گیا اور اس خواجہ سرانے پر معنی نظروں سے میری طرف دیکھتے ہوئے مجھے بتایا کہ اس کے سپرد یہ خدمت ملی گئی ہے کہ وہ اس وقت تک میرے ”آرام“ کا خیال رکھے گا جب تک کہ میرا ”دم نہیں نکل جاتا“

اور سب کے آخر میں میں کو لایا گیا۔ بادشاہ کے چار محافظ سپاہی، جو بھالوں سے مسلح تھے۔ اسے اپنے درمیان لئے ہوئے تھے کہ کہیں وہ مجھے بچانے کی کوشش نہ کرے۔

سورج غروب ہو رہا تھا کہ ہم دریا کے گھاٹ پر پہنچ گئے۔ یہاں ایک چوکور کشتی کنارے سے بندھی ہوئی تھی۔ اسی ساخت کی دوسری کشتی ساحل کے ریت پر اونٹھی رکھی ہوئی تھی۔ البتہ یہ کشتی پہلی کشتی سے ذرا چھوٹی تھی ان چھ شکاریوں نے، جنہیں میں نے شرط میں جیتا تھا اور جنہیں علم ہو چکا تھا کہ ان کی جان میں نے بچائی ہے، حسرت سے میری طرف دیکھا گویا کہہ رہے ہوں کہ افسوس وہ میری کوئی مدد نہیں کر سکتے، اور سونے کی بھری ہوئی تھیلیاں اس کشتی میں رکھ دیں جو کنارے بندھی تیر رہی تھیں۔ ان تھیلیوں پر پھر ایک چٹائی بچادی گئی۔ موتیوں کی مالا میری کمر سے باندھ دی گئی، میرے ہاتھ کھول دیئے گئے اور جلادوں نے مجھے پکڑ کر کشتی میں چٹائی پر لٹا دیا۔ کشتی کے کناروں پر آہنی حلقے لگے ہوئے تھے۔ میرے دونوں ہاتھوں کی کلاٹیاں اور دونوں پیروں کے ٹخنے زنجیروں کے ذریعہ ان حلقوں سے

باندھ دئے گئے۔

اب وہ دوسری کشتی، جو کنارے پر اوندھی رکھی ہوئی تھی، اٹھا کے مجھ پر اس طرح رکھ دی گئی کہ اس کے کسی حصے نے میرے جسم کو نہ چھوا۔ یوں سمجھئے کہ اب میں ایک چوبی خول میں بند تھا البتہ میرے دونوں ہاتھ، پر اور سر کشتی سے باہر نکلا ہوا تھا جیسا کہ خواجہ سرا ہومان نے کہا تھا۔

اس تمام عرصے میں میں بس کنارے پر خاموش بیٹھا اس کاروائی کو دیکھتا رہا تھا۔ جب مجھے دوسری کشتی سے ڈھٹک دیا گیا تو وہ دیوانوں کی طرح ہنسنے لگا۔ وہ تالیاں بجا رہا تھا اور خوشی سے ناچ رہا تھا۔

”کیا بات ہے بونے جو تم یوں ناچ رہے ہو؟“ ہومان نے پوچھا۔

”اے شریف خواجہ سرا! میں نے جواب دیا۔ کبھی میں آزاد تھا لیکن اس شخص نے مجھے غلام بنالیا اور کئی برس تک میں اس کی خدمت کرتا رہا حالانکہ مجھے اس شخص سے نفرت تھی۔ دیوتا سمجھیں اس سے۔ یہ اکثر مجھے بری طرح پٹا کرتا اور ہفتوں تک بھوکا رکھا کرتا تھا یہی وجہ ہے کہ ابھی تھوڑی دیر پہلے تم نے مجھے یوں ندیدوں کی طرح کھاتے دیکھا تھا۔ صرف یہی نہیں بلکہ چند دنوں پہلے ہی اس نے مجھے مار ڈالنے کی دھمکی دی تھی۔ لیکن دیکھو آج اس کی کیا حالت ہے۔ یہ دیوتاؤں نے میرا انتقام لیا ہے۔ بس اسی میں خوش ہو رہا ہوں اب میں اس کی غلامی سے آزاد ہو چکا ہوں اب میں شاہوں کے شاہ کا غلام بن کر رہوں گا اور اس پر فخر کروں گا۔ اور اسے شریف خواجہ سرا اب میں تمہارا دوست بن کے رہوں گا۔ میرا بس نہیں چلا کہ میں اس وقت اس کینے کی ٹانگیں توڑ دیتا جب اس نے تمہارے مقدس پیٹ پر لات جمادی تھی۔ ٹھیک ہے۔“

ہومان نے مسکرا کر کہا میں تمہارے ان جذبات کی قدر کرتا ہوں اور تمہارے یہ الفاظ شاہ کج کلاہ کے سامنے دہرا دوں گا۔ اب جا کر اس مصری کے منہ پر تھوک دو اور بتاؤ اسے کہ تمہارے خیالات کیا ہیں اس کے متعلق۔“

چنانچہ میں پانی میں اتر آیا جو اس کے گھٹنوں تک آیا تھا۔ وہ میرے قریب آیا۔ اس نے میرے منہ پر تھوک دیا بلکہ یوں کہنا مناسب ہو گا کہ یوں ظاہر کیا جیسے

میرے منہ پر تھوک رہا ہو اور پھر وہ اونچی آواز میں بڑی غلیظ گالیاں بکنے لگا۔
 اس کے بعد وہ لوگ اس کشتی میں چھوڑ کر چلے گئے۔ کنارے پر چند محافظ
 سپاہیوں کے علاوہ اور کوئی نہ تھا۔ اندھیرا اتر آیا اور اندھیرے کے ساتھ خاموشی
 بھی اتر آئی۔ تنہائی۔۔۔۔۔ مکمل ترین تنہائی۔۔۔۔۔ ایسی تنہائی میں نے کبھی
 محسوس نہ کی تھی۔ میں دو کشتیوں کے درمیان چپٹ پڑا ہوا تھا۔ میری آنکھیں
 آسمان پر لگی ہوئی تھیں اور بڑے بڑے مجھمیرے ہاتھوں، پیروں اور چہرے پر
 ڈس رہے تھے۔ تھوڑی دیر بعد ہی میرے اعضاء درد کرنے لگے۔ میں چونکہ ان
 بچاروں کے متعلق سوچنے لگا۔ جنہیں مجھ سے پہلے کشتی کی سزا دی گئی ہوگی۔ کس
 قدر اذیت برداشت کرنے کے بعد مرے ہوں گے وہ لوگ کیا میرا بھی وہی انجام
 ہونے والا ہے؟“ میں نے سوچا اور کانپ گیا۔

بے شک میں وفادار اور ہوشیار تھا۔ لیکن اتنے بہت سے سنگ دل لوگوں
 میں تنہا ایک بونا کیا کر سکتا تھا؟ اور اگر وہ کچھ نہ کر سکا۔۔۔۔۔ آہ! اگر وہ کچھ نہ کر
 سکا تو؟..... اور اس سوال کے جواب کے تصور نے مجھے ایک ایسی بھیانک تصویر
 دکھائی کہ میں نمایاں طور پر کانپ گیا۔

اس لعنتی کشتی میں سیکنڈ منٹ، منٹ گھنٹے اور گھنٹے سال معلوم ہو رہے
 تھے۔ چنانچہ یہ خیال منجمد کر دینے والا تھا کہ پھر دن، جو اس عذاب میں گزریں گے
 کیا معلوم ہوں گے؟ کہاں تھے وہ دیوتا جن کے سامنے میں نے سجدے کئے تھے؟
 کیوں کوئی دیوتا میری مدد نہیں کرتا؟ لیکن۔۔۔۔۔ لیکن کیا واقعی
 دیوتاؤں کا وجود تھا؟ کیا واقعی وہ زبردست قوتوں کے مالک تھے؟ یا پھر انسان ایسا خود
 فریب ہے کہ اس نے اپنے آپ کو دھوکا دینے کے لئے دیوتاؤں کو گھڑ لیا ہے؟ کہیں
 ایسا تو نہیں کہ بجائے اس کے کہ دیوتا انسان کو پیدا کرتے خود انسان نے دیوتاؤں کو
 پیدا کر لیا ہو؟ لیکن اگر ایسا ہے تو پھر انسان نے دیوتا کیونکہ بنا لئے؟ شاید اس لئے کہ
 وہ اس لازوال اندھیرے سے ڈرتا ہے جو قبر کے اس طرف ہے۔۔۔۔۔ لیکن
 اندھیرے کا مطلب ہے۔۔۔۔۔ نیند۔۔۔۔۔ اور نیند بہر حال دماغی اور جسمانی
 تکلیف سے نجات کا ذریعہ ہے۔

اور میں سمجھتا ہوں کہ مجھے نیند آگئی۔ شاید اس لئے کہ میں بہت زیادہ تھکا ہوا تھا۔ بہر حال جب میں نے دوبارہ آنکھیں کھولی ہیں تو چاند غائب ہو چکا تھا۔ اور چند ستارے، جن سے میں شکاری ہونے کی وجہ سے واقف تھا کیونکہ اکثر دفعہ میں انہی ستاروں سے سمتوں کا اندازہ لگایا تھا، ذرا آگے بڑھ گئے تھے میں خیرت سے سوچ رہا تھا کہ یہ ستارے ہٹ کیوں گئے کہ میں نے قدموں کی چاپ اور پھر ایک افسر کی آواز سنی جو کوئی حکم دے رہا تھا۔ دفعہ ”اس راستے سے“ جس سے کشتی بندھی ہوئی تھی، کشتی کو کنارے کی طرف کھینچا گیا، میرے اوپر سے کشتی اٹھالی گئی، میرے ہاتھ اور پاؤں کھول دیئے گئے اور مجھے سہارا دے کر کھڑا کر دیا گیا کیونکہ ان چند گھنٹوں میں ہی میرے اعضاء اس طرح اکڑ گئے تھے کہ میں اپنے آپ کھڑا نہ ہو سکتا تھا۔ اور اب ایک آواز نے ----- اور میں نے اس آواز کو پہچان لیا کہ یہ خواجہ سرا ہومان کی آواز تھی ----- مجھے بڑی عزت و احترام سے مخاطب کیا چنانچہ میں یہ سوچنے پر مجبور ہو گیا کہ شاید میں خواب دیکھ رہا تھا۔

”معزز شاہ کا“ ہومان نے کہا شاہ کج کلاہ نے آپ کو دعوت و جشن میں طلب کیا ہے۔“

”اچھا“ میں نے جواب دیا۔ لیکن اگر ایسا ہی ہے تو یہاں کے مچھر خفا ہو جائیں گے کیونکہ وہ میری موجودگی کا جشن منا رہے تھے اور مجھ پر دعوت اڑا رہے تھے۔ اس پر ہومان اور اس کے ساتھی ہنسے۔

اور اب کشتی میں سونے سے بھری ہوئی تھیلیاں نکالی گئیں، میں نے سنہرے سکوں کی جھنکار کی آواز سنی اور اس کے بعد ہم آگے بڑھے۔ دو سپاہی میری بظلوں کے نیچے ہاتھ دیئے مجھے سہارا دے رہے تھے اور مجھے یوں چلا رہے تھے۔ جس طرح کہ ماں بچے کو چلاتی ہے۔ یہاں تک کہ رفتہ رفتہ میری اکڑی ہوئی ٹانگیں کھل گئیں۔ ہومان میرے آگے نہیں بلکہ پیچھے چل رہا تھا۔ شاید اسے خوف تھا کہ میں کہیں اس وقت بھی اس کے لات نہ جما دوں۔

تھوڑی دیر بعد ہی ہم محل کے ایک دروازے کے سامنے پہنچ چکے تھے مجھے ایک کمرے میں لے جایا گیا۔ اس کمرے میں چند غلام منتظر کھڑے تھے انہوں نے

مجھے نہلایا دھلایا اور میرے جسم پر عطر ملا۔ اور اب مجھے نہایت عمدہ ریشمی چغہ پہنا دیا گیا اور بے ہاموتیوں کی مالا میری گردن میں ڈال دی گئی۔

جب وہ لوگ مجھے یوں تیار کر چکے تو خواجہ سرا ہومان مجھے اپنی راہبری میں لے کر چلا۔ ہم اس کمرے سے نکل کے ایک دوسرے وسیع کمرے میں پہنچے جس کی چھت سنگ مرمر کے ستونوں پر ٹکی ہوئی تھی اور جس کی دیواروں سے ریشمی پردے اور چھت سے جھومر لٹک رہے تھے۔ اس کمرے میں بہت سے امراء بیٹھے بھوکے گدھوں کی طرح کھانے میں مصروف تھے۔ ان لوگوں کے درمیان سے گزرتا ہوا میں ایک چبوترے کے سامنے پہنچ گیا۔ اس چبوترے پر بھی بہت سے ریشمی پردے لٹک رہے تھے، دائیں بائیں جام اور ساقی کھڑے ہوئے تھے اور ایک گدے دار تخت پر شاہ کج کلاہ اپنی پوری شان و تمکنت کے ساتھ بیٹھا ہوا تھا۔ اس کے ہاتھ میں شراب کا چھلکتا ہوا جام تھا۔ اور میں نے دیکھا کہ وہ نشے میں دھت تھا اور مشرق کی کسی بھی دعوت میں بڑے لوگوں کا نشے سے دھت ہو جانا کوئی عیب نہیں سمجھا جاتا تھا لیکن یہ عجیب بات ہے۔ کہ شاہ کج کلاہ نشے میں بہت خوش، مطمئن اور انسان معلوم ہوتا تھا یا شاید اس وقت بھی وہ نشے میں نہ تھا لیکن ایسا ظاہر کر رہا تھا۔ بعد میں مجھے معلوم ہوا کہ پہلے بھی وہ کئی دفعہ کسی خاص مقصد کے تحت ایسا کر چکا تھا۔ اس کے علاوہ میں نے کچھ اور بھی دیکھا۔ اور یہ ”کچھ اور“ بیس تھا۔ جی ہاں میرا غلام بیس جو فوق البھرک لباس پہنے اور گلے میں سونے کی زنجیر ڈالے تخت کے قدموں میں قالین پر بیٹھا ہوا تھا اور اس کے لطفوں پر بادشاہ قہقہے لگا رہے تھا۔ حتیٰ کہ سنجیدہ سے سنجیدہ بلکہ امراء بھی اس کی باتوں پر مسکرا رہے تھے۔

میں چبوترے کے سامنے پہنچ گیا۔ بیس نے مجھے دیکھ لیا تھا لیکن وہ بظاہر میری طرف متوجہ نہ ہوا تاہم اس نے اپنے ہاتھ سے ہلکا سا اشارہ کر دیا اور میں اس کا اشارہ سمجھ کے بادشاہ کے سامنے جھک گیا۔

”کون ہے یہ؟ بادشاہ نے پوچھا اور پھر بولا“ آ۔۔۔۔۔ ہاں۔۔۔۔۔ یاد آیا ہمیں یہ تو وہی مصری ہے جس کا نشانہ کبھی خطا نہیں کرتا۔ وہی شکاری جسے گورنر مصر ایدارنس نے ہماری خدمت میں بھیجا ہے۔ مصری! ہم میں اور تم میں کچھ شیر

وغیرہ کے متعلق جھگڑا ہو گیا تھا کیوں؟“

”شاہ بلند اقبال! ایسی بات نہیں ہوئی“ میں نے جواب دیا۔ بلکہ حضور مجھ سے خفا ہو گئے تھے اور حضور کی یہ خفگی حق بجانب تھی کیونکہ ایک گستاخ شیر نے حضور کے رتھ کے گھوڑوں کو ذرا گھبرا دیا تھا اور میں اس شیر پر تیر نہ چلا سکا تھا۔

”ہاں۔ ہاں۔ ایسی ہی کوئی بات ہوئی تھی یا تم پھر استادانہ اور بڑی مہارت سے جھوٹ بولتے ہو۔ بہر حال جو کچھ ہو گیا اس پر خاک ڈالو۔ وہ تو دو شکاریوں کا ایک معمولی سا اختلاف تھا“ اور اس نے اپنا وہ لمبا شاہی عصا جو تخت کے قریب رکھا ہوا تھا۔ اٹھا کر میری طرف بٹھا دیا۔ یہ اشارہ تھا اس بات کا کہ شاہ کج کلام نے میرا قصور معاف کر دیا تھا۔

چنانچہ اب میں محفوظ تھا کیونکہ بادشاہ جس کی طرف اپنا عصا بڑھا دیتا تھا اس کے تمام گناہ معاف ہو جاتے تھے حتیٰ کہ اس نے خود بادشاہ کی بھی جان لینے کی کوشش کیوں نہ کی ہو اور اسے موت کا حکم ہی کیوں نہ سنایا جا چکا ہو۔ امراء بھی اس اشارے سے واقف تھے چنانچہ اب وہ میرے سامنے جھک گئے۔ بادشاہ کے ایک ساتی نے میرے سامنے اس شراب کا جام پیش کیا جو خاص بادشاہ کے لئے تھی۔ میں نے بادشاہ کو دعائیں دے کر جام قبول کر لیا۔

”بہت عمدہ نشانہ تھا وہ اے شاکا“ بادشاہ نے کہا واہ۔ واہ۔ ایک شیرنی نے ما بدولت پر حملہ کرنے کی جرات کی اور تم نے ایک ہی تیر میں اس کا خاتمہ کر دیا بہت عمدہ۔ بہت ہی عمدہ۔ مصری! ما بدولت کی جان تم نے بچائی ہے اور ما بدولت تمہارے مشکور ہیں۔ اور بہت جلد تمہیں معلوم ہو جائے گا کہ ہم اپنے محسن کو کس طرح نوازتے ہیں تمہارے اس غلام نے“ اور اس نے بیس کی طرف اشارہ کیا پورا معاملہ ہمیں پوری طرح سمجھا دیا ہے۔ اس وقت غصے میں کوئی بات سمجھ میں نہ آئی تھی۔ ہم یہ تو نہیں کہتے کہ غصے نے ہمیں اندھا کر دیا تھا البتہ ہم یہ اعتراف ضرور کریں گے کہ غصے نے ہمارا ذہنی توازن بگاڑ دیا تھا۔ اور ہم یوں نہ سمجھ سکے تھے جیسا کہ اب سمجھ سکے ہیں۔ چنانچہ شاکا، صورت حال اب بدل چکی ہے اور تمہیں بھی اس کا اعتراف کرنا چاہئے کہ انسان جب شراب کے جام میں ڈوب کر دیکھتا ہے

تو حالات کس قدر صاف اور بدلے ہوئے نظر آتے ہیں تمہارے غلام نے ایک بڑی دلچسپ کہانی سنائی ہے۔ کیا کہانی تھی۔ وہ اے بونے۔؟۔“

”شاہ کج کلاہ کا اقبال بلند ہو“ بیس نے اپنے بڑے بڑے دیدے گھما کر جواب دیا۔ یہ میرے اپنے وطن کے چھوٹے سے بادشاہ کی چھوٹی سی کہانی تھی میں اس بادشاہ کو بہت بڑا بادشاہ سمجھے ہوئے تھا لیکن یہاں آ کر مجھے معلوم ہوا کہ بڑا بادشاہ کسے کہتے ہیں اور وہ کیسا ہوتا ہے۔ خیر تو اس بادشاہ کا ایک خادم تھا جس کے ساتھ وہ شکار کیا کرتا تھا۔ سچ ہی کیوں نہ کہہ دوں وہ خادم میرا باپ تھا ایک دن کیا ہوا حضور کہ وہ دونوں ایک ہاتھی کی تلاش میں چلے۔ اس ہاتھی کے دانت دوسرے تمام ہاتھیوں سے بڑے تھے۔ اس ہاتھی نے بادشاہ پر حملہ کر دیا اور میرے باپ نے اپنی جان پر کھیل کر ہاتھی کا خاتمہ کر دیا۔ ایتھوپیا میں یہ اصول ہے کہ جو شخص ہاتھی کو مار لے اس کا ہاتھی دانت۔ مارنے والے کی ملکیت سمجھا جاتا ہے چنانچہ میرے باپ نے بھی اس ہاتھی کے دانت طلب کئے لیکن خود بادشاہ کا دل اس ہاتھی کے دانتوں پر آگیا تھا۔ چنانچہ اس نے میرے باپ کو دھوکے سے زہر دلوا دیا۔ لیکن میرا باپ ہاتھیوں کی بولی سمجھ اور بول سکتا تھا۔ چنانچہ اس نے مرنے سے پہلے دوسرے تمام ہاتھیوں کو بادشاہ کی شرارت اور ظلم سے خبردار کر دیا۔ اب تو ہاتھیوں کو بہت غصہ آیا کیونکہ وہ جانتے تھے کہ ابتدائے آفرینش سے ان کے دانت اسی کی ملکیت سمجھے جاتے ہیں جو انھیں ہاتھیوں کو مار لیتا ہے۔ اب حضور ہاتھی ایک ایسی قوم ہے جو قدیم قوانین اور اصولوں کا بہت زیادہ احترام کرتی ہے چنانچہ ہاتھیوں نے آپس میں مشورہ کر کے ایک جماعت بنائی اور بادشاہ جب شکار کو گیا تو ہاتھیوں کی یہ جماعت یکایک اس پر ٹوٹ پڑی اور بادشاہ کے جسم کے ٹکڑے اڑا دیئے۔ اور پھر بادشاہ کے بیٹے کو بھی جو پیچھے آ رہا تھا۔ ان ہاتھیوں نے نہ چھوڑا۔ چنانچہ اے شاہوں کے شاہ! یہ ہے ان ہاتھیوں کی کہانی جو قدیم اصولوں اور قوانین کا احترام کرتے تھے۔“

خوب۔ بہت خوب۔“ بادشاہ نے ایک ہچکلی لینے کے بعد اپنی ران پر ہاتھ مار کر۔“

کہا ”لیکن اس ہاتھی کے بڑے بڑے دانتوں کا کیا بنا؟ ہم انہیں اپنے خزانے میں لے آنا چاہتے ہیں۔“

”وہ دانت حضور مجھے ورٹے میں ملے تھے جو میں نے اپنے آقا شبا کا کو دیئے۔ چنانچہ یقین ہے کہ مصر پہنچتے ہی میرے آقا ان دانتوں کو حضور کی خدمت میں بھجوا دیں گے۔“

”یہ عجیب داستان ہے۔ بے حد عجیب“ بادشاہ نے کچھ سوچتے ہوئے کہا ”جس نے اسی سے ملتے جلتے واقعہ کی یاد ہمارے دماغ میں تازہ کر دی ہے کیا تھا وہ واقعہ؟ کیا تھا وہ واقعہ؟ خیر۔ اس وقت اس کی تفصیلات ہمیں یاد نہیں آرہی ہیں۔ ہاں تو ”شبا کا! تم چاہتے ہو کہ تمہیں اپنی نشانے بازی کا انعام دیا جائے؟ اگر چاہتے ہو تو کو تاکہ وہ انعام تمہیں دے دیا جائے گا۔ یا اگر تم کسی سے انتقام لینا چاہتے ہو تو نام لو اس کا ہم اسے سخت سزا دیں گے۔“

”شاہ کج کلاہ کا اقبال بلند ہو!“ میں نے جواب دیا ایک شخص نے مجھ پر ظلم کیا ہے اور میں حضور سے انصاف کا طالب ہوں۔“

”بتاؤ کیا ظلم ہوا ہے تم پر اور کس نے کیا ہے؟“

”خواجہ سیرا ہوں نے۔ حضور کے حکم سے آج شام یہ مجھے کشتی کی طرف لئے جا رہا تھا۔ رستے میں بلا وجہ اس نے مور چھل کے دستے سے میرے چہرے پر ضربیں لگائیں۔ حضور ان ضربوں کے نشانات دیکھ سکتے ہیں۔ اگر ہومان نے حضور کے حکم سے ایسا کیا تھا تو یہ مجھ پر بے جا ظلم ہوا ہے اور میں حضور سے انصاف کا طالب ہوں۔ حضور کا عدل مشہور عالم ہے چنانچہ یقین ہے کہ حضور میرے ساتھ پورا انصاف فرمائیں گے۔“

اب تو بادشاہ کا چہرہ مارے غصے کے سرخ ہو گیا۔

”ہیں!“ وہ گرجا یہ ہم کیا سن رہے ہیں؟ اس کتے کی یہ ہمت؟۔ ایک آزاد مصری رئیس زادے کو بلا وجہ مارنے کی اسے جرات کیونکر ہوئی؟“

اب تو ہومان کے حواس گم ہو گئے۔ وہ مارے خوف کے لرزے لگا اور پھر بادشاہ کے سامنے سجدہ ریز ہو کر کشتی کی سزا کے متعلق نہ جانے کیا کہنے لگا اور یہی اس کی بد قسمتی تھی کہ اس لئے کشتی کا نام سنتے ہی بادشاہ چونکا۔

”کشتی! اس نے کہا“ ٹھیک ہے۔ ٹھیک ہے۔“ تم چونکہ موٹے ہو اس لئے

”کون ہے یہ خاتون امادہ؟“ بادشاہ نے پوچھا۔ اس کا نشہ و فتنہ“ ہرن ہو گیا تھا اور کیسی ہے وہ؟“

”یہ میں آپ کو بتا سکتا ہوں شاہ عظیم“ بیس بیچ میں ٹپکا“ وہ نزاکت اور چلک میں بید کی طرح ہے۔ اس کی آنکھیں غزالی ہیں۔ ہونٹ گلاب کی پتکھریاں ہیں۔ اس کے بال اندھیری رات کی طرح کالے اور ریشم کی طرح ملائم ہیں۔ اور اسکے بالوں میں پھولوں کی مہک ہے۔ اس کی آواز جھرنے کی مترنم آواز سے زیادہ دل نواز اور گنے کے رس سے زیادہ شیریں ہے اور اس کا سانس شام کے فرحت بخش جھونکوں کی طرح ہے۔ اور اسکا حسن۔ بس اس کے متعلق کچھ نہ پوچھئے۔ وہ دیوی کی طرح حسین ہے اور جب کوئی مرد نظر اٹھا کر اس کی طرف دیکھ لیتا ہے تو اس کا دل یوں پکھل جاتا ہے جیسے دھوپ میں موم اور جو شخص اسے ایک دفعہ دیکھ لیتا ہے وہ پھر ایک عرصہ تک دوسری عورت کی طرف متوجہ نہیں ہوتا۔“ اور بیس نے اپنے ہونٹ بجا کر ایک سیٹی کی آواز نکالی اور کمرے کی چھت کی طرف دیکھنے لگا۔

”آتش مقدس کی قسم“ بادشاہ نے ہنس کر کہا۔ ”ہمارا دل تو اس کی تعریف سن کر ہی پکھلنے لگا ہے۔ شبا کا! تم کیا جانتے ہو اس خاتون امادہ کے متعلق؟ ہم تو اس کے حسن کی تعریف سن کر بے تاب ہو گئے ہیں۔ بتاؤ شبا کا یہ خاتون امادہ شادی شدہ یا اب تک کنواری ہے؟“

اب بادشاہ کے ہر سوال کا جواب دینا میرے لئے ضروری ہو گیا تھا اس کے علاوہ میری بہتری بھی اسی میں تھی کیونکہ وہ لعنتی کشتی زیادہ دور نہ تھی جس میں مجھے لٹایا گیا تھا اور آپ جانئے وہ کشتی پھولوں کی بیج تو تھی نہیں کہ میں دوبارہ اس میں لینے کی آرزو کرتا۔

چنانچہ میں نے بادشاہ کے سوال کا جواب یوں دیا:-
 ”اے شاہوں کے شاہ! خاتون امادہ کی شادی ہو چکی ہے۔“
 ”کس سے؟“

”دیوی ایزلیس سے جس کو وہ چاہتی ہے۔“

”ایں! ایک عورت کی شادی دوسری عورت سے بلکہ عورت کی ملکہ سے شادی ہو گئی ہے!“ اس نے ہنس کر کہا ”خیر! یہ کوئی اہم رکاوٹ نہیں ہے۔“

”گستاخی معاف حضور لیکن یہ سب سے بڑی رکاوٹ ہے۔“

”وہ کیسے؟“

”وہ ایسے حضور کہ خاتون امادہ دیوی ایزلیس کی داسی ہے چنانچہ اس کی حفاظت میں ہے اور مقدس ہے اور کوئی مرد اسے چھو بھی نہیں سکتا۔ چھونا تو درور کی بات ہے کوئی اسے بری نظر سے دیکھ بھی نہیں سکتا۔“

”یہ تو بہت جلد معلوم ہو جائے گا شبا کا۔ ہم کسی بھی جھوٹی دیوی اور اس کے غضب سے نہیں ڈرتے بلکہ ہم ان جھوٹی دیویوں اور دیوتاؤں کو آزمائیں گے۔ دیکھیں وہ ہمارا کیا بگاڑ لیتے ہیں۔ اور کیا کما تم نے شبا کا کہ یہ خاتون امادہ عالم بھی ہے؟“

”جی ہاں حضور علم و فضیلت سے پر ہے۔ اس کے علاوہ اس میں مقدس نور ہے۔ وہ پیش گو ہے۔ وہ مستقبل میں جھانک سکتی ہے اور پیشین گوئیاں کر سکتی ہے۔“

”یہ اور بھی اچھا ہوا“ بادشاہ نے کہا چنانچہ وہ اس قائل ہے کہ ہمارے حرم کی زینت بنے کیونکہ ہم بڑی آنکھوں والی موٹی عورتوں سے اکتا گئے ہیں۔ خاتون امادہ ہمیں مستقبل کے متعلق نہایت اہم مشورے دیا کرے گی۔ شبا کا اس خاتون کا باپ کون ہے؟“

”خاتون امادہ کے والد کا انتقال ہو چکا ہے۔ لیکن وہ شہزادہ پیروا کی بھانجی ہے اور آخری فرعون کی اولاد اور مصر کے تاج و تخت کی جائز وارث ہے۔ میرا مطلب ہے اگر فراغت کی حکومت کا خاتمہ نہ ہو گیا ہوتا تو خاتون امادہ ملکہ مصر ہوتی۔“

”واہ! تو پھر وہ اعلیٰ خاندان بھی ہے۔ سنو شبا کا! تم کل ہی مصر کے لئے وانا ہو جاؤ گے۔ ہم تمہیں چند خطوط دیں گے۔ ہمارے غلام اور حلقہ بگوش پیرو آ کے اور ہمارے گورنر ایدارنس کے نام۔ ہم پیرو آ کو حکم دیں گے کہ وہ خاتون امادہ کو

ایدارنس کے حوالے کرے اور ایدارنس کو یہ حکم دیں گے کہ وہ بلا تاخیر خاتون امادہ کو بڑی شان شوکت اور عزت و احترام کے ساتھ ہماری خدمت میں بھیج دے تاکہ ہم اسے اپنے حرم میں داخل کر لیں۔“

شاہ کج گاہ کا یہ حکم سن کر مارے غصہ کے میرا خون کھولنے لگا اور میرے کانوں میں سیٹیاں سی بجنے لگیں اور میں اسے کوئی سخت جواب دینے ہی والا تھا کہ بیس نے جلدی سے کہا۔

”شاہوں کے شاہ کا سایہ ان کے غلاموں پر رہتی دنیا تک قائم رہے۔ کیا حضور یہ حکم صادر فرمائیں گے کہ میرے آقا کو مناسب بدرقے اور عزت و احترام سے مصر تک پہنچا دیا جائے؟“

وقائع نگار ایک دم سے آگے کھسک آئے اور بادشاہ کا فرمان تحریر کرنے لگے جتنی تیزی سے ان کے قلم چل رہے تھے اتنی ہی تیزی سے میرا دل دھڑک رہا تھا اور میں جیسے خواب کے عالم میں سوچ رہا تھا کہ اب بادشاہ کا یہ فرمان کسی صورت سے نہ بدلا جاسکتا تھا۔ چند ثانیوں تک بادشاہ نیم باز آنکھوں سے وقائع نگاروں کی طرف دیکھتا رہا اور پھر جیسے وہ بیدار ہو گیا اور جیسے اس کا دماغ ایک بار پھر صاف ہو گیا۔ بہر حال اس نے مجھے مخاطب کر کے کہا:۔

”شبا! آج کا دن تمہاری زندگی کا عجیب دن ہے۔ کہ آج ہی قسمت تم سے خفا بھی ہوئی ہے اور مسکرائی بھی ہے۔ لیکن یہ نہ بھولو کہ قسمت کے نرم اور حسین ہونٹوں کے پیچھے نہایت ہی تیز دانت چھپے ہوئے ہیں اور وہ اپنے ان دانتوں سے نمک حرام اور دغا بازوں کا حلقوم ادھیڑ دیتی ہے۔ نوجوان! یہ یاد رکھو کہ اگر تم نے ہمیں دھوکہ دینے کی کوشش کی یا اپنی سفارت میں ناکام رہے۔ تو تمہاری موت ایسی سخت ہوگی کہ تم اس کے مقابلے میں کشتی کی سزا کو نرم سمجھنے لگو گے۔ اور تنہا تمہارا ہی نہیں بلکہ ہمارے غلام پیرو اور اس کی بھانجی امادہ اور اس کے تمام رشتے داروں کا انجام برا ہوگا۔ اور ہاں ”اس نے ابرو پر بل ڈال کے اضافہ کیا“ اور تمہارے یہ بد ہیئت غلام بھی نہ بخشا جائے گا۔ جس کی باتیں ہم نے اس لئے سنی ہیں کہ وہ ہمیں دلچسپ معلوم ہوئی ہیں۔ لیکن ہم سمجھتے ہیں کہ یہ بونا اس سے زیادہ

عیار ہے جتنا کہ نظر آتا ہے۔“

”شاہ عالم“ میں نے کہا ”میری یہ مجال نہیں کہ میں حضور کو دھوکہ دینے کی کوشش کروں۔ سچ تو یہ ہے کہ حضور کہ غلام ایسا خیال بھی اپنے دل میں نہیں لا سکتا۔“

”ٹھیک ہے۔“ بادشاہ نے کہا ”جیسا کہ ہم نے کہا ہے ہم بہت جلد مصر آنے والے ہیں اور پھر وہیں بیٹھ کر ہم تمہارا اور دوسروں کا انصاف کریں گے۔ چنانچہ تب تک کے لئے الوداع۔ کچھ خوف نہ کرو شبا کا اس لیے کہ تم ہماری حفاظت میں ہو اور ہمارا حفاظت نامہ تمہارے پاس ہو گا۔ جاؤ۔ اب تم دونوں۔ کیونکہ ہم تھک گئے ہیں تم سے۔ لیکن ٹھہرو۔ جانے سے پہلے ہمارے ساتھ شراب کا ایک جام پی لو، ہماری یادگار کے طور پر جام رکھ لو اور اس کے عوض اپنی دو کالی کمان ہمیں دے دو جو بہت دور تک مار کر سکتی ہے۔“

”میری ہر چیز، حتیٰ کہ میری جان بھی، شاہ عالم کی ہے چنانچہ کمان بھی حضور کی ہے“ میں نے جواب دیا اور وہ جام لے کر اپنے ہونٹوں سے لگالیا جو بادشاہ کے خاص ساتی نے میری طرف بڑھا دیا تھا۔

اور اب تخت کے چوتھے پر پردہ گرا دیا گیا اور فوراً ہی حاصیب آگے بڑھ آئے کہ مجھے اور بیس کو قیام گاہ تک پہنچا دیں۔ ان میں سے ایک وہ سنہرا جام اٹھائے ہوئے تھا جس میں میں نے شراب پی تھی۔ یہ بادشاہ کا خاص جام تھا وہ جام کی نمائش کرتا ہوا ہمارے آگے آگے چل رہا تھا۔ ہم اس کمرے میں سے گذرے۔ جہاں امراء دعوت اڑا رہے تھے اور وہ سب کے سب میرے سامنے جھک گئے۔ کیونکہ بادشاہ نے مجھے عزت بخشی تھی۔ ہم محل سے باہر نکل آئے۔ رات خاموش اور خنک تھی۔ ہمیں اس مہمان خانے میں پہنچا دیا گیا جو محل سے زیادہ دور نہ تھا۔ یہاں پہنچ کر سنہرا جام بیس کی حفاظت میں دے دیا گیا۔ حاجیوں نے کہا کہ علی الصباح میرا تمام سونا اور دوسری چیزیں اور سفر کی ضرورت کا سامان میری قیام گاہ پر پہنچا دیا جائے گا اور یہ کہ اسی وقت ایک حاجب بھی میری کمان لینے بھی آجائے گا کہ اسے میری طرف سے بادشاہ کی خدمت میں پیش کر دے۔ یہاں میں بتا دوں کہ میرے

دوسرے سامان کے ساتھ میری کمان بھی میری قیام گاہ پر پہنچا دی گئی تھی۔ اس کے بعد حاجیوں نے جھک کر مجھے سلام کیا اور رخصت ہوئے۔

ہم زینہ چڑھ کر قیام گاہ کی اوپری منزل میں پہنچے۔ کمرہ میں پہنچتے ہی بیس نے دروازہ اور کھڑکیاں بند کر کے اپنا اطمینان کر لیا کہ اب نہ تو کوئی ہمیں دیکھ سکتا تھا اور نہ ہماری باتیں ہی سن سکتا تھا۔

اب وہ پلٹا، وہ مجھ سے لپٹ گیا، وہ میرے ہاتھ چومنے لگا۔۔۔۔۔ اور اس کی آنکھوں سے آنسو رواں ہو گئے۔ یہ خوشی کے آنسو تھے۔





”میرے آقا! میرے آقا!“ میں نے ہچکی لے کر کہا ”معاف کرنا کہ میں رو رہا ہوں۔ اس لیے کہ میں تھکا ہوا ہوں۔ آج کا دن بڑا طویل اور آزمائشی گذرا ہے اور آقا میں بے چین تھا۔ میں بے تاب تھا کیونکہ آپ کے اور موت کے درمیان بال برابر بھی فاصلہ نہ رہ گیا تھا۔“

”ہاں بیس“ میں نے کہا۔ ”اور یہ بال برابر کا فاصلہ تم نے مٹا دیا ہے۔“

”میں نے نہیں مٹایا آقا بلکہ کسی زبردست قوت نے مٹایا ہے جس نے میری راہبری کی تھی اور مجھے راہ دکھائی تھی آقا! چھینی پھر سے بت تراشتی ہے، چھینی کو بت تراش کا ہاتھ پکڑتا ہے لیکن بت تراش کے ہاتھ کی راہبری کوئی قوت کوئی روح کرتی ہے۔ آقا! پورے دن میں ایک دفعہ، صرف ایک دفعہ میرا دماغ ڈھول کی طرح اندر سے خالی ہو گیا۔ اور پھر کوئی چیز اس کی سطح سے نکلائی، کسی نے اس کی سطح پر ضرب لگائی یہ شاید مقدس تانو خیر تھے یا کوئی اور تھا۔ بہر حال مجھے دفعتاً معلوم ہو گیا کہ مجھے کیا کرنا ہے چنانچہ یہی سمجھ تھی جس کی وجہ سے وہاں پر جب آپ کو کشتی میں لٹایا گیا تھا، میں نے آپ کو گالیاں دی تھیں اور برا بھلا کہا تھا۔ چنانچہ یہی وجہ تھی کہ میں اس موٹے خواجہ سرا کے ساتھ واپس لوٹ گیا تھا کہ راستے میں اس کا خاتمہ کر دوں گا لیکن پھر کسی نے شاید مقدس تانو خیر نے، یہ بات

میرے دل میں ڈال دی کہ ایک کینے خواجہ سرا کی موت آپ کی جان نہ بچا سکے گی اس کے برخلاف اگر وہ زندہ رہا اور میں نے اسے رشوت دی تو میں اس کی وساطت سے بادشاہ کے دربار میں پہنچ جاؤں گا۔ آقا! آپ کا بیٹہ میرے پاس تھا۔ میں نے اس میں سے چند سہرے سکے نکال کے ہومان کو دے دیئے اور جیسا میں نے سوچا تھا ایسا ہی ہوا۔ چنانچہ جب بادشاہ اکتانے لگا، کیونکہ شراب اس کے دماغ پر نہ چڑھی تھی، تو اس وقت ہومان نے بادشاہ سے میری سفارش کر کے کہا کہ میں اپنی باتوں اور لطیفوں سے اس کی اکتاہٹ دور کر کے اسے خوش کر دوں گا۔ اس نے کہا چونکہ میں بدہیت اور بد صورت ہوں اس لیے بادشاہ میرا مذاق بھی اڑا سکے گا۔“

”پھر کیا ہوا بیس؟ میں نے پوچھا۔

”پھر یہ ہوا آقا کہ مجھے طلب کیا گیا اور میں نے اسے مداری کا تماشہ دکھایا۔ اور اس سانپ کو بادشاہ کے سامنے نچایا جو میں نے پال رکھا ہے اور جو اس وقت بھی میرے تھیلے میں مزے سے بیٹھا ہوا ہے۔ آقا! اب آپ کو اس سانپ سے نفرت کرنی چاہیے۔ کیونکہ اس نے حق نمک خوب ادا کیا ہے۔ اس کے بعد بادشاہ مجھ سے باتیں کرنے لگا۔ اور میں نے دیکھا کہ وہ بے چین تھا اس کا ضمیر اسے ملامت کر رہا تھا کیونکہ اسے احساس ہو گیا تھا کہ اس نے آپ پر ظلم کیا ہے۔ چنانچہ موقع غنیمت جان کر میں نے اسے اس ہاتھی کی کہانی سنائی جس نے بادشاہ پر حملہ کیا تھا۔ اور جس کا خاتمہ میرے باپ نے کر دیا تھا۔ اس دھوکے باز اور احسان فراموش بادشاہ کی کہانی اچانک ہی میرے دماغ میں آگئی تھی۔ اب تو بادشاہ اور بھی بے چین نظر آنے لگا۔ اور اس نے ہومان کو طلب کر کے آقا! آپ کے متعلق پوچھا کہ شبا کا کہاں ہے اس پر ہومان نے جواب دیا کہ خود بادشاہ کے حکم سے آپ کو کشتی میں لٹا دیا گیا ہے اور یہ کہ آپ سکون کی نیند سو رہے ہیں اور آپ کی نیند میں خلل ڈالنا مناسب نہیں۔ آقا میرا نشانہ خطا کر گیا۔ کیونکہ بادشاہ اپنا حکم واپس نہ لے سکتا تھا اور وہ سزا منسوخ نہ کر سکتا تھا جو خود اس کے حکم سے آپ کو دی گئی تھی۔ اور اس وقت جب میں مایوس ہو چکا تھا۔ کہ کسی دیوتا نے شاید مقدس تانو خیر نے بادشاہ کو مجبور کر دیا اور وہ عورتوں اور ان کے حسن کے متعلق گفتگو کرنے لگا۔ اور اس نے

پوچھا کہ میں نے رقا صاؤں سے جو ابھی ابھی بادشاہ کے سامنے رقص کر کے گئی تھیں، اتنی حسین لڑکی کہیں دیکھی ہے۔ اس پر میں نے جواب دیا کہ میں نے ان رقا صاؤں کو صرف ایک نظر دیکھا تھا۔ کیونکہ وہ مجھے ذرا بھی حسین معلوم نہ ہوئی تھی۔ اور دنیا کی کوئی لڑکی اور کوئی عورت مجھے حسین نہیں معلوم ہو سکتی۔ کیونکہ میں نیل کے کنارے پر ایک دفعہ اس لڑکی کو دیکھ چکا ہوں۔ جو حسن میں خود حسن کی دیوی ہاتو کی طرح ہے۔ بادشاہ نے پوچھا کہ وہ کون تھی۔ اس پر میں نے کہا میں نہیں جانتا اور نہ ہی اس کا نام پوچھنے کی جرات کر سکا ہوں۔ کیونکہ خود میرا آقا بھی اس کا احترام کرتا ہے جتنا کہ کسی کی دیوی کا حالانکہ وہ حسینہ اور میرا آقا ساتھ کے کھیلے ہوئے ہیں۔“

اب بادشاہ کو اپنے ضمیر کی آواز کو خاموش کرنے کا موقع مل گیا اور اس نے اپنے ایک مشیر سے پوچھا کہ کیا کوئی ایسا قانون نہیں ہے۔ جس کی رو سے بادشاہ اپنا پچھلا حکم منسوخ کر سکے اور مجرم کی جان بخشی کر کے اس سے کوئی فائدہ اٹھا سکے۔ مشیر نے جواب دیا کہ ایسا قانون ہے اور وہ اس قانون کی مثالیں دینے اور اس کے فوائد بتانے لگا یہاں تک کہ بادشاہ نے بیزار ہو کر اسے خاموش رہنے کا اشارہ کیا اور اپنا پچھلا حکم منسوخ کر کے کہا کہ وہ اس قدیم قانون کی رو سے ایک بار پھر حکم دیتا ہے کہ آقا آپکو کشتی میں سے نکالا جائے اور خلعت پہنا کر اور عزت و احترام کے ساتھ معزز مہمان کی طرح اس کے حضور میں پیش کیا جائے۔

”چنانچہ آقا آپ کو لانے کے لیے آدمی روانہ ہوئے لیکن میں ان کے ساتھ نہ گیا۔ اور بادشاہ کے پاس بیٹھا رہا کیونکہ مجھے خوف تھا کہ میری غیر موجودگی میں بادشاہ کہیں اپنا ارادہ پھر نہ بدل دے۔ میں وہیں بیٹھا شکار کی کمائیاں سنا کر اس کا دل بہلانے لگا۔ یہاں تک کہ میری باتوں کا ذخیرہ ختم ہو گیا اور آپ نہ آئے۔ اب تو مجھے یہ خوف لاحق ہو گیا کہ کہیں بادشاہ دعوت کے ختم ہونے کا اعلان نہ کر دے کیونکہ وہ انگڑائیاں اور جمائیاں لینے لگا تھا۔ اور آقا وہ اپنے ایک مشیر سے کہہ رہا تھا کہ وہ خواجہ سرا کو حرم سرا میں بھیج دے کہ حرم سرا کی صورتیں بادشاہ کے استقبال کو تیار ہو جائیں۔ کیونکہ اب وہ آیا چاہتا ہے ان کے پاس میرا دل زور زور

سے دھڑکنے لگا اور کوئی بات میری سمجھ میں نہ آرہی تھی کیونکہ بنا بنایا کھیل بگڑ رہا تھا۔ بادشاہ ایک آخری انگڑائی لے کر اٹھنے ہی والا تھا کہ آقا آپ آگئے۔ بعد میں کیا ہوا۔ یہ تو آقا آپ جانتے ہی ہیں۔ تو یہ ہے پوری کہانی۔“

اور اب میں نے بیس کی طرف دیکھ کر کہا:

”دنیا کے سارے دیوتاؤں کی رحمتیں نازل ہوں ہیں۔ اگر تم نہ ہوتے تو اسی وقت میں اس لعنتی کشتی میں پڑا فوری موت کی دعائیں مانگ رہا ہوتا۔ سنو میرے دوست اگر ہم مصر پہنچ گئے تو اس سرزمین پر تم ایک غلام کی طرح نہیں بلکہ آزاد شخص کی طرح قدم رکھو گے۔ اور تم غریب نہیں بلکہ امیر بھی ہو گے۔ بیس بشرطیکہ ہم سونا اپنے ساتھ لے جاسکے۔ اس سونے میں سے جو میں نے جیتا ہے نصف تمہارا ہے۔“

بیس میرے سامنے پالتی مار کر بیٹھ گیا اس کے چہرے پر عجیب طرح کی مسکراہٹ پھیل رہی تھی۔

”آقا آپ نے مجھے تین چیزیں دی ہیں“ وہ بولا ”سونا جس کی مجھے فی الحال ضرورت نہیں آزادی۔ اس کی بھی مجھے ضرورت نہیں اور نہ شاید آئندہ ہوگی۔ بشرطیکہ آپ مجھے عمر بھر اسی طرح چاہتے رہے۔ اور دوستی اور دوست کا خطاب۔ تو یہ بے شک مجھے چاہیے حالانکہ میں نہیں جانتا کہ آپ نے مجھے دوست کہا تو مجھے اس قدر خوشی کیوں حاصل ہوئی حالانکہ مجھے احساس تھا اور میں جانتا تھا کہ ایک عرصے سے آپ دل ہی دل میں مجھے اپنا دوست یقین کر چکے تھے اب آپ چونکہ یہ لفظ کہہ چکے اس لیے میں آپ کو وہ بات بتائے دیتا ہوں جواب تک میں نے اپنے دل کے صندوق میں چھپا رکھی تھی۔ شاباکا! میں تمہاری دوستی کا مستحق ہوں۔ چونکہ تم نے مجھے دوست کہا ہے اس لیے میں اب تمہیں ”تم“ کہہ کر مخاطب کر رہا ہوں۔ جان لو شاباکا کہ تم شاہی خاندان سے تعلق رکھتے ہو۔ تو یہ بونا بھی شاہی خاندان سے تعلق رکھتا ہے تمہاری رگوں میں شریف خون گردش کر رہا ہے تو اس بونے کی رگوں میں بھی شریف خون گردش کر رہا ہے۔ جان لو شاباکا کہ یہ بونا جس کو تم نے گرفتار کر کے اپنا غلام بنا لیا تھا۔ ایک سردار نہیں ہے بلکہ کچھ اور ہے۔ ہاں شاباکا!

میں نے تم سے کہا تھا کہ میں ایک چھوٹے سے قبیلے کا معمولی سردار ہوں۔ شبا کا! میں ایتھوپیا کے تاج و تخت کا وارث ہوں۔ میں ایتھوپیا کا بادشاہ ہوں اور اگر چاہوں تو آئندہ کل بھی ایتھوپیا کے تخت پر رونق افروز ہو سکتا ہوں۔ ایتھوپیا کا تخت اور اس کے سارے خزانے میرے ہیں اور میں انہیں کل حاصل کر سکتا ہوں۔“

”ایتھوپیا کے بادشاہ!“ میں نے کہا تھا ”میرے دوست! اس وقت ہم شاہ کج کلاہ کے دربار میں نہیں ہیں کہ ہمیں اپنی جان بچانے کے لیے جھوٹ بولنا پڑے،“ میں جھوٹ نہیں بول رہا شبا کا! میں نے کہا ”دیکھو تمہارے سامنے یہ بد صورت ہونا جو بیٹھا ہوا ہے یہ کوئی اور نہیں بلکہ بادشاہ ایتھوپیا ہے۔ ایتھوپیا کا تاج و تخت میں نے اپنی مرضی سے چھوڑ دیا تھا اور اگر چاہوں تو اسے پھر حاصل کر سکتا ہوں کیونکہ ایتھوپیا والے بے وفا نہیں ہیں۔“

”لیکن کیوں؟“ میں نے حیرت سے پوچھا۔

”آقا! مناسب معلوم ہوتا ہے کہ میں تمہیں آقا کہہ کر ہی مخاطب کروں کیونکہ ابھی ہم نے سرزمین مصر پر قدم نہیں رکھا ہے جہاں پہنچ کر آپ نے مجھے آزاد کر دینے کا وعدہ کیا ہے۔ ہاں تو آقا! تم کو اس قبیلے میں کوئی عجیب بات نظر آئی تھی جس پر تم نے اور مصری سپاہیوں نے حملہ کر کے مجھے گرفتار کیا تھا؟“ میں چند ثانیوں تک سوچتا رہا اور پھر بولا۔

”ہاں ایک عجیب بات نظر آئی تھی۔“

”کیا؟“

”اس قبیلے میں نہ تو کوئی عورت تھی اور نہ کوئی بچہ میں نے اپنے سپاہیوں سے کہہ دیا تھا کہ وہ عورتوں اور بچوں پر تلوار نہ اٹھائیں اور میرے سپاہیوں نے مجھے اطلاع دی کہ اس قبیلے میں نہ کوئی عورت تھی اور نہ کوئی بچہ۔“ میرے خیال میں عورتیں اور بچے پہلے ہی سے فرار ہو گئے تھے۔“

”جی نہیں۔ اس قبیلے میں عورتیں اور بچے تھے ہی نہیں کہ فرار ہوتے۔ وہ قبیلہ دراصل ان لوگوں کی برادری تھی جنہوں نے عورتوں سے ترک تعلق کی قسم کھائی تھی۔ میری طرف دیکھو۔ میں بدہیت، بد صورت، بے ڈول اور گھناؤنا

ہوں میں اسی طرح پیدا ہوا تھا کیونکہ کہتے ہیں جب میں اپنی ماں کے پیٹ میں تھا تو وہ ایک بونے کو دیکھ کر ڈر گئی تھی۔ بہر حال ایتھوپیا کے قانون کے مطابق بادشاہ کو رسم تاجپوشی کے بعد ایک سال کے اندر اندر شادی کر لینی چاہیے۔ چنانچہ میں نے بھی اپنے لیے ایک لڑکی منتخب کر لی کہ اسے اپنی ملکہ بناؤں گا۔ اس لڑکی سے میں دل ہی دل میں محبت کرتا تھا لیکن وہ لڑکی میرا مذاق اڑانے اور مجھے برا بھلا کہنے لگی اور اس نے کہا کہ اگر اسے پوری دنیا کا ملکہ بنا دیا جائے تب بھی وہ مجھ جیسے عفریت سے ہم بستر نہ ہوگی اور یہ کہ اگر میں نے جبرا اسے اپنی ملکہ بنا لیا تو اس سے پہلے کہ میں اس کے پاس جاؤں وہ خود کشی کر لے گی۔ اس کی یہ بات پورے ملک میں پھیل گئی۔ جب میرے کانوں تک اس کی یہ بات پہنچی تو میں نے کہا کہ لڑکی نے غلط نہیں کہا اور پھر اسے یہ حفاظت دار السلطنت سے باہر پہنچا دیا۔ اس کے بعد میں نے بھی اپنا تاج اتار کر تخت پر رکھا اور تاج و تخت کو چھوڑ کر اپنے چند دوستوں کے ساتھ وطن سے نکل آیا اور ایتھوپیا کی سرحد پر عورت سے نفرت کرنے والوں کی ایک جماعت بنا کر رہنے لگا۔ اسی جگہ مصریوں کے ایک دستے نے جس کی کمان تم کر رہے تھے، ہم پر اچانک حملہ کر دیا اور تم نے مجھے اپنا غلام بنا لیا۔ پس یہ ہے پوری کہانی۔“

”لیکن بیس! تم نے اپنا تخت کیوں چھوڑا کیونکہ ظاہر ہے کہ تمہارے ملک میں لڑکیاں بہت ہیں اور وہ سب کی سب ملکہ بننے کے خواب دیکھ رہی ہوں گی؟“

”اس لیے آقا کہ میں اسی لڑکی کو اپنی ملکہ بنانا چاہتا تھا جو مجھے پسند تھی۔ اس کے علاوہ مجھے بھی خوف تھا کہ مبادا میں ٹانگیں مڑے ہوئے بونوں کی اولاد کا باپ بن جاؤں۔ چنانچہ دیکھو کہ وہ جو بادشاہ تھا اب غلام ہے۔ لیکن کون جانے اب مقدس مڈا کس طرف پھدکتا ہے؟ ہو سکتا ہے کہ ایک دن میں پھر غلام سے بادشاہ بن جاؤں۔ لیکن آقا! مناسب ہو گا کہ اب ہم اس دنیا میں پہنچ جائیں جہاں بادشاہ غلام اور غلام بادشاہ بن جاتا ہے۔ میرا مطلب ہے۔ نیند کی دنیا میں“

اور ہم دونوں اپنے نرم اور آرام دہ بستروں پر لیٹ گئے اور میں نے دل ہی دل میں مصر کے سارے دیوتاؤں کا شکریہ ادا کیا کہ میں اس لعنتی کشتی میں نہیں

بلکہ نرم اور آرام دہ بستر پر لیٹا ہوا تھا۔

جب میں بیدار ہوا ہوں تو قدرے تازہ دم تھا حالانکہ گزشتہ کل جو کچھ ہوا تھا اسکی وجہ سے میرا دماغ اب بھی ذرا بھاری بھاری تھا۔ بہر حال میری کسلمندی دور ہو چکی تھی اور محراب دار کھڑکیوں میں سے صبح کی روشنی کمرے میں رنگ آئی تھی اور اس روشنی میں میں نے دیکھا کہ بیس فرش پر بیٹھا اپنی کمان کو رگڑ رہا تھا۔ اور پتہ نہیں کیا کر رہا تھا۔ میں کچھ کہہ چکا ہوں دوسری چیزوں کے ساتھ ہماری کمانیں بھی قیام گاہ پر پہنچادی گئی تھیں۔

”یہ کیا کر رہے ہو بیس؟“ میں نے خوابناک آواز میں پوچھا۔

”آقا! بادشاہ نے تمہاری کمان طلب کی ہے اس لیے ایک کمان اس کے حضور پیش کرنا ضروری ہو گیا ہے لیکن یہ کچھ ضروری نہیں ہے کہ تمہاری ہی کمان بھیجی جائے۔ خصوصاً“ اس لیے کہ یہ تمہارے جد امجد کی یادگار ہے جو مصر کے فرعون تھے۔ اور اس لیے بھی کہ تمہاری کمان بہت عمدہ ہے جس سے چھوڑے ہوئے تیر بہت دور تک جاتے ہیں اور اس لیے بھی کہ وہ تمہیں دنیا کی ہر چیز سے زیادہ عزیز ہے۔ تمہیں یاد ہو گا آقا کہ میں نے ہلکی لکڑی سے بالکل ایسی ہی ایک کمان بنائی تھی۔ ہو ہو تمہاری کمان کی طرح اور اس ہلکی کمان کو میں آسانی سے کھینچ سکتا ہوں۔ چنانچہ آقا! تمہاری کمان کی یہ نقل ہم بادشاہ کو دیں گے۔ لیکن پہلے اس نقلی کمان پر تمہاری کمان کا چلہ چڑھا دوں گا کیونکہ بادشاہ اسے پہچانتا ہے اور اس نقلی کمان پر ایک دو نشانات بنا دوں گا۔ جو خود تمہاری کمان پر ہیں تاکہ بادشاہ کو شک نہ ہو۔ یہ نشانات ہی بنانے میں میں اس وقت مصروف ہوں۔ یہ کام میں نے پونپٹنے سے پہلے شروع کیا تھا جو اب قریب الختم ہے۔“

”تم بہت ہوشیار ہو بیس“ میں نے ہنس کے کہا ”اور میں بہت خوش قسمت ہوں کہ مجھے تم سادوست میسر آیا۔ ایک دفعہ مقدس تانوفیر نے میری اس کمان کو ہاتھ میں لیا تھا تو انہیں ایک تصویر نظر آئی تھی۔

”کیا دیکھا تھا انہوں نے؟“

”انہوں نے دیکھا کہ اس کمان سے چھوڑا ہوا ایک تیر کسی زبردست

بادشاہ کا خون پی رہا ہے اور میرے اسی تیر نے مصر کو ایک بدلیسی بادشاہ کی غلامی سے بچا لیا ہے۔ لیکن یہ بادشاہ کون ہو گا اور یہ واقعہ کب ہو گا یہ مقدس تانوفیر کو نظر نہ آیا۔“

بونے بیس نے سر ہلا کر کہا۔

”ہاں۔ یہ داستان میں سن چکا ہوں اور دوسروں نے بھی سنی ہے۔ اور اسی لیے نقلی کمان تیار کر رہا ہوں کہ شاہ کج کلاہ کو تمہاری کمان کے بجائے۔ اس کا ملے۔ اور وہ بھی اس طرح کہ اس کے سینہ میں پوسٹ ہو۔ یہ لو۔ کمان تیار ہو گئی اور اب سوائے تمہارے اور میرے کوئی اسے پہچان نہ سکے گا کہ یہ نقلی کمان ہے آقا! جب تک ہم اس لعنتی ملک سے باہر نہیں پہنچ جاتے تمہاری کمان میرے پاس رہے گی اور میری ہی سمجھی جائے گی۔ تم اپنے لیے مشرق کی بنی ہوئی کوئی کمان تلاش کر لو۔“

”آقا! تم مجھے آقا کہہ رہے ہو؟“ میں نے کہا ”نہیں! یہ تو بتاؤ کہ گذشتہ رات میں نے ایسا کوئی خواب دیکھا تھا یا خود تم نے مجھ سے کہا تھا کہ تم ایتھوپیا کے بادشاہ اور اس کے تاج و تخت کے جائز اور موروثی وارث ہو؟“

”یہ خواب نہ تھا بلکہ خود میں نے کہا تھا کیونکہ انتہائی غم، انتہائی غصے اور انتہائی خوشی میں وہ باتیں بے اختیار لب پر آ جاتی ہیں۔ جو دل میں مخفی ہوتی ہیں۔ اب ایک درخواست ہے میری۔ تم اس بات کا ذکر نہ مجھ سے کرو گے اور نہ کسی اور سے خواہ مرد ہو یا عورت یہاں تک کہ میں خود اپنی مرضی سے اس راز کو ظاہر نہیں کر دیتا۔ بھول جاؤ اس بات کو آقا گویا کہ یہ ایک خواب تھا۔ جسے یاد رکھنا کچھ ضروری نہیں۔“

”ایسا ہی ہو گا بیس“ میں نے جواب دیا۔

اور اب میں نے اٹھ کر لباس تبدیل کیا اور اس وقت میں نے وہ لباس نہ پہنا جو کشتی میں لٹانے سے پہلے اتار لیا گیا تھا بلکہ وہ عمدہ اور ریشمی چغہ پہنا جو مجھے کشتی میں لانے کے بعد پہنایا گیا تھا جب میں یہ امیرانہ لباس پہن چکا اور اپنے لابنے ہٹکریالے بالوں میں کنگھی کر چکا تو کمرے سے نکل کر اور زینہ اتر کر نچلے کمرے میں

پہنچا اور خادمہ سے ناشتہ لانے کو کہا۔ فوراً ہی ناشتہ حاضر کر دیا گیا اور میں نے شکم سیر ہو کر ناشتہ کیا۔

میں اور بیس ناشتے سے فارغ ہوئے ہی تھے کہ باہر شور بلند ہوا اور بہت سی آوازیں چیخ چیخ کر کہنے لگیں۔ ”ہٹو۔ ہٹو۔ بادشاہ کے آدمیوں کو راستہ دو۔“ میں اٹھ کر کھڑکی کے قریب پہنچا تو نظر آیا کہ سپاہیوں کا ایک زبردست دستہ دو شہزادوں کی معیت میں چلا آ رہا ہے۔

”دیوتا خیر کریں! کہیں اس کینے بادشاہ نے اپنا ارادہ بدل تو نہیں دیا؟ کہیں یہ سپاہی مجھے گرفتار کرنے تو نہیں آئے؟“ میں بڑبڑایا۔

”آقا! گھبرانے اور فکر کرنے کی کوئی ضرورت نہیں“ بیس نے جواب دیا ”وہ اپنا عصا تمہاری طرف بڑھا چکا ہے اور تمہیں اپنے خاص جام سے نہ صرف شراب پلا چکا ہے بلکہ وہ تمہیں جام بھی دے چکا ہے اور اب تم دنیا کے ہر اس ملک میں محفوظ ہو جس پر بادشاہ حکومت کرتا ہے۔ اس لیے بے فکر رہو۔ اور ان والوں سے گردن اکڑا کے اور سینہ تان کر گفتگو کرو۔“

ایک ہی منٹ بعد دونوں شہزادے کمرے میں داخل ہوئے ان کے پیچھے غلاموں کی قطار تھی جو بہت سی چیزوں کے علاوہ سونے سے بھری ہوئی چرمی تھیلیاں بھی اٹھائے ہوئے تھے یہ وہی سونا تھا۔ جس میں بیس کو تولایا گیا تھا اور یہ وہی تھیلیاں تھیں جنہیں کشتی میں رکھا گیا اور مجھے ان پر لٹایا گیا تھا۔

بڑا شہزادہ میرے سامنے جھک گیا اور ”معزز مصری“ کہہ کر مجھے سلام کیا میں نے بھی جھک کر اس کے سلام کا جواب دیا۔ اور پھر اس نے چند خطوط، جو لپٹے ہوئے اور جن پر سرخ فنیہ بندھا ہوا تھا، مجھے دیتے ہوئے کہا کہ یہ بادشاہ کے خطوط تھے جو مجھے گورنر مصر ایدارنس اور شہزادہ پیرو آکو دینے تھے۔ اس کے علاوہ اس نے مجھے دوسرے خطوط بھی دیئے جو راستے میں پڑنے والے شہروں کے صوبیداروں کے نام تھے۔ یہ خطوط مٹی کی تختیوں پر پتہ نہیں کون سے خط میں لکھے گئے تھے کہ میں انہیں پڑھ نہ سکتا تھا۔ یہ خطوط میں نے لیکر اپنی آنکھوں سے لگائے اور سر پر چڑھائے جیسا کہ مشرقیوں کا طریقہ تھا۔

اس کے بعد اسی شہزادے نے مجھے مطلع کیا کہ دوپہر تک سفر کے تمام انتظامات مکمل ہو چکے ہوں گے اور یہ سفر میں مناسب بدرتے کے ساتھ اور شاہ کج کلاہ کے سفیر کے طور پر کروں گا۔ اور راستے میں چوکیوں پر سے گھوڑے بدلنے کا مجھے اختیار ہو گا۔ اس کے بعد اس نے دو تحائف لانے کا حکم دیا جو بادشاہ نے میرے لیے بھجوائے تھے۔ بے شمار اور عجوبہ روزگار تحائف تھے یہ اور ان میں وہ عجیب و غریب آہنی لباس بھی تھا جو میدان جنگ میں پہنا جاتا ہے اور مشرق میں اس پلکدار آہنی لباس کو زرہ کہتے ہیں۔

”شاہ کج کلاہ کے جو دو کرم کا شکریہ ادا کرنے کے لیے مجھے الفاظ نہیں مل رہے ہیں۔ میں نے کہا ”اس سے پہلے کہ میں یہاں سے رخصت ہو جاؤں۔ شاہ کج کلاہ غلام سے ملنا چاہتے ہوں تو میں حاضر ہو جاؤں۔“

”بیشک حضور آپ سے ملنا چاہتے تھے لیکن آج حضور کی طبیعت کچھ نامساز ہے سر میں گرانی سی محسوس کر رہے ہیں۔ شاید گرمی کی وجہ سے بہر حال حضور نے مجھے حکم دیا ہے کہ میں ان کا یہ پیغام آپ تک پہنچا دوں۔ مصر کے شہزاد! دیکھو۔ خاتون امادہ کو مصر پہنچتے ہی حضور کی خدمت میں بلاناخیز روانہ کر دیں اور شاہ کج کلاہ آپ کو مالا مال کر دیں گے لیکن اگر آپ نے شاہ کا حکم بجالانے میں تاخیر کی تو آپ کو سخت اور عبرتناک سزا دی جائے گی۔“

میں نے کوئی جواب نہ دیا البتہ رضا مندی کے طور پر جھک گیا۔ اس پر شہزادے اور ان کے ساتھیوں نے چرمی تھیلیوں کے منہ کھول کر مجھے دکھایا کہ ان میں واقعی سونا تھا نکتہ نہ تھے۔ اور کہا کہ اگر مجھے ان پر شک ہو تو میرے اطمینان کی خاطر بونے کو ایک بار پھر تول دیں۔

”جی نہیں شکریہ۔ مجھے آپ لوگوں پر پورا اعتبار ہے۔“

اس کے بعد تھیلیوں کے منہ بند کر کے ان پر مہر لگا دی گئی اور اب میں نے اپنی کمان، بلکہ یوں کہیں کہ اس کی نقل برآمد کی شہزادوں اور دوسرے لوگوں کو دکھائی اور اپنے چھ تیروں کے ساتھ ایک ریشمی کپڑے میں لپیٹ کر بڑے شہزادے کی طرف بڑھا دی کہ وہ اسے میری طرف سے بادشاہ کی خدمت میں پیش کر دے

اور میری طرف سے یہ بھی کہہ دیں کہ ہرچند کہ اس کمان کو کھینچنا آسان نہیں لیکن یہ دنیا کا سب سے زیادہ خطرناک اور جان لیوا ہتھیار ہے بڑے شہزادے نے وہ کمان لے لی اور یہ کہہ کر رخصت ہوا کہ بہت جلد ہماری ملاقات مصر میں ہوگی۔

شہزادوں اور ان کے ساتھیوں کو رخصت ہوئے زیادہ دیر نہ ہوئی تھی کہ وہ چھ شکاری آگئے جنہیں میں نے شرط میں جیتا تھا۔ اور اس طرح ان کی جان بچائی تھی۔ وہ میرے سامنے سجدہ ریز ہو گئے۔ اور بولے کہ ان کے لیے کیا حکم ہے۔ اور یہ سفر کے کیا انتظامات کئے جائیں۔

”تو کیا تم لوگ بھی میرے ساتھ چل رہے ہو؟“ میں نے پوچھا۔

”ہم تو آپ کے غلام ہیں“ ان کے ترجمان نے کہا ”چنانچہ جو آپ کا حکم۔“

”لیکن خود تمہاری کیا مرضی ہے؟ کیا تم میرے ساتھ چلنا چاہتے ہو؟“

”بے شک اے آقا شہاکا“ ان کے ترجمان نے جواب دیا ”ہم آپ کے ساتھ چلیں گے۔ حالانکہ ہم میں اکثر کو اپنی بیوی بچوں کو چھوڑنا پڑے گا۔“

”کیوں؟“

”دو وجوہ کی بنا پر۔ یہاں ہم ذلیل و خوار ہیں یا کئے گئے ہیں۔ حالانکہ قصور ہمارا نہ تھا۔ اگر ہمیں یہاں چھوڑ کر چلے گئے تو بادشاہ کا غضب نہ صرف ہمارے بیوی بچوں بلکہ خود ہماری جان پر بھی نازل ہو گا۔ اس کے برخلاف اگر ہم آپ کے ساتھ ہو لئے تو دوسرے ملک میں ہمیں دوسری بیویاں مل جائیں گی اور بچے بھی ہوں گے لیکن ظاہر ہے کہ اگر ہم ایک دفعہ مارے گئے تو ہمیں دوسری زندگی نہ ملے گی۔ اس لیے ہم اپنے بچوں اور بیویوں کو اپنے دوستوں کی حفاظت میں دیئے جا رہے ہیں۔ کیونکہ جانتے ہیں کہ وہ بہت جلد ہمیں بھول جائیں گی۔ اور ہماری بیویاں دوسرے شوہر کر لیں گی۔ رہے بچے تو وہ کسی نہ کسی طرح بڑے ہو جائیں گے۔ اور ان کی قسمت میں جو کچھ لکھا ہے ہو گا اور وہ ہمیں یعنی اپنے باپوں کو مردہ یقین کر لیں گے۔ دوسری وجہ یہ ہے کہ ہم شکاری ہیں۔ اور دیکھ چکے ہیں کہ آپ دنیا کے سب سے عظیم شکاری ہیں۔ چنانچہ شکار اور جنگ میں آپ کی خدمت کر کے

ہم فخر کریں گے۔ آپ کا احسان ہے ہم پر کہ آپ انصاف کا خون ہوتے نہ دیکھ سکے اور آپ نے ہماری جان بچالی۔ چنانچہ ہم سوائے اس کے اور کچھ نہیں چاہتے کہ آپ کے غلام بن کے آپ کی خدمت کرتے رہیں ہو سکتا ہے کہ ہماری خدمتوں سے خوش ہو کر کبھی آپ ہمیں آزاد کر دیں۔“

ہم نمکین جھیلوں کی طرف سے مصر میں داخل ہوئے اور اس نہر کے کنارے کنارے چل پڑے جو قدیم زمانے میں کسی فرعون نے بنوائی تھی مصر کے شاہاب کھیتوں کا سلسلہ شروع ہو چکا تھا۔ اور ایک جگہ ایک باغ میں چند کسان اپنے کام میں لگے ہوئے تھے۔ انہوں نے گردنیں اٹھا اٹھا کر ہماری طرف دیکھا اور ان میں سے ایک کو میں نے کہتے سنا:

”لو بھائیو۔ یہ دوسرے مشرقی بھی آ گئے۔ تمہارے خیال میں کیا ہونے والا ہے بھائی۔؟“

”پتہ نہیں کیا ہونے والا ہے“ دوسرے نے جواب دیا ”البتہ آج صبح جب میں باغ کی ایک طرف آ رہا تھا تو میں نے دیکھا کہ مشرقیوں کی فوج قلعہ سے باہر نکل آئی تھی یہ لوگ یقیناً ان آنے والوں کے استقبال کو نکل آئے ہوں گے۔ کوئی پچاس گھنٹے پہلے ہم نے دو مشرقیوں کو نہایت تیزی سے قلعہ کی طرف جاتے دیکھا تھا۔ انہوں نے ہی گورنروں کو ان آنے والوں کی آمد سے خبردار کیا ہو گا۔“

”اس کا کیا مطلب ہے بیس؟“ میں نے پوچھا۔

”وہی جو ہم نے سنا اور سمجھا۔ بادشاہ کے دو پیغامبر جو ہم سے پہلے روانہ ہوئے تھے سرحدی قلعہ میں پہنچ گئے ہیں، انہوں نے قلعہ کے افسر کو ہماری آمد سے خبردار کر دیا ہے اور وہ اپنے سپاہیوں کے ساتھ قلعہ سے نکل کر اسی طرف چلا آ رہا ہے۔ اب یہ تو مقدس ٹڈا جانے کہ وہ کس ارادے سے آ رہا ہے۔“

”واقعی دیوتا ہی بہتر جانتے ہیں کہ وہ کسی نیک ارادے سے آ رہا ہے یا بد ارادے سے“ میں نے کہا ”البتہ اگر ہم راستہ بدل کر کسی دوسرے راستے سے روانہ ہوں تو میرے خیال میں بہتر ہو گا۔“

”دوسرا کوئی راستہ ہے ہی نہیں آقا کیونکہ آگے کی طرف اور پیچھے کی

طرف سے بھی نہر گہری ہے اور اس کے کنارے پر کے پٹے اونچے اور عمودی ہیں اس لیے ہم اسے اسی مقام سے عبور کر سکتے ہیں جہاں نہر کو قصداً پایاب رکھا گیا ہے اس کے علاوہ ہمیں کسی بھی قسم کے خوف و ہراس کا اظہار نہ کرنا چاہیے۔

ہم آگے روانہ ہوئے اور نہر کے پایاب حصے کے سامنے پہنچ گئے۔ کنارے پر کے ریت نے دھنس دھنس کے نہر کو پایاب بنا دیا تھا۔ ابھی ہم نہر میں اترے ہی تھے کہ دوسرے کنارے پر تین مسلح گھوڑ سوار نمودار ہوئے۔ ان میں سے ایک گھوڑ سوار شاہ کج کلاہ کا جھنڈا اٹھائے ہوئے تھا۔ اور میں نے دیکھا کہ اس جھنڈے پر وہی تصویر بنی ہوئی تھیں۔ جو مہر پر بنی ہوئی تھی۔ وقت نکل چکا تھا اور اب ہم واپس نہ لوٹ سکتے تھے اس لیے ہم آگے بڑھتے رہے اور دوسرے کنارے پر پہنچ گئے مشرقیوں کے اس دستے کا افسر آگے بڑھا اور اس نے چیخ کر کہا:

”شاہوں کے شاہ کا اقبال بلند ہو۔ سلام ہو تم پر اے رئیس مصر شباک۔“
 ”شاہوں کے شاہ کا اقبال بلند ہو۔ تم پر بھی سلام ہو۔ شباک سے تمہیں کیا

سروکار؟“

”ہم تمہارے استقبال کو آئے ہیں۔ بادشاہ سلامت کا حکم ہمیں مل چکا

ہے۔“

چند لمحوں تک ہم خاموشی سے آگے بڑھتے رہے۔ پھر میں نے کہا۔
 ”آقا! بہت جلد ہم وادی نیل میں ہوں گے اور چونکہ ہمارے پاس بہت سا سونا ہے اس لیے ہم نہ صرف کشتیاں بلکہ ملاح بھی خرید سکیں گے میرے خیال میں بہترینی ہو گا کہ ہم کشتیاں وغیرہ خرید کر شکار کے لیے مصر سے دور چلے جائیں میرا مطلب ہے ایتھوپیا چلے جائیں ہو سکتا ہے وہاں پہنچ کر میں ان بزرگوں کو جمع کر لوں جن کے سپرد میں اپنی حکومت کر کے آیا ہوں۔ اور ان کے سامنے اپنی شادی کا مسئلہ پیش کر دوں۔ شاید وہ کوئی لڑکی تلاش کر لیں گے جو ایتھوپیا کی ملکہ بننے کے لیے تیار ہو جائے اور پھر آقا میں ان کا بادشاہ بن جاؤں گا۔ آقا! ایتھوپیا والے بڑے وفادار ہیں اور میرا تاج و تخت بڑی خوشی سے میرے حوالے کر دیں گے خصوصاً اس لیے بھی کہ میں کئی برسوں تک اپنے ملک سے باہر رہ کر حکومت کرنے کے طریقے اور

سیاسی چالیں سیکھتا رہا ہوں۔“

”بیس! تم نے اپنا وطن کیوں چھوڑا تھا؟“ میں نے پوچھا۔

”میں پتا چکا ہوں آقا کہ ایک لڑکی کی خاطر۔“

”اور بیس۔ ایک لڑکی ہی کی خاطر میں اپنا وطن نہیں چھوڑ سکتا۔“ بیس

اپنے دیدے گھمانے لگا اور پھر بولا:

”وہ! یہ بات ہے۔ آقا! کہیں اس لڑکی کا نام خاتون امادہ تو نہیں۔“

”ہاں۔ بیس۔ اس کا نام خاتون امادہ ہی ہے۔“

”تو یہی ہے وہ حسینہ جس کے متعلق اپنے شاہوں کے شاہ سے کہا تھا کہ وہ

دنیا کی حسین ترین لڑکی ہے۔ اور یہ کہہ کر آپ نے اس بادشاہ کے دل میں محبت و

ہوس کی آگ اور پتہ نہیں اور کون سی آگ بھڑکا دی ہے۔“

”یہ میں نے نہیں تم نے اس سے کہا تھا بیس“ میں نے غصہ ہو کے کہا۔

”میں نے تو اس سے ایک حسین لڑکی کے متعلق کہا تھا لیکن آپ نے بتایا

تھا اور حالانکہ اس وقت مجھے خیال نہ آیا لیکن اب میں سمجھتا ہوں کہ خاتون امادہ

اس شخص سے خفا ہو جائے گی جس نے اس کا نام مشرق کے بادشاہ کے کان میں ڈال

دیا ہو۔“ یہ بیس نے غلط نہ کہا تھا۔ چنانچہ میرے دل میں خوف اتر آیا اور میرے

چہرے سے میری دلی کیفیت کا اندازہ لگا کے بیس نے کہا:

”فکر نہ کرو آقا۔ اگر کچھ گڑبڑ ہوئی تو میں قسم کھا کر کہہ دوں گا کہ خاتون

امادہ کا نام بادشاہ کو میں نے بتایا تھا۔“

”یہ تو ٹھیک ہے بیس لیکن ہماری پوری سرگذشت کا یہ حصہ جھوٹ نہ

معلوم ہو گا؟ خصوصاً“ اس لیے کہ مجھے اسی لیے یعنی اس حسینہ کا نام ہی معلوم کرنے

کے لیے اس لعنتی کشتی سے نکالا گیا تھا؟“

”ایسی کوئی بات نہ ہو گی کیونکہ میں کہوں گا کہ میں نے بادشاہ سے جو کچھ

کہا تھا اس کی تصدیق کے لیے آپ کو بلایا گیا تھا۔ خاتون امادہ مجھ سے خفا ہو جائے

گی۔ لیکن مصر مشرق نہیں ہے اور مصر میں محض اسی لیے کسی کی گردن نہیں ماری

جاتی کہ اس نے ایک لڑکی کا نام لے دیا ہے کسی کے سامنے خواہ یہ مجرم بد بیعت ہوتا

ہی کیوں نہ ہو۔ لیکن آقا! یہ تو بتائیے کہ آپ اس خاتون کی محبت میں کب سے گرفتار ہیں؟

”بچپن سے۔ اس وقت سے جب ہم دونوں ساتھ کھیلا کرتے تھے اور میں اس کا ہاتھ پکڑے رہتا تھا اور دفعہ ”اس نے اپنا ہاتھ میرے ہاتھ میں دینے سے انکار کر دیا۔ اس وقت میں بالغ ہو چکا تھا اور حالانکہ وہ بھی بالغ نہ ہوئی تھی تاہم میں نے اس کا مطلب سمجھ لیا کہ مناسب ہو گا کہ میں چلا جاؤں کہیں۔“

”آقا! اگر میں آپ کی جگہ ہوتا تو میں ایسا نہ کرتا۔“ میں نے کہا۔

”نہیں۔ میں۔ مناسب یہی تھا کیونکہ مادہ کاہنہ بننے کی تعلیم لے رہی تھی اور میرے چچا تانوفیر نے کہا تھا کہ بہتر یہی ہو گا کہ میں چلا جاؤں۔ اسی لیے میں ایک فوج کے ساتھ جنگ میں شریک ہونے کے لیے جنوب کی طرف چلا گیا اور وہاں میں نے تمہیں پکڑ کر اپنا غلام بنا لیا۔“

دوسرے دن سہ پہر کے وقت ہم مادر نیل عبور کر چکے تھے۔ اور سورج غروب ہو رہا تھا کہ ممفس کے قدیم اور آباد شہر میں داخل ہو رہے تھے۔ قلعہ کی سفید دیوار پر شاہ کج کلاہ کا علم لہرا رہا تھا۔ میں نے اس جھنڈے کی طرف اشارہ کر کے کہا:

”معلوم ایسا ہوتا ہے آقا کہ ہم دنیا کے کسی بھی حصے میں چلے جائیں اسی منحوس جھنڈے کو دیکھ لیں گے۔ اور اس کے منحوس سائے سے محفوظ نہ رہ سکیں گے۔“ کاش کہ دیوتا میری عمر دراز کرے اور میں اس جھنڈے پر تھوک دوں اور اسے سرنگوں ہوتے دیکھ سکوں بلکہ خود اپنے ہاتھوں سے اسے خندق کی کچھ میں پھینک سکوں۔“ میں نے غصے سے پھنکار کے کہا کیونکہ جیسے جیسے میں مادہ کے قریب ہوتا جا رہا تھا شاہوں کے شاہ کی اس علامت سے میری نفرت بڑھتی جا رہی تھی۔

اور سچ تو یہ ہے کہ میں اپنے آپ کو آمادہ کے بہت قریب محسوس کر رہا تھا۔ پہلے سے کئی گناہ زیادہ قریب کیونکہ جب ہم دنیا کے سب سے زیادہ عظیم اور حیرت انگیز ہیکل کے۔۔۔ یعنی دیوتا فاتح کے ہیکل کے قریب سے گذر کر دیوی ایزیس کے ہیکل کے قریب پہنچے، تو دیوی کے ہستوں، کاہنوں اور کاہناؤں کا ایک

جلوس گیت گاتا ہوا۔ دیوی کے ہیکل کی طرف جا رہا تھا، کہ اس کی خدمت میں شام کا چڑھاوا چڑھا دیا جائے۔ وہ سب کے سب سفید لباس میں ملبس تھے۔ یہ جشن کا دن تھا اس لیے کاہنوں کے اس جلوس کے ساتھ گانے والے بھی تھے۔ کاہنوں کے بعد کاہناؤں کا گروہ تھا وہ تھالیوں میں تازہ پھول اٹھائے ہوئے تھیں۔ یہ پھول دیوؤں ایزیس کی خدمت میں پیش کئے جانے والے تھے۔ ان پھول بردار کاہناؤں کے آگے آگے تھا ایک کاہنہ چل رہی تھی۔ وہ سرم بجا رہی تھی۔

میں اس جلوس سے کافی دور کھڑا ہوا تھا۔ لیکن سب کے آگے چلتی ہوں اس بلند قامت اور سڈول بدن والی کاہنہ میں کوئی خاص بات تھی کہ اسے دیکھتے ہی میرے دل میں ایک ہلچل مچ گئی۔ اور جب ہم قریب پہنچے ہیں تو معلوم ہوا کہ میرے دل کی یہ حالت کیوں ہو گئی تھی۔ کیونکہ یہ کاہنہ کوئی اور نہیں بلکہ خود امادہ تھی۔ اس نے اپنے چہرے پر باریک نقاب ڈال رکھی تھی۔ لیکن میں اس نقاب میں سے اس کی گھنی کالی بھونیں۔ غزالی آنکھیں جن میں سمندروں کی سی گہرائی تھی، تنگ دہانہ، اوپر کا محرابی ہونٹ اور وہ تھوڑی جو بہت پیاری تھی دیکھ سکتا تھا۔ اگر اس کے امادہ ہونے میں کوئی شک تھا تو وہ فوراً ہی مٹ گیا۔ کیونکہ ہوا کے ایک جھونکے نے ذرا دیر کے لیے اس کی نقاب اٹھا دی اور مجھے اس کے سینے پر وہ نشان نظر آ گیا جس کے لیے امادہ پورے ملک میں مشہور تھی۔ اور یہ نشان جو اس کے سینے پر تھا۔ اور پیدائشی تھا، ہلال تھا۔ ہلال۔ دیوی ایزیس کی علامت۔

میں گھوڑے سے کود کر بے اختیار اس کی طرف دوڑ پڑا۔ امادہ نے بھی مجھے دیکھ لیا۔ مجھے دیکھتے ہی اس کے ابرو پر بل پڑ گئے پھر اس کے بشرے سے حیرت کے آثار ہویدا ہوئے اور پھر ان جذبات پر خوشی کے جذبات غالب تھے۔ اس کے ہونٹ ہلے اور مجھے یقین ہے کہ اس نے میرا نام لیا تھا۔ حتیٰ کہ اس کے ہاتھ سے سرم بھی چھوٹ گیا۔

”امادہ!“ میں بڑبڑایا۔

میں اس کی طرف بڑھا لیکن منہ میری طرف دوڑ پڑے، وہ میرے اور امادہ کے درمیان آکھڑے ہوئے اور انہوں نے مجھے پیچھے ڈھکیل دیا۔ اس اثناء میں

امادہ نے جھک کے سزم اٹھالیا تھا اور وہ آگے بڑھ چکی تھی اور اس نے ایک دفعہ بھی گھوم کے میری طرف نہ دیکھا۔

”چلے جاؤ، جو ان چلے جاؤ۔“ مستوں نے کہا ”تم کوئی بھی۔ چلے جاؤ۔ تم نے مشرقیوں کا لباس زیب تن کر رکھا ہے اس لیے سمجھتے ہو کہ دیوی ایزیس کے غضب سے محفوظ ہو گئے۔؟ نہیں۔ نہیں۔ جاؤ۔ بہتری اسی میں ہے کہ چلے جاؤ۔ ہٹ جاؤ۔“

اور میں پیچھے ہٹ گیا، وہ منت میرے سامنے سے گزرے جو دیوی کابت اٹھائے ہوئے تھے۔ جلوس باب ہیکل میں داخل ہو چکا تھا اور میں رئیس مصر شباکا اپنے گھوڑے کے قریب کھڑا ہیکل کے دروازے کی طرف دیکھ رہا تھا۔ میں خوش تھا۔ بہت خوش کیونکہ امادہ نہ صرف زندہ اور تندرست تھی بلکہ پہلے سے زیادہ حسین بھی ہو گئی تھی۔ میں خوش تھا کیونکہ مجھے دیکھ کر وہ نہ صرف گڑبڑا گئی تھی بلکہ اس کے بشرے سے مسرت بلکہ انبساط بھی عیاں ہو گیا تھا۔ وہ اب بھی دیوی ایزیس کی خدمت میں تھی اور مستوں نے بڑی سختی سے مجھے اس کے سامنے سے ڈھکیل دیا تھا اور میرا خیال ہے کہ جب مقدس دیوی ایزیس کابت میرے قریب سے گزر رہا تھا تو اس نے خشنک نظروں سے میری طرف دیکھا تھا تاہم میں خوش تھا۔ بہت خوش کیونکہ امادہ زندہ تھی اور میرے دل میں اس کی محبت بدستور قائم تھی۔

البتہ فرق صرف یہی تھا کہ خاتون رجنال یورپی حسن کا نمونہ تھی اور خاتون امادہ مشرقی حسن کا۔ امادہ کی آنکھیں بڑی بڑی قد لانا اور اعضا سڈول تھے لیکن وہ بیشک خاتون رجنال تھی اور اس کے سینے پر ہلال کا نشان بھی تھا جب کہ خود خاتون رجنال کے سینے پر تھا۔ اور یہی نشان تھا جس کی وجہ سے کاندہ لینڈ کے دو منت ہاروت و ماروت اسے اٹھالے گئے تھے اور انہوں نے کہا تھا کہ یہ نشان صرف اسی عورت کے سینے پر ہوتا ہے جو طفل مقدس کی دایہ اور کاہنہ صدیوں سے بنتی چلی آئی ہو۔



محل کے دروازے پر پہنچ کر ہم رتھ سے اتر آئے اور محل میں داخل ہو کر اس کے وسیع عریض کمروں سے گزرنے لگے۔ یہ کمرے خالی پڑے ہوئے تھے۔ اور اب کسی کے استعمال میں نہ آتے تھے۔ کیونکہ مصر میں اب کوئی بادشاہ نہ تھا۔ پیرو محل کے ایک بازو میں رہتا تھا اور ہم اسی طرف جا رہے تھے۔ اور وہاں ایک حاجب نے ہمارا استقبال کیا۔ شہزادہ اب بھی ذرا آن بان سے رہتا تھا لیکن یہ آن بان پہلے کی سی نہ تھی۔ اس کی تحویل میں چند ملازم تھے اور اسے وہ لوگ گھیرے رہتے تھے جنہیں کبھی فرعون کے دربار سے ”افر فرعون“ کا معزز اور مرعوب کن لقب عطا کیا گیا تھا۔

حاجب ہمیں دعوت کے کمرے کی ڈیوڑھی میں لے گیا اور ہمیں وہیں چھوڑ کر یہ کہہ کر چلا گیا کہ وہ شہزادے کو ہماری آمد کی اطلاع دے آئے۔ کیونکہ وہ شہزادہ پیرو آ رات کا کھانا کھانے سے پہلے مجھ سے ملنا چاہتا تھا۔ لیکن فوراً ہی پیرو آ ”غالباً“ میرا انتظار کر رہا تھا۔ دوسرے دروازے سے ڈیوڑھی میں داخل ہوا پیرو ادھیڑ عمر کا پر رعب شخص تھا۔ اس کی ڈاڑھی سفید ہو چکی تھی اور اس کے ماتھے پر سنہری پٹی بندھی ہوئی تھی۔ جس پر ایک سنہرا سانپ اپنا پھن اٹھائے ہوئے تھا۔ سانپ کے پھن کا یہ تاج وہی پھن سلکتا تھا جو شاہی گھرانے کا فرد ہو۔ اس کے بشرے

سے غور و فکر کے جذبات عیاں تھے اور عجیب طرح کی سنجیدگی مترشح تھی۔ اس کی آنکھیں بڑی اور کالی تھیں اور پونے یوں جھکے ہوئے تھے کہ معلوم ہوتا تھا وہ راتوں کو سو نہیں سکتا۔ اور میں دیکھ سکتا تھا کہ وہ ذرا متفکر اور بے چین تھا۔ اس کی نظر ہم پر پڑی تو وہ مسکرا اٹھا۔

”سلام ہو تم پر میرے بھائی شبا کا ”وہ بولا“ یہ دیکھ کر مجھے بے حد مسرت حاصل ہوئی کہ تم مشرق سے صحیح سلامت لوٹ آئے ہو۔ میں وہ خبریں جو تم لائے ہو سننے کے لیے بے تاب ہوں۔ دیوتا کریں کہ جو تم خبریں لے کر آئے ہو وہ خوش گوار ہوں کیونکہ ان دنوں مصر کو ایسی ہی خبروں کی ضرورت ہے۔“

”سلام ہو تم پر شہزادے“ میں نے کم سے کم ہو کر جواب دیا ”میں اور میرا خادم بخیر و خوبی واپس آگئے ہیں۔ رہی دوسری باتیں تو ان کا اندازہ آپ ہی لگا سکتے اور آپ ہی فیصلہ کر سکتے ہیں۔“

اور میں نے اپنے چنے میں سے شاہوں کے شاہ کا خط نکال کر اپنے سر پر چڑھایا۔ اور پھر پیرو آ کی طرف بڑھایا۔

”ہوں۔ تو تم بھی مشرقی رسومات کے عادی ہو گئے آخر“ اس نے خط لیتے ہوئے کہا ”لیکن میں خود اپنے گھر میں جو کبھی فراعنہ کا محل تھا، ان رسومات کی پابندی نہ کروں گا۔ امن دیوتا میرا گواہ ہے“ اور پھر اس نے نہایت تمکینی سے اضافہ کیا ”میں اپنے وطن کی غلامی کی علامت کے طور پر ایک بدلیسی بادشاہ کے خط کو اپنے سر پر نہیں چڑھا سکتا۔“

اور پھر اس نے خط کی مہر چاک کر کے خط کھولا اور پڑھنے لگا۔ جیسے جیسے وہ خط پڑھتا تھا غصے سے اس کا چہرہ متغیر ہوتا جاتا تھا۔

”یہ انتہا ہے“ اس نے خط پھینک دیا اور پھر بیخ کر اور دانت پیس کر کہا۔ ”وہ فارسی کتاب ہماری بھانجی کو، جو شہزادی اور فراعنہ کی اولاد ہے، اپنے حرم میں داخل کرنا چاہتا ہے کہ وہ اس سے اس وقت تک کھیلتا رہے جب تک اس کی طبیعت سیر نہیں ہو جاتی۔ یہ انتہا ہے۔ دیوتا امن کی قسم میں اپنے ہاتھوں سے امادہ کا گلا گھونٹ دوں گا۔ لیکن اسے اس ہوس پرست کتے کے حوالے نہ کروں گا۔ شبا کا!

تمہیں یہ خط لانے اور پھر مجھے دینے کی جرات کیونکر ہوئی؟ آج اگر میں ہوتا تو
اور زیریں کی قسم تمہیں زندہ ہی حوط کروا دیتا۔“

”شہزادے! اگر میں یہ خط نہ لایا ہوتا تو بیشک میں زندہ حوط کروا دیا جاتا
میں مجبور تھا چنانچہ یہ خط میں نہ صرف لے آیا بلکہ آپ کے حوالے بھی کر دیا۔ اس
کے علاوہ میں سمجھتا ہوں کہ اس کی ایک نقل گورنر مصر ایدارنس کے پاس بھی پہنچ
چکی ہے۔ چنانچہ شہزادے! بہتر یہی ہے کہ حقیقت کو خواہ وہ کتنی ہی تلخ کیوں نہ ہو،
قبول کر لیا جائے۔ اور آپ بھی یہ سوچ لیجئے کہ اگر آپ نے مجھے قتل کروا دیا تو اس
سے آپ کو کوئی فائدہ نہ ہو گا اس کے برخلاف اگر میں زندہ رہا تو آپ کی خدمت
کر سکوں گا اور کروں گا۔ اگر آپ خاتون امادہ کو اس ہوس پرست بادشاہ کے پاس
بھیجنا نہیں چاہتے تو جلد از جلد کسی سے اس کی شادی کر دیجئے۔ اس کے بعد شاہ
مشرق ہاتھ مل کر رہ جائے گا۔“

”شادی کر دوں؟ لیکن کس سے؟ میں اس سے شادی نہیں کر سکتا کیونکہ
میں اس کا ماموں اور پھر شادی شدہ بھی ہوں۔ کہیں خود تم اس سے شادی کرنا نہیں
چاہتے۔ شبا کا؟“

”شہزادے! میں امادہ سے محبت کرتا ہوں۔ میں نے بچپن سے اسے چاہا
ہے۔“ میں نے نیعمانی سے جواب دیا ”اس کے علاوہ میں بچ اور ذلیل بھی نہیں
ہوں۔ میری رگوں میں بھی شریف اور شاہی خون گردش کر رہا ہے اور اب میں
غریب بھی نہیں رہا کیونکہ مشرق سے بہت سونا لیکر آیا ہوں اور پھر بہادر اور جنگجو
بھی ہوں اور اکثر جنگوں میں شریک ہو چکا ہوں۔“

”آہا! تو تم مشرق سے ڈھیروں سونا لیکر آئے ہو اور یہ سونا تم نے کس
طرح حاصل کیا ہے؟ خیر یہ داستان بھی پھر کبھی سنوں گا۔ تو تم امادہ سے شادی کرنا
چاہتے ہو کیوں؟ مصر کا ایک رئیس زادہ مصر کے شاہی گھرانے کی لڑکی کو اپنی زوجیت
میں لینا چاہتا ہے خوب۔ بہت خوب۔ لیکن شبا کا! وہ فراعنہ کی براہ راست اولاد ہے
اور اگر مصر کبھی آزاد ہو گیا تو پھر تم اس کے تاج و تخت کے مالک ہو گے۔“

”مجھے تاج و تخت کی ضرورت نہیں۔ اگر مصر آزاد ہو گیا تو میں اس کا تاج

و تخت آپ کے اور آپ کی اولاد کے بے چھوڑ دوں گا۔“

”یہ تو تم کہہ رہے ہو شبا کا اور مجھے یقین ہے کہ تم جیسا کہتے ہو ویسا ہی کرو گے۔ لیکن امادہ کی اولاد کے متعلق تم کیا کہتے ہو؟ کیا وہ مصر کے تخت کے دعویدار ہوں گا۔ جس پر اس کا جائز حق ہو گا؟ اگر تم امادہ کے شوہر بن گئے تو کیا واقعی تم مصر کے تخت کا دعویٰ نہ کرو گے؟ اگر بفرض محال ایسا ہوا بھی تو کیا امادہ اپنا جائز حق چھوڑ دے گی؟ اس کے علاوہ ایزیس کی کاہنہ ہے اور شادی نہ کرنے کا عہد کر چکی ہے۔ تاہم اگر وہ تم سے شادی کرنے کی آرزو مند ہو تو پہلے عہد کو توڑا جاسکتا ہے۔ لیکن اس کے متعلق میں کچھ نہیں کہہ سکتا، تم خواہ امادہ سے مل کر معلوم کر لینا کہ وہ کیا چاہتی ہے۔ بہر حال یہ سب بعد کی باتیں ہیں اس وقت تو تم بھوکے اور تھکے ہوئے ہو اس لیے چلو اب کھانا کھایا جائے۔ اس کے بعد میں تمہاری سرگزشت سنوں گا۔ امادہ اور دوسرے لوگ بھی میرے طرح تمہاری سرگزشت سے محفوظ ہوں گے۔ اس طرف چلو رہیں مصر شبا کا۔“

چنانچہ ہم کھانے کے کمرے میں پہنچے۔ میں خوش تھا کہ امادہ کو دیکھوں گا۔ لیکن دل ہی دل میں ڈر بھی رہا تھا کہ مجھے اپنی سرگزشت بیان کرنا تھی۔ جس کا اثر پتہ نہیں سامعین پر عموماً اور امادہ پر خصوصاً کیا ہو گا۔ کمرے میں پیرو آکی بیوی اور اس کی دو بیٹیاں اس کا انتظار کر رہی تھیں۔ پیرو آکی بیوی دھڑلے بدن کی اور رحمہل عورت تھی۔ لڑکیاں خوبصورت اور خوش مزاج تھیں ان دونوں لڑکیوں کا درمیان پیرو کا بیٹا، جس کی عمر سولہ سال تھی اور پیرو آکی آخری اولاد تھا۔ کھڑا ہوا تھا۔ چند معزز امراء بھی پیرو آکا کا انتظار کر رہے تھے۔ کمرے کے سرے پر کھانے کی دوسری میز تھی اور اس میز پر نچلے عہدے دار اور ان کی بیویاں بیٹھیں ہوئی تھیں۔ پیرو آفرعون نہ تھا تاہم اس کی خوبو اب بھی وہی تھی۔ شہزادے اور شہزادیوں نے میرا اور بیس کا استقبال کر کے ہمیں خوش آمدید کہا۔ بیس اپنی دلچسپ باتوں اور لطیفہ بازی کی وجہ سے یہاں ہر دل عزیز تھا۔ بیس اپنا سر ہلا کر اور مسکرا کے اس دوسری چیز کی طرف چلا گیا۔ جو گھرانے کے کم رتبے کے لوگوں کے لیے تھی میری نظریں امادہ کو تلاش کر رہی تھیں لیکن وہ کہیں نظر نہیں آتی تھی۔ بہر حال جب ہم

میز کے گرد گدوں پر بیٹھ رہے تھے تو وہ کمرے میں داخل ہوئی اور اس وقت اس نے کاہنہ کا نہیں بلکہ شہزادیوں کا لباس پہن رکھا تھا اور سر پر وہ سنہرا تاج تھا جس پر رانپ کا سنہرا پھن بنا ہوا تھا۔ اب اسے اتفاق کسے یا خوبی قسمت کہ میز پر صرف ایک جگہ خالی تھی اور یہ جگہ میرے پہلو میں تھی اور اس سے پہلے کہ اسے احساس ہوتا کہ وہ کس کے قریب بیٹھ رہی ہے وہ اس خالی جگہ میں اور میرے قریب بیٹھ چکی تھی۔ چند لمحوں تک وہ اپنی تاخیر کے لیے معذرت کرتی رہی اور کہا کہ ہیکل میں چڑھاوے کی رسومات ادا کرنے میں اسے دیر ہو گئی۔ دفعتاً اس کی نظر مجھ پر پڑی، مجھے پہچان کر وہ چونکی، ذرا بے چین نظر آنے لگی اور وہ اٹھ کر مجھ سے دور بیٹھنے کے متعلق سوچ رہی تھی لیکن آخر کار اس نے اپنا ارادہ ترک کر دیا اور میرے قریب ہی بیٹھ رہی۔

”خوش آمدید شہزادہ“ اس نے کہا ”حالانکہ یہ پہلی نہیں بلکہ دوسری دفعہ میں نے تمہیں خوش آمدید کہا ہے۔ وہاں ہیکل کے قریب آج شام کو جب میں نے تمہیں مشرقی لباس میں اپنے سامنے کھڑے دیکھا تو میرا دل خوشی سے ناچ اٹھا تھا کیونکہ تم اپنی آوارہ گردیوں سے صحیح و سلامت لوٹ آئے تھے۔ لیکن شہزادہ اس وقت چونکہ میرے خیالات بھک گئے تھے اس لیے کفارہ ادا کرنے کے لیے مجھے دو عبادتیں زیادہ کرنی پڑی تھیں۔“

”سلام ہو تم پر امادہ“ میں نے کہا۔

”ہاں شہزادہ! بڑی بدگمان ہے وہ اور اسے ایسا ہونا بھی چاہیے کیونکہ ملکہ حسن ہے اور چاہتی ہے کہ اپنے پرستاروں کے دل پر تنہا وہی حکومت کرتی رہے۔ لیکن چھوڑ دو ان باتوں کو اور اپنے سفر کے حالات سناؤ اور بتاؤ کہ موتیوں کی مالا، جو تمہاری گردن میں پڑی ہوئی ہے، تمہارے پاس کہاں سے آئی۔ بشرطیکہ یہ موتی ہی ہوں کیونکہ اتنے بڑے اور ایسے چمکدار موتی کم سے کم میں نے تو پہلے کبھی دیکھے نہیں۔“

لیکن اس وقت مجھے اپنی سرگذشت سنانے کا موقع نہ ملا کیونکہ پیرو آ کی بڑی لڑکی میز کے دوسری طرف سے امادہ کو مخاطب کر کے کسی جشن کے متعلق، جو

جلد ہی منایا جانے والا تھا، کچھ پوچھ رہی تھا اور ادھر پیرو آکا بیٹا، جو شکار کا شوقین تھا، مجھ سے مشرق میں شکار کے طریقوں اور وہاں کے کھیل کود کے متعلق پوچھ رہا تھا۔ اور بد قسمتی سے میرے منہ سے نکل گیا کہ میں نے وہاں شیروں کا شکار کیا تھا۔ بس پھر کہاں جاتا ہوں؟ اس نے مارے سوالات کے میرا ناطقہ بند کر دیا۔

”شباکا! تم بڑے تندرست لیکن ذرا تھکے ہوئے نظر آتے ہو۔ اور میرے خیال میں پہلے سے کچھ زیادہ اداس ہو۔“

”شاید اس لیے کہ میں نے کچھ ایسی باتیں دیکھی ہیں جو کسی کو بھی اداس اور افسردہ کر دینے کے لیے کافی ہو سکتی ہیں۔ اور آمادہ! تم بھی بڑی تندرست اور پہلے سے زیادہ حسین نظر آتی ہو۔“

اس کے رخسار شرم سے سرخ ہو گئے اور پھر اس نے مسکرا کر جواب دیا: ”شباکا! مشرقی خواتین نے تمہیں باتیں بنانا سکھا دیا ہے شاید۔ لیکن تمہیں اپنی خوش بیانی کو مجھ پر آزمانا چاہیے کیونکہ میں اس خود پسندی سے توبہ کر چکی ہوں جو صرف صنف نازک سے مخصوص ہے۔ میں نے تو اپنے آپ کو علم اور مذہب کے لیے وقف کر دیا ہے۔“

”لیکن کیا علم اور مذہب میں خود پسندی نہیں ہے؟ میں نے کتنا شروع کیا ہی تھا کہ پیرو آنے کھانا ختم ہونے کا اشارہ کیا۔“

چنانچہ یوں ہوا کہ کمرے میں سے میزیں ہٹا دی گئیں اور اب ہم اپنے ہاتھوں میں صرف جام لیے بیٹھے تھے ایک ساقی وقتاً فوقتاً یہ جام بھر دیتا تھا اور جب کافی پانی ملی شراب سے جام بھر رہا تھا تو دفعہ ”مجھے کچھ یاد آگیا اور میں نے بیس کو قریب بلا کر اس سے وہ سنرا جام لے لیا جو مجھے شاہوں کے شاہ نے دیا تھا۔ میرے حکم کے مطابق بیس یہ جام ایک کپڑے میں لپیٹ کر اپنے چنے میں رکھ کر لے آیا تھا۔ میں نے جام پر پلٹا ہوا کپڑا ہٹا کر جام پیرو آ کی خدمت میں پیش کر دیا۔“

”یہ عجیب چیز کیا ہے شباکا؟“ جب تمام امراء جام کو دیکھ کر اور اس کی تحریف کر چکے تو پیرو آنے جام اپنے ہاتھ میں لیکر کہا ”یہ وہ تحفہ ہے جو شاہ مشرق نے میرے لیے بھیجا ہے؟“

”شہزادے! یہ وہ تحفہ ہے جو میں پیش کر رہا ہوں۔ گر قبول اقتد زہے عزو شرف“

میں نے جواب دیا اور پھر کہا ”تاہم یہ صحیح ہے کہ یہ جام شاہ مشرق کا ہی ہے اور وہ جام ہے جس سے خود شاہ مشرق شراب پیا کرتا تھا۔ ایک خاص کمان کے عوض اس نے یہ جام مجھے دیا تھا حالانکہ یہ اور بات ہے کہ وہ کمان اسے نہ دی گئی جسے وہ حاصل کرنا چاہتا تھا۔“

”معلوم ہوتا ہے کہ شاہ مشرق کی نظروں میں تم نے وہ مقام حاصل کر لیا ہے جو کوئی بھی مصری حاصل نہیں کر سکتا۔ پیرو آنے حیرت سے کہا ”پھر جلدی سے بولا۔ ”بہر حال میں تمہارے اس غصے کا شکریہ ادا کرتا ہوں اور تم نے یہ جام کسی بھی طریقے سے حاصل کیا ہو۔ میں اس تحفے کی بہر حال قدر کرتا ہوں اور خود تمہیں ہمیشہ یاد رکھوں گا شاہاک!“

”مناسب ہو گا شاہاک کہ اب ہمیں اپنے سفر کے حالات سنا دیں“ امادہ نے کہا ”غالباً“ آپ سب یہ معلوم کرنے کے لیے بے تاب ہوں گے کہ انہوں نے یہ عمدہ چیزیں جو آنکھوں میں چکاچوند پیدا کر دیتی ہیں، کس طرح اور کہاں سے حاصل کیں۔“ اور اس نے میرے گلے میں پڑی ہوئی بے بہا موتیوں کی مالا کی طرف دیکھا۔

اور میرا جی چاہا کہ میں اسی وقت یہ مالا امادہ کی خدمت میں پیش کر دوں لیکن مجھے اپنی والدہ کے الفاظ یاد آ گئے اس کے علاوہ وہ یہ بھی خیال آیا کہ اگر میں نے مالا امادہ کو دیدی تو یہ بات شہزادیوں کو بری معلوم ہوگی۔ چنانچہ بیس پیرو آ کے حکم سے میرے قدموں میں بیٹھ گیا کہ میرے بعد وہ بھی اپنی کمائی سنا دے۔ اور میں نے اپنی سرگذشت بیان کرنا شروع کی۔

میری یہ سرگذشت خاصی طویل تھی کیونکہ اس میں میری کہانی کا وہ حصہ بھی شامل تھا جو میں نے دور جدید کے ایلن کو اٹرمین نے نہ دیکھا تھا۔ یعنی بادشاہ کے ساتھ شکار میں شامل ہونے سے پہلے کے واقعات جو مجھے ایلن کو اٹرمین کو نہ دکھائے گئے تھے۔ چنانچہ اس پہلے حصہ میں میرے سفر کی تفصیلات تھیں جن کو یہاں دھرا نا

فضول ہے۔ کیونکہ وہ غیر ضروری ہیں۔ اور پھر میں نے بادشاہ کے ساتھ شکار میں شریک ہونے اور شرط جیتنے میں بیس کو سونے تولے جانے اور پھر مجھے کشتی میں لٹائے جانے کی تفصیلات بیان کیں اور میں نے دیکھا کہ میری سزا اور میری تکلیفوں کی تفصیلات سن کے امادہ کارنگ زرد ہو گیا اور وہ کانپ گئی۔

اور یہاں پہنچ کے میں نے اپنی سرگذشت ختم کر دی اور کہا کہ بقیہ داستان بیس بیان کرے گا۔ کیونکہ میں تو کشتی میں پڑا ہوا تھا۔ اور بیس محل میں تھا۔ چنانچہ وہ جانتا ہے کہ محل میں کیا واقعات ہوئے۔ اس پر سب لوگ چلائے کہ ”بیس۔ کہانی بیان کرو۔“ اور بیس بڑی تفصیل سے واقعات بیان کرنے لگا اور اس قدر تفصیل اور خوبی سے کہ شاہ مشرق کے محل اور دعوت کا منظر سامعین کی نظروں کے سامنے گھوم گیا۔ اب وہ کہہ رہا تھا کہ بادشاہ نے اس سے پوچھا کہ اس نے، بیس نے، بادشاہ کی رقا صاؤں سے زیادہ حسین کوئی اور لڑکی دیکھی ہے۔

”اے شہزادے“ بیس نے کہا ”میں نے جواب دیا کہ ہاں دیکھی ہے۔ میں نے کہا کہ مصر میں شاہی خاندان کی ایک حسینہ ہے جس کی آنکھیں تاروں جیسی، بال ریشم کی طرح ملائم اور گھوڑے کی دم کی طرح لائبنے ہیں اور جو گویا مجسم حسن کی دیوی ہے۔ اس کی سانس میں تازہ پھولوں کی خوشبو ہے اور اس کی جلد کی رنگت دودھ کی طرح اور اس کی آواز میں شد کی مٹھاس ہے اور اس کا علم دیوتاومت کی طرح ہے۔ بذلہ سخی میں وہ اپنی مثال آپ ہے۔

ہوشیاری اور عقلمندی میں وہ کبھی بھی بادشاہ سے بڑھ کے ہے اس کے دانت موتیوں کی طرح اور ہونٹ گلاب کی ہنکھریوں کی طرح ہیں جن پر خود بھونرے دھوکا کھا جائیں۔ اس کے بشرے پر بادشاہوں کا جلال ہے، چال میں نرمی چشمے کی روانی ہے، رخساروں پر گلاب کھلتے ہیں اور اگلیوں کے ناخن سپنوں کی طرح ہیں اور۔۔۔ اب یاد نہیں آ رہا کہ میں نے اور کیا کیا کہا تھا۔

”اور یاد کرنے کی ضرورت بھی نہیں۔ کیونکہ اتنی ہی تعریف کافی ہے۔

ہاں تو پھر بادشاہ نے کیا کہا؟“ پیرو آئے پوچھا۔

”بادشاہ نے اس حسینہ کا نام پوچھا۔

”اور تم نے اس حسینہ کا کیا نام بتایا جس کی خوبیوں پر دیویاں بھی رشک کریں؟“

امادہ نے بڑے اشتیاق سے پوچھا۔

”یہ مجھے ہی بتانا پڑے گا؟ کیا آپ اندازہ نہیں لگا سکتیں؟“ بیس نے پوچھا۔

امادہ نے کوئی جواب نہ دیا البتہ نفی میں سر ہلا دیا۔

”شنزادی صاحبہ!“ بیس نے کہا ”وہ لڑکی جس کے حسن پر دیویاں بھی رشک

کریں سوائے آپ کے اور کون ہو سکتی ہے؟ چنانچہ میں نے شاہوں کے شاہ سے کہا کہ اس حسینہ کا نام خاتون امادہ ہے۔“

میں ایک دم سے گھبرا گیا اور اس سے پہلے کہ میں کچھ کہہ سکتا امادہ ایک جھٹکے کے ساتھ اٹھ کھڑی ہو چکی تھی۔

”ذلیل بونے! وہ چلائی“ اس بادشاہ کے سامنے تجھے میرا نام لینے کی جرات کیونکر ہوئی؟ دیوتاؤں کی قسم میں تیری کھال کھینچوا لوں گی۔“

”آپ کو غصہ نہ کرنا چاہیے شنزادی صاحبہ“ بیس نے بڑے سکون سے کہا۔ ”بھلا میں اس بات کو برداشت کر سکتا تھا۔ مشرق کے بڑے لوگ اپنی موٹی پھوہڑا اور آوارہ مزاج عورتوں کی تعریف کرتے رہیں؟ آپ کے ہوتے ہوئے بھلا میں ان کی یہ باتیں سن سکتا تھا؟ چنانچہ شنزادی صاحبہ! بادشاہ کے سامنے آپ کی تعریف کر کے میں نے نہ صرف اپنی وفاداری بلکہ سچائی کا بھی ثبوت دیا ہے۔“

”بد تمیز بونے! تجھے کوڑے لگوائے جائیں گے“ امادہ نے پیر پٹخ کے کہا اور پیرو آ کی طرف گھوم کر بولی ”ماموں جان! اس غلام کو اس کی گستاخی کی سزا دی جائے اسے کوڑے لگائے جائیں یہاں تک کہ اس کی کھال ادھڑ جائے۔“

”نہیں امادہ“ پیرو آ نے کہا۔ ”بیس صاف دل اور مخلص آدمی ہے اور اس نے جو کچھ کمائیک نیتی سے کہا۔ غصہ تھوک دو امادہ۔ ہاں اگر شبا کا نے بادشاہ کو

تمہارا نام بتایا ہوتا تو بات دو سری تھی۔ ہاں تو پھر کیا ہوا بیس؟“

”ہونا کیا تھا حضور“ بیس نے کہا اور چھت کی طرف دیکھ کر اپنے دیدے

گھمانے لگا۔ جب وہ کوئی زبردست جھوٹ گھڑ لئے ہوتا تو اپنے دیدے اسی طرح سے

گھمایا کرتا۔“ ہوتا کیا تھا حضور۔ پھر بادشاہ نے اپنے آدمیوں کو دوڑا دیا کہ وہ میرے آقا کو کشتی میں سے لے آئیں اور بادشاہ ان سے معلوم کر سکے کہ میں نے جو کچھ کہا ہے اس میں کہاں تک صداقت ہے بات یہ ہے حضور کہ مشرقی لوگ سچ کو بڑی اہمیت دیتے ہیں اور کوئی فیصلہ کرنے سے پہلے وہ بات کی تصدیق کر لیتے ہیں ہم مصر میں سچائی کی دیوی کی پرستش کرتے ہیں لیکن مشرقیوں کی ایسی کوئی دیوی نہیں ہے یوں کہنے کہ اس کا بت نہیں البتہ ہر مشرقی کے دل میں یہ دیوی براجمان ہے۔

اور اب سب حیرت سے بیس کی طرف دیکھنے لگے خود بیس چھت پر نظر نہیں گاڑے ہوئے تھا معاملہ بگڑتے دیکھ کر میں کچھ کہنے کے لیے اٹھا۔ یاد نہیں آ رہا کہ میں کیا کہنا چاہتا تھا۔ لیکن ابھی میں اٹھا ہی تھا کہ یکایک ایک کمرے کا دروازہ کھلا اور شاہی نقیب کمرے میں در آئے انہوں نے چیخ کر کہا: مصر کے شہزادے سنو! پیرو آ! سنو شاہ شاہان کا پیغام پڑھو اور اس پر عمل کرو اس کا حکم سنو اور سر تسلیم خم کر دو“ اور یوں چیخ کر وہ دائیں بائیں ہٹ گئے اور ایک شخص جو مشرقیوں کا لباس پہنے ہوئے تھا اور گرد و غبار میں اٹا ہوا تھا ان کے درمیان سے نکل کر آگے بڑھا پیرو کو سلام کئے بغیر اس نے اپنے چغے کے گریبان میں ہاتھ ڈال کر لپٹا ہوا خط برآمد کیا، چوم کر اسے اپنے ماتھے سے لگایا اور پیرو آ کی طرف بڑھا کر بولا۔

”شاہان کے خادم! یہ ہے شاہ عالم کا پیغام اسے پڑھو اسے اور شاہ کج کلاہ کے حکم کی تعمیل کرو اور جان لو کہ ہم شاہ شاہان کے پیروں کی دھول ہیں۔

پیرو آ نے خط لے لیا وہ اسے ماتھے سے تو کیا لگاتا البتہ اس نے اسے ذرا سا اوپر اٹھا دیا اور پھر وہ اسے کھول کر پڑھنے لگا اور جب وہ بادشاہ کا نام پڑھ چکا تو میں نے دیکھا کہ اس کی آنکھوں میں خون اتر آیا تھا اور گلے کی رگیں پھول گئی تھیں لیکن اس نے اپنے غصے کو دبا کر سفير سے کہا۔

”معزز سفير! اس وقت تو ہم جشن دعوت منا رہے ہیں چنانچہ اس خط کا جواب تمہیں کل دیا جائے گا کہ تم اس گورنر ایدارنس کے پاس پہنچا دینا تم میرے مہمان ہو چنانچہ میرے خادم تمہارے کھانے اور رہائش کا انتظام کر دیں گے۔ بس

”پیرو مناسب ہو گا کہ اس خط کا جواب جلد از جلد دے دیا جائے مبادا تمہیں بھی جانا پڑے“ سفیر نے بڑی گستاخی سے کہا

اور پھر وہ اگلے قدموں چلنے کی بجائے پلٹ کر اور پیرو آ کی طرف بیٹھ کر کے دروازے کی طرف بڑھا اور اپنے ساتھیوں کو لیکر باہر نکل گیا۔

جب وہ لوگ جا چکے تو دروازہ بند ہونے کے بعد پیرو آنے کمرے میں موجود لوگوں کو مخاطب کر کے غصے سے کانپتی آواز میں کہا۔

”تم سب بھی بادشاہ کا فرمان سن لو“

اور اس نے پڑھنا شروع کیا۔

”یہ فرمان ہے شاہ شاہان اور لر زندہ جہاں کا اپنے ایک حلقہ گوش کے نام جو مصر میں ہے۔ اس لڑکی کو جس کا نام امادہ ہے جو شاہی خاندان سے ہے اور جو تمہاری عزیز ہے اور جس کے تم سرپرست ہو ہمارے گورنر ایدارنس کے فوراً“ حوالے کر دو تاکہ ایدارنس اسے بلا تاخیر ہماری خدمت میں روانہ کر دے اور ہم اسے اپنے حرم میں داخل کر لیں تعمیل ہو، تعمیل ہو، تعمیل ہو۔“

کمرے میں خاموشی طاری ہو گئی ہر شخص سنائے کے عالم میں کھڑا تھا اور امادہ تو گویا بت ہی بن گئی تھی اور اس سے پہلے کہ وہ اپنے جذبات پر قابو حاصل کر کے کچھ کہتی پیرو آنے کہنا شروع کیا۔

”تم لوگوں نے سمجھ ہی لیا ہو گا کہ مشرق اب مجھ سے جھگڑا کرنا چاہتا ہے تاکہ مجھے اور مصر کو کچل کر رکھ دے نہیں امادہ کچھ کہنے کی ضرورت نہیں گھبراؤ نہیں امادہ تمہیں اس ہوس پرست بادشاہ کے پاس نہ بھیجا جائے گا اگر کوئی راستہ نہ ہو تو میں خود اپنے ہاتھوں سے تمہارا گلا گھونٹ دوں گا لیکن سوال یہ ہے کہ اس خط کا جواب کیا دیا جائے کیونکہ یہ مسئلہ اہم ہے اور اسی پر ہماری زندگیوں کا انحصار ہے یہ یاد رکھو کہ سائیس میں ایدارنس کے پاس زبردست فوج موجود ہے اور اگر میں نے جواب نفی میں دیا تو وہ بلا تاخیر ہم پر حملہ کرے گا اور اس کی ہدایت اسے خود بادشاہ کی طرف سے مل چکی ہو گی اب بتاؤ کہ ہمیں کیا کرنا چاہیے؟ ہم یہیں رکے رہیں اور مشرقیوں سے جنگ کریں یا محل خالی کر کے مصر بالا کی طرف فرار ہو جائیں اور

وہیں مشرقیوں کا مقابلہ کریں“

پیرو آ کے مشیر اور امراء گڑبڑا گئے وہ ایک دوسرے کی صورت دیکھنے لگے کوئی جواب ان کی سمجھ میں نہ آیا لیکن بیس نے میرے کان میں کہا۔ ”آقا! آپ کے پاس سفید مہر موجود ہی ہے چنانچہ یہی مہر لگا کر ایدارنس کو جواب بھیج دیا جائے کہ وہ یہاں آجائے۔“

چنانچہ اب میں اٹھا اور میں نے کہا۔

”شہزادے پیرو آ! خوش قسمتی سے شاہ مشرق کی وہ ذاتی مہر میرے پاس ہے جس کا حکم مشرق و مغرب اور شمال و جنوب میں چلتا ہے اس مہر کے تحت جو حکم دیا جاتا ہے اسے تسلیم کرنا بادشاہ کے ہر وفادار کا فرض ہوتا ہے دیکھو یہ وہ مہر ہے۔ اور میں نے اپنی گردن سے مہر نکال کر پیرو آ کی ہتھیلی پر رکھ دی۔“

پیرو آ نے اسے حیرت سے الٹ پلٹ کر دیکھا اور پھر مشیروں نے یکے بعد دیگرے اسے الٹ پلٹ کر دیکھا اور پھر سب نے تقریباً ”ایک زبان ہو کر کہا۔“

”یشک یہ مہر مقدس ہے شاہ شاہان کی سفید مہر“ اور وہ سب کے سب اس لعنتی چیز کے سامنے جھک گئے۔

”شبا کا! یہ مہر تمہارے پاس کہاں سے اور کیسے آئی یہ ہم نہیں جانتے اس کی تحقیق ہم بعد میں کریں گے“ پیرو آ نے کہا، لیکن یہ یقیناً وہی مہر ہے جو فارس کے بادشاہوں کے پاس نسلا“ بعد نسلا“ چلی آ رہی ہے۔ یہ وہی مہر ہے جو بادشاہ کی گردن میں پڑی رہتی ہے اور یہ وہی مہر ہے جس کا نقش بادشاہ اپنے ذاتی خطوط و احکامات پر بنا دیتا ہے اور یہ وہی مہر ہے جس کا نقش فارسیوں کے جھنڈے پر بنا ہوا ہے۔“

”یشک یہ وہی مہر ہے“ میں نے کہا ”اور یہ مہر بادشاہ کی گردن سے عارضی طور پر میری گردن میں منتقل ہو گئی ہے۔ اگر آپ کو اس کے حقیقی ہونے میں شک ہو تو وہ نقل منگائی جائے جو دنیا کے ہر ملک میں بادشاہ کے ہر گورنر اور ہر بڑے آفسر کے پاس موجود ہے اس نقل اور اصل مہر کے نقش کو ملایا جائے اس کے بعد یقین ہے کہ کسی کو اس کے حقیقی ہونے میں شک نہ ہو گا۔“

”اگر یہ حقیقی مرہ ہے شبا کا تو تم ہماری مدد کرنے کے لیے اسے کس طرح استعمال کرو گے؟“

”سنو شنزادے!“ میں نے کہا ”میں اس مرہ کے تحت گورنر ایدارنس کو یہ مہم دوں گا کہ وہ اس شخص سے، جس کے پاس مرہ مقدس ہے ملاقات کرنے کے لیے فوراً“ ممض آجائے، ظاہر ہے کہ ایدارنس کو شک ہو جائے گا کہ اسے پھانسنے کیلئے یہاں کوئی جال بچھایا گیا ہے اس لیے اس وقت تک وہ ممض کا رخ نہ کرے گا جب تک کہ کافی بڑی فوج جمع نہ کر لے اس کے بعد وہ یہاں آئے گا لیکن شنزادے! اس عرصہ میں آپ بھی فوج جمع کر سکتے ہیں“

”اور فوج جمع کرنے کیلئے سونے کی ضرورت ہے شبا کا اور میرے خزانے میں کچھ نہیں ہے شاہ فارس خراج کے طور پر ایک ایک تنکا سمیٹ لے جاتا ہے۔“

”شنزادے! میرے پاس اتنا سونا ہے کہ اس میں ایک وزنی شخص کو تولا جا سکتا ہے مصر کی خدمت میں سونا پیش کر رہا ہوں۔“

”میں تمہارا شکریہ ادا کرتا ہوں شبا کا یقین کرو اس سخاوت کا بدلہ تمہیں مل جائے گا“ اور پروا آنے آمادہ کی طرف دیکھا ”موجود الذکر نے اپنی نظریں جھکالیں“

اچھا اب اگر ہم نے فوجیں جمع کر لیں، پھر کیا ہو گا

”پھر یہ شنزادے! ہم ممض میں دفاعی انتظامات مکمل کر لیں گے اور قلعہ وغیرہ کی مرمت بھی ہو جائے گی اور جب ایدارنس آئے گا تو میں اس سے ملاقات کروں گا اور چونکہ مرہ میرے پاس ہو گی اس لیے اسے حکم دوں گا کہ وہ اپنی فوجیں یہاں سے ہٹالے۔“

”بفرض محال ایدارنس نے اپنی فوجیں بھی ہٹالیں تو اس کی یہ مراجعت عارضی ہو گی کیونکہ جلد ہی بادشاہ کا دوسرا حکم اس کے پاس آجائے گا اور پھر فوجیں لیکر چڑھ دوڑے گا۔“

”نہیں شنزادے وہ پھر نہ چڑھ دوڑے گا کم سے کم اس فوج کے ساتھ نہیں جسے وہ لے کر آئے گا کیونکہ جب ایدارنس کی فوجیں واپس جا رہی ہوں گی تو ہم دفعتاً ان پر حملہ آور ہو جائیں گے ان سب کو موت کے گھاٹ اتار دیں گے

اور پھر اے پیرو آ مصر کا تاج آپ کے سر پر رکھ کے آپ کے فرعون ہونے کا اعلان کر دیں گے حالانکہ یہ میں نہیں جانتا کہ اس کے بعد کیا ہو گا؟“

کمرے میں موجود لوگوں نے یہ بات سنی تو ان کے منہ مارے حیرت کے کھل گئے اور آنکھیں پھٹ گئیں میں نے اپنے ملک کے رواج کے مطابق خوشی کا اظہار تالیاں بجا کے کیا اور اماوہ نے آہستہ سے کہا۔

”خوب کہا شبا کا، خوب کہا“

”بڑا ہی دانشمندانہ اور بڑا ہی ولیرانہ مشورہ“ پیرو آ نے کہا ”لیکن اس مشورے پر غور کرنا ضروری ہے چنانچہ کل شبا کا سورج طلوع ہونے کے ایک گھنٹے بعد یہاں آ جاؤ اس عرصہ میں ممفس کے تمام عظیمند بزرگوں کو طلب کر لوں گا اور پھر اس مسئلے پر بحث کریں گے، لو یہ مہر کی نقل آگئی“

ایک چھوٹی سی ڈبیہ لا کر کھولی گئی ڈبیہ میں لکڑی کا ایک تختہ تھا جس پر موم کے ذریعہ اصل مہر کا نقش بنایا گیا تھا میں نے اصل مہر پر آ کو دیدی اس نے اصل اور نقل کے نقوش کا مقابلہ کیا اور دونوں کے نقش موم پر بنا کے کہا:

”اے معزز امراء! بیشک شبا کا کے پاس اصل مہر ہے تم سب دیکھ کر اپنا اطمینان کر لو“

تمام امراء نے یکے بعد دیگرے دونوں نقش دیکھے اثبات میں سر ہلایا اپنے اطمینان کا اظہار کیا اور اب پیرو آ نے اصل مہر میری طرف بڑھا دی لیکن میں نے نفی میں سر ہلا کے کہا۔

”شہزادے! یہ مناسب نہیں ہے کہ یہ مقدس علامت میری گردن میں لٹکتی رہے میں ایک معمولی شہری ہوں اور ہو سکتا ہے کہ میرے پاس سے کہیں گم ہو جائے یا چوری ہو جائے“

”اور یہ بھی ہو سکتا ہے کہ اس مہر کی خاطر تمہارا خون کر دیا جائے“ پیرو آ نے کہا۔

”ہاں یہ بھی ہو سکتا ہے اس لیے آپ اسے اپنے پاس ہی رکھئے اور محل میں کسی محفوظ مقام پر چھپا دیجئے اور اس کے ساتھ ان بے ہاموتیوں کو بھی کیونکہ

انہیں پہن کر رات کے وقت مصر کی سڑکوں پر سے گذرنا خطرے سے خالی نہیں ہے
ہاں اگر۔۔۔۔۔ اور میں اس طرف گھوم گیا جہاں اماوہ بیٹھی ہوئی تھی، لیکن اب وہ
وہاں نہ تھی، وہ جا چکی تھی۔

اس لیے مراور موتیوں کو مہر کے نقش کے ساتھ ڈبیہ میں رکھ دیا گیا اور
فورا ہی اس ڈبیہ کو وہاں سے ہٹا دیا گیا اور یہ اچھا ہی ہوا جیسا کہ آگے چل کر
معلوم ہو گا اب میں نے پیرو آ اور امراء کو شب بخیر کہا اور چند ثانیوں بعد ہی میں
کھڑا اپنے گھر کو جا رہا تھا۔

ہمارا رتھ ان مکانات کے درمیان سے گذر رہا تھا جن میں کبھی فرعون کے
افسر رہا کرتے تھے۔ لیکن اب چونکہ فرعون ہی نہ رہا تھا اس لیے یہ مکانات خالی
پڑے ہوئے تھے۔ یکایک ان مکانات کے سائے میں سے انسانوں کا ایک گروہ لپک کر
سڑک پر آ گیا۔ ان لوگوں نے عام لیٹروں کا سالباس پہن رکھا تھا اور ان کے چہرے
پر سیاہ نقائیں پڑی ہوئی تھیں۔ اور ان نقابوں میں آنکھوں کی جگہ دو سوراخ بنے
ہوئے تھے ان لوگوں نے آگے بڑھ کر رتھ کے گھوڑوں کی لگائیں پکڑ کر انہیں
روک لیا اور اس سے پہلے کہ ہم کچھ سمجھ سکتے یا کچھ کر سکتے وہ ہم پر ٹوٹ پڑے اور
چشم زون میں ہم ان کے ہاتھوں میں بے بس تھے اور پھر اس گروہ کے بلند قامت
نقاب پوش نے بدیسی لب و لہجہ میں کہا۔

”اس شخص اور بونے کی تلاشی لو اور مراور بے ہما موتیوں کی مالا اتار لو
اس کے گلے سے یہ کبخت مصری دونوں چیزیں چرا کر لایا ہے لیکن ان میں سے کسی
ایک کو ذرا بھی نقصان نہ پہنچنے پائے“

اس کے بعد ان لوگوں نے میری اور بیس کی تلاشی لی اور رتھ کا ایک
ایک کونادیکھ ڈالا لیکن ہمارے پاس کچھ ہوتا تو ملتا۔

”معلوم ہوتا ہے کہ ہم نے غلط شخص کو پکڑ لیا ہے“ بلند قامت نقاب پوش
بڑبڑایا۔ ”چلو“ اور وہ ہمیں چھوڑ کر بھاگ گئے۔

”بیس یہ اچھا ہوا کہ میں نے وہ مراور موتیوں کی مالا پیرو آ کی حفاظت میں
دیدي“ میں نے کہا ”ان چوروں کو کچھ نہ ملا“

”جی ہاں آقا“ بیس نے جواب دیا ”لیکن میں نے ان چوروں سے کچھ حاصل کر لیا ہے“ اس کی یہ بات میں اس وقت سمجھ نہ سکا آقا! ان مشرقیوں نے جن سے ہماری ملاقات نہر پر ہوئی تھی ایدارنس کو مر کے متعلق سب کچھ بتا دیا ہے۔ چنانچہ اسی کے حکم سے ہمیں روکا گیا اور ہماری تلاشی لی گئی وہ بلند قامت نقاب پوش سفیروں میں ایک تھا جو آج پیرو آ کے محل میں آئے تھے۔“

”تو ان لوگوں نے ہمیں قتل کیوں نہ کر دیا بیس؟“

”اس لیے کہ آقا! کسی کا بھی اور خصوصاً اس کا جس کے پاس مر ہو خون کرنا خطرے سے نہیں کیونکہ خونیوں کا سراغ لگایا جاسکتا ہے اس کے برخلاف چوروں کا خصوصاً ان چوروں کا جو اپنی کوشش میں ناکام رہے ہوں سراغ لگانے کی زحمت کون گوارہ کرے گا آہ آقا! مقدس مڈے یا امن یا پھر دونوں کی ہم پر مہربانی ہو گئی آج رات ورنہ دیوتا جانیں کیا سے کیا ہو جاتا“

”خود میں بھی کچھ یونہی سوچ رہا تھا لیکن میں نے کچھ کہنا مناسب نہ سمجھا اور اس کی کوئی ضرورت بھی نہ تھی کیونکہ ہم بچ گئے تھے اور بخیر و عافیت تھے بہر حال نقاب پوش کے اس حملے سے ایک بات صاف ہو گئی تھی اور وہ یہ کہ مصر میں بھی لوگ مر مقدس سے ڈرتے تھے اور اسے حاصل کرنے کی کوشش کرتے تھے اب اگر یہ مہر ایدارنس کے قبضے میں پہنچ جاتی تو وہ کیا کچھ نہ کر سکتا تھا حتیٰ کہ وہ شام مشرق کی غلامی سے آزاد ہو کر اپنے فرعون ہونے کا اعلان کر دیتا اور اس طرح فراعنہ مصر کے ایک نئے سلسلے کا جد امجد بن جاتا، اور غالباً ”مصر بدیسی بادشاہ کی غلامی اور خراج وغیرہ سے آزاد ہو جاتا مصر محصول ادا کر کے کنگال ہو گیا ہے بالکل اور اگر ایسا ہی ہے۔۔۔ اگر مر مقدس کے سہارے ایدارنس اپنے فرعون ہونے کا اعلان کر سکتا ہے تو پھر پیرو آ کیوں نہیں کر سکتا جس کی مدد کے لیے مصر کا بچہ بچہ تیار ہے۔ بیشک یہ ہو سکتا ہے یہ ممکن ہے مصر غلامی سے آزاد ہو سکتا ہے“

گھر پہنچ کر میں نے اور بیس نے سونے سے بھری ہوئی تھیلیاں اٹھا کر ایک جگہ دفن کر دیں اور اب میں اپنی والدہ کے پاس پہنچا اور سارا معاملہ یعنی پیرو آ کو فرعون بنانے کا ان کے سامنے نہایت تفصیل سے پیش کر دیا میری والدہ بڑی زیرک

عورت تھیں چنانچہ وہ بڑے غور اور توجہ سے میری باتیں سنتی رہی اور جب میں خاموش ہوا تو انہوں نے کہا۔

”معاملہ بہت خطرناک ہے بیٹے اور میں اس کے انجام کے متعلق اس وقت تک کچھ نہیں کہہ سکتی جب تک کہ میں تمہارے چچا مقدس تانوفیر سے مشورہ نہیں کر لیتی لیکن اب چونکہ بات اس قدر بڑھ گئی ہے اس لیے اب جرات اور دلیری سے ہی کام لینا بہتر ہو گا اس کے علاوہ شاہ مشرق چونکہ فی الحال یونانیوں سے الجھا ہوا ہے اور ان سے جنگ میں مصروف ہے اس لیے وہ کچھ ہی کیوں نہ کہے اور کتنا ہی خفا کیوں نہ ہو بہر حال ایک مدت تک مصر پر حملہ نہ کر سکے گا اس لیے اگر اب پیرو آید ارنس اور اس کی فوجوں پر غالب آ جائے تو اپنے فرعون ہونے کا اعلان کر کے مصر کو آزاد کرا سکتا ہے عارضی طور پر سہی لیکن یہ ممکن ہے“

”اماں! خود میں نے بھی یہی سوچا تھا“

”نہیں بیٹے ہر پہلو پر غور کر کے نہیں سوچا تھا“ میری والدہ نے کہا ”کیونکہ تم سیاست داں کے متعلق اتنا نہیں سوچتے جتنا کہ امادہ کے متعلق سوچتے ہو کم سے کم آج رات تو تم نے امادہ کی خاطر یہ نتیجہ اخذ کیا ہے بہر حال امادہ سے اگر شادی کر سکتے ہو تو کر لو حالانکہ میں اس لڑکی کی طرف سے کچھ زیادہ مطمئن نہیں ہوں کیونکہ اس نے علم اور مذہب کے لیے اپنے آپ کو وقف کر دیا ہے اور وہ اپنے جسم کے متعلق اتنا نہیں سوچتی جتنا کہ اپنی روح کے متعلق سوچتی ہے بہر حال اگر تم نے اس سے شادی کر لی اور مصر آزاد ہو گیا جیسا کہ پہلے تھا تو قدیم قانون کی رو سے پیرو آ کے بعد مصر کے تاج و تخت کے تم وارث ہو گے“

”یہ کیسے ممکن ہے خصوصاً“ اس صورت میں جبکہ پیرو آ کا بیٹا موجود ہے“

”جو ایک بیکار اور بگڑا ہوا جوان ہے اور جو ہمیشہ خالی برتن کی طرح کھڑکھڑاتا رہتا ہے پیرو آ کا بیٹا بڑ بولا اور احمق ہے اور فرعون بننے کے قابل نہیں اس کے علاوہ امادہ جب اپنی روح اور آخرت کے متعلق سوچنا ترک کرے گی تو پھر وہ مصر کے تخت کے متعلق سوچنے لگ جائے گی خصوصاً“ اس وقت جب وہ ماں بھی بن چکی ہو گی بہر حال یہ بعد کی باتیں ہیں اس وقت تو میں خوش ہوں کہ نہ چور اور

نہ امادہ ہی ان موتیوں کو حاصل کرنے میں کامیاب ہوئی حالانکہ میں سمجھتی ہوں کہ وہ جہاں ہیں وہاں بھی محفوظ نہیں ہیں ہاں اگر وہ ہمارے ہی گھر میں رکھے ہوئے ہوتے تو بات دوسری تھی جاؤ بیٹے اب جا کر سو رہو کیونکہ تم تھکے ہوئے ہو اور ہاں دیکھو کسی کے متعلق بھی خواب نہ دیکھنا۔

امادہ کے متعلق بھی نہیں کیونکہ میرا خیال ہے کہ اگر وہ کسی کے متعلق خواب دیکھے گی تو ایزیس کے متعلق دیکھے گی جاؤ سو رہو جا کر پوچھنے سے پہلے میں تمہیں بیدار کر دوں گی۔

چنانچہ میں اپنی خوابگاہ میں پہنچا کپڑے تبدیل کئے بغیر بستر پر دراز ہوا اور اس قدر تھکا ہوا تھا کہ نکلنے پر سر رکھتے ہی دنیا و مافیہا سے بے خبر ہو چکا تھا اور جب میری آنکھ کھلی تو میں نے دیکھا کہ میری والدہ چراغ لیے میرے بستر کے قریب کھڑی کہہ رہی ہیں کہ اٹھو وقت ہو گیا چنانچہ میں بادل ناخواستہ اٹھا غسل کیا اور کپڑے پہنے اس انشاء میں سورج طلوع ہو چکا تھا میں نے ناشتہ کیا میں کو آواز دی اور محل کی طرف جانے کی تیاریاں کرنے لگا۔

”بیٹے!“ میری والدہ نے کہا ”جب تم بے خبر سو رہے تھے تو میں اس مسئلے پر غور کر رہی تھی جو تم نے پیش کیا تھا شبا کا! پیرو! آپنے مقصد کے لیے تمہیں خوشی سے استعمال کرے گا لیکن بیٹے وہ تمہیں پسند نہیں کرتا بلکہ وہ تم سے جلتا ہے کیونکہ اسے خوف ہے کہ مستقبل قریب میں تم اس کے رقیب بن جاؤ گے تاہم وہ ایماندار آدمی ہے اور اپنا وعدہ پورا کرے گا جو تم سے کرے گا معلوم ہوتا ہے کہ تم امادہ کو دنیا کی ہر چیز سے زیادہ عزیز سمجھتے ہو اور ہر حال میں اسے حاصل کرنا چاہتے ہو لیکن امادہ تقریباً شروع ہی سے تم سے کھیلتی رہی ہے اور اس نے تمہیں اپنے قریب نہیں آنے دیا اس کے علاوہ ہر انسان کی زندگی مختصر ہوتی ہے اور اس کا چراغ کسی بھی وقت بجھ سکتا ہے اور یہ تم ہر شخص سے زیادہ بہتر طور پر سمجھ سکتے ہو۔ چنانچہ اس مختصری زندگی میں انسان اپنی ہر آرزو پوری کر لے اور وہ ہر چیز حاصل کر لے جس کا وہ آرزو مند ہے تو میں سمجھتی ہوں کہ اس کی زندگی کامیاب اور مکمل سمجھی جائے چنانچہ شبا کا اپنا سونا اور خود اپنے آپ کو پیرو آ کی خدمتوں کے لیے وقف کرنے

سے پہلے اپنا صلہ یا اس کا وعدہ طلب کر لو یعنی یہ کہ اگر تم نے امادہ کو شاہ شاہان سے محفوظ رکھا اور خود پیرو آ کو مصر کے تحت پر بٹھا دیا تو امادہ کو تمہارے حوالے کر دے گا اور اس طرح کہ وہ امادہ ایزلیں اور اس کے ہمتوں کی بددعاؤں سے محفوظ ہوگی اور تم اپنی طرف سے امادہ کو موتیوں کی وہ مالا دو گے جس کا جواب دنیا پیش نہیں کر سکتی چنانچہ بیٹے یہ گلاب تمہارا ہو جائے گا اور اس وقت تمہارا رہے گا جب تک کہ مرجھا نہیں جاتا لیکن اگر کبھی کوئی کاٹا چھ جائے تو اپنی ماں کو الزام نہ دینا اور میں یہ نہیں جانتی کہ ایک دن تم کیا بنو گے بادشاہ یا غلام بہر حال آمن جو کچھ کرے گا بہتر کرے گا۔“

چنانچہ میں نے ہنس کر کہا کہ میں چونکہ صرف امادہ کو حاصل کرنا چاہتا ہوں اس لیے ان کے مشورے پر عمل کروں گا رہی کانٹے اور اس کے چھبے کی بات تو اس پر میں نے کوئی دھیان نہ دیا کیونکہ میں نے سوچا کہ والدہ کو چونکہ مجھ سے زیادہ محبت ہے اور ان کے خیال میں امادہ ان کی جگہ حاصل کر لے گی اسی لیے وہ ذرا شک کی بنا پر کانٹوں وغیرہ کی بات کہہ رہی ہیں۔





چنانچہ میں اور میں مسلح ہو کر محل کی طرف چلے مزید احتیاط کیلئے ہم سڑک کے بیچ میں چل رہے تھے لیکن اب چونکہ صبح ہو چکی تھی اس لیے ہماری مڈ بھیڑ کسی ایک لٹیرے سے بھی نہ ہوئی محل کے دروازے پر ایک صاحب میرا انتظار کر رہا تھا اس نے کہا کہ مجلس مشاورت میں جانے سے پہلے یہ مجھ سے تنہائی میں گفتگو کرنا چاہتا ہے میں محل میں داخل ہوا اور تھوڑی سی کوشش سے وہ کمرہ تلاش کرنے میں کامیاب ہو گیا جہاں پیرو آ میرا انتظار کر رہا تھا۔

”میں نے سنا ہے کہ گزشتہ رات چند شریروں نے تم پر حملہ کر دیا تھا
شبا کا؟“

میرے سلام کا جواب دینے کے بعد اس نے کہا۔

”جی ہاں آپ نے سچ ہی سنا ہے“ میں نے جواب دیا اور گزشتہ رات کے واقعہ کی پوری تفصیل سنانے کے بعد کہا ”یہ اچھا ہی ہوا کہ میں مراور موتیوں کی مالا کو آپ کی حفاظت میں دے گیا تھا کیونکہ وہ بنے ہوئے لٹیری یقیناً مشرقی تھے انہی چیزوں کو حاصل کرنے کے لیے مجھ پر حملہ آور ہوئے تھے۔“

”موتیوں کے ذکر پر یاد آیا“ پیرو آ نے کہا ”کہ یہ مالا ہم نے اس شخص کو دکھائی تھی جو کبھی جوہری تھا اور جوہرات کو پرکھنے میں اپنا جواب نہیں رکھتا تھا اس نے کہا کہ دنیا میں اس قسم کے دوسرے موتیوں کا ملنا ممکن ہی نہیں اور یہ کہ وہ بے

بہاؤں اور یہ کہ اس نے اپنی عمر میں ایک بھی ایسا موتی نہیں دیکھا جو مالا کے چھوٹے سے چھوٹے موتی کا بھی مقابلہ کر سکے۔“

”غالباً“ اس جوہری نے غلط نہیں کہا“

”اب یہ بتاؤ شبا کا کہ تمہارے پاس سونا کتنی قیمت کا ہو گا؟“

اور جب میں نے اسے بتایا کہ اندازاً ”اتنا تو اس کی آنکھیں خوشی سے چمکنے لگیں کیونکہ ان دنوں مصر میں سونے کا فقدان تھا اور میرے پاس جتنا سونا تھا اس سے ایک لشکر تیار کیا جاسکتا تھا اور اس کی ضروریات پوری کی جاسکتی تھیں“

”اور یہ سب تم مجھے دے دینے کے لیے تیار ہو شبا کا؟“ پیرو آنے پوچھا اور اب مجھے اپنی والدہ کے الفاظ یاد آ گئے اس لیے میں نے جواب دیا ”جی ہاں۔ لیکن ایک شرط پر“

”کیا شرط ہے؟“

”شرط یہ ہے کہ خاتون امادہ کو اس کے عہد سے آزاد کر دیا جائے گا اور پھر اس کا ہاتھ میرے ہاتھ میں دیدیا جائے گا اس کے علاوہ میں بے ہاموتیوں کی مالا شادی کے تحفے کے طور پر اسے بخش دوں گا اور اپنی تلوار آپ کی حمایت میں بلند کروں گا اور وہ ساری معلومات جو مجھے مشرقیوں کے متعلق حاصل ہیں آپ کے فائدے اور آپ کی کامیابی کی خاطر کام میں لاؤں گا اور میں قسم کھاؤں گا کہ آخر دم تک آپ کی مدد کرتا رہوں گا یا پھر اسی کوشش میں مارا جاؤں گا۔“

”تو میرا اندازہ غلط نہ تھا خیر“ اس دنیا میں کوئی بھی اپنی کوئی چیز بلا معاوضہ نہیں دیتا کسی کو تمہاری یہ شرط مناسب ہے شبا کا میری طرح تم بھی اعلیٰ خاندان کے فرد ہو اور پھر بہادر اور ہوشیار بھی ہو اس کے علاوہ چونکہ امادہ نے ابھی آخری عہد نہیں کیا ہے اس لیے منت اسے بری الذمہ کر سکتے ہیں اور اسے اجازت دے سکتے ہیں کہ وہ ایزلیس یا ہورس کی بیوی نہ بنے اب میں یہ نہیں جانتا کہ ان دو میں سے اسے کس کی بیوی بنایا جا رہا ہے مذہب کے ان اسرار کو میں سمجھنے سے قاصر ہوں لیکن شبا کا اگر قسمت نے یاوری کی اور اگر میں نے فراغِ مصر کے ایک نئے سلسلے کی بنیاد ڈال دی تو پھر وہ شخص میرے اور میرے تاج و تخت کے لیے خطرناک

ثابت ہو گا جو اس شہزادی کا شوہر ہو جو قدیم فراعنہ کی براہ راست اولاد ہے“
 ”آپ اطمینان رکھئے میں آپ کے لیے خطرناک ثابت نہ ہوں گا اس کے
 برخلاف اپنے آپ کو آپ کی اور مصر کی خدمت کے لیے وقف کر دوں گا۔“
 ”اور میرے بیٹے کے لیے بھی؟ تم شبا کا جانو کہ میرا جائز بیٹا ایک ہی ہے“
 ”میں ولی عہد کا بھی وفادار رہوں گا“

”بس تمہارا یہ کہہ دینا کافی ہے تم مخلص ایماندار آدمی ہو اس لیے اپنے
 وعدے پر قائم رہو گے لیکن تمہاری اولاد کا کیا بشرطیکہ تمہاری نرینہ اولاد ہوئی اور
 خود امادہ کا کیا؟ خیر یہ ایک اہم معاملہ ہے اور ایسے معاملات میں ایک نہ ایک خطرہ
 موجود ہی رہتا ہے مجھے بھی ایک نہ ایک خطرہ تو مول لینا ہی ہے مجھے سونے اور
 دوسری چیزوں کی ضرورت ہے اور ظاہر ہے کہ یہ سب یونہی حاصل نہیں کر سکتا
 سونا تمہارا ہے اور تم نے اسے بہادری کے جوہر دکھا کر اور اپنی ہوشیاری سے
 حاصل کیا ہے لیکن تم نے یہ نہیں بتایا کہ ہر مقدس تم نے کیسے حاصل کی؟“
 ”یہ بتانے کا کافی الحال وقت نہیں ہے چنانچہ پھر کسی وقت“

وہ خاموش ہو گیا اور پیٹھ کے پیچھے ہاتھ باندھ کر کمرے میں ٹہلنے لگا وہ کچھ
 سوچ رہا تھا آخر کار اس نے کہا ”شبا کا جہاں تک میرے اختیار میں ہے مجھے تمہاری
 یہ شرط منظور ہے“

”جہاں تک آپ کے اختیار میں ہے شہزادے؟“

”ہاں میں امادہ کا ہاتھ تمہارے ہاتھ میں دے سکتا ہوں اور اس شادی کو
 آسان بنا سکتا ہوں بشرطیکہ خود امادہ اس کے لیے تیار ہو شاہی خاندان کی لڑکی کو اس
 کی مرضی کے خلاف کسی سے بھی شادی کرنے پر مجبور نہیں کیا جاسکتا البتہ شہزادی کا
 باپ یعنی خود فرعون ایسا کر سکتا ہے اور میں امادہ کا باپ نہیں ہوں بلکہ سرپرست
 ہوں چنانچہ پہلے امادہ کی رائے معلوم کرنا ضروری ہے کیونکہ اب وہ بالغ ہو چکی ہے
 لہذا اب معاملہ کچھ یوں ہے شبا کا! اگر امادہ نے تم سے شادی کرنا منظور نہ کیا تو کیا تم
 اس کے بعد بھی اپنے عہد پر قائم رہو گے اور میری ہر طرح مدد کرو گے اور امادہ کو
 اس طرح اپنی بنانے کی کوشش کرو گے جس طرح ایک بہادر اپنی محبوبہ کو اپنے

کارناموں سے اپنی طرف مائل کر لیتا ہے میں اس کام میں تمہاری مدد کروں گا اور جہاں تک بن پڑے گا امادہ کو رام کرنے کی کوشش کروں گا اور اپنے تمام اختیارات کو بروئے کار لے آؤں گا۔

اب غور کرنے کی میری باری تھی میں کس چیز کی بازی لگا رہا تھا سونے اور شاید موتیوں کی مالا کی ایک رہی میری ذاتی خدمت تو اس کے لیے تو یہ ہے کہ مجھے بہر حال مصر کی آزادی کے لیے جنگ کرنا تھی پھر میں یہ جنگ پیرو آ کے جھنڈے تلے کرتا یا کسی اور کے اگر جنگ ہوئی تو مجھے اس میں شریک ہونا تھا اور شاہوں کے شاہ کے خلاف مجھے بہر حال تلوار اٹھانا تھی کیونکہ مجھے شاہ فارس سے سخت نفرت تھی رہا سونا اور موتی تو یہ ایک اتفاق تھا کہ میں نے یہ دونوں چیزیں حاصل کر لی تھیں۔ اور اگر یہ دونوں چیزیں نہ رہیں تو یہ بھی ایک اتفاق ہی ہو گا اور ظاہر ہے کہ اس سے کوئی فرق نہ پڑے گا رہا امادہ سے شادی کا معاملہ تو اگر اس نے مجھے اپنا شوہر بنانا منظور نہ کیا تو میں اس کا خیال چھوڑ دوں گا۔ میں ان لوگوں میں سے نہ تھا جو اس عورت کو جو انہیں پسند آ جاتی ہے جبرا "حاصل کر لیتے ہیں امادہ مجھے پسند تھی میں اس کی پرستش کرتا تھا مجھے اس سے محبت تھی اور میں محبت سے ہی اسے حاصل کرنا چاہتا تھا جبر سے نہیں چنانچہ اگر میں اسے محبت و پیار سے حاصل نہ کر سکا اگر خوشی سے اس نے میری بیوی بنا پسند نہ کیا تو یہ میری بد قسمتی ہو گی اور بد قسمتی پر جھنجھلا تا اور سینہ کو بی کرنا حماقت ہے اس کے علاوہ چند وجوہات کی بنا پر میں یقین کئے ہوئے تھا کہ امادہ مجھے اس نظر سے دیکھتی ہے جس نظر سے وہ کسی اور کو نہیں دیکھتی اگر اسے مجھ سے محبت نہیں تو انیت ضرور تھی اور میں یقین سے کہتا ہوں کہ اگر بقول میری والدہ کے "روحانیت" اور مذہب کا معاملہ بیچ میں نہ آ گیا ہوتا تو وہ بہت پہلے میرے مشرق جانے سے پہلے اپنے آپ کو میرے حوالے کر چکی ہوتی اشاروں کنایوں میں وہ اس کا اظہار بھی کر چکی تھی اور گزشتہ رست اس کی آنکھوں میں مجھے اپنی محبت نظر آ گئی تھی بیشک وہ دل ہی دل میں مجھ سے پیار کرتی تھی حالانکہ یہ میں نہیں جانتا کہ اس کا یہ پیار کتنا شدید کتنا حقیقت تھا۔

"شہزادے! مجھے منظور ہے، سونا آج ہی آپ کے محل میں پہنچا دیا جائے گا

رہے موتی تو وہ آپ ہی کے پاس ہیں اور اپنے انجام کا انتظار کر رہے ہیں کہ حسین امادہ کی گردن کی زینت بنتے ہیں یا کسی اور کام آتے ہیں۔“

”ٹھیک ہے“ پیروآ نے خوش ہو کے کہا۔ مناسب ہو گا کہ اب پورے معاملے اور ہماری شرط کو کانڈ پر منتقل کر دیا جائے کہ بعد میں ہم دونوں میں سے کسی ایک کے ساتھ نا انصافی اور زیادتی نہ ہو سکے۔“

چنانچہ پیروآ نے اپنے ذاتی وقائع نگار کو جو پیروآ کے ذاتی اور ان کے معاملات لکھا کرتا تھا طلب کیا اور خود پیروآ نے ہماری شرط نہایت تفصیل سے لکھا دی ہم میں جو کچھ طے ہوا تھا اس میں سے ایک نقطہ نہ کم کیا گیا اور نہ بڑھایا گیا جب بروی کانڈ کے پلندے پر سب کچھ تحریر کیا جا چکا تو اس کی دو نقلیں تیار کی گئیں ایک نقل پیروآ نے اپنے پاس رکھی دوسری مجھے دی گئی اور اصل تحریر رواج کے مطابق دیوتا قح کے ہیٹل کے کتب خانے میں بھجوا دی گئی۔

اس طرف سے فرصت پا کے پیروآ نے میرے اور میں نے پیروآ کے سینے پر اپنا دایاں ہاتھ رکھ کر قسم کھائی کہ ہم اپنے عہد کے پابند رہیں گے اور دیوتا امن کو ہم نے اپنا گواہ بنایا اس کے بعد اس کمرے میں پہنچے جہاں ہم نے گزشتہ رات پیروآ اور دوسرے امراء کے ساتھ کھانا کھایا تھا اس کمرے میں وہ لوگ جمع تھے جنہیں پیروآ نے طلب کیا تھا یہ تعداد میں تئیں تھے اور انہیں ممفس کے امراء معزین اور جاگیردار شامل تھے جنہیں راتوں رات پیروآ کا پیغام پہنچا دیا گیا تھا ان لوگوں میں سے اکثر بہت بوڑھے تھے اور وہ زمانہ دیکھے ہوئے تھے جب مصر آزاد تھا اور اس پر فراعنہ حکومت کیا کرتے تھے اور ان لوگوں نے فرعون کی حکومت کے زوال مشرقیوں کی فتوحات کے سیلاب بھی دیکھے تھے۔

دوسرے لوگ تاجر تھے جو مصر کے ہر شہر میں گھوما کرتے تھے اور پھر موروثی سپہ سالار افسر تھے بحری اور بری فوج کے افسر اور پھر یونانی افسر تھے جو شاہان شاہ کے تنخواہ دار تھے لیکن اس مشرقی بادشاہ سے نفرت کرتے تھے جس طرح کہ ہر یونانی کو اس بادشاہ سے نفرت تھی اور پھر قح اور آمن اور پریس اور ایزیس اور دوسرے دیوتاؤں کے منہ تھے جن کا زور اور اثر و رسوخ اب بھی

مصر میں قائم تھا پوری وادی نیل میں مصر بالا اور مصر زیریں میں کوئی ایک گاؤں بھی ایسا نہ تھا جہاں ان ہمتوں کے نائب موجود نہ ہوں۔

تو یہ تھے وہ لوگ جو پیروآ کے کمرے میں جمع تھے یہ تھے وہ لوگ جو بدیلی بادشاہ کی غلامی سے اپنے وطن کو آزاد کرانا چاہتے تھے یہ تھے وہ لوگ جو مصر کی قوتوں اور شان و شوکت کی یاد گار تھے۔

کمرے کے دروازے بند کر دیئے گئے اور ان پر معتبر لوگوں کا پہرہ لگا دیا گیا تو پیروآ نے ان معززین شہر کو مخاطب کیا اس نے بتایا کہ شاہوں کا شاہ اب مصر سے جنگ کرنے کے بہانے نہ صرف تلاش کر رہا ہے بلکہ وہ حملہ کرنے کا فیصلہ کر چکا ہے تاکہ مصر کو بالکل ہی کچل کر رکھ دے چنانچہ اس نے بہانے کے طور پر امادہ کو طلب کیا ہے کہ اسے اپنے حرم میں داخل کر لے اگر امادہ کو اس کی خدمت میں پیش نہ کیا گیا اور امادہ کو مشرق کی طرف فوراً ہی نہ بھیجا گیا تو پھر وہ اسے حاصل کرنے کے بہانے سے ایک لشکر جہاز مصر کی طرف روانہ کر دے گا اور پھر مصر کے شہر تھیس تک ویران ہو کر رہ جائیں گے اور اگر امادہ کو بھیج دیا گیا تو وہ کوئی نیا بہانہ تراش لے گا اور اس کے بعد مصر اور اس کے شاہی گھرانے کی جو ذلت و خواری ہوگی وہ محتاج بیان نہیں۔

اس کے بعد پیروآ نے سفید مہر برآمد کر کے حاضرین کو دکھائی اور کہا کہ اسے شبا کا مشرق سے لایا ہے ان لوگوں سے اکثر خود مجھ سے اربقیہ میرے نام سے واقف تھے اور اب پیروآ نے ہماری اس تجویز کا ذکر کیا جو ہم نے گزشتہ رات طے کی تھی اور پھر حاضرین کا مشورہ طلب کیا اور کہا کہ انہیں جو بھی فیصلہ کرنا ہو اسی وقت کریں کیونکہ دوپہر سے پہلے ایدارنس کے سفیروں کو جواب دینا ضروری تھا۔

اور پھر مجھ سے تقریر کرنے کو کہا گیا میں نے مشرق میں جو کچھ دیکھا تھا بیان کر دیا اور اس کے جواب میں کہ یہ مہر میرے پاس کہاں سے آئی میں نے صاف صاف کہہ دیا کہ اسے چرایا گیا ہے البتہ یہ میں نے نہ بتایا کہ اسے کس طرح چرایا گیا ہے میں نے شاہ مشرق کے ارادوں اور اس کی قوتوں کا ذکر کرنے کے بعد کہا کہ وہ بہت جلد یونانیوں سے جنگ کرنے والا ہے اور یہ کہ اس جنگ میں اسے اپنی فوجی

قوت کو بروئے کار لے آنا پڑے گا۔

”چنانچہ اگر آپ غلامی کی زنجیریں کاٹنا چاہتے ہیں تو آخری ضرب لگانے یہ بہترین موقعہ ہے“ میں نے آخر میں کہا۔

اور بحث کا ایک ایسا سلسلہ چلا کہ پورے دو گھنٹے تک جاری رہا کوئی کچھ کہہ رہا تھا اور کوئی کچھ دو گھنٹے بعد بھی کوئی آخری فیصلہ نہ ہو سکا چند لوگ انقلاب و بغاوت کے سراسر خلاف تھے اور مشرقیوں کی غلامی میں ہی انہیں عافیت نظر آتی تھی لیکن بقیہ علم بغاوت بلند کرنے اور مصر کو آزاد کرانے کے حق میں تھے اور اس دوسرے گروہ میں منت بھی شامل تھے جنہیں خوف تھا کہ مشرقی مصر کے قدیم دیوتاؤں کی پرستش کا خاتمہ کر کے بدیسی دیوتاؤں کو ان پر مسلط کر دیں گے چنانچہ ایک ہڑبگ مچا ہوا تھا اور صورت حال بگڑتی نظر آتی تھی کہ دفعتاً ”پیرو آٹھ کھڑا ہوا اور اس نے بڑی پراثر آواز میں کہنا شروع کیا۔

”معززین مصر! آپ میں چند حضرات کچھ کہتے ہیں اور چند کچھ لیکن یہ بولنے کہ ہمارا اس وقت کا اجلاس اور اجلاس میں جو کچھ ہوا اور کہا گیا ہے اس کی تفصیلات چھپی نہ رہیں گی یہ باتیں مشرقی بادشاہ کے جاسوسوں کے کانوں تک اور خود شاہ مشرق کے کانوں تک پہنچ جائیں گی اور اس کے بعد ہماری تباہی یقینی ہو گی اگر آپ یونہی پتھر بنے رہنا چاہتے ہیں اگر آپ کے خون میں حرارت باقی نہیں رہ گئی ہے تو میں اپنے خاندان اور خاتون امادہ کو ساتھ لے کر مصر بالا اور وہاں سے شاید ایتھوپیا کی طرف فرار ہو جاؤں گا پھر آپ جائیں اور شاہ مشرق جانے یہ بہر حال یقین کر لو کہ شاہ فارس ہم پر حملہ ضرور کرے گا اور جلد کرے گا خواہ بہانہ امادہ کو حاصل کرنے کا ہو یا کوئی اور بہر حال مشرقیوں کا حملہ مصر پر ہو گا کیونکہ شبا کا خود اس کے منہ سے سن چکا ہے شعوری یا غیر شعوری طور پر شبا کا کہ سامنے یہ الفاظ اس کے منہ سے نکل گئے ہیں کہ وہ بہت جلد اپنے لشکر کے ساتھ مصر کا رخ کرنے والا ہے اب آپ حضرات کو اختیار حاصل ہے کہ میرے ساتھ جلاوطن ہونا پسند کریں یا میرے ساتھ آزادی کی جدوجہد میں شریک ہو کر کامیابی حاصل کریں یا بہادروں کی موت مارے جائیں یا پھر اپنے اور اپنی اولاد کے لیے غلامی ذلت اور خواری کی زندگی پسند

کریں۔“

وہ لوگ آپس میں رائے زنی کرنے لگے اور آخر کار ان کے خیالات ایک مرکز پر جمع ہو گئے وہ لوگ علم بغاوت بلند کرنے کی حمایت میں تھے وہ لوگ بادشاہ فارس کے لشکر جرار سے ٹکرانے کے لیے تیار تھے لیکن میں نے دیکھا کہ اکثر نے یہ فیصلہ بادل خواستہ اور گویا جبراً کیا تھا۔ چنانچہ سب نے یکے بعد دیگرے کھڑے ہو کر عہد کیا اور مصر کے تمام دیوتاؤں کی قسم کھائی کہ وہ اس جنگ آزادی میں پیرو آکا آخر دم تک ساتھ دیں گے۔

جب یہ معاملہ طے ہو چکا تو ایدارنس کو اسی مضمون کا خط لکھا گیا جو میں نے گذشتہ رات پیرو آکو سمجھایا تھا اس خط پر ہر مقدس سے مرثبت کر دی گئی۔ اناہہ کو حوالے کرنے کا اس خط میں ذکر ہی نہ تھا اس کے برخلاف ہر مقدس کے تحت ایدارنس کو مفس آنے اور خود پیرو آ سے ملاقات کرنے کا حکم دیا گیا تھا کہ پیرو آ خود ایدارنس کی زبانی شاہ فارس کا حکم سننا چاہتا ہے اس کے بعد یہ خفیہ مجلس درخواست ہو گئی۔ اور ان لوگوں میں اکثر جو اس اجلاس مشاورت میں شریک تھے پیرو آ کا خفیہ پیغام مصر کے مختلف شہروں اور صوبوں کی طرف روانہ کر دینے والے تھے۔

لیکن ان پیغامبروں کے روانہ ہونے سے پہلے مجھے مقدس تانوفیر سے ملنا تھا جو اس وقت مصر کے زبردست جادوگر اور کاہن تھے مجھ سے کہا گیا تھا کہ میں تانوفیر سے مل کر اس معاملے کے متعلق پوچھوں اور یہ دریافت کروں کہ ہماری یہ کوشش بار آور ثابت ہوگی یا نہیں میں نے وعدہ کر لیا کہ میں تانوفیر سے مل کر مستقبل کے متعلق ان کی پیشگوئی معلوم کر لوں گا۔

جب اکثر معززین جاچکے تو ایدارنس کے سفیروں کو طلب کیا گیا وہ لوگ اکڑتے اور براتے آئے اور ان کے ساتھ بلکہ ان کے آگے آگے چمکتا ہوا بیس بھی آگیا جسے میں نے بلا بھیجا تھا غالباً یہ کہنے کی ضرورت نہیں کہ بیس مجلس مشاورت میں شریک نہ تھا۔

”آقا! بیس نے میرے کان میں کہا ”ان سفیروں میں وہ جو سب سے اونچا ہے وہی ہے جو گذشتہ رات لیروں کا سردار تھا ٹھہریئے ذرا میں اس کا جرم ثابت

کردوں گا۔

پیرو آنے سفیروں کے سردار کو لپٹا ہوا خط دے کر کہا کہ یہ ایدارنس کے خط کا جواب ہے چنانچہ جلد از جلد ایدارنس کے پاس پہنچا دیا جائے سفیر نے پیرو آنے خط لیکر بڑی بے پروائی سے اپنے چنے کے گریبان میں ڈال دیا۔ اس طرح اس کے چنے کا گریبان کھل گیا۔ اور میں نے دیکھا کہ اس کے گلے میں سونے کی ایک زنجیر پڑی ہوئی تھی جو بچ میں سے ٹوٹی ہوئی تھی اور اسے گرہ لگا کر جوڑا گیا تھا۔

”کوئی زبانی پیغام بھی دینا ہے؟“ اسی سفیر نے پوچھا۔

اس سے پہلے کہ پیرو آنے کوئی جواب دیتا بیس ایک دم اٹھ کھڑا ہوا۔

”فریاد ہے شہزادے فریاد ہے!“ وہ چیخ کر بولا ”میں انصاف کا طالب ہوں مجھ پر اور میرے آقا پر ظلم ہوا ہے گذشتہ رات اس طویل القامت مشرقی نے مجھ پر اور میرے آقا پر حملہ کر کے ہمیں لوٹ لینے کی کوشش کی تھی لیکن ہمارے پاس کچھ نہ تھا چنانچہ یہ سفیر اپنے ساتھیوں کے ساتھ فرار ہو گیا۔“

”تم جھوٹ جکتے ہو بونے!“ بلند قامت مشرقی نے کہا

”تو میں جھوٹ بکتا ہوں کیوں؟“ بیس نے مسکرا کر کہا ”بہت اچھا ابھی

معلوم ہوا جاتا ہے کہ کون جھوٹا ہے“

اور اس نے اپنا ہاتھ بڑھا کر بلند قامت سفیر کی گردن سے سونے کی زنجیر

گھسیٹ لی۔

”دیکھئے شہزادے!“ بیس نے کہا ”گذشتہ رات یہ سفیر آپ کے پاس آیا تھا

تو آپ نے دیکھا ہو گا کہ اس وقت بھی اس کی گردن میں یہ زنجیر پڑی ہوئی تھی اور

اس سے چاندی کی ایک کنجی لٹک رہی تھی۔“

”ہاں۔ یہ میں نے دیکھا تھا“ پیرو آنے کہا۔

”تو پھر اس سے دریافت کیجئے کہ وہ کنجی کہاں ہے؟“

”اس سے تمہیں کیا واسطہ غلام؟“ سفیر نے کہا ”میں گورنر کا اعلیٰ

رکابدار ہوں اور وہ کنجی میرے عہدے کی علامت تھی اب یہ کوئی ضروری نہیں کہ

تمہیں خوش کرنے کی خاطر اس کنجی کو اپنے سینے پر لٹکائے رکھوں“

”لیکن اگر وہ کنبی تمہارے پاس ہوتی تو تم اسے ضرور لٹکائے رکھتے رکبادار صاحب!“ بیس نے جواب دیا۔

”دیکھو اور پہچانو یہی ہے نا وہ کنبی؟“

اور اس نے اپنی آستین میں ہاتھ ڈال کر چاندی کی وہ کنبی برآمد کی جو سنہری زنجیر کے ایک ٹکڑے کے سرے سے لٹک رہی تھی۔

”سُنئے شنراے صاحب!“ بیس نے کہا ”مجھے دو آدمیوں نے پکڑ رکھا تھا اور یہ بلند قامت مشرقی میری تلاشی لے رہا تھا تو میں نے خوب پاؤں چلائے تھے اور اس کی گردن سے یہ کنبی اور سنہری زنجیر کا ایک ٹکڑا گھسیٹ لیا تھا اس وقت یہ بلند قامت شخص میرے اس کارنامے سے بے خبر رہا تھا دونوں زنجیروں کا مقابلہ کر کے دیکھئے کہ یہ ٹکڑا جو میرے پاس ہے اسی زنجیر کا ٹکڑا ہے یا نہیں جو ایک ٹانے پہلے اس مشرقی کی گردن میں پڑی تھی اس کے علاوہ گھڑی بھر کے لیے اس کے چہرے پر سے نقاب بھی کھسک گئی تھی اور میں یقین سے کہتا ہوں کہ ان لٹیروں کا سرغنہ یہی مشرقی تھا جنہوں نے گذشتہ رات مجھے اور میرے آقا کو لوٹنے کی کوشش کی تھی“

پیرو آنے زنجیروں کے دونوں ٹکڑوں کو برابر برابر رکھ کر اس پر کاریگری کا جو سراسر مشرقی تھی مقابلہ کیا دونوں ٹکڑے ایک ہی زنجیر کے تھے اب کسی شک و شبہ کی گنجائش باقی نہ تھی۔ دفعتاً پیرو آنے تین دفعہ تالی بجائی فوراً ہی اس کے محل کے مسلح محافظ کمرے میں آ گئے۔

”زنجیر کے دونوں ٹکڑے یکساں ہیں“ پیرو آنے نے کہا ”ایدارنس کے رکبادار! تم نہایت ہی ذلیل انسان اور ایک معمولی سے چور ہو“

ایدارنس کے رکبادار نے جواب دینے کی کوشش کی لیکن صرف منہ کھول کر رہ گیا۔

اس کا جرم ثابت ہو چکا تھا۔

”تو پھر اے شنراے! مصری قانون میں ان چوروں کے لیے کیا سزا تجویز کی گئی ہے جو رات کے اندھیرے میں راگیروں پر حملہ کرتے ہیں میری درخواست ہے کہ اس چور کو بھی وہی سزا دی جائے۔“

”قطع ید۔۔۔ اور کوڑوں کی سزا۔ یعنی مجرم کا دایاں ہاتھ کاٹ دیا جائے اور اس پر کوڑے برسائے جائیں“ پیرو آئے کہا۔
یہ سنتے ہی ایدارنس کارکبادار فرار ہونے کے لیے پلٹا لیکن میں ان پر یوں جھپٹ پڑا جس طرح بندر پرندے پر۔

”گرفتار کر لو اس چور کو“ پیرو آئے محافظوں سے کہا ”اس کی ننگی پیٹھ پر پچاس کوڑے برسائے جائیں اس کا ہاتھ قطع نہ کیا جائے ہم اس کی یہ سزا محض اس خیال سے منسوخ کرتے ہیں کہ اسے سفر پر روانہ ہونا ہے“
چنانچہ اسے ننگا کر کے وہیں اونڈھے منہ لٹا دیا گیا ایک محافظ دوڑ کر موٹا اور لمبا چرمی کوڑا لے آیا اور اب اس کی ننگی پیٹھ پر سٹراک سٹراک کوڑے پڑنے لگے ابھی تیس کوڑے ہی پڑے تھے کہ رکبادار نے اقبال جرم کر کے رحم کی درخواست کی۔

”رحم شنزادے! رحم!!“ وہ چلایا ”بیشک میں ہی چوروں کا سرغنہ تھا بیشک میں نے ہی بونے اور اس کے آقا پر حملہ کیا تھا“
پیرو آئے ہاتھ اٹھا دیا۔ سپاہی نے کوڑے برسائے بند کر دیئے۔
”گورنر مصر کا سفیر اور راستے میں لوگوں کو لوٹنا پھرے یہ بات میری سمجھ میں نہیں آتی۔“ پیرو آئے کہا ”ایدارنس کارکبادار بتاؤ یہ ذلیل حرکت تم نے کیوں کی؟“

”یہ میں نہیں بتا سکتا“
پیرو آئے اشارہ کیا اور رکبادار کی پیٹھ کو کوڑا چاٹنے لگا تین ہی ضربوں کے بعد اس نے کہا۔

”شنزادے! یہ معمولی لوٹ نہ تھی اور نہ ہی میں نے اپنے فائدے کے لیے یہ کام کیا بلکہ میں نے جو کچھ کیا اس کا مجھے حکم دیا گیا تھا اس رئیس مصر کے پاس قدیم مہر مقدس تھی جو اس نے ایدارنس کے چند سپاہیوں کو نہر کے قریب دکھائی تھی۔ شنزادے! یہ مہر ایک مقدس علامت ہے جو شایان مشرقی کے گہرانے میں دو ہزار سال سے چلی آ رہی ہے گورنر کو معلوم نہ تھا اور نہ ہے کہ یہ مقدس امانت

رہیں شبا کا کے پاس کس طرح آگئی چنانچہ انہوں نے مجھے حکم دیا تھا کہ اگر ممکن ہو تو میں اسے حاصل کر لوں۔

”محرم کا یہ بیان تحریر کر لیا جائے“ پیرو آنے کہا۔

چنانچہ وقائع نگار نے محرم کے اقبال جرم کی تفصیلات کے ساتھ اس کا بیان بھی تحریر کیا۔

”اور موتیوں کو بھی حاصل کر لینے کا حکم دیا گیا تھا؟“ پیرو آنے کہا۔

”جی ہاں! انہیں بھی کیونکہ وہ موتی بڑے قیمتی ہیں اور ان کے ذریعہ بڑے

سے بڑا صوبہ خریداجا سکتا ہے“

”چھوڑ دو اسے“ پیرو آنے کہا۔

چنانچہ اسے چھوڑ دیا گیا وہ اٹھ کھڑا ہوا وہ رو رہا تھا اور اپنا بدن سسلا رہا

تھا۔

”سنو کا بدار“ پیرو آنے کہا ”میرا احسان مانو کہ تمہیں وہ سزا نہیں دی گئی

جس کے تم مستحق تھے میرا یہ احسان یاد رکھو اپنے آقا کے پاس جاؤ اور کہو اس سے

کہ تم ہرجانے میں اور وہ خود اپنے ارادے میں ناکام رہا ہے چنانچہ اب اس کی

عافیت اسی میں ہے کہ وہ اس حکم کی تعمیل کرے جو اس مہر کے تحت دیا جا رہا ہے اگر

اس نے حکم عدولی کی تو اس کا انجام بہت برا ہوگا اور اس کے ہر خادم سے بھی کہو

کہ ہر مقدس کے سامنے سر تسلیم خم کر دیں۔ بیوقوف! تمہیں اور تمہارے آقا کو کیا

معلوم کہ لشاء شاہان نے ہر مقدس یہاں مصر میں کیوں بھجوائی ہے۔ ہوشیار ہو جاؤ

مبادا تم کسی مصیبت میں پھنس جاؤ اور ایدارنس کو بھی ہوشیار ہو جانا چاہیے اور

سرکشی کا ثبوت نہ دینا چاہیے کیونکہ جان لو کہ شاہ شاہان کا ہاتھ بہت لمبا اور گرفت

بہت مضبوط ہے“

”شہزادے!“ سفیر نے کہا ”میں ایدارنس کو خبردار کر دوں گا اور میں اس

حکم کی تعمیل کروں گا جو ہر مقدس کے تحت دیا گیا ہے“

”یہ تم نے بڑی چھندی کی بات کہی ہے“ پیرو آنے کہا ”اور ایدارنس کی

بھی بہتری اسی میں ہے کہ وہ بھی تمہاری طرح چھندی کا ثبوت دے جاؤ اور اپنے

دیوتاؤں کا شکریہ ادا کرو کہ تم زندہ ہو اور تمہارا دایاں ہاتھ سلامت ہے“
چنانچہ اب سفیر اور اس کے ساتھیوں نے جھک کر پیرو آکو اور مجھے حتیٰ کہ
بیس کو بھی سلام کیا کیونکہ ان کے خیال میں شاہ مشرق نے ہمیں بڑے اختیارات
دیدئے تھے اور یہ کہ ہم چشمِ زدن میں ان سب کا خاتمہ کر سکتے تھے اور یوں سلام کر
کے وہ لوگ رخصت ہوئے۔

”بیس نے بڑا عمدہ کام کیا ہے“ بعد میں جب ہم اکیلے تھے تو پیروانے مجھے
کہا۔

”سفیر اب ہم سے ڈرنے لگا ہے اور اپنے آقا کے دل میں بھی ہمارا خوف
جاگزیں کر دے گا۔“

”اور آپ نے بھی اسے سزا دلوا کر اور پھر اس کی جان بخشی کر کے بڑی
عقلندی کا ثبوت دیا ہے“

میں نے کہا ”اس کے باوجود وقت بہت کم ہے اور ایک ایک لمحہ قیمتی ہے
کیونکہ ایک مہینے میں یہ خبر شاہِ مشرق تک پہنچ جائے گی اور پھر وہاں سے ایک نیا حکم
آئے گا اور غالباً ”نئی مہر کی نقل بھی“
”کیا کہا تھا تم نے“ یہ مہر چرائی ہے؟“

”سچ تو یہ ہے کہ یہ کارنامہ بیس کا ہے مہر اس نے چرائی ہے اور میں نے
استعمال کی بس اس سے زیادہ معلوم کرنے کی کوشش نہ کریں کیونکہ میرے خیال
میں آپ کی اور ہماری بہتر اس میں ہے“

اسی دن سہ پہر کے وقت معززینِ مصر اسی کمرے میں جس میں مجلس
مشاورت کا اجتماع ہوا تھا پھر جمع ہوئے اور ان سب کے سامنے میں نے سونے کی
تھیلیاں پیرو آ کے حوالے کر دیں اور اب کام آسان تھا ایک ہی ہفتے کے اندر دس
ہزار مسلح بہادرِ ممفس میں آ جانے والے تھے سو جہازوں کا ایک بڑا قافلہ بہت جلد
مادرِ نیل کے سینے پر نظر آنے والا تھا اور اسی سونے کے ذریعہ مصر بالا میں ایک لشکر
جرا تیار ہو جانے والا تھا اور اس لشکر کے دستوں کی کمان جنگجو یونانی کرنے والے

تھے اس کے علاوہ دریائے نیل کے دہانے پر ارد گرد جو یونانی شہر آباد تھے وہ بھی شاہ فارس کے خلاف بغاوت کر دینے والے تھے کم سے کم ان شہروں کے امراء نے تو یہی وعدہ کیا تھا جیسا کہ میں کہہ چکا ہوں کہ یونانیوں کو بھی شاہ فارس سے نفرت تھی اور اس کی غلامی کا جو آثار پھینکنا چاہتے تھے۔

رہا میں تو مجھے پیرو آ کے باڈی گارڈ کا افسر بنا دیا گیا اس دستے میں زیادہ تر سپاہی یونانی تھے رہا میں تو اسے نہ صرف آزاد کر دیا گیا بلکہ پیرو آنے اسے خلوت سے نوازہ اور ایتھوپیا کا بونا بادشاہ اس عزت افزائی پر مسکرا کر خاموش ہو رہا۔

آخر کار سارے انتظامات مکمل ہو چکے اور میں اٹھ کر محل کے باغ میں چلا آیا کہ اپنے چچا تانوفیر سے ملنے جانے سے پہلے ذرا دیر کے لیے سستانوں اس وقت میں اکیلا تھا کیونکہ میں ان گھوڑوں کو لانے چلا گیا تھا جن پر سوار ہو کر ہمیں اس صحرا کی طرف جانا تھا جہاں کے ایک مقدس مقبرے کو مقدس تانوفیر نے اپنی خانقاہ بنا کر رکھا تھا میں کھجور کے درخت کی چھاؤں میں بیٹھ گیا میں خوش تھا کیونکہ مصر میں ایک انقلاب ہونے والا تھا اور انقلابات مجھے پسند تھے۔

اور دفعتاً مجھے امادہ کی یاد آگئی اور میں قدرے اداس ہو گیا اسی عالم میں میں نے نظر اٹھا کر دیکھا تو میرے خوابوں کی ملکہ میرے سامنے کھڑی تھی، جی ہاں امادہ میرے سامنے کھڑی ہوئی تھی اور اس وقت اس نے کاہنہ کا نہیں بلکہ شہزادی کا لباس پہن رکھا تھا میں نے اٹھ کر اسے سلام کیا اور ہم دونوں کھجور کے سایوں میں ٹھنکنے لگے اور اب وقت آگیا تھا کہ میں اپنی قسمت کا فیصلہ امادہ کی زبانی سن لوں۔

”شہزادہ!“ امادہ نے کہا ”میں نے سنا ہے کہ تم مصر کی خاطر بڑے کام کر رہے

ہو“

”مصر کی خاطر اور تمہاری خاطر کیونکہ تم بھی مصری ہو“

”اگر ہم غلام نہ ہوتے تو بیشک میں مصری ہوتی لیکن چونکہ ہم غلام ہیں

اس لیے میں بھی اب مصر کی ایک معمولی لڑکی ہوں“

”لیکن اگر میری نکواری اور میری ہوشیاری اپنا کام کر گئی تو امادہ بہت جلد تم

اپنا وہ حق حاصل کر لو گی جو صرف تمہارا حق ہے اور جائز حق ہے“

”یہ کیسے ہو سکتا ہے کیونکہ میں نے سنا ہے کہ تم نے پیرو آسے خود اس کے اور اس کی اولاد کے متعلق چند وعدے کئے ہیں“

”بے شک میں نے چند وعدے کئے ہیں اور میں ان لوگوں میں سے نہیں ہوں جنہیں اپنے وعدے کا پاس نہیں ہوتا لیکن امادہ دیوتا بڑے پر قوت ہوتے ہیں اور جو چاہتے ہیں کرتے ہیں چنانچہ کون جانے انہوں نے تمہارے اور ہمارے لیے کیا مقدر کر رکھا ہے؟“

”ہاں واقعی اور اب ہمیں دیوتاؤں پر ہی بھروسہ کرنا اور انہی کے فیصلے کو قبول کرنا ہے“

چند ٹانیوں تک ہم خاموش ٹہلتے رہے پھر میں نے کہا۔

”امادہ! دنیا میں اور بھی بہت سی چیزیں ہیں جن کے سامنے تاج و تخت کوئی حیثیت نہیں رکھتے۔“

”ہاں ہے تو۔ مثلاً موت جس کا مزہ ہم سب کو چکھنا ہے“

”یا محبت جس کا مزہ اب چکھنا چاہتا ہوں۔ امادہ۔۔۔۔۔ مجھے۔۔۔۔۔“

”کچھ کہنے کی ضرورت نہیں شبا کا! میں سب کچھ جانتی ہوں میں بھی تم سے میرا مطلب ہے۔ میں تمہیں ہر مرد سے زیادہ پسند کرتی ہوں لیکن شبا کا مجھے کاہنہ بن کر مقدس دیوی کی خدمت کرنی ہے“

”امادہ! اس مقدس دیوی نے بھی شادی کی ہے اور لڑکے کو جنم دیا ہے جس نے اپنے باپ کا بدلہ لیا تھا جس طرح کہ ہم ظالموں سے بدلہ لیں گے چنانچہ امادہ دیوی ایزیس اس لڑکی سے خفا نہیں بلکہ خوش ہوتی ہے جو بیوی اور ماں بنتی ہے اس کے علاوہ تم نے آخری عہد نہیں کیا ہے چنانچہ تم اپنی اس خود ساختہ ذمہ داری سے بری ہو سکتی ہو“

”ہاں۔ ہو تو سکتی ہوں“

”تو پھر امادہ کیا تم اپنے آپ کو میری زوجیت میں دینا پسند کرو گی؟“

”شاید شبا کا! ایک عرصہ سے میں نے اپنے آپ کو علم و مذہب کے لیے وقف کر دیا تھا لیکن مجھے اعتراف ہے کہ میرا دل میرے قابو میں نہیں تھا اور وہ

تمہاری طرف کھینچتا تھا اور اب بھی کھینچ رہا ہے میرے دل کی ہر دھڑکن تمہارا صرف تمہارا نام پکارتی ہے لیکن میں اپنے جذبات کی غلام نہیں ہوں اور اگر صرف دل کا معاملہ ہوتا تو میں تمہاری پیش کش قبول نہ کرتی لیکن یہاں معاملہ صرف دل کا نہیں بلکہ میرے پیارے وطن کا بھی ہے میرا وطن مجھے پکار رہا ہے اور جب میں دیوی ایزیس کی قربان گاہ کے سامنے عبادت میں مصروف تھی اور ذرا دیر کے لیے میری آنکھ لگ گئی تھی تو مجھے ایک خواب نظر آیا تھا کہ تمام مصر کو آزاد کرا سکتے ہو اور میرا خیال ہے کہ یہ خوب دیوتاؤں نے دکھایا تھا اور غالباً ”سچا تھا۔ چنانچہ شبا! میں اپنا ہاتھ تمہارے ہاتھ میں دے دوں گی لیکن ابھی نہیں“

”ابھی نہیں“ میں نے کہا ”تو پھر کب؟“

”اس وقت جب مجھے اپنے عہد اور اس کی پابندی سے آزاد کر دیا جائے گا اور یہ رسم نئے چاند کی رات کو ادا ہوگی اور اس رات کو ابھی ستائیس دن باقی ہیں اور ان ستائیس دنوں میں ہم دونوں کے درمیان کوئی چیز کوئی رکاوٹ نہ آگئی تو پھر اس کا اعلان کر دیا جائے گا کہ مصر کی شہزادی امادہ کی شادی رئیس مصر شبا کا سے طے پاگئی ہے“

”ستائیس دن! اس عرصہ میں تو بہت کچھ ہو سکتا ہے دنیا بدل سکتی ہے امادہ لیکن ہمارے درمیان کیا چیز آسکتی ہے سوائے موت کے“

”میں نہیں جانتی شبا! کچھ نہیں جانتی کیونکہ میرا ماضی تو بھری دوپہر کی دھوپ کی طرح ہے جو سایہ پیدا ہی نہیں کرتی۔“

”اور نہ ہی میں کچھ جانتا ہوں“ میں نے جواب دیا۔

اور اب ہم درختوں کے سائے سے نکل آئے تھے اور دھوپ میں کھڑے ہوئے تھے دفعتاً ”ہوا کا ایک جھونکا آیا اور کھجور کے درختوں کی ٹہنیاں کھڑکھڑائیں اور ان کا سایہ مجھ پر پڑا۔ امادہ کی نظر اس پر پڑ گئی۔

”یہ سایہ! اسے شگون سمجھا جا سکتا ہے اور یہ شگون ہو بھی سکتا ہے“ اس نے ہنس کر کہا ”شبا! اگر تم سے کوئی غلطی ہو گئی ہو، اگر تمہیں کسی گناہ کا اقرار کرنا ہو تو اس وقت کر لو میں تمہیں معاف کر دوں گی اگر بعد میں مجھے معلوم ہوا تو میں

تمہیں معاف نہ کر سکوں گی۔“

”کیسا گناہ؟“

”میرا مطلب ہے۔۔۔۔۔ ہو سکتا ہے کہ جب تم مشرق کے ممالک میں تھے

تو۔۔۔۔۔“

”ایسی کوئی بات نہیں ہوئی“ میں نے ایک سو خوشی کے عالم میں کہا کیونکہ میں نے مشرق کی کسی لڑکی کی طرف نہ دیکھا تھا دل لگانا تو دور کی بات تھی۔

”شکر ہے کہ مشرق میں تم نے کوئی ایسی بات نہیں کی جو ہم دونوں کے درمیان دیوار بن سکے لیکن پھر بھی میں مطمئن نہیں ہوں کیونکہ دنیا میں عورت ہی نہیں دو سری بھی باتیں ہیں جو دو محبت کرنے والوں کو جدا کر سکتی ہیں البتہ یہ بات مجھے بڑی حیرت انگیز معلوم ہوتی ہے کہ تم اس بادشاہ سے جو مصریوں کا سخت دشمن ہے اتنے بہت سے تحائف لے کر لوٹے ہو“

”میں کہہ چکا ہوں کہ میں نے جو کچھ کیا سر کی خاطر کیا رہے وہ تحائف تو گزشتہ رات تم سن ہی چکی ہو کہ وہ میں نے ایک شرط جیت کر حاصل کئے ہیں اس کے علاوہ تمہیں یہ بھی معلوم ہے کہ وہ سارا سونا کس کام میں لگایا جا رہا ہے“ میں نے ذرا غصے ہو کر جواب دیا۔

”ہاں میں نے سب کچھ سنا ہے۔ اور مجھے علم ہے۔ شبا کا! غصہ نہ کرو۔ میں نے بچپن سے تم سے محبت کی ہے اور میں تمہیں شوہر کہہ کر پکارنے کے لیے بیتاب ہوں۔ سرتاج! ہائے کس قدر پیارا اور محبت سے بھرپور لفظ ہے۔ لیکن تمہیں ستائیس دن تک انتظار کرنا ہے اور مجھے بھی انتظار کرنا ہے اور شبا کا! اس عرصے میں اگر میں تم سے دور ہوں تو برا نہ ماننا کیونکہ مجھے اپنے ماضی سے رشتہ توڑنا ہے اور اس مستقبل کے لیے اپنے آپ کو تیار کرنا ہے جس کے متعلق میں کچھ نہیں جانتی۔

اور اس نے اپنا ہاتھ میری طرف بڑھا دیا۔ میں نے اپنے ہونٹ اس کے ہاتھ کی پشت پر رکھ دیئے، وہ اب بھی کاہنہ تھی وہ اپنی ذمہ داریوں سے بری نہ کی گئی تھی چنانچہ اس کے ہونٹ نہ چوم سکا دوسرے ہی لمحے وہ مجھے باغ میں کھڑا چھوڑ کے جا چکی تھی۔

اور اب پہلی دفعہ مجھے بیس کی تنبیہ یاد آگئی مجھے یاد آیا کہ شاہ فارس کو بیس نے نہیں بلکہ میں نے امادہ کا نام بتایا تھا حالانکہ یہ غلطی مجھ سے لاشعوری طور پر سرزد ہو گئی تھی لیکن بہر حال غلطی تھی۔ جی ہاں یہ مجھے یاد آگیا اور مجھے ایسا محسوس ہوا کہ جیسے دنیا کے تمام منحوس سایوں نے سمٹ کر مجھے اپنی آغوش میں لے لیا ہو میرا جی چاہا کہ امادہ کو تلاش کر کے اس وقت اپنی غلطی کا اعتراف کر لوں لیکن وہ جا چکی تھی اور میں جانتا تھا کہ اس محل میں وہ کس طرف گئی ہے چنانچہ میں نے فیصلہ کر لیا کہ آئندہ جب ہماری ملاقات ہوگی تو میں اسے سب کچھ سچ سچ بتا دوں گا اور اپنی صفائی بھی پیش کر دوں گا، چنانچہ یہی خیال تھا جس نے میرے ڈھارس بندھائی لیکن میں نہ جانتا تھا کہ ایک طویل مدت تک ہماری ملاقات نہ ہو سکے گی۔

اس کے بعد میں اپنے گھر پہنچا۔ اور اپنی والدہ کو ساری بات بتادی۔ میں بہت خوش تھا اور ایسا محسوس کر رہا تھا جیسے مجھے ہفت اقلیم کی بادشاہت مل گئی ہو میں مارے انبساط کے جھوم رہا تھا اور میرے خیال میں مجھ سے زیادہ خوش نصیب اس دنیا میں اور کوئی نہ ہو گا۔

جب میں خاموش ہوا تو میری والدہ نے مسکرا کر کہا۔

”شبا کا! جب تمہارے والد نے مجھ سے شادی کی درخواست کی تھی اور میں نے وہ قبول کر لی تھی تو میں نے چومنے کے لیے انہیں اپنا ہاتھ نہیں بلکہ ہونٹ پیش کئے تھے حالانکہ میری رگوں میں شاہی خون گردش کر رہا ہے لیکن پھر یہ بھی ہے کہ میں ایزلیس کی کاہنہ نہ تھی چنانچہ میرے خیال میں تو سب ٹھیک ٹھاک ہے لیکن جیسا کہ تم نے امادہ سے کہا تھا ستائیس دنوں میں واقعی بہت کچھ ہو سکتا ہے، میں حیران ہوں کہ کیوں اس نے یہ۔۔۔؟ خیر کوئی بات نہیں، کاہنائیں دنیا کی ہر عورت سے مختلف ہوتی ہیں۔ دیوتا تم دونوں کو خوش و خرم رکھیں۔ میری دعائیں تم دونوں کے ساتھ ہیں میرے بیٹے!“

اور جب ہم اپنے گھوڑے پر سوار ہو کر اپنے مقدس چچا تانوفیر سے ملاقات کرنے سقارہ کی طرف جا رہے تھے تو میں نے بیس سے کہا۔

”ہیں! میرے دوست! ایک گز بڑ ہو گئی ہے“

”کیا بات ہوئی آقا؟“

”ابھی تھوڑی دیر پہلے ہی میں محل کے باغ میں امادہ کے ساتھ تنہا تھا لیکن میں اسے یہ بتانا بھول گیا کہ شاہ فارس کو اس کا نام تم نے نہیں بلکہ میں نے بتایا تھا۔ لیکن میں ارادہ کر چکا ہوں کہ آئندہ ملاقات کے وقت یہ اعتراف کر لوں گا“

”آقا! اگر آپ کی جگہ میں ہوتا اور میں بھی اسے یہ بات بتانا بھول گیا ہوتا تو پھر ہمیشہ اسے بھولا ہی رہتا کیونکہ ایک لمحے میں جو بات مناسب اور بھلی معلوم ہوتی ہے دوسرے ہی لمحے وہ بات نامناسب اور ناگوار ہو جاتی ہے اور پھر وہ بات عورتوں سے کسی ہی کیوں جائے جس کو سمجھنا ممکن نہ ہو اور جو عورتوں کی چھوٹی عقل میں کس طرح سما ہی نہ سکتی ہو عورت چاہے شاہی خاندان سے اور کتنی ہی زیرک کیوں نہ ہو وہ بہر حال عورت ہے اور یہ بھی آپ جانتے ہیں کہ عورت کی کھوپڑی میں چنگی برابری عقل ہوتی ہے جس میں گہری باتیں سامنے نہیں سکتیں اس کے علاوہ میں کہہ چکا ہوں کہ بادشاہ کو خاتون امادہ کا نام میں نے بتایا تھا اور یہ بھی کہا تھا کہ آپ کو تصدیق کرنے کے لیے اس لعنتی کشتی میں سے لایا گیا تھا اب کیا یہ کافی نہیں ہے؟

میں نے کوئی جواب نہ دیا۔ بلکہ ایک سوچ میں پڑ گیا۔ چنانچہ میں نے سلسلہ کلام جاری رکھتے ہوئے کہا۔

”آپ کو یاد ہو گا آقا! کہ جب میں نے یہ بات کسی تھی تو امادہ خاتون کس قدر خفا ہو گئی تھی اور اس نے اپنے ماموں سے درخواست کی تھی کہ مجھے کوڑے لگائے جائیں یہاں تک کہ میری کھال ادھیڑ جائے اب اگر آپ نے اسے حقیقت سے آگاہ کیا تو پھر میرا جھوٹ ثابت ہو جائے گا اور مجھے دہری سزا دی جائے گی۔ اور مجھے اس وقت تک کوڑے لگائے جائیں گے جب تک کہ کھال اور گوشت پھٹ کر میری ہڈیاں نظر نہیں آجائیں رہے آپ تو یہ میں نہیں جانتا کہ خود آپ کو کیا سزا دی جائے گی اور اب آقا چونکہ میں غلام نہیں رہا ہوں بلکہ آزاد ہوں اس لیے اس ذلت کو برداشت نہ کر سکوں گا کہ سرے عام میرے کوڑے لگائے جائیں“

”لیکن بیس! میں نے کہا ”حقیقت آخر حقیقت ہے اور جھوٹ پھر جھوٹ ہے جو ایک نہ ایک دن ظاہر ہو کر رہے گا“

”آقا! اگر جھوٹ اسی طرح ظاہر ہوا کرتے تو پھر یہ دنیا قائم نہ رہتی کم سے کم ایک انسان بھی روئے زمین پر نظر نہ آتا اور پھر یہ حقیقت جس سے صرف آپ اور میں واقف ہیں کیوں ظاہر ہونے لگی؟“

”ہمارے علاوہ کوئی اور بھی اس حقیقت سے واقف ہے۔“

”وہ کون ہے؟“

”شاہ فارس“

”ارے وہ تو اسے بھول بھی چکا ہو گا خصوصاً“ اس لیے کہ اس وقت وہ نشے میں تھا۔ آقا! جب آپ نستے ہوں آپ کے پاس نہ تیر ہو نہ تلوار تو اس وقت سوئے ہوئے شیر کے پیٹ میں ٹھوکر مارنا حماقت نہیں تو اور کیا ہے؟ کیونکہ آپ کی ٹھوکر سے وہ بیدار ہو جائے گا اور پھر اسے معلوم ہو گا کہ اس کا پیٹ خالی ہے اور وہ فوراً آپ کو ہڑپ کر جائے گا۔ چنانچہ جو فتنہ محو خواب ہو اسے بیدار کرنا حماقت ہے اس کے علاوہ میں نے جو کچھ آپ سے کہا تھا غلط کہا تھا کیونکہ اب مجھے یاد آیا ہے کہ بادشاہ کو امادہ کا نام میں نے ہی بتایا تھا اور اس نے آپ کو میری اس بیان کی تصدیق کے لیے ہی طلب کیا تھا۔

”بیس!“ میں نے کہا ”تم ٹڈے کے پوجنے والے غالباً“ راست بازی کو کوئی اہمیت نہیں دیتے“

جی ہاں! پھٹی ہوئی جوتی چلتی بھی نہیں اور اس کی ضرورت بھی کیا ہے کیونکہ ٹڈے کے پرستاروں نے مصر کے دیوتاؤں اور ان کی خصوصیات کا گہرا مطالعہ کیا ہے۔ اور معلوم ہوتا ہے کہ۔۔۔۔۔“

”کیا معلوم ہوا ہے؟“

”بہت سی غیر اہم باتوں کے علاوہ یہ ایک بڑی اہم بات معلوم ہوئی ہے کہ عورت چونکہ فطرتاً شرمیلی اور حیا کی پتلی ہوتی ہے اس لیے جب حقیقت اس کے سامنے عیاں ہو جاتی ہے تو اس کے دل کو ایسا زبردست صدمہ پہنچتا ہے کہ وہ ”یعنی عورت سنبھل نہیں سکتی“



ہم اس شہر خموشاں میں داخل ہوئے جس کا نام سقارہ تھا عین وسط میں اہرام سر بلند کئے کھڑے تھے جو قدیم فراعنہ کی ہڈیاں کو اپنی آغوش میں چھپائے ہوئے تھے صحرا کی ریت پر چاروں طرف قدیم مقابر کے علاوہ اور کچھ نظر آ رہا تھا ایک کے بعد دوسرا مقبرہ، مردوں کا شہر جس کے اپنے راستے اور اپنے محلے تھے عجب وحشت انگیز خاموش اور عبرتناک مقام تھا اس شہر خموشاں میں کوئی نظر نہ آ رہا تھا سوائے اکادکا ہستوں کے علاوہ جو مردوں کی نیاز نذر کرنے آئے تھے۔

میں نے چاروں طرف دیکھا اور اپنے پھیلے ہوئے نتھنوں کو اور بھی پھیلا کر

کہا:

”لوگوں کے دلوں پر لرزہ طاری کرنے کے لیے موت کا نام ہی کافی ہے پھر اس کے اظہار کے لیے اور موت کی یاد دہانی کے لیے ایسی یادگاریں قائم کرنے سے کیا فائدہ؟ مقدس ٹڈے کی قسم بڑا ہی عبرت انگیز مقام ہے یہ تو بڑے بڑے فرعون یہاں لیٹے ہوئے ہیں ان سب نے اپنے زمانے میں اپنے لئے بڑے بڑے محلات بنائے اور خوب داد عیش دی، اس کے باوجود انہوں نے مرنے کے بعد بھی اپنے لیے خوبصورت کمرے بنوائے اور ان کی دیواروں کو تصویروں سے سجایا کہ ان

مترنم آواز میں پوچھا۔

”تم دونوں ہی شبا کا اور میں ہو جو شبا کا غلام ہے؟“

”میرا نام شبا کا ہے“ میں نے جواب دیا ”اور یہ ہے میں جو اب غلام نہیں

بلکہ ایک آزاد شہری ہے“

لڑکی نے اپنی بڑی بڑی آنکھوں سے میں کی طرف دیکھا اور پھر کہا۔

”یہ ایک آزاد شہری ہونے کے علاوہ میرے خیال میں کچھ اور بھی ہے“

”اور بھی کیا ہوں بھلا؟“ میں نے اس خوبصورت لڑکی پر اپنی نظریں جما کر

بڑی دلچسپی سے پوچھا۔

”بہت بہادر اور بہت ہوشیار“ تم وہ نہیں ہو جو نظر آتے ہو“

”میرے متعلق یہ سب باتیں تمہیں کس نے بتائیں؟“ میں نے بڑے

اشتیاق سے پوچھا۔

”کسی نے نہیں ہیں! جہاں تک مجھے یاد ہے کسی نے نہیں“

”کسی نے نہیں“ تو پھر کون ہو تم؟ کیا ہو تم! کہ تمہیں وہ باتیں معلوم ہو

جاتی ہیں جو تم نہیں جانتے کہ کس طرح معلوم ہو جاتی ہیں“

”میرا نام کریمہ ہے اور میں صحرا میں بھٹکنے والے خانہ بدوشوں کی اولاد

ہوں اور میں مقدس تانوفیر کا جام ہوں کہ وہ مجھ سے علم پیتے ہیں“

”اگر تارک الدنیا لوگوں کو ایسے جام سے پینے کو ملتا ہے تو بھائی میں بھی

دنیا ترک کر کے درویش بن جاؤں گا“ میں نے ہنس کر کہا ”لیکن ایک عورت کسی

مرد کا جام کس طرح بن سکتی ہے اور مرد عورت سے کس قسم کی شراب پی سکتا

ہے؟“

”علم اور دانائی کی شراب“ کریمہ نے شرم سے سرخ ہو کر کہا ”اکثر عرب

لڑکیوں کے مقابلے میں اس کی رنگت ذرا کھلتی ہوئی تھی۔

”دانائی کی شراب؟“ میں نے کہا ”لیکن جب ایسا حسین ہو تو اکثر لوگ

اس سے حماقت اور کبھی بھی پاگل پن کی شراب بھی پی سکتے ہیں“

”مقدس تانوفیر تمہارا انتظار کر رہے ہیں“ کریمہ نے کہا اور پلٹ کر مقبرے

کے دروازے میں داخل ہو گئی۔

کریمہ کے پیچھے ہی پیچھے ہم بھی اندھیرے میں دروازے کے اندر داخل ہو گئے گذرگاہ میں چند قدم آگے طاقچہ تھا اور اس میں تین چراغ جل رہے تھے کریمہ نے ایک چراغ اٹھالیا اور بقیہ دو میں سے ایک مجھے اور دوسرا میں کو دے دیا چنانچہ ہم چراغ اٹھا کر اس کے پیچھے چلے گذرگاہ ڈھلوان تھی اور نیچے اتر رہی تھی اور اس میں پتھر کا زینہ بنا ہوا تھا ہم یہ زینہ اترنے لگے اور آخر کار ایک کمرے میں پہنچ گئے جو چٹان کاٹ کر بنایا گیا تھا اور جو گرم اور اندھیرا تھا۔

”یہ کونسا مقام ہے؟“ میں نے سرگوشی میں پوچھا وہ سہا ہوا معلوم ہوتا تھا اس کی یہ سرگوشی کریمہ نے سن لی چنانچہ اس نے گردن گھما کر جواب دیا۔

”یہ مقدس گایوں یعنی آپس کا مقبرہ ہے یہ دیکھو! آخر آپس کی لاش کو اب تک بند نہیں کیا گیا ہے“

اور کریمہ نے چراغ کو زرا سا اٹھا دیا اس کی روشنی میں ایک زبردست سنگی تابوت ہمیں نظر آیا جو مقبرے کی ایک محراب تلے رکھا ہوا تھا۔

”عجیب ملک ہے یہ مصر تو جہاں لوگ انسانوں کو تو خیر حنوط کرتے ہیں لیکن گایوں کو بھی حنوط کر دیتے ہیں“ میں نے کراہ کر کہا ”لیکن پچھلی دفعہ جب میں مقدس تانوفیر کے پاس آیا تھا تو وہ آسمان کی چھاؤں میں ایک اینٹوں سے بنے ہوئے چھوٹے سے مکان میں مقیم تھے“

”پیشک۔ لیکن وہ رات کا وقت ہو گا میں۔“ کریمہ نے جواب دیا ”کیونکہ وہ رات ایسے ہی مکان میں گذارتے ہیں لیکن دن آپس کے مقبرے میں بسر کرتے ہیں کیونکہ دن کے وقت اور سورج کی روشنی میں روئے زمین پر عظیم الشان گناہ کئے جاتے ہیں“

”اوہ یہ بات ہے۔۔۔۔۔ لیکن میرا خیال تھا کہ رات کے اندھیرے اور چاند کی روشنی میں بڑے بڑے گناہ کئے جاتے ہیں لیکن اس کے متعلق تو مقدس تانوفیر ہی بہتر طور سے جانتے ہیں، یا شاید یوں ہوتا ہو گا کہ چونکہ وہ سو جاتے ہوں گے اس لیے پھر انہیں گناہوں کی پرواہ نہ ہوتی ہو گی کہ گناہ ہوتے ہیں تو ہوا کریں“

مقبرے کی ہر دیوار میں محراب تھی اور ہر محراب کے سامنے ایک عبادت گاہ بنی ہوئی تھی اور چوتھی عبادت گاہ میں روشنی نظر آ رہی تھی کریم اسی عبادت گاہ کے سامنے رک گئی۔

”شبا! بیس! جاؤ یہی ہے مقدس تانوفیر کی قیام گاہ ”اس نے کہا
”جب یہ دیوتا زندہ تھا تو مقدس تانوفیر نے اس کی خدمت کی تھی اور اب وہ دیوتا کی لاش پر عبادت کر رہے ہیں۔“

”اندھیرے میں بیٹھ کر مردہ گائے کی عبادت کر رہے ہیں؟“ بیس نے حیرت سے کہا ”ہائے ہائے مجھے تو بھائی دن کی روشنی میں ایک زندہ لڑکا ہی دیدو کیونکہ وہ بہر حال مردے سے بہتر ہے اور پھر دن کی روشنی بھیانک بھی نہیں ہوتی“
”ہونے!“ عبادت گاہ میں سے ایک گہری اور گھمبیر آواز سنائی دی ”ان باتوں کے متعلق کچھ نہ کہو جنہیں تم سمجھ نہیں سکتے میں لاش کی عبادت نہیں کر رہا ہوں جیسا کہ تم اپنی جہالت سے سمجھ رہے ہو میں تو اس روح اور دیوتا کی پرستش کر رہا ہوں جس کی علامت یہ گائے تھی چنانچہ بہتر ہو گا تم اپنی باتوں سے اس عظیم روح کو خفا نہ کرو کیونکہ کوئی نہیں جانتا کہ اس کا غضب کی صورت میں نازل ہو گا؟“

اور اب تو بیس چچ مچ مارے خوف کے کانپنے لگا اور اس کا منہ کھل گیا
”آقا!“ اس نے میرے کان میں کہا ”آئندہ آپ کسی ایسی جگہ جائیں جہاں کی لڑکیاں آپ کے دل میں جھانک سکتی اور درویش آپ کے خیالات معلوم کر لیتے ہوں تو براہ کرم مجھے اپنے ساتھ نہ لے جائیں میں مقدس تانوفیر کا زیادہ احترام کرتا ہوں مجھے ان سے محبت ہے لیکن مجھے ان کی رہائش گاہ پسند نہیں اور نہ ہی ان کا“ اور اس نے کریم کی طرف دیکھا جو اپنے ہونٹوں پر ملکوٹی تبسم لیے بیس کی طرف دیکھ رہی تھی ”چنانچہ بیس نے جلدی سے کہا ”یہاں کچھ گڑبڑ ہے کچھ ہو گیا ہے مجھے“ عجیب بات ہے کہ میں جھوٹ بھی نہیں بول سکتا“

”اپنی احمقانہ اور مضحکہ خیز باتیں بند کرو اور اے شبا کا اور اے بیس اندر آ جاؤ!“ اسی لرزہ طاری کر دینے والی آواز نے کہا۔

ہم عبادت گاہ میں داخل ہو گئے اور ایک عجیب منظر دیکھا۔

عبادت گاہ کی سامنے کی دیوار کے طاقوں میں چراغ جل رہے تھے اور اس روشن دیوار کے پس منظر میں قانون اور سچائی کی دیوی موت کا قد آدم مجسمہ کھڑا ہوا تھا جو سفید پتھر سے تراشا گیا تھا اس کے سر پر ایک پر لگا ہوا تھا اور کھوپڑی پر مصنوعی بال لگے ہوئے تھے اور اس کی گردن میں نیلے پتھروں کی مالا پڑی ہوئی تھی ایک چست و تنگ چغنے نے اس کے سگی جسم کو ڈھک رکھا تھا اس کے بازو اور کلائیوں میں سونے کے کڑے تھے اپنے دائیں ہاتھ میں جو لٹکا ہوا تھا وہ زندگی کی علامت تھا یعنی صلیب پکڑے ہوئے تھی اور اس کا بایاں ہاتھ آگے بڑھا ہوا تھا اس میں کنول کی شکل والے موٹھ کا عصا تھا اور اس کی پتھریلی آنکھیں اندھیرے میں گھور رہی تھیں اس مجسمے کے قدموں میں پالتی مارے چچا تانوفیر بیٹھے ہوئے تھے وہ بہت بوڑھے تھے اتنے بوڑھے کہ ان کی عمر کا اندازہ لگانا ممکن نہ تھا وہ اندھے تھے اور بہت دبے اتنے دبے کہ ان کے ہاتھ خشک کڑیوں کی طرح معلوم ہوتے تھے ان کا سر منڈا ہوا اور ڈاڑھی لمبی اور دھنکی ہوئی روئی کی طرح سفید تھی انہوں نے جو چغہ پہن رکھا تھا وہ بھی سفید تھا مقدس تانوفیر کے سامنے ایک نیچی قربان گاہ تھی اور اس قربان گاہ پر چاندی کا ایک پیالہ رکھا ہوا تھا جو شفاف اور تازہ پانی سے بھرا ہوا تھا اس پیالے کے دونوں طرف دو چراغ جل رہے تھے۔

ہم ان کے سامنے گھنٹوں کے بل جھک گئے بلکہ یوں کہنا مناسب ہو گا کہ بالکل جھک گئے ہیں تو باقاعدہ سجدہ ریز ہو گیا۔

”میں شاہ شاہان نہیں ہوں کہ تم مجھے سجدہ کر رہے ہو“ تانوفیر نے اپنی گہیر، گہری اور گونج دار آواز میں کہا۔ اس کے سوکھے مارے ہوئے بدن میں سے نکلتی ہوئی آواز۔۔۔ بڑی غیر ارضی اور غیر قدرتی معلوم ہو رہی تھی۔

”کیا تم سچائی کی دیوی کو سجدہ کر رہے ہو؟ اگر ایسا ہے تو اچھا ہے کیونکہ اگر تم دونوں کو نہیں تو تم میں سے ایک کو اس دیوی کی مہربانیوں اور مدد کی ضرورت ہے۔ یا پھر تم اس دیوتا کو سجدہ کر رہے ہو جو جو عقبی محراب میں سو رہا ہے اور جس کی مٹھی میں دنیا ہے؟ یا کہیں ایسا تو نہیں کہ اس مقام کی خاموشی اور

اندھیرے نے تمہیں خود اپنی موت اور اپنے مقبرے کی یاد دلادی ہو؟“
 ”نہیں ایسی کوئی بات نہیں ہے میرے عظیم چچا!“ میں نے کہا ”ہم آپ کو
 اس طرح سلام کر رہے ہیں کیونکہ ہمیں یقین ہے کہ وہ آپ ہی تھے جنہوں نے
 میری جان بچائی تھی، وہ آپ ہی تھے جنہوں نے بھوکے شیروں کے جبروں اور کشتی
 کے عذاب سے مجھے بچالیا تھا۔“

”شاید وہ میں ہی تھا یا وہ دیوتا تھے جن کا میں آلمہ کار ہوں بہر حال مجھے اتنا
 تو یاد ہے کہ تمہاری پکار کا میں نے جواب دیا تھا اور تمہاری درخواست پر ایک
 خاص ہدایت کی تھی تمہاری پکار اور تمہاری درخواست فاصلوں کو سمیٹ کر یہاں
 اندھیرے میں مجھ تک پہنچ گئی تھی شاباکا! شاید تم نہیں جانتے کہ جب سے تم رخصت
 ہوئے ہو تب سے میری آنکھیں پوری طرح بے نور ہو چکی ہیں چنانچہ اب اس
 سامنے رکھے ہوئے مقدس پیالے میں جو کچھ نظر آتا ہے اسے دیکھنے کے لیے مجھے
 کریمیا کی آنکھیں اور اس کی نظر استعمال کرنا پڑتی ہے بہر حال اس طرح اس مقبرے
 کی تاریکی ذرا کم ہو جاتی ہے اور کریمیا کی موجودگی کی وجہ سے یہ اندھیرا قابل
 برداشت ہو جاتا ہے شاباکا! ایک سو پچیس سال کا عرصہ بیت گیا جب میں نے پہلی دفعہ
 اس دنیا کی روشنی دیکھی تھی اور اب میری آخری نیند کا وقت قریب ہے بھتیجے!
 قریب آؤ! اور میرے ماتھے پر بوسہ دو اور اپنی جوانی کے جوش میں یہ نہ بھول جاؤ
 کہ اگر دیوتاؤں نے تمہیں بخش دیا تو ایک دن تم بھی میری طرح سفید ریش خمیدہ
 کمر اور خشک لکڑی ہو جاؤ گے“

چنانچہ میں نے آگے بڑھ کر اور اپنے دل میں خوف کی دھڑکنیں لیے ان
 کے ماتھے پر بوسہ دیا کیونکہ بڑے میاں مجھے تو انسان نہیں بلکہ کچھ اور معلوم ہوتے
 تھے پھر انہوں نے کریمیا کو باہر بھیج دیا اور مجھ سے اپنی سرگذشت سنانے کو کہا جو میں
 نے بے کم و کاست سنا دی۔ اب یہ میں نہیں جانتا کہ انہوں نے مجھ سے سرگذشت
 سنانے کو کیوں کہا حالانکہ وہ اس سے پوری طرح واقف تھے کیونکہ ایک دو جگہ چند
 واقعات بیان کرنا میں بھول گیا اور یہاں مقدس تانوفیر نے میری تسخیر کر کے کہا کہ
 میں یہ واقعہ بھول رہا ہوں مثلاً مجھے وہ اپنے الفاظ یاد نہیں رہے تھے جو میں نے

نہایت ہی غصے میں شاہوں کے شاہ سے کہے تھے چنانچہ میرے الفاظ خود انہوں نے دہرا دیئے۔

جب میں خاموش ہوا تو مقدس تانوفیر نے کہا۔

”تو امادہ کا نام خود تم نے شاہ فارس کو بتایا تھا، بہر حال تم بے قصور ہو اور الزام تم پر نہیں آتا کیونکہ زندہ رہنے کے لیے تم اس کے علاوہ کچھ اور کر بھی نہ کر سکتے تھے۔ لیکن میں سمجھتا ہوں کہ تمہاری یہی غلطی بشرطیکہ ہم اسے غلطی کہہ سکیں تمہیں کسی نہ کسی مصیبت میں گرفتار کر دے گی کیونکہ دیوتاؤں نے عورتوں میں بہت سی خوبیاں یکجا کر دی گئی ہیں لیکن سمجھ بوجھ کی قوت سے انہیں محروم رکھا ہے اگر ایسا ہو شبا کا! تو اس مصیبت یا دکھ میں صبر کرنا اور اسے برداشت کرنے کی کوشش کرنا! کیونکہ مصیبت میں بھی زندہ رہنا مر جانے سے بہر حال بہتر ہے خصوصاً ان لوگوں کے لیے جنہیں دنیا میں بہت کچھ کرنا ہے اور تم نے بلکہ میں نے مر مقدس بھی چرائی ہے جو چھوٹی اور گھسی پٹی ہونے کے باوجود زبردست قوتوں کی مالک ہے، یہ بہر حال تم نے اچھا کام کیا ہے کیونکہ چند دنوں تک تم اسے استعمال کر سکو گے اور تمہارے بہت سے کام بن جائیں گے اور اب پیرو آنے اس بدیسی بادشاہ کے خلاف مصمم ارادہ کر لیا ہے اور اس کا یہ ارادہ بڑا نیک ہے مجھے سب معلوم ہے اس لیے مجھے کچھ کہنے کی ضرورت نہیں لیکن شبا کا! تم مجھ سے کیا معلوم کرنا چاہتے ہو؟“

”مجھ سے کہا گیا ہے کہ میں آپ سے اپنی اس جدوجہد کا آغاز بہت جلد ہونے والا ہے، انجام معلوم کر لوں“

”پاگل تو نہیں ہو گئے ہو شبا کا! بھلا میں دیوتاؤں کے مستقبل میں جھانک سکوں؟“

”میں قطعی پاگل نہیں ہوں اور جانتا ہوں کہ اگر آپ چاہیں تو مستقبل میں جھانک سکتے ہیں!“

”کریم کو بلاؤ!“

چنانچہ میں اٹھ کر عبادت گاہ سے باہر چلا گیا ایک منٹ بعد ہی وہ کریم کے ساتھ واپس آ چکا تھا۔

بیت رہے ہیں اور اب میں دیکھ رہی ہوں کہ چند سفیر شباکا کے پاس آئے ہیں۔ یہ آپ کے اور پیرو آ کے سفیر ہیں جو مصر میں گڑبڑ اور بے چینی لائے ہیں۔ اب میں دیکھ رہی ہوں کہ شباکا اور بیس سیاہ فاموں کا ایک لشکر جرار لیکر شمال کی طرف کوچ کر رہے ہیں میں بھی ان کے ساتھ ہوں اور میرا دل خوشی سے ناچ رہا ہے شباکا اور بیس مادر نیل کے کنارے پر ایک ہیکل کے سامنے پہنچ گئے ہیں اسی جگہ ایک دوسرا لشکر پڑاؤ ڈالے ہوئے ہے یہ مشرقیوں کا لشکر ہے اور اس لشکر کی کمان خود شاہ شاہان کر رہا ہے شباکا اور بیس مشرقیوں سے جنگ کر رہے ہیں نہایت ہی خوفناک جنگ ہے۔ مشرقیوں کی لاشوں کے اتار لگ گئے انہیں شکست ہو گئی ہے مادر نیل کا پانی سرخ ہو گیا ہے شاہ فارس مارا جا چکا ہے۔ شباکا کی کمان کا تیر شاہ فارس کے سینے میں ترازو ہے شباکا، فاتح شباکا ہیکل میں داخل ہو رہا ہے اور یہاں پیرو آ مر رہا ہے یا مر چکا ہے، دیوی کے مجتے کے سامنے ایک کاہنہ کھڑی ہوئی ہے اس کے چہرے پر نقاب پڑی ہوئی ہے چنانچہ میں نہیں جانتی کہ وہ کون ہے؟ شباکا سر اٹھا کر اس کی طرف دیکھ رہا ہے کاہنہ نے اپنے دونوں ہاتھ شباکا کی طرف بڑھا دیئے ہیں، کاہنہ کی آنکھوں میں قیامت کی لپک ہے اس کا سینہ شدت جذبات سے اٹھ اور گر رہا ہے اور اس کے عقب میں کھڑا ہوا دیوی کا جسم۔ غضبناک نظروں سے شباکا اور کاہنہ کی طرف دیکھ رہا ہے اور اب معاملہ ختم ہوا مقدس تانوفیر! اے روحوں کے آقا! سب کچھ ختم ہو گیا یونہی میں دیکھ رہی ہوں کہ نیل کے ساحل پر اس ہیکل میں آپ مر رہے ہیں آپ مر گئے ہیں اور وہ قوت جو آپ کے ذریعہ میرے بدن میں آ گئی تھی مجھے چھوڑ کر جا چکی ہے اور اب مجھے کچھ نظر نہیں آ رہا ”وہ خاموش ہو گئی اور ایک بار پھر جیسے نیند طاری ہو گئی۔“

”بس! شباکا! سن لیا تم نے؟“ مقدس تانوفیر نے کہا ”لڑکی نے پیالے کے پانی میں جو کچھ دیکھ کر بیان کر دیا اب تمہیں اختیار ہے کہ اس پر یقین کر دیا نہ کرو۔“

”لیکن آپ اس پر یقین کرتے ہیں یا نہیں؟ مقدس پچا!“ میں نے پوچھا
 ”اس پورے بیان کا ایک حصہ بہر حال سچ ہے اور اس پر مجھے یقین ہے“

”کون سا حصہ؟“

”اور یہ کہ جب مر جاؤں گا تو پھر لڑکی کو پیالے میں تصویریں نظر نہ آئیں گی۔ رہی دوسری باتیں تو ان کے متعلق میں کچھ نہیں کہہ سکتا ہو سکتا ہے کہ واقعات وقوع پذیر ہوں اور یہ بھی ہو سکتا ہے کہ نہ ہوں لیکن انہوں نے تنبیہ کرتے ہوئے اضافہ کیا ”یہ واقعات ہوں یا نہ ہوں اسی پیشگوئی پر تمہیں اعتبار ہو یا نہ ہو میں تمہیں خبردار کئے دیتا ہوں کہ قبل از وقت اس کا ذکر کسی سے نہ کرنا بیس! تم بھی نہ کرنا“

”لیکن ہم ان لوگوں کو کیا جواب دیں گے جنہوں نے ہمیں آپ کے پاس

بھیجا ہے“ میں نے کہا

”تم ان لوگوں سے کہہ سکتے ہو کہ میرا علم مجھے بتاتا ہے کہ نیک و بد شگون آپس میں گڈمڈ ہیں چنانچہ یقین سے کچھ نہیں کہہ سکتا اس وقت بتاؤں گا کہ حقیقت کیا ہے، بس خاموش، لڑکی بیدار ہو رہی ہے چنانچہ اپنی باتوں سے اسے خوفزدہ کرنا مناسب نہیں اس کے علاوہ اب مجھے اپنی خوابگاہ میں لے جانے کا وقت بھی آگیا ہے کیونکہ میرے خیال میں سورج غروب ہو چکا ہے اور پھر میں ٹکان بھی محسوس کر رہا ہوں شاکا! تم مستقبل معلوم کرنے کے لیے اتنے بیتاب کیوں ہو؟ مستقبل کچھ نہیں ہے جو کچھ ہے حال ہے کیونکہ جو مستقبل ہے وہ بھی حال بننے والا ہے چنانچہ بھیجے حال پر صبر و شکر کرو اور وہ بات وہ سکھ یا وہ دکھ قبول کر لو جو تمہارے لیے مقدر ہو چکا ہے یہ معلوم کرنے کی کوشش نہ کرو کہ آنے والے دنوں میں تقدیر تمہیں کیا دینے والی ہے کیونکہ اس طرح تم اپنے کو بھی بے چین بنا لو گے“

”یہ نصیحت آپ مجھے فرما رہے ہیں حالانکہ خود آپ نے مستقبل کو پڑھنے

کی مہارت بہم پہنچائی ہے اور آپ کی یہ محنت رائیگاں نہیں گئی“

”ہاں تو یہ ہے، دیکھو شاکا! میرے اس علم نے خود میری حالت کیا بنا

دی؟ میں دنیا چھوڑنے پر مجبور ہو گیا میں ایک اندھا خانقاہ نشین بوڑھا بن گیا اور برسوں کے بوجھل بوجھ سے میری کمر دہری ہو گئی اور میری ان محنتوں کا صلہ مجھے کیا ملا؟ چند الجھے ہوئے دھاگے جو میں نے حکمت کے ڈھیر میں سے گھسیٹ لئے تھے

بھتیجے! مجھ کو دیکھو اور عبرت حاصل کرو بھتیجے جب تک زندہ رہو مردوں کی طرح زندہ رہو اور جب روح بن جاؤ تو اس طرح رہو کہ روح کی شان بھی قائم رہے لیکن ان دونوں زندگیوں کو آپس میں ملانے کی کوشش نہ کرو جس طرح کہ احق تیل اور شراب کو ملا دیتے ہیں یہ میل بڑا تکلیف دہ ثابت ہوتا ہے، بس! کریماکو میں نے اپنی بیٹی کی طرح چاہا ہے اور یہ معلوم کر کے بے حد مسرت ہوئی ہے کہ تم اسے اپنی بیوی بناؤ گے مناسب یہی ہو گا کہ اب وہ میرے جام میں جھانک کر پیشگوئی کرنے کی بجائے بچے پیدا کرے، کیونکہ کسی بھی لڑکی کے لیے ماں بننا بڑے فخر کی بات ہے اور میں دیوتاؤں سے دعا کروں گا کہ تمہاری اور کریماکو اولاد میں کوئی بھی بونا نہ ہو اور یہ بھی دعا کروں گا کہ تمہاری اولاد باپ نہیں بلکہ اپنی ماں پر جائے جو حسین اور گوری ہے، بس خاموش اسے ہوش آ رہا ہے۔

”کریماکو! بیدار ہو گئیں؟ بس تو ٹھیک ہے مجھے اس مقبرے کے باہر لے جاؤ کہ میں کھلے آسمان تلے اپنی شام کو عبارت کر لوں شباکا! بیس! اب تم جاؤ تم دونوں بڑے بہادر ہو اور میں خوش ہوں تم سے ایک میرا بھتیجا اور دوسرا شاگرد ہے اپنی والدہ سے میرا سلام کہنا وہ بڑی زیرک اور رحمدل عورت ہے اس لیے شباکا! اس کے مسروں پر عمل کرنا کیونکہ اسی میں تمہاری بہتری ہے خاتون امادہ سے بھی میرا سلام کہنا اور کہنا کہ وہ بہت زیادہ مقدس بننے کی کوشش نہ کرے کیونکہ حد سے بڑھا ہوا تقدس گوشت و پوست کے لیے ضرر رساں ہوتا ہے اس کے باوجود امادہ کو موتی اور جواہرات پسند ہیں جس طرح کہ ہر عورت کو پسند ہوتے ہیں حتیٰ کہ اس دیوی کو بھی پسند ہیں جس کی وہ کاہنہ ہے؟ بیس! تم سے بھی کچھ کہنا ہے اول تو یہ کہ بیس تمہارا اصل نام نہیں ہے اور پدم ہے کہ بے ضرورت جھوٹ نہ بولو کیونکہ وہ مداری جو بہت سے چاقو ہوا میں اچھالتے اور گھماتے ہیں ایک نہ ایک دن اپنی انگلی کاٹ لیتے ہیں اس لیے اس وقت جھوٹ بولو جب اس کے علاوہ اور کوئی چارہ نہ ہو اور وہاں اپنے آقا کو عورتوں کے متعلق الٹے سیدھے مشورے نہ دیا کرو کیونکہ عورت کو سمجھنا تمہارا اور کسی کے بھی بس کا روگ نہیں، شباکا! وقتاً فوقتاً مجھے اطلاع دیتے رہنا کہ قسمت تمہارے ساتھ کیا سلوک کر رہی ہے کیونکہ تم ایک

زبردست بازی یا کھیل میں شریک میں ہو رہے ہو جس طرح کہ میں اپنی جوانی میں اور دنیا ترک کرنے سے پہلے شریک ہوا تھا آہ! اگر فرعون نے میرے مشورے پر عمل کیا ہوتا تو آج مصر کی تاریخ کچھ اور ہوتی لیکن افسوس کہ جو تقدیر میں لکھا تھا ہوا اور ہمیشہ کی طرح اس وقت بھی مصنفہ ایک عورت ہی تھی شب بخیر شب بخیر میں خوش ہوں کہ میرا ”کا“ مشرق میں تمہارے پاس پہنچ گیا اور تمہاری زبان سے وہ الفاظ ادا ہو گئے جو میں کھلوانا چاہتا تھا کبھی کبھی عالم اور دانا بننا بڑے کام آ جاتا ہے لیکن دوسروں کے لئے۔ دوسروں کے لیے۔ لیکن اپنے لئے نہیں کبھی نہیں۔“

تاروں کی چھاؤں میں جب ہم گھر کی طرف جا رہے تھے تو بیس نے کہا۔

”آقا! مقدس تانوفیر جتنے عجیب ہیں اتنی ہی انکی باتیں بھی عجیب ہیں چنانچہ آدمی چاہے تو ان کی باتوں سے غور و فکر کا سالحہ حاصل کر سکتا ہے اب یہ تو حقیقت ہے کہ اس بلندی کی سرد ہوا انہیں پسند نہیں اور وہ دوسروں کو اس بلندی پر پہنچنے سے منع کرتے ہیں“

”تو پھر بیس! انہوں نے خواستخواہ ہی اپنا وقت ضائع کیا کیونکہ ان بلند پذیر یوں تک نہ تو تم پہنچ سکتے ہو اور نہ میں پہنچ سکتا ہوں“

”واقعی نہیں پہنچ سکتے اور اگر پہنچ بھی سکتے تو کم سے کم میں تو اس کی کوشش نہ کرتا کیونکہ بوہاپے میں مقدس تانوفیر کی طرح کسی اندھیرے خاموش اور بھیاںک مقبرے میں رہنا پسند نہ کرتا بلکہ میں تو چاہتا ہوں کہ میری زندگی کے آخری دن روشنی میں اور سکون سے گزریں اور یہ کریما بھی پانی کے برتن میں جھانک کر عجیب عجیب پیشگوئیاں کرتی ہیں اس سے عمدہ پیشگوئی تو میں گھر سکتا ہوں بہر حال مقدس تانوفیر نے غلط نہ کہا تھا کہ ہمیں مستقبل معلوم کرنے کی کوشش نہ کرنی چاہیے کیونکہ جو کچھ مقدر ہو چکا ہے وہ ہو کر رہے گا اب پہلے سے یہ معلوم کر کے کہ فلاں فلاں دن وہ ذبح کر دیا جائے گا کون خوش ہو گا بھلا؟ یا یہ کون بیوقوف معلوم کرنا چاہے گا کہ وہ کب کہاں اور کس طرح مارا جائے گا؟“ یا یہ کہ جلد ہی اس کی شادی ہونے والی ہے“ میں نے لقمہ دیا۔

”پیشک خصوصاً“ اس لیے کہ اس قسم کی پیشگوئیاں آخر میں سچ ثابت ہو

جاتی ہیں یا ہمیں پیشگوئی کو ثابت کرنے کی کوشش کرنا پڑتی ہے مثلاً اب اس خوف سے کہ کہیں مقدس تانوفر جھوٹے ثابت نہ ہو جائیں مجھے کریمہ سے شادی کرنا پڑے گی بشرطیکہ وہ اس کے لیے تیار ہوگی۔

میں ہنسا اور میں نے کہا۔

”ہیں! کریمہ نے بھی تو کہا تھا کہ ہم جنوب کی طرف روانہ ہو جائیں گے اور سیاہ فاموں کا ایک زبردست لشکر لیکر مصر آئیں گے۔“

”ہاں اس نے یہ بھی پیشگوئی کی تھی“ میں نے بڑی سنجیدگی سے کہا اور میں سمجھتا ہوں کہ سیاہ فاموں کا یہ لشکر ایتھوپیا دانوں کا ہی ہو گا جن کا میں بادشاہ ہوں آج ہی رات کو میں ان لوگوں کے پاس اپنے پیغامبر بھیج رہا ہوں جو میرے محل میں بیٹھے میری جگہ حکومت کر رہے ہیں یا یوں کہو کہ ایتھوپیا کا انتظام سنبھالے ہوئے ہیں۔“

”اور تم انہیں کیا پیغام بھیجنا چاہتے ہو؟“

”یہی کہ میں زندہ ہوں اور اب میں نے کنوارے رہنے کا ارادہ ترک کر دیا ہے اور میں شادی کر رہا ہوں اور یہ کہ اگر میں نے شادی کر لی تو ایتھوپیا آ جاؤں، گلا اور اپنے تخت پر رونق افروز ہو جاؤں گا اور یہ کہ ایتھوپیا میں مجھ جیسا ہوشیار، عظیم ہمار اور سیاستدان بادشاہ نہ پہلے ہوا تھا اور نہ آئندہ ہو گا اور چونکہ میں نے گھاٹ گھاٹ کا پانی پیا ہے اس لیے میں ہر ملک کی سیاست سے واقف ہو چکا ہوں وغیرہ وغیرہ۔“

”لیکن میں! شاید وہ لوگ جو تمہاری قائم مقامی کر رہے ہیں تخت چھوڑنا پسند نہ کریں گے بلکہ شاید تمہیں قتل کر دیں گے۔“

”ایسی کوئی بات نہ ہوگی آقا گھبرانے اور فکر کرنے کی ضرورت نہیں میں کہہ چکا ہوں کہ ایتھوپیا والے یوفا نہیں اس کے علاوہ وہ جانتے ہیں کہ اگر انہوں نے یوفائی کی یا مجھے قتل کر دیا تو مقدس ٹڈے کا غضب ان پر نازل ہو گا ٹڈیوں کے دل کے دل آئیں گے اور ہرے بھرے کھیتوں کو اجاڑ دیں گے اور جب قحط پڑے گا تو وہ لوگ فاقوں سے کمزور ہو رہے ہوں گے تو کوئی دشمن ان پر آپڑے گا اور اس

طرح ان کا خاتمہ ہو جائے گا اور آخری بات یہ کہ ایتھوپیا والے بلند قامت ہوتے ہیں اور ساتھ ہی بڑے سادہ لوح بھی چنانچہ وہ اس نایاب موقعہ کو ہاتھ سے نہ جانے دیں گے“

”کیسا نایاب موقعہ!“

”یہی کہ دنیا کے سب سے زیادہ زیرک ہونے کو اپنا بادشاہ بنا دیں یہ ایک نئی اور انوکھی بات ہوگی ان کے لیے کہ ان بلند قامت لوگوں کا بادشاہ ایک ہونا ہوگا اور آقائی اور انوکھی باتیں کون پسند نہیں کرتا۔“

میں پھر ہنسا اور میں نے خیال کیا کہ بیس اپنی عادت سے مجبور ہو کر اس وقت بھی مذاق کر رہا ہے لیکن اسی رات میں اپنا یہ خیال تبدیل کرنے پر مجبور ہو گیا۔

یہ اسی رات کا ذکر ہے کہ میں کسی کام سے اپنے گھر سے باہر آیا اور مکان کا چکر کاٹ کر دوسری طرف جا رہا تھا کہ میں نے ایک عجیب منظر دیکھا گھر کے کونے کے قریب بیس اپنے ہاتھ میں اپنے قد سے بڑی کمان لیے اور سر پر پروں کا حلقہ باندھے کھڑا ہے اس کے سامنے تین دیو قامت حبشی زمین پر گھٹنے ٹیکے اور سر جھکائے بیٹھے تھے اور خود بیس کوئی تقریر کر رہا تھا میں اسے دیکھ کر پلٹا ہی تھا کہ بیس نے مجھے دیکھ لیا اور کہا۔

”ایک منٹ میرے محسن شبا کا!“

اور پھر اس نے مادری زبان میں ان تین دیو قامت حبشیوں کو مخاطب کیا وہ جو کچھ کتا فوراً ہی اس کے ایک فقرے کا ترجمہ مجھے سنا دیتا۔

اور اس نے جو کچھ کہا وہ یوں تھا۔

”مملکت قدیم کے مشیروں سے اور امراء سے کہو کہ ہمارا قارون کا ایک دوست ہے (معلوم ہوا کہ بیس کا اصلی نام قارون تھا) ایک دوست جس کا نام شبا کا ہے دیکھ یہی ہے ہمارا دوست شبا کا یہی ہے وہ دوست جو اس وقت تمہارے سامنے کھڑا ہے یہی ہے وہ جس نے بار بار ہماری جان بچائی ہے یہی ہے وہ جس نے ہمارا اتنا خیال کیا ہے کہ کبھی کسی ماں نے اپنے بیٹے کا بھی نہ کیا ہوگا اور یہی ہے وہ جو

ہمارے بعد دنیا کا سب سے زیادہ بہادر اور عقل مند و ہوشیار شخص ہے مملکت قدیم کے مشیروں اور امراء سے کہو کہ اگر ہم نے واقعی شادی کر لی اگر واقعی ہم ایک سے دو ہو گئے اور اس طرح ملک کے قانون کی پابندی کر کے ایتھوپیا آ گئے تو ہمارا یہ دوست شبا کا بھی ہمارے ساتھ آئے گا اور اس عظیم شہزادے نے ہماری دعوت قبول کر لی اور ہمارے ساتھ چلا آیا تو پھر ایتھوپیا والوں کے لیے وہ دن بڑا مبارک ہو گا، کیونکہ عظیم شہزادہ جو دانائی اور حکمت عملی جانتا ہے ہمارے لوگوں کو دانائی اور حکمت سکھائے گا اور ہمارے لشکر کو اپنے ماتحت لیکر یادگار جنگوں میں شریک ہو گا اور یادگار فتوحات کی دھوم ایک عالم میں مچ جائے گی بس تو اب عظیم شبا کا کو سلام کرو اور یہ نہ بھولو کہ شبا کا پانچ انسانوں کو ایک قطار میں کھڑے کر کے ایک ہی تیر میں ان پانچوں کے جسم چھید سکتا ہے ایسا پر قوت ہے یہ ایسا عظیم ہے یہ ایسا بہادر ہے یہ چنانچہ سلام کرو اسے اور اب جاؤ رات اور دن سفر کرتے رہو خبردار! اس وقت تک کہیں قیام نہ کرنا جب تک کہ تم ایتھوپیا نہیں پہنچ جاتے اور جب تم قاروں کا پیغام ایتھوپیا کے افسروں، مشیروں اور امراء تک پہنچا دو تو فوراً "لوٹ آؤ۔ یا دوسروں سے کہو کہ وہ امراء کا جواب اور ایتھوپیا کا سونا اور دوسرے تحائف لیکر ایتھوپیا سے نکلیں اور ہمیں اس جگہ تلاش کر لیں جہاں اس وقت ہمارا قیام ہو ہمارا شاندار استقبال کیا جائے جان لو کہ ہمارے اور ہمارے دوست شبا کا کے پیروں کی چاپ سے زمین تک لرز اٹھتی ہے اور پوری دنیا کو ہم نے روند ڈالا ہے اور ہم اس سرزمین میں قدم بھی نہ رکھیں گے جہاں ہمارا استقبال نہ کیا جائے گا بس جاؤ"

چنانچہ ان تینوں سیاہ فاموں نے مجھے ایسے ادب سے سلام کیا گویا میں شاہ شاہان ہوں اور پھر وہ بیس کے سامنے سجدے میں گر گئے اور اپنا ماتھا دھول میں رگڑ رگڑ کے اپنی مادری زبان میں نہ جانے کیا کہنے لگے میں تو صرف ایک لفظ سمجھ سکا اور وہ تھا۔ "قاروں" پھر وہ اٹھے اور نہایت تیزی سے آگے بڑھے اور اندھیرے میں جا کر غائب ہو گئے۔

"آقا! میرے خیال میں تو ہر شخص کو اپنی زندگی میں ایک دفعہ کسی کا غلام بن کر رہنا چاہیے" بیس نے کہا "کیونکہ اس کے بعد ہی اسے معلوم ہو سکتا ہے کہ

آزادی کتنی بڑی نعمت ہے“

یہاں یہ بتا دینا ضروری معلوم ہوتا ہے کہ بعد کے دنوں میں بیس اکثر و بیشتر کہیں غائب رہتا جب میں نے اس سے پوچھا کہ وہ کہاں چلا جاتا ہے تو اس نے جواب دیا کہ وہ مقدس تانوفیر کے پاس ان کے جام سے علم و حکمت کی شراب پینے جایا کرتا ہے۔

اس سے میں نے یہ اندازہ لگایا کہ وہ مقدس تانوفیر کے جام یعنی کریم کو رام کرنے اور اس سے عشق لڑانے جاتا ہے اب یہ مجھے معلوم نہیں کہ وہ اپنی ان کوششوں میں کہاں تک کامیاب ہوا تھا، چونکہ وہ خود اس معاملے میں خاموش تھا۔ اس لیے میں نے بھی پوچھنا مناسب نہ سمجھا۔

اور سچ تو یہ ہے کہ ممفس میں ان دنوں ایسے تیز واقعات ہو رہے تھے اور میں کچھ ایسا مصروف تھا کہ عشق و عاشقی کے متعلق گفتگو کرنے کا میرے پاس وقت نہ تھا۔ چھ ہی دنوں میں ممفس کے امراء پیرو آ کے علم تلے جمع ہونے کا وعدہ کر کے مصر بالا کی طرف روانہ ہو گئے اور اب جنگی جہازوں اور تنخواہ دار سپاہیوں کی آمد کا سلسلہ شروع ہو گیا۔ اور ان آنے والے سپاہیوں کو جمع کر کے دستوں میں تقسیم کرنے اور دستوں کو ملا کر فوج تیار کرنے کی خدمت میرے سپرد کی گئی تھی اور میں اپنے کام میں مصروف تھا دستوں کا تعین اور افسروں کا تقرر مجھے رات دن مصروف رکھتا تھا اس کے علاوہ جنگی جہازوں کو بھی اسلحہ فراہم کرنے تھے اور پھر خبر آئی کہ ایدارنس مشرقیوں کی ایک زبردست فوج کے ساتھ سائیس روانہ ہو چکا ہے اس کے پیغامبر نے کہا کہ وہ اس حکم کی تعمیل میں ممفس آ رہا ہے جو ہر مقدس کے تحت اسے دیا گیا ہے۔

رہی امادہ تو اس سے میری ملاقات کبھی کبھی ہو جاتی تھی کبھی پیرو آ کے دسترخوان پر یا کبھی راستے میں بہر حال وہ بڑی محتاط واقع ہوئی تھی چنانچہ مجھ سے دور ہی رہنے کی کوشش کرتی تھی ایک دو دفعہ میں نے اس سے تنہائی میں ملنے کی کوشش کی تو معلوم ہوا کہ وہ دیوی ایزیس کی عبادت میں مصروف ہے ایک دفعہ جب ہم پیرو آ کے دسترخوان سے اٹھے تو میں نے جلدی سے اس کے کان میں کہا۔

”امادہ! میں تنہائی میں تم سے کچھ کہنا چاہتا ہوں“ اور اس نے نفی میں سر ہلا کر جواب دیا۔

”ابھی نہیں شبا کا! اس رات کے بعد جب نیا چاند طلوع ہو چکا ہو گا میں تم سے تنہائی میں ملاقات کروں گی اور تمہاری ہر وہ بات سنوں گی جو تم کہنا چاہو گے“ اور پھر یہ ہوا کہ مجھے امادہ کو یہ بتانے کا موقعہ ہی نہ ملا کہ شاہوں کے شاہ کو اس کا نام میں نے بتایا تھا۔ بہر حال ہر صبح وہ میرے لیے کوئی نہ کوئی تحفہ بھجوا دیتی تھی کبھی کنول کے پھول کبھی پھولوں کے ہار اور دوسری چیزیں اور ایک دفعہ اس نے ایک انگوٹھی بھجوائی یقیناً یہ انگوٹھی اس کے جد امجد کی یادگار تھی کیونکہ اس کے ٹکینے پر تاج فرعون کے علاوہ زندگی اور موت کی علامتیں کندہ تھیں یہ خاص شاہی انگوٹھی تھی اور اسے یقیناً فرعون پہنا کرتا ہو گا۔ یہ انگوٹھی میں نے انگلی میں پہننے کے بجائے ایک دھاگے میں پیرو کر اپنی گردن میں ڈال دی جیسا کہ میں نے کہا یہ خاص شاہی انگوٹھی تھی اس لیے مجھے خوف تھا کہ اگر کہیں پیرو آنے سے میری انگلی میں دیکھ لیا تو وہ یقیناً مجھ پر شک کرنے لگے گا اور کہنے کا مطلب یہ کہ امادہ کی طرف سے چھوٹے چھوٹے تحائف کا سلسلہ جاری تھا اور جواب میں بھی میں اسے تحائف بھیج رہا تھا۔ رہی اس سے ملاقات تو اس کے لیے میں نے چاند کا انتظار کر رہا تھا اور گویا صبر کئے بیٹھا تھا اور میں کر بھی کیا سکتا تھا؟

اس طرح دن گذر رہے تھے اور مصر کے افق پر طوفانی بادل امنڈ رہے تھے۔

اور ایک رات میں سو نہ سکا۔ یہ نئے چاند کی رات تھی اسی شام ایزلیں کے ہیکل میں بڑی طول و طویل رسومات کے بعد مہبتوں نے امادہ کو اس کے عہد سے بری کر رکھے اسے شادی کرنے کی اجازت دیدی تھی میری والدہ ان رسومات میں شریک تھیں چنانچہ واپس آکر انہوں نے میرے سامنے تمام تفصیلات بیان کر دیں۔ انہوں نے بتایا کہ امادہ کس طرح کاہنہ کا لباس پہن کر آئی تھی اور کس طرح اس نے چار اعلیٰ مہبتوں کے سامنے اپنی درخواست پیش کی تھی کہ خود اس

کے دل اور مصر کی خاطر اسے یعنی امادہ کو اس کے عہد سے آزاد کر کے شادی کرنے کی اجازت دی جائے۔

چنانچہ امن کے منت اعلیٰ نے اٹھ کر امادہ کی یہ درخواست دیوی کے مجھے کو سنائی اور چند ثانیوں بعد دیوی کے مجھے نے تین دفعہ اثبات میں سر ہلایا ہیکل میں جتنے لوگ موجود تھے ان سب نے دیوی کو یوں سر ہلاتے دیکھا تھا۔ چنانچہ دیوی نے سر ہلا کر اپنی رضا مندی کا اظہار کر دیا تھا اس نے امادہ کی درخواست قبول کر لی تھی۔ چنانچہ منت نے پلٹ کر حاضرین کو یہ خوشخبری سنائی کہ دیوی نے درخواست کرنے والی کے دل اور مصر کی خاطر امادہ کو اس کے عہد سے بری کر دیا ہے اور اب وہ اپنی رحمتیں اس پر اور اس کے شوہر پر نازل کرے گی۔“

اور پھر

”اے امادہ دیوی ایزلیس نے وہ بندھن کاٹ دیا ہے جس نے تمہیں دیوی سے باندھ رکھا تھا لیکن اگر تم نے ایک بار پھر اپنے آپ کو دیوی سے باندھ لیا تو جان لو کہ پھر تم اس بندھن کو نہ توڑ سکو گی یہ بندھن تمہارا گلا گھونٹ دے گا۔ خواہ تم کسی دور اور کسی روپ میں ہی جنم کیوں نہ لو، سلا“ بعد سلا“ ہر زندگی میں یہ بندھن تمہاری اور اس کی جسے تم اپنا شوہر بناؤ گی جان لیتا رہے گا تم اور تمہارا شوہر نہ صرف اس زندگی میں اس دور میں بلکہ آئندہ زندگی اور کسی بھی دور میں جالے میں پھنسی ہوئی مکھیوں کی طرح ہو گے“

”ان باتوں کا کیا مطلب ہے؟“ میں نے پوچھا۔

”مطلب یہ ہے بیٹا! کہ ایک دفعہ آزاد ہونے کے بعد عورت دوسری دفعہ بھی کاہنہ کا عہد کر سکتی ہے لیکن اگر دوسری دفعہ بھی اس نے اپنا عہد توڑ لیا تو پھر وہ اور وہ مرد جس کے لیے عہد توڑا گیا ہو جنم جنم تک جالے میں پھنسی ہوئی مکھیوں کی طرح ہوں گے یعنی تڑپتے رہیں گے اور تڑپ تڑپ کر جان دیں گے“

”معلوم ہوتا ہے کہ دیوی ایزلیس کی پہنچ بہت دور تک ہے“ میں نے کہا

”ہاں بہت دور تک خواہ ایزلیس کسی بھی نام سے پکاری جاتی ہو بہر حال یہ وہ قوت ہے جو نہ مرتی ہے اور نہ بھولتی ہے“

”جہاں تک ہمارے معاملے کا تعلق ہے دیوی کو کچھ بھی یاد رکھنے کی ضرورت نہیں کیونکہ امادہ اب اس کی کاہنہ نہ بنے گی“

”دیوتا کریں کہ ایسا ہی ہو لیکن شبا کا! عورت کی گہرائیوں کو کون ٹاپ سکا ہے؟“

یہاں تک کہ
 دیوتا کریں
 کہ ایسا ہی ہو
 لیکن شبا کا
 عورت کی
 گہرائیوں کو
 ٹاپ سکا
 ہے؟

بار ہواں باب



ابھی میں اپنی والدہ سے باتیں ہی کر رہا تھا کہ پیرو آکا پیغامبر آیا پیرو آنے کی ضروری کام سے مجھے اسی وقت طلب کیا تھا میں اٹھ کر چل دیا محل کے چھوٹے سے پیش کمرے میں میری ملاقات امادہ سے ہو گئی صاف ظاہر تھا کہ وہ میرا ہی انتظار کر رہی تھی اس نے گھریلو لباس پہن رکھا تھا اس وقت بہت ہی حسین اور پرکشش معلوم ہو رہی تھی اب وہ سنجیدہ کاہنہ نہ تھی بلکہ ایک حسین لڑکی تھی اس کے بشرے سے اب سنجیدگی اور پراسرار گہرائی عیاں نہ تھی بلکہ اس کا چہرہ دک رہا تھا۔ ”شبا کا! رسومات لیا ہو چکیں“ اس نے کہا ”اب تم میرے ہو اور میں

تمہاری“

میں نے آگے بڑھ کر اسے اپنی پائیوں میں سمیٹ لیا اور پہلی دفعہ میں نے اپنے ہونٹ اس کے سرخ پھڑکتے ہوئے ہونٹوں پر رکھ دیئے اور بڑا طویل بوسہ دیا تھا وہ میں، دیوانوں کی طرح اس کے ہونٹ رخسار اور آنکھیں چومنے لگا اور یہی معلوم ہوا جیسے میرا دل خوشی کی شدت سے پھٹ جائے گا ابھی میرا دل بھرا نہ تھا کہ ایک بلند آواز نے مجھے پکارا اور ہم دونوں ایک دوسرے کی آغوش سے نکل آئے اور میں ایسی عجلت میں دوسرے کمرے میں داخل ہوا کہ امادہ سے یہ بھی پوچھنا بھول گیا کہ ہماری شادی کب ہوگی“

اس کمرے میں ممفس کے امراء جمع تھے خبر آئی تھی کہ ایدارنس و دس ہزار کی فوج کے ساتھ نیل کے ساحل پر اور اہراموں کے قریب پڑاؤ ڈالے پڑا ہے اس کے پیغامبر بھی پیرو آ کے پاس آچکے تھے اور ایدارنس کا یہ پیغام لائے تھے کہ وہ دوسرے دن چند محافظوں کے ساتھ پیرو آ سے ملاقات کرنے آئے گا جیسا کہ اسے مہر مقدس کے تحت حکم دیا گیا تھا چنانچہ اس نے پیرو آ سے اس بات کی ضمانت چاہی تھی کہ اسے اور اس کے ساتھیوں کو کوئی گزند نہ پہنچائی جائے گی ساتھ ہی اس نے پروانہ حفاظت راہداری طلب کیا تھا اور کہا تھا کہ اگر اسے پروانہ حفاظت راہداری نہ دیا گیا تو وہ فوراً "ممفس پر حملہ کر دے گا اور اس حکم کی ذرا بھی پرواہ نہ کرے گا جو اسے مہر مقدس کے تحت دیا گیا ہے" اس کے خیال میں یہ مہر مقدس جھوٹی تھی۔

اب سوال یہ تھا کہ ایدارنس کو کیا جواب دیا جائے چنانچہ اس سوال پر جو بحث ہوئی وہ بڑی طویل اور الجھی ہوئی تھی، ہر چند کہ ایدارنس کی فوج کے ایک طرف خندق پٹھے بنا دیئے گئے تھے ایک طرف دریائے نیل تھا اور تیسری طرف ابوالہول اور اہرام تھے اس کے باوجود چند امرا چاہتے تھے کہ اس کی فوج پر فوراً حملہ کر دیا جائے لیکن بقیہ لوگ جن میں میں بھی شامل تھا کچھ اور ہی خیال تھا ہم لوگ اس پہلے گروہ سے متفق نہ تھے اور میں سمجھتا ہوں کہ کوئی حاسد دہوتانے میرے خیال میں شاید دیوی ایزیس نے۔۔۔ میرے دل میں وہ بات ٹھنسا دی جو آخر کار میری ناکامیوں کی بنیاد ثابت ہوئی اس رات میں نے جو مشورہ دیا وہ ہر چند کے مصر کے لیے بہترین لیکن میرے لیے بدترین ثابت ہونے والا تھا جیسا کہ میں نے کہا شاید آپ نہیں تھی جس نے میرے دماغ میں یہ خیال ٹھونس دیا تھا شاید اس لیے کہ وہ مجھ سے خفا تھی کیونکہ میں نے اس سے اس کی کاہنہ چھین لی تھی۔

بہر حال میں نے کہا کہ تین ہزار سپاہیوں کا ایک دستہ نیل کی طرف سے ممفس کی طرف آ رہا تھا اب اگر ہم نے ایدارنس کو پروانہ حفاظت دے دیا تو ان تین ہزار سپاہیوں کو یہاں آ جانے کا موقع مل جائے گا اور اس طرح ہماری فوج بھی ایدارنس کی فوج کے برابر ہو جائے گی اس کے برخلاف اگر ہم نے ایدارنس کی فوج پر حملہ کر دیا تو مشرقی ان تین ہزار سپاہیوں کو جو ابھی راستے میں ہی تھے ہم تک نہ

پہنچے دیں گے میں نے یہ بھی کہا کہ مہر مقدس کے تحت ایدارنس کو طلب کر کے اس سے ملاقات نہ کرنا بلکہ اس پر حملہ کر دینا بڑی ہی بزدلانہ اور ذلیل حرکت ہے۔

تیسرا گروہ چاہتا تھا کہ ایدارنس کو پروانہ حفاظت دے دیا جائے اور جب وہ اپنے محافظوں کے ساتھ ممفس میں داخل ہو تو ہمارے سپاہی اس پر ٹوٹ پڑیں اسے اور اس کے ساتھیوں کو یا تو گرفتار کر لیں یا پھر قتل کر دیں میں نے اس کی بھی مخالفت کی اور کہا کہ اس طرح ہم عہد شکنی کر کے دیوتاؤں کا غضب مول لیں گے صرف یہی نہیں بلکہ پوری دنیا میں غدار مشہور ہو جائیں گے اور پھر کوئی بھی ہماری کسی بھی قسم کا اعتبار نہ کرے گا اس کے علاوہ یہ حماقت بھی ہو گی کیونکہ تنہا ایدارنس ہی مشرقیوں کا افسر نہیں ہے چنانچہ اب اگر ہم نے اسے اور اس کے محافظوں کو کاٹ ڈالا تو دوسرے افسر ہم پر چڑھ دوڑیں گے اور پھر ان کا یہ حملہ بے مقصد نہ ہو گا بلکہ وہ ہم سے ایدارنس اور اس کے ساتھیوں کا انتقام لے رہے ہوں گے۔

چنانچہ طے پایا کہ بیرو آ پروانہ حفاظت بھیج دے اور ایدارنس کا اسی دن اس دعوت میں استقبال کیا جائے جو خاص اس کے اعزاز میں دی گئی ہو چنانچہ رسم قدیم کے مطابق ایدارنس کو پروانہ حفاظت بھیج دیا گیا اور رسم قدیم یہ تھی کہ ایدارنس کی پیغامبروں کے سامنے قسمیں کھائی گئیں ایدارنس اور اس کے محافظوں کو جن کی تعداد بیس سے زیادہ نہ ہو، ممفس میں کوئی نقصان نہ پہنچایا جائے گا۔ اور یہ کہ ان کی حفاظت اس وقت کی جائے گی۔ جب تک کہ وہ لوگ اپنے پڑاؤ کی بیرونی حدود تک نہیں پہنچ جائے۔“

جب یہ کام ہو چکا تو میں بیس کے ساتھ ایک رتھ میں سوار ہو کر نیل کی طرف چل پڑا۔ کہ ان دستوں کو جن کا ذکر میں کر چکا ہوں خبردار کر دوں کہ وہ اسی دن شام تک بہر حال ممفس پہنچ جائیں۔ یہاں میں بتا دوں کہ روانہ ہونے سے پہلے میں نے بیروا سے تنہائی میں ملاقات کی۔ اس نے کہا کہ اسی رات دعوت میں میری اور امادہ کی نسبت کا اور ساتھ ہی شادی کا اعلان کر دیا جائے گا۔ اس پر میں نے بیروا سے درخواست کی کہ بے ہاموتیوں کی مالا جو اس کی حفاظت میں تھی نسبت

کے تحفے کے طور پر امادہ کو فوراً دیدی جائے گی اور میری طرف سے درخواست کی جائے کہ وہ یہی مالا پہن کر دعوت میں شریک ہو۔

ہمارا رتھ نیل کے متوازی اور سمت مخالف میں بھاگا جا رہا تھا۔ یہ سفر سخت اور تھکا دینے والا تھا۔ کیونکہ راستے میں یا تو کچھڑ تھا یا کھڈیا ریت راستہ بہر حال خراب تھا۔ آخر کار ہم وہاں پہنچ گئے جہاں ان دستوں نے پڑاؤ ڈال رکھا تھا۔ وہ لوگ پڑاؤ اٹھا چکے تھے اور رواں گلی کی تیاریاں کر رہے تھے۔ یہ دیکھ کر میرا دل خوشی سے ناچ اٹھا۔ کہ اس فوج میں تین ہزار سے زیادہ سپاہی تھے۔ میں نے افسر اعلیٰ کو تلاش کر کے صورت حال سے آگاہ کر دیا۔ اور اس نے کہا کہ وہ اپنے سپاہیوں کو کہیں دم نہ لینے دے گا اور آدھی رات ہونے سے دو گھنٹے پہلے بہر صورت نفیس پہنچ جائے گا۔ اور جب ہم واپس لوٹ رہے تھے تو بیس نے دفعہ ”پوچھا۔
”جاننے ہو آقا! کہ آج صبح تلاش کے باوجود آپ مجھے کیوں نہ پاسکے۔
”میں کیا جانوں بیس“ میں نے جواب دیا۔

”بات یہ ہے آقا کہ ایک وفادار غلام کو اپنے آقا سے دس بیس قدم آگے ہی رہنا چاہیے تاکہ وہ اپنے آقا کو راستے کے خطرات سے آگاہ کر سکے“ میں سمجھا نہیں بیس۔“

”آج صبح میں شادی کرنے میں مصروف تھا چنانچہ اب مقدس ثانویر کا حسین جام اصولاً اور قانوناً“ ملکہ ایتھوپیا ہے۔ اور آقا! اب جب بھی آپ اس کے سامنے جائیں تو عزت و احترام سے پیش آئیں جیسا کہ میں اس سے پیش آتا ہوں ملکہ میں تو اس کے سامنے جھک جھک جاتا ہوں۔ آخر وہ ایتھوپیا کی ملکہ ہے بھئی۔“

”واقعی!“ میں ہنسا لیکن تم نے یہ معاملہ طے کیسے کیا۔ خوب روغن قاز ملا ہو گا۔ تب جا کر اس نے تمہاری بیوی بننا قبول کیا ہو گا۔ چنانچہ معلوم ہوا کہ ادھر میں مصروف تھا۔ اور ادھر تم بھی مصروف تھے۔“

”کریما پر تو میں نے اتنا روغن قاز نہیں ملا جتنا کہ مقدس ثانویر پر کیونکہ یہ زیادہ ضروری تھا۔“

”مقدس تانوفیر پر۔“ میں نے حیرت سے کہا۔

”اور نہیں تو کیا۔ بات یہ ہے کہ مقدس تانوفیر کا یہ حسین جام۔ پس حسین جام ہے اس کا دماغ یا اس کے خیالات خود مقدس تانوفیر کے دماغ اور خیالات کا سایہ ہیں اور اسی حسین جام سے وہ اپنی حکمت و دانائی کے سوتے جاری کر دیتے ہیں۔ میں نے انہیں صورت حال سے آگاہ کر دیا پہلے تو وہ غصے ہو گئے وہ کتنے ہی مقدس کیوں نہ ہو۔ ہیں تو آخر انسان ہی۔ اس لیے غصہ آگیا انہیں کہ ان کا حسین جام ان کے ہاتھ سے گھسیٹ لیا جائے گا۔ اگر وہ اتنے بوڑھے نہ ہوتے تو سچ کہتا ہوں کہ کریما کی خاطر اپنا تقدس بھول جاتے۔ خیر تو آخر کار ان کا غصہ رفع ہو گیا۔ اور دماغ روشن ہو گیا۔ اور انہوں نے میری خاطر نہیں بلکہ آپ کی خاطر آقا میری درخواست قبول کر لی کیونکہ ان کی عقل نے انہیں بتایا۔ کہ آپ کی بہتری اسی میں ہے کہ میں ایک بار پھر ایتھوپیا کا بادشاہ بن جاؤں اور یہ کہ بادشاہ بننے کے لیے مجھے شادی کرنا ہوگی۔ خیر تو پہلے تو تانوفیر نے اس سے کہا کہ وہ اپنی چھوٹی بہن کو بلا لے کہ اس کے بعد وہ مقدس تانوفیر کے جام کا کام دے اور پھر کچھ ایسا کریما کے دماغ پر اثر ڈالا۔ کہ جب میں نے اس سے شادی کی درخواست کی۔ تو اس نے خوشی سے قبول کر لی۔

”اور اس میں کوئی تعجب کی بات نہیں۔“ میں نے کہا۔

”کیوں۔؟ تعجب کی بات کیوں نہیں؟“

”اس لیے کہ کریما تمہیں پسند کرتی ہے اگر وہ تمہیں پسند نہ کرتی تو مقدس

تانوفیر کی خاطر۔ یا کسی اور کی تمہاری بیوی نہ بنتی۔“

”کاش! کہ میں بھی یونہی سوچ سکتا۔“ میں نے اداس ہو کر کہا۔ لیکن ذرا

میری طرف دیکھئے۔ میں کیا ہوں؟ ایک بد قطع اور بد صورت بوٹا۔ کریما جیسی حسین

لڑکی مجھ جیسے شخص کو پسند کرتی ہے یا محض پسند کی خاطر مجھ سے شادی کر سکتی ہے؟“

”چند دوسری وجوہات بھی ہوں گی۔“ میں نے جلدی سے کہا۔

”کوئی وجہ نہیں ہو سکتی۔ کوئی وجہ نہیں ہو سکتی سوا اس کے کہ مقدس

تانوفیر نے اس کے دماغ کو سلا دیا ہو۔ لیکن میں سمجھتا ہوں کہ ایسا نہیں ہو سکتا۔

میں نے بیس کا ہاتھ اپنے ہاتھ میں لیکر بڑی گرجوٹی سے دبایا۔ بیس کی وفاداری اور خلوص پر میری آنکھیں پر غم ہو چکی تھیں۔ اور پھر کوئی غیبی قوت نے غالباً "مقدس تانوفیر کے" "کا" نے میری زبان کو جنبش دی اور میرے منہ سے خود بخود یہ الفاظ نکل گئے۔

"اطمینان رکھو بیس۔ تمہاری اولاد خوبصورت اور بلند قامت ہو گی اتنی خوبصورت اور اتنی بلند قامت کہ ایسا تمہارے پورے خاندان میں کوئی نہ رہا ہو گا۔" اور یہاں میں یہ بتا دوں کہ ایسا ہی ہوا۔ بیس کی بد ہستی موروثی نہ تھی بلکہ اتفاقی تھی۔ چنانچہ اس کا ورثہ اس کی اولاد کو نہ ملا۔

"بڑے مبارک الفاظ کہے ہیں یہ آپ نے۔ میں آپ کا شکریہ ادا کرتا ہوں۔ مقدس تانوفیر جب مجھے اور کریم کو شادی کے رشتے میں جوڑ رہے تھے۔ تو انہوں نے بھی ایسے ہی الفاظ کہے تھے اور ہمیں خوب خوب دعائیں دی تھیں۔ اور پھر میری بیوی کو حکمت کی چند پر اسرار باتیں بتائی تھیں اور چند الفاظ یاد کرا دیے تھے۔ اور کہا تھا کہ آگے چل کر میری بیوی کے لیے اور خود میرے لیے بھی یہ باتیں مفید ثابت ہوں گی۔"

"اور اس وقت وہ کہاں ہے بیس۔؟" میں نے پوچھا۔

"مقدس تانوفیر کے ساتھ ہی ہے۔ اور جب تک میں اسے اپنے ساتھ نہیں لے آتا۔ وہ وہیں رہے گی۔ ان دنوں وہ اپنی چھوٹی بہن کو جام بننے کی تعلیم دے رہی ہے۔ لیکن شاید میں کریم کو اپنے ساتھ نہ لاسکوں گا۔"

"کیوں۔؟"

"اس لیے کہ بہت جلد یہاں جنگ ہونے والی ہے۔"

"ہاں۔ ہونے والی تو ہے لیکن بیس مناسب ہو گا تو اس جنگ سے الگ ہی رہو۔ میرا مطلب ہے تمہارا اس جنگ میں شریک ہونا مناسب نہیں"

"کیوں۔؟"

"اس لیے کہ تم نے نئی نئی شادی کی ہے۔"

"نہیں آقا۔ جنگ بیویوں سے زیادہ عمدہ اور پیاری ہوتی ہے اس کے

علاوہ آپ نے یہ کیسے سمجھ لیا کہ آپ کو تنہا ہی جنگ کی آگ میں کودتے ہوئے دیکھ سکوں گا۔؟ اگر ایسا ہوا اور آپ جنگ میں شریک ہوئے اور میں نہ ہوا۔ اور آپ کو دیوتا نہ کریں کوئی نقصان پہنچ گیا۔ تو میں دنیا میں منہ دکھانے کے قابل نہ رہوں گا۔ بلکہ مارے شرمندگی کے مرجاؤں گا۔ یا پھر خود کشی کر لوں گا۔ اور پھر کریما ایتھوپیا کی ملکہ نہ بن سکے گی۔ چنانچہ اس کا دل ٹوٹ جائے گا۔ اور نہ مقدس تانوفیر کا جام بن سکے گی۔ لیکن وہ سامنے ممفس کی چار دیواری نظر آرہی ہے۔ مناسب ہو گا۔ کہ اب ہم محبت وغیرہ کو بھول کر جنگ کے متعلق سوچنے لگ جائیں۔“

ایک گھنٹے کے بعد میں اپنی والدہ اور دوسرے معززین کے ساتھ محل میں دعوت کے کمرے میں کھڑا ہوا تھا۔ ایدارنس اور اس کے محافظ ممفس میں داخل ہو چکے تھے اور دعوت میں شریک ہونے والے تھے۔ چند لمحوں بعد ہی بگل کی آواز سنائی دی۔ اور جلوس کمرے میں داخل ہوا۔ سب سے آگے پیروا تھا۔ جو گورنر ایدارنس کا ہاتھ پکڑے چلا آ رہا تھا۔ ایدارنس دو ہرے بدن کا بلند قامت مشرقی تھا اس کی آنکھیں بڑی بڑی اور تھکی ہوئی سی تھیں۔ اور ان میں بے اعتباری کی جھلک تھی۔ شاہ شاہان کے تقریباً ہر افسر اور ہر عہدیدار کی آنکھوں میں میں نے ایسی ہی جھلک دیکھی تھی۔ گویا انہیں خود اپنی زندگی پر اعتبار نہ تھا۔ کیونکہ وہ جانتے نہ تھے کہ انہیں بادشاہ خوش ہو کر صوبے دار بنا دیتا ہے۔ یا پھر خفا ہو کر قتل کروا دیتا ہے۔ ایدارنس نے فوق البھڑک لباس پہن رکھا تھا۔ اور اس کی ٹوپی میں ایک ہیرا جگمگا رہا تھا۔ میں نے دیکھا کہ اس نے لباس کے نیچے زرہ پہن رکھی تھی ایدارنس کمرے میں داخل ہوا تو ذرا گھبرا گیا۔ مہمانوں کی تعداد اس کی توقع سے زیادہ تھی۔ اور پھر ان کے بشروں سے عجیب طرح کے جذبات کا اظہار ہو رہا تھا۔ لیکن پھر دوسرے ہی لمحے وہ اپنے جذبات پر قابو حاصل کر چکا تھا۔ اور اب وہ اپنے میزبان پیروا سے ہنس کر باتیں کرتا اس نشست کی طرف بڑھ رہا تھا جو خاص اس کے لیے تھی۔ ان دونوں کے پیچھے پیروا کی بیوی۔ اور اس کے بیٹا اور بیٹیاں تھیں اور ان کے پیچھے تنہا امادہ چلی آ رہی تھی وہ ریشمی چمکدار لباس پہنے ہوئے تھی۔ اور میں

نے اپنے دل میں خوشی کی لہریں محسوس کر کے دیکھا۔ کہ اس نے کوئی زبور نہ پن رکھا تھا۔ سوائے موتیوں کے اس ہار کے جو میری طرف سے اسے پیش کیا گیا تھا۔ یہ وہی ہار تھا جو میں نے شاہ مشرق سے شرط میں جیتا تھا۔

امادہ کی نظروں نے مجھے تلاش کر لیا۔ اور وہ میری طرف دیکھ کر مسکرائی اور اس نے اپنا دایاں ہاتھ اٹھا کر موتیوں کے ہار پر رکھ دیا۔ اور ساتھ ہی اس کے رخساروں پر شفق سی کھل اٹھی۔ آج رات وہ میری بیوی بننے والی تھی۔ وہ اپنی نشست کی طرف بڑھ گئی۔ جو بیضوی میز کے سرے پر تھی۔ اسے پیروا کی شہزادیوں کے ساتھ بیٹھنا تھا۔

اور اب ایدارنس کے ساتھی آئے۔ دیو قامت مشرقی جن کے بشروں سے کرتنگی عیاں تھی۔ ان میں سے ایک شخص جس کی آنکھیں عقاب جیسی تھیں مجھے صورت آشنا معلوم ہوا۔ میں یاد ہی کر رہا تھا کہ اس عقابی آنکھوں والے افسر کو میں نے پہلے کہاں دیکھا تھا۔ کہ دفعہ ”بیس میری طرف جھک گیا۔ وہ میرے پیچھے کھڑا ہوا تھا۔ دعوت کے درمیان اسے میری خدمت کرنا تھی۔

”آقا! اس عجیب آنکھوں والے مشرقی کو پہچانا آپ نے؟ اس نے میرے کان میں کہا۔ ”یہ شخص اس وقت شاہان شاہ کے دربار میں موجود تھا جب آپ کو کشتی میں سے نکال کر لایا گیا تھا چنانچہ وہاں جو کچھ ہوا اس نے دیکھا اور جو کچھ کہا گیا۔ وہ اس نے سنا۔“

”یہ تو برا ہوا بیس۔ کاش! کہ یہ شخص ایدارنس کے ساتھ نہ آتا۔“ میں نے جواب دیا۔ کیونکہ دفعہ ”ایک انجانا سا خوف میرے دل میں اتر آیا تھا۔ کچھ ہونے والا تھا۔ دیوتا جانے کیا ہونے والا تھا۔“ رفتہ رفتہ مہمان اپنی اپنی مخصوص جگہ پر بیٹھ گئے۔ میری جگہ میری والدہ کے قریب اور میز کے کونے پر تھی۔ چنانچہ میں پیروا اور ایدارنس کے تقریباً ”مقابل بیٹھا تھا اور امادہ کو بھی دیکھ سکتا تھا۔ لیکن ہم دونوں کے درمیان میز کی چوڑائی حائل تھی۔ اور میں اس سے گفتگو کر سکتا تھا۔ پھر کھانا چنا گیا۔ دعوت کا آغاز ہوا۔ اور سب خاموشی سے کھانا کھانے لگے۔ نہ کوئی ہنس رہا تھا نہ ہی کوئی کچھ بول رہا تھا۔ اور پھر شراب پیش کی گئی۔ اور میں نے دیکھا

کہ ایدارنس اور اس کے ساتھی جام پر جام خالی کرنے لگے۔ پیروا اور مصری بڑی احتیاط سے پی رہے تھے۔ بہر حال شراب نے ہر شخص کی زبان کھول دی۔ اور اب مشرقی ہنس رہے تھے اور باتیں کر رہے تھے۔ یہاں میں یہ بتادوں کہ ہم مصری لوگ سیاسی اور ذاتی معاملات کے متعلق اس وقت گفتگو کرتے اور مسائل حل کرتے ہیں جب ہم نشے میں نہ ہوں اس کے برخلاف مشرقی اس وقت تک کسی بھی معاملے پر گفتگو نہیں کر سکتے جب تک شراب ان کے دماغ پر نہیں چڑھ جاتی۔ چنانچہ مشرقیوں کی اس عادت سے ہم مصری خصوصاً میں بخوبی واقف تھا۔ اور اسی لیے ایدارنس کو دعوت میں طلب کیا گیا تھا۔ کہ یہاں شراب اس کی زبان کھول دے۔

اور اب ایدارنس نے پہلی بار اس خوبصورت سنہرے جام کی طرف دیکھا۔ جو اس کے ہاتھ میں تھا اور جس سے شراب پی رہا تھا۔ ایدارنس دفتہ چونکا۔ اور اس نے عقاب جیسی آنکھوں والے افسر سے جام کے متعلق چند سوالات پوچھے اور پھر بلند آواز میں کہ میں سن سکوں۔ اس نے پیروا کو مخاطب کیا۔ ”شہزادہ صاحب! کہیں یہ جام وہی تو نہیں جس سے شاہ شاہان شراب پیا کرتے تھے؟ مجھے تو یہ وہی جام معلوم ہوتا ہے۔“

”ایدارنس میرے دوست۔ پیروا نے جواب دیا۔ بیشک یہ وہی جام ہے۔ لیکن اب یہ میرا جام ہے۔ رئیس شباکا کو یہ جام شاہ شاہان نے خوش ہو کر دے دیا۔ اور خود شباکا نے یہ جام مجھے تحفہ پیش کر دیا۔“

یہ سن کر ایدارنس اور اس کے ساتھیوں کے بشروں سے خوف کے آثار عیاں ہو گئے۔

”یہ شباکا۔ شاہ شاہان کی مہربانیوں سے ناجائز فائدہ اٹھا رہا ہے۔ اور چونکہ وہ شاہ عظیم کی بخشی ہوئی چیزوں کو دوسروں کو بخش رہا ہے اس لیے حضور کی مہربانیوں سے جلد ہی محروم ہو جائے گا۔“ ایدارنس نے کہا۔ اور پھر اضافہ کیا۔ ”شاہ عظیم کے مقدس لبوں نے اس جام کو چھوا ہے۔ چنانچہ یہ اس غلام کی مجال نہیں کہ وہ اس جام کو اپنے پیونٹوں سے ناپاک کر دے۔ یہ شاہ عظیم کی سخت توہین ہے۔ شہزادہ پیروا۔ براہ کرم میرے لیے دوسرے جام کا انتظام کر دیجئے۔“

چنانچہ ایدارنس کیلئے دوسرا جام لایا گیا۔ ادھر پیروا نے اس بات کو مذاق میں اڑا دینے کی کوشش کی۔ اور مجھ سے کہا کہ میں اسے حاصل کرنے کی سرگزشت مہمانوں کو سنا دوں۔ چنانچہ میں بیان کرنے لگا۔ اور حاضرین غور سے سننے لگے۔ اور پھر میں نے کہا۔

”معزز شنراوے۔ ایدارنس صاحب کو ذرا غلط فہمی ہو گئی ہے۔ شاہ عظیم نے یہ جام مجھے خوش ہو کر بخش نہیں دیا ہے۔ بلکہ یہ جام میں نے ایک خاص کمان کے عوض حاصل کیا ہے۔ چنانچہ اب اگر میں نے یہ جام آپ کی خدمت میں پیش کر دیا تو کوئی گناہ یا جرم نہیں کیا۔“

ایدارنس نے کوئی جواب نہ دیا۔ ایسا معلوم ہوتا تھا جیسے وہ اس جام کو بھول گیا ہو۔

چند ثانیوں بعد اس کی نظر بے بہا موتیوں کی اس مالا پر پڑ گئی۔ جو امادہ نے اپنی گردن میں ڈال رکھی تھی۔ وہ پھر چونکا۔ اس نے عقاب جیسی آنکھوں والے سے کچھ پوچھا۔ اور ایک بار پھر بلند آواز میں پیروا کو مخاطب کیا ”شنراوے صاحب۔ میں نے چند ثانیوں تک اس حسین بانو کی طرف آنکھیں پھاڑ پھاڑ کر دیکھا ہے تو کسی بری نیت سے نہیں دیکھا۔ اور نہ ہی اس حسینہ کی توہین مقصود ہے۔ لیکن میں بانو کی گردن میں موتیوں کا ایک ہار دیکھ رہا ہوں۔ یہ ہار اس ہار سے مشابہ ہے جو کئی سال سے مشرق کے بادشاہ پہنتے آئے ہیں۔ اور جس کا دوسرا سا ہار دنیا میں کہیں اور نہیں ہے۔ معاف کیجئے گا۔ لیکن میں پوچھ سکتا ہوں کہ یہ وہی ہار ہے یا اس جیسا کوئی دوسرا ہار ہے۔؟“

یہ تو میں نہیں جانتا ایدارنس ”پیروا نے جواب دیا۔ البتہ اتنا ضرور جانتا ہوں کہ یہ ہار رئیس شبا کا مشرق سے لائے تھے۔ اس لیے مناسب ہو گا کہ اس ہار کے اصل یا نقل ہونے کے متعلق آپ شبا کا سے ہی دریافت کریں۔“

”پھر شبا کا۔ ایدارنس نے کنا شروع کیا۔ لیکن میں نے اس کی بات کاٹ کر کہا ”یہ ہار۔ اور اس کے ساتھ ہی تھوڑا سا سونا میں نے شاہ عظیم سے ایک شرط بد کر جیتا ہے۔ میں سمجھتا ہوں کہ تفصیلات آپ کو معلوم ہوں گی۔ کیونکہ زیادہ دیر

نہیں ہوئی کہ آپ کے پیغام پر مجھ پر حملہ کر کے یہ ہار چرانے کی کوشش کی تھی۔ لیکن وہ غریب اپنی کوشش میں ناکام رہا۔ اور جب اس پر کوڑے برسائے گئے۔ تو گورنر صاحب اس نے اعتراف کر لیا۔ کہ یہ ذلیل حرکت اس نے اپنی مرضی سے نہیں بلکہ کسی کے حکم سے کی تھی۔

میرے اس دلیرانہ جواب کو سن کر ایدارنس اور اس کے ساتھیوں کے ابروؤں پر بل پڑ گئے۔ لیکن مصریوں نے میری دلیری کی داد دی۔ اور ان کے ہونٹوں پر مسکراہٹ ناچ اٹھی۔

اس کے بعد ادھر ادھر کی باتیں ہوتی رہیں۔ اور ایدارنس اور اس کے ساتھی زیادہ سے زیادہ شراب پیتے رہے۔ یہاں تک کہ دعوت ختم ہو گئی۔ کھانا بڑھا دیا گیا۔ اور وہ لوگ جو زیادہ معزز نہ تھے کمرے سے چلے گئے۔ اور اب وہاں خاص امراء اور ان کے خدام کے علاوہ جو اپنے اپنے آقا کے پیچھے مودب کھڑے تھے اور کوئی نہ تھا۔ انہی مودب خادموں میں بیس بھی تھا۔ چند لمحوں تک خاموشی کا وقفہ رہا۔ ایسی گہری خاموشی جو طوفان کی آمد سے پہلے طاری ہوتی ہے۔ پھر اس خاموشی کو ایدارنس نے توڑا۔

”پیروا۔“ اس نے کہا۔ میں سائیل سے چل کر یہاں آپ کی دعوت میں گوشت کھانے اور شراب پینے نہیں آیا۔ بلکہ چند معاملات پر گفتگو کرنے آیا ہوں۔“

”بالکل بالکل۔“ پیروا نے کہا۔ ”تو اب کیا ارادہ ہے آپ کا۔ کیا آپ یہ چاہتے ہیں کہ میں اپنے امراء کے ساتھ دوسرے کمرے میں چلا جاؤں۔ اور وہاں آپ سے گفتگو کروں۔“

”میرے خیال میں تو اس کی ضرورت نہیں۔ کیونکہ ہم جو کچھ کہیں گے اسے ہر کان سن لے گا۔“

”جیسی آپ کی مرضی۔ تو پھر فرمائیے۔“

”پیروا۔ مجھے اس مہر کے تحت یہاں آنے کا حکم دیا گیا ہے جو شاہ شاہان کی خاص مقدس اور قدیم مہر ہے۔ یا اس کا نقش اصل مہر کی طرح ہی ہے کیا میں پوچھ

سکتا ہوں کہ وہ مہر کہاں ہے؟“

”یہ ہے وہ مہر۔“ پیروا نے اپنے چنے کا گریبان کھول کے کہا۔ دیکھو اسے غور سے دیکھو ایدارنس۔ اور ایدارنس کے ساتھیو۔ تم بھی دیکھو۔ لیکن خبردار۔ اسے چھونے کی جرات نہ کرنا۔“

چنانچہ ایدارنس اور اس کے ساتھیوں نے خصوصاً ”عقاب جیسی نظر والے افسر نے مہر کی طرف دیکھا۔ غور سے دیکھا۔ اور دیر تک دیکھتے رہے اور پھر وہ وحشت زدہ سے ہو کر ایک دوسرے کی صورت تکٹنے اور آپس میں کانٹا پھوسی کرنے لگے۔

”یہ۔۔۔۔۔ یہ۔۔۔۔۔ مہر مقدس ہی ہے۔“ آخر کار ایدارنس نے کہا۔
اب یہ بتاؤ پیروا۔ کہ مشرق کی یہ مقدس مہر کہاں مصر میں کس طرح آگئی؟“
”چند اہم خطوط کے ساتھ یہ مہر بھی رئیس شبا کا لائے ہیں۔“

”آتش بہرام کی قسم۔ یہ شبا کا تو میرے اعصاب پر سوار ہوا جا رہا ہے“
ایدارنس نے بے چین ہو کے کہا۔ شبا کا شاہی جام بھی لایا۔ بے ہاموتیوں کی مالا بھی لایا ہے۔ سونا بھی لایا ہے اور مہر مقدس بھی لایا ہے۔ حیران ہوں کہ وہ کیا کیا نہیں لایا؟ شاید خود شاہ شاہان بھی اس کی جیب میں ہوں گے۔“

”ایسی تو بات نہیں ہے۔ البتہ شاہ شاہان کا حکم نامہ میری جیب میں ضرور موجود ہے۔ جس پر آپ کو عمل کرنا ہے۔“
”اور وہ کیا حکم ہے؟“

”حکم یہ ہے کہ آپ اپنی فوج لے کر اسی وقت سائیس لوٹ جائیں اور پھر مصر کی حدود سے باہر نکل جائیں۔ اگر اس میں ذرا بھی تاخیر سے کام لیا تو پھر جو کچھ ہو گا اس کی ذمہ داری آپ پر عائد ہوگی“

یہ سن کر ایدارنس اور اس کے ساتھی سنائے میں آ گئے۔

”آتش مقدس کی قسم! یہ تو کھلی ہوئی بغاوت ہے۔“

”نہیں ایدارنس۔ یہ شاہ شاہان کا حکم ہے جو مہر کے تحت دیا گیا ہے اور پھر پیروا نے اپنے چنے کے گریبان میں ہاتھ ڈال کے لپٹا ہوا خط برآمد کیا۔ اسے ماتھے

سے لگایا۔ اور ایدارنس کے سامنے پھینک دیا۔ ایدارنس تحریر پڑھو اور اس پر عمل کرو۔ ورنہ جب تم اپنے پڑاؤ میں پہنچ جاؤ گے۔ اور میری ذمہ داری۔ جو میں نے تمہاری اور تمہارے ساتھیوں کی حفاظت کے متعلق لے رکھی ہے ختم ہو جائے گی۔ تو میں تم پر اور تمہاری فوج پر آپڑوں گا اور تم سب کا خاتمہ کر دوں گا۔

ایدارنس نے جال میں پھنسے ہوئے بھڑیے کی طرح چاروں طرف دیکھا۔ ”تو تم مجھے اسی جگہ قتل کر دینا چاہتے ہو۔“ اس نے پوچھا۔

”نہیں ایدارنس! ہم نے تمہاری حفاظت کا وعدہ کیا ہے اور مصری وعدے کے پابند ہوتے ہیں۔ لیکن تمہیں اپنے وعدے سے برطرف کیا جاتا ہے اور مصر سے رخصت ہو جانے کا حکم دیا جاتا ہے۔

”اگر مجھے مصر سے روانہ ہونا ہے تو پھر مجھے یہ بھی حکم دیا گیا ہے کہ میں ایک حسینہ کو جس کا نام امادہ ہے اپنے ساتھ لیکر جاؤں۔ یہ حکم شاہ شاہان کا ہے اور آپ اس حکم سے سرتابی نہیں کر سکتے۔ امادہ کو میرے حوالے کر دیجئے اور میں سمجھتا ہوں وہی لڑکی امادہ ہے جس نے موتیوں کی مالا پہن رکھی ہے۔ اور جسے شاہ شاہان اپنے حرم میں داخل کرنا چاہتے ہیں۔ اس خاتون کو میرے سپرد کر دیجئے۔ میں اسے اسی وقت اپنے ساتھ لیجانا چاہتا ہوں۔“

کمرے میں چند ٹانے تک گہری خاموشی طاری رہی۔ اور پھر پیروانے کہا ”خاتون امادہ مصر کی شہزادی ہے۔ اور پھر شبا کا کی ملکیت ہے۔ چنانچہ اسے شبا کی اجازت کے بغیر کسی بھی جگہ خواہ وہ شاہ شاہان کا حرم ہی کیوں نہ ہو۔ نہیں بھیجا جا سکتا۔“

”پھر وہی شبا کا۔“ ایدارنس نے چپیں بہ جین ہو کر کہا تو پھر مناسب ہو گا کہ ہم شبا کا کو بھی اپنے ساتھ لے جائیں۔ بلکہ بہتر ہو گا کہ ایک ٹوکرے میں اس کا سر ہی لیجائیں۔ یہی تو ہے وہ شبا کا جس نے شاہ شاہان سے کوئی گستاخی کی تھی اور اسے سزائے موت دی گئی تھی اور یہی تو ہے وہ شبا کا جس نے اپنی جان بچانے کی خاطر شاہ عظیم سے وعدہ کیا تھا کہ وہ دنیا کی حسین ترین لڑکی امادہ کو ان کی خدمت میں بھیج دے گا۔ تو اس طرح یہ غلام اپنے وعدے وفا کرتا ہے۔“

میں مارے غصے کے ایک جھٹکے کے ساتھ اٹھ کھڑا ہوا۔ میرے ساتھ اکثر امراء بھی اٹھ کھڑے ہوئے۔ البتہ امادہ اپنی جگہ بیٹھی میری طرف دیکھتی رہی۔
 ”یہ جھوٹ ہے۔“ میں نے چیخ کر کہا جکتے ہو تم۔ اگر شنوارہ پیروا نے تمہاری حفاظت کا وعدہ نہ کیا ہوتا تو میں تمہاری اس بہتان تراشی کی سزا اسی وقت تمہیں دے دیتا۔“

”میں بکتا ہوں۔ کیوں؟ میں جھوٹا ہوں کیوں؟ بہت اچھا۔ ابھی معلوم ہوا جاتا ہے کہ کون جھوٹا ہے۔“ ایدارنس نے کہا۔ اور عقاب جیسی آنکھوں والے افسر کی طرف گھوم گیا۔ ”تم شاہ عظیم کے دربار میں موجود تھے۔ چنانچہ بتاؤ ان مصریوں کو کہ تم نے وہاں کیا دیکھا۔ اور کیا سنا۔“
 ”گورنر صاحب غلط نہیں کہہ رہے ہیں۔“ عقاب جیسی آنکھوں والے افسر نے کہا۔

”میں شاہ شاہان کے دربار میں موجود تھا۔ اور میں نے اپنے کانوں سے شبا کا کو وعدہ کرتے سنا تھا۔ کہ اگر اس کا قصور معاف کر دیا گیا اور جان بخشی کر دی گئی تو وہ خاتون امادہ کو شاہ شاہان کے دربار میں بھیج دے گا۔ بے ہاموتیوں کی مالا شبا کو اس لیے دی گئی تھی کہ وہ یہ مالا شاہ عظیم کی طرف سے خاتون امادہ کو دیدے اور میں دیکھ رہا ہوں کہ بانو نے وہ مالا پہن رکھی ہے۔ وہ سونا بھی جس کا ذکر شبا کا نے کیا ہے اس لیے دیا گیا تھا کہ خاتون امادہ کے سفر کا انتظام کیا جائے اور ان کا سفر عام آدمیوں کا سانس نہیں بلکہ شنزادیوں کا سا ہو۔ کم سے کم میں نے تو یہی سنا تھا۔ رہا جام۔ تو یہ شبا کا کو بطور انعام کے دیا گیا تھا۔ اور جیب خرچ کے لیے تھوڑی سی رقم بھی جام کے ساتھ دی گئی تھی۔“

”یہ سراسر جھوٹ ہے۔“ میں نے چیخ کر کہا۔ ”خاتون امادہ کا نام اتفاقاً“
 میرے منہ سے نکل گیا تھا۔“

”ہا! تو خاتون امادہ کا نام اتفاقاً تمہارے منہ سے نکل گیا تھا کیوں؟“
 ایدارنس نے طنزاً کہا۔ ”خوب۔ بہت خوب۔ چنانچہ اب مناسب ہو گا کہ خاتون امادہ کو اپنے ہاتھ سے بھی نکل جانے دو۔ خیر اس عیار غلام کے پیچھے وقت ضائع کرنا

مناسب نہیں پیروا۔ میں آپ سے پوچھ رہا ہوں کہ خود آپ کا کیا ارادہ ہے؟ آپ خاتون امادہ کو ہمارے حوالے کر رہے ہیں یا نہیں؟“

”یہ نہیں ہو سکتا۔“ پیروا نے جواب دیا۔ شاہ شاہان کا یہ مطالبہ کوئی بھی مصری قبول نہیں کر سکتا۔“ یہ ہماری عزت و آبرو کا سوال ہے اور شاہ شاہان نے محض ہماری توہین کرنے کی غرض سے شاہی گھرانے کی خاتون کو طلب کیا ہے۔ اور اپنے اس مطالبے سے ہمیں بغاوت پر اکسایا ہے۔ ایدارنس! یہ تو ہو سکتا ہے کہ مصر کا پچھ پچھ کٹ مرے۔ لیکن یہ نہیں ہو سکتا۔ کہ خاتون امادہ کو آپ کے حوالے کر دیا جائے۔“

پیروا کے اس دلیرانہ جواب پر حاضرین نے خوشی کے نعرے لگائے اور جب شور و غل کم ہوا اور پھر بالکل ختم گیا۔ تو ایدارنس نے کہا۔

”پیروا۔ اور اے امراء مصر۔ آپ لوگوں نے مہر مقدس کے تحت۔ جو یقیناً شبا کا چرا کر لایا ہے۔ مجھے چند احکامات دیئے ہیں اور مجھ سے کہا گیا ہے کہ میں ان کی تعمیل کروں۔ اچھا سنو۔ جب تک یہ معاملہ صاف نہیں ہو جاتا۔ میں ان احکامات کی ایک حد تک تعمیل کروں گا میں اپنی فوج لیکر سائیں لوٹ جاؤں گا اور تمام واقعات کی خبر شاہ شاہان کو بھیج دوں گا۔ اور اس وقت تک کوئی قدم نہ اٹھاؤں گا کہ جب تک شاہ عظیم کا کوئی حکم نہیں آ جاتا۔ لیکن ہماری واپسی کے وقت اگر ہماری فوج کی طرف ایک تیر بھی پھینکا گیا تو اسے کھلی بغاوت سمجھا جائے گا۔ اور اس کا خمیازہ پورے مصر کو بھگتنا پڑے گا۔ مصر کو اجاڑ دیا جائے گا اس طرح کہ پہلے کبھی نہ اجڑا ہو گا۔ آپ حضرات میں سے کوئی زندہ نہ رہے گا سوائے خاتون امادہ کے جو شاہ عظیم کی ملکیت ہے۔ اور اب میں آپ کی مہمان نوازی کا شکریہ ادا کرتا ہوں اور پیروا! یہ میری درخواست ہے کہ مجھے اور میرے ساتھیوں کو ہمارے پڑاؤ تک پہنچا دیا جائے کیونکہ یہاں معلوم ہوتا ہے کہ ہم اپنے دشمنوں میں گھرے ہوئے ہیں۔“

”ایدارنس“ میں نے چیخ کر کہا ”جانے سے پہلے یہ سن لو کہ تم نے اور اس افسر نے مجھ پر جو بہتان تراشہ ہے اس کی سزا میں تمہیں اپنی زندگی سے ہاتھ

دھونے پڑیں گے۔“

”مہر مقدس اور موتیوں کی مالا چرانے والے ذلیل مصری! آج رات جو کچھ ہوا ہے اس کی وجہ سے بہت سوں کو اپنی زندگی سے ہاتھ دھونے پڑیں گے“ ایدارنس نے جواب دیا اور اپنے ساتھیوں کے ساتھ کمرے سے باہر نکل گیا۔ اور اب میری نگاہیں امادہ کو تلاش کرنے لگیں۔ لیکن وہ وہاں نہ تھی۔ پیرو آ کی بیوی اور شہزادیوں کے ساتھ وہ وہاں سے جا چکی تھی۔ انہیں یہ خدشہ لاحق ہو گیا تھا کہ کمرے میں کہیں تلواریں چل جائے اور خون خرابہ نہ ہو جائے اور امادہ کو غالباً ”یہ خوف تھا کہ کہیں مشرقی اسے گھسیٹ کر اپنے ساتھ نہ لے جائیں۔ چنانچہ کمرے میں جتنی بھی خواتین تھیں جا چکی تھیں سوائے میری والدہ کے۔“

”اماں! امادہ کو تلاش کر کے اسے صحیح بات بتا دیجئے۔“ میں نے اپنی والدہ سے کہا

”بہت اچھا بیٹے“ میری والدہ نے سوچتے ہوئے کہا۔ لیکن صحیح بات کیا ہے؟ اب تک تو میں یہی سمجھتے ہوئے تھی کہ شاہ مشرق کو امادہ کا نام میں نے بتایا تھا۔ لیکن اب خود تمہاری زبانی معلوم ہوا کہ وہ بیس نہیں تم تھے بیٹے! بہتر ہوتا کہ بادشاہ کو نام بتانے سے پہلے یا ابھی اقرار کرنے سے پہلے تم نے اپنے دانتوں سے اپنی زبان کاٹ لی ہوتی کیونکہ صنف نازک کا دل واقعی نازک ہوتا ہے۔ اور ذرا سی ٹھیں لگنے سے ٹموٹ جاتا ہے اور پھر اس کی غلط فہمی دور کرنا یا اسے سمجھانا ممکن نہیں رہتا۔“

”امادہ کا نام بے اختیار میرے منہ سے نکل گیا تھا البتہ وہ بیس تھا جس نے شاہ فارس کے سامنے ایک مصری خاتون کے حسن کی تعریف کی تھی۔“

”اور بیٹے میں سمجھتی ہوں کہ وہ تم نہیں بلکہ بیس تھا جس نے پیرو آ امراء کے سامنے کہا تھا کہ تم نے نہیں بلکہ خود اسی نے امادہ کا نام شاہ فارس کو بتایا تھا اور تم نے اسے نہ ٹوکا اور نہ اس کی تھج کی۔ چنانچہ بیٹے اس حماقت کا الزام تم دونوں پر آتا ہے ار یہ حماقت ہی تھی تاہم تمہاری نہ تھی کیونکہ میں جانتی ہوں کہ تم مر جاتے لیکن مصر کے شاہی گھرانے کی خاتون کا نام شاہ فارس کے سامنے نہ لیتے۔ تم مر جاتے لیکن مصر کی شہزادی کی عزت کے عوض اپنی جان نہ خریدتے۔ بہر حال جتنا

جلد ممکن ہو گا میں امادہ سے یہ کہہ دوں گی۔ دیوتا کریں کہ اس کا دل صاف ہو اور اس کے بعد تم مجھے سب کچھ سچ بچ بتا دو گے اور میں سمجھتی ہوں کہ بیس اتنا عیار نہ ہوتا اور اس نے تمہیں غلط مشورہ نہ دیا ہوتا تو تم مجھے سب کچھ بہت پہلے بتا چکے ہوتے۔ جاؤ پیرو آ تمہیں بلار ہا ہے۔ امادہ سے صفائی کرنے کے علاوہ تمہیں اس وقت مصر کے اہم معاملات طے کرنے ہیں۔

چنانچہ میری والدہ بھی وہاں سے چلی گئیں اور ان کے بعد اسی کمرے میں مجلس جنگ کا اجلاس ہوا۔ سوال یہ تھا کہ ایدارنس کی فوج پر حملہ کر دیا جائے یا اسے سائیس لوٹ جانے دیا جائے۔ جب ہر شخص اپنی اپنی رائے کا اظہار کر چکا تھا تو مجھ سے میری رائے پوچھی گئی اور میں نے کھڑے ہو کے کہا۔

”ہمیں فوراً حملہ کر دینا چاہیے کیونکہ سائیس دور ہے اور ہم اس پر حملہ نہیں کر سکتے اس کے علاوہ اس وقت ممفس میں خاصی فوج جمع ہے۔ اب اگر ہم نے ان سپاہیوں کو یونہی پڑے رہنے دیا تو وہ ست و کابل ہو جائیں گے۔ ان لوگوں میں جوش و خروش ختم ہو جائے گا اور پھر انہیں ان کی تنخواہ نہ ملی تو یہ سپاہی اس طرف لوٹ جائیں گے جس طرف سے آئے ہیں۔ اس کے برخلاف اگر ہم نے ایدارنس اور اس کی فوج کو تباہ کر دیا تو مصر ہمارا ہو گا اور شزاوہ پیرو آ فرعون ہوں گے۔ ادھر شاہ نارس یونانیوں سے الجھا ہوا ہے اور فوجوں پر فوجیں بھیج رہا ہے۔ چنانچہ اس سے پہلے کہ وہ نئی فوج تیار کر کے مصر کا رخ کرے مصر نئے فرعون کے زیر سایہ پر قوت ہو چکا ہو گا۔ اور فرعون پھر شاہ مشرق کو ترکی بہ ترکی جواب دے سکے گا۔“

نتیجہ یہ ہوا کہ آخر میری اور ان امراء کی جو میرے ہم خیال تھے تجویز مان لی گئی چنانچہ پوچھنے سے پہلے میں دو ہزار جاننازوں کے ساتھ بادبانی کشتیوں میں سوار ہو کر اس طرف جا رہا تھا جس طرف کہ ایدارنس اپنی فوج کے ساتھ پڑاؤ ڈالے پڑا تھا۔ میرے ساتھ وہ چھ شکاری بھی تھے جنہیں میں نے شرط میں جیتا تھا۔ یہ لوگ بڑے وفادار تھے اور مشرقیوں کے طریق جنگ سے واقف تھے۔ چنانچہ ان کی معلومات اور تجربہ ہمارے لیے کار آمد ثابت ہو سکتے تھے۔ پیرو آ تمام فوج کے ساتھ ایدارنس کی فوج کے عقب پر حملہ کرنے والا تھا اور ہمیں اس درے یا تنگ راستے

کو روکے رکھنا تھا جہاں سے ایدارنس کی فوج گزرنے والی تھی۔ دو ہزار سپاہیوں کے ساتھ مشرقیوں کو اس وقت تک روکے رکھنا تھا جب تک کہ پیرو آپیچے سے ان پر حملہ نہیں کر دیتا۔

ہوا موافق تھی چنانچہ چار گھنٹوں بعد ہم مقررہ مقام پر پہنچ چکے تھے اور مناسب مقام و جگہ تلاش کر کے وہاں چھپ چکے تھے۔ جو کچھ تیاریاں کرنا تھیں کر کے ہم لیٹ گئے کہ اپنی نیند پوری کر کے تازہ دم ہو جائیں۔

دوپہر سے پہر میں تبدیل ہو رہی تھی جب میں نے مجھے جھنجھوڑ جھنجھوڑ کر گہری نیند سے بیدار کر دیا۔ اور جب میں اٹھ کر بیٹھ گیا تو اس نے جنوب کی طرف اشارہ کیا صحرا کے ریت پر اخراجات منڈلا رہے تھے۔ اور اخراجات کے اس پردے میں سے ایدارنس کی آگے بڑھتی ہوئی فوج لرزتی نظر آ رہی تھی۔ آگے آگے رتھ تھے۔ جو اسی ایک قطار میں تھے اور رتھوں کے پیچھے پیادہ فوج تھی۔

ہمارے پاس رتھ نہ تھے۔ سپاہیوں میں زیادہ تیر انداز تھے اور صرف دو دستے بھالوں اور تلواروں سے مسلح تھے۔ البتہ ملاحوں کے پاس جو کشتیوں میں ہی تھے ان کی خاص فلائین اور وہ نیزے تھے وہ جگہ بھی فوجی نقطہ نظر سے عمدہ تھی کیونکہ جہاں ہم تھے وہاں زمین بتدریج بلند ہوتی چلی گئی تھی۔ اس کے علاوہ دریائے نیل اور نیلوں کے درمیان جو درہ یا راستہ چھٹا ہوا تھا وہ زیادہ کشادہ نہ تھا اس کے علاوہ ذرا لدلی بھی تھا چنانچہ رتھ ایک صف میں نہیں بلکہ ایک قطار میں اس تنگ درے میں گزر سکتے تھے اور چونکہ یہ راستہ لدلی تھا اس لیے اس بات کا تو خوف ہی نہ تھا کہ مشرق والے اپنے رتھوں کو تیز بھاگیں گے کہ ہمیں کچل کر رکھ دیں ہم اس درے کی ناکہ بندی کر کے کھڑے ہو گئے۔

ایدارنس اور اس کے افسروں نے ہمیں دیکھا اور ایک حاجب فوج سے الگ ہو کر ہماری طرف آتا نظر آیا اور اب وہ ہمارے سامنے کھڑے ہو گئے کون ہو تم لوگ گورنر مصر کا راستہ روک رہے ہو؟ اس نے پوچھا۔ شاہ شاہان کے نام پر راستہ چھوڑ دو اور ایدارنس کی فوج کو گزر جانے دو۔ ہو۔ راستہ دو۔

اور میں نے کڑک کر جواب دیا۔

”ہم مصری ہیں اور ہم پیرو آ کے حکم سے ایدارنس کا راستہ روک رہے ہیں کیونکہ اس نے مصر کی ایک شہزادی کی توہین کی ہے۔ مصری اس بات کو برداشت نہیں کر سکتے کہ ان سے اس بات کا مطالبہ کیا جائے کہ شاہی گھرانے کی عزت و آبرو کو لونڈی بنا کر مشرق کو حرم سرا میں بھیج دیا جائے۔ ایدارنس نے یہ مطالبہ کر کے مصریوں کو مشتعل کر دیا ہے۔ اب اگر اس میں ہمت ہو تو آئے اور اپنے لیے اور اپنی فوج کے لیے راستہ صاف کر لے اور اگر وہ یہ نہیں کر سکتا تو واپس ممفس کی طرف چلا جائے اور اگر اسے یہ بھی منظور نہیں تو پھر یہیں پڑاؤ ڈال دے۔ ہر حال ہم حملے میں پہل کرنا نہیں چاہتے۔“

اور پھر میں نے دانت پیس کر اضافہ کیا۔

”دیکھو میری طرف۔ میں شہاکا ہوں جو پیرو آ کی طرف سے گفتگو کر رہا ہوں میں وہی شہاکا ہوں جسے ایدارنس اور اس کے جی حضوریوں نے گذشتہ رات جھوٹا اور مکار کہا تھا ہم نے سنا ہے کہ مشرقی بڑے بہادر ہوتے ہیں اور ہم مصریوں نے ایدارنس کی بہادری کے بڑے افسانے سنے ہیں۔ چنانچہ اس سے کہو کہ وہ اس مشرقی کے ساتھ جس نے مجھے جھوٹا کہا تھا۔ آگے آئے دونوں ایک ایک تلوار لے کر آئیں اور مجھ سے اور میرے بونے غلام سے مقابلہ کریں۔ میں چونکہ جھوٹا ہوں اس لیے ہزدل بھی ہوں گا۔ ہم دونوں ان دونوں سے دونوں فوجوں کے درمیان دست بدست جنگ کریں گے اور اس وقت تک کرتے رہیں گے۔ جب تک وہ دونوں ہمارا یا ہم دونوں کا خاتمہ نہیں کر دیتے۔ اور اگر ایدارنس اس کے لیے تیار نہیں۔ تو پھر میں اسے جنگ میں تلاش کر لوں گا یا تو میں مارا جاؤں گا یا اس کی گردن اڑا دوں گا۔“

حاجب نے مجھے کئی دفعہ سر سے پیر تک دیکھا اور پھر اس نے بیس کا جائزہ لیا۔ بیس کو دیکھ کر اس نے تھک لگایا اور اپنی فوج کی طرف لوٹ گیا۔

”آپ کے خیال میں وہ آپ کی اس مبارز طلبی پر لبیک کہے گا آقا؟ بیس

نے پوچھا۔

شاید میں نے جواب دیا۔ کیونکہ مبارزت طلبی پر ہچکچانا مشرقیوں کے نزدیک

سب سے بڑی بزدلی او سب سے بڑا جرم ہے۔ چنانچہ وہ ہمارے مقابلے کو نہ آیا اور اس کی خبر شاہ فارس کو ہو گئی تو وہ ایدارنس کو قتل کروادے گا۔ اس کے علاوہ خود ایدارنس بھی بزدل کہلانا پسند نہ کرے گا اور جب تک زندہ رہے گا لوگوں کی نظر سے چھپتا پھرے گا۔ اگر وہ اس مقابلے میں مارا گیا تو ایسے بہت سے افسر ہیں جو اس کی جگہ پر کر سکتے ہیں لیکن اگر وہ مقابلہ میں نہ آیا تو پھر کوئی اس کلنک کو نہ مٹا سکے گا۔

”بالکل ٹھیک“ میں نے سر ہلا کر کہا ”اس کے علاوہ مشرقی مجھے ایک بے حقیقت اور کمزور بونا سمجھ رہے ہوں گے چنانچہ یہ خیال بھی انہیں اکسائے گا کہ عقاب جیسی آنکھوں والا افسر ایک ہی وار میں میرا خاتمہ کر دے گا اور پھر دونوں مل کر آپ کا آسانی سے خاتمہ کر سکیں گے۔ لیکن اس مشرقی لومڑ کو بہت جلد معلوم ہو جائے گا کہ میں لقمہ تر نہیں ہوں۔“

بے شک میں ایدارنس اور عقاب جیسی آنکھوں والے افسر سے انتقام لینا چاہتا تھا۔ کیونکہ انہوں نے بھرے دربار میں مجھے رسوا کیا تھا۔ لیکن مرا یہ جذبہ انتقام اتنا شدید نہ تھا جتنا کہ ہونا چاہیے۔ چنانچہ میں نے تاخیر کرنے کی غرض سے ایدارنس دعوت مقابلہ دی تھی۔ میں جانتا تھا جب تک ہمارا مقابلہ جاری رہے گا دونوں طرف کی فوجیں خاموش کھڑی رہیں گی اور اس عرصے میں پیرو آ کی فوجیں مشرقیوں کے عقب میں پہنچ جائیں گی اور پھر کام آسان ہو گا۔ رہا یہ سوال کہ اگر اس مقابلے میں میں مارا گیا تو؟ تو اس کا جواب یہ ہے کہ مجھے اپنی زندگی کی پروا نہ تھی۔ خصوصاً اس لیے کہ میرے ساتھ جو افسر تھے وہ بہادر اور ہوشیار تھے اور میرے ارادوں سے پوری طرح واقف تھے۔ اس اثنا میں ایدارنس کا صاحب یا سفر مشرقیوں کے قریب پہنچ چکا تھا۔ چند ثانیوں بعد پھر ہماری طرف واپس آ رہا تھا اور اس دفعہ اکیلا نہ تھا بلکہ اس کے ساتھ ایک اور شخص بھی تھا۔

”معلوم ہوتا ہے کہ ایدارنس نے ہماری دعوت قبول نہیں کی ہے۔ اور یہ دوسرا شخص شاید جاسوس ہے جو ہماری قوت کا اندازہ لگانے آ رہا ہے میں نے کہا لیکن میرا خیال غلط تھا۔ چند منٹوں بعد ہی وہ دونوں ہمارے سامنے تھے۔ اور دوسرا

شخص مجھے مخاطب کر کے کہہ رہا تھا۔

”ایدارنس نے شاہ شاہان کے سر کی قسم کھائی ہے کہ وہ ہر مقدس کو چرانے والے کا سر ٹوکری میں رکھ کر تحفے کے طور پر شاہ عظیم کے حضور پیش کر دے گا اور ایدارنس کو یہ خوف تھا کہ اگر جنگ ہوئی تو اس کی گڑبڑ اور افراتفری میں یہ چور موقع ملے ہی بھاگ نکلے گا۔ چنانچہ اسے شاہ! ایدارنس نے تمہاری دعوت مقابلہ قبول کرنے اور تمہارا سرتار لینے کا فیصلہ کر لیا ہے۔ اور مشرقی قانون اور اصول کی رو سے اسے تمہاری یہ دعوت قبول کرنا ہی تھی۔ لیکن شاہ عظیم کے دربار کا ایک خاص امیر دو کوڑی کے اور وہ بھی بد ہیئت غلام سے مقابلہ نہیں کر سکتا۔ یہ اس کی شان کے خلاف ہے تو پھر تم ہی بتاؤ کہ امیر اعلیٰ اس دعوت مقابلہ کو کس طرح قبول کر سکتے ہیں۔“

”بڑی آسانی سے“ میں نے جواب دیا ”مشرقی ڈنگے مجھ سے مقابلہ کر کے تمہارا امیر اعلیٰ ذلت نہیں بلکہ فخر محسوس کرے گا بشرطیکہ اس کے لیے وہ زندہ رہا میں غلام نہیں آزاد ہوں۔ کوئی بچ اور ذلیل انسان نہیں بلکہ شاہی خاندان سے تعلق رکھتا ہوں۔ چنانچہ جا کر اس مشرقی کتے سے کہو کہ میرے مقابلے میں آجائے اور اگر اس وقت میرے مقابلے میں نہ آیا تو پھر میں اسے نکال کر لوں گا اور اگر وہ میرے ہاتھ میں گیا تو پھر وہ اس دن پر لعنت بھیجے گا جس دن وہ پیدا ہوا تھا اور اس ماں کو بد دعا دے گا جس نے اسے جنا تھا۔“

چنانچہ یوں کہا میں نے اور اس وقت اس کا چہرہ غصے اور جوش سے ایسا بھیانک ہو گیا تھا کہ ایدارنس کا افسر اور پیغامبر گھبرا کر چند قدم پیچھے ہٹ گئے۔

”اور اگر افسر کو میں سے جنگ کرنا منظور نہ ہو تو میں خود ان دونوں سے جنگ کر لوں گا“ میں نے کہا۔

چنانچہ وہ دونوں چلے گئے وہ مشرقیوں کی فوج میں پہنچے اور چند منٹوں بعد ہی ایدارنس اور عقاب جیسی آنکھوں والا افسر دس سپاہیوں کے ساتھ فوج سے الگ ہو کر ہماری طرف آرہے تھے اپنے افسروں کو ضروری ہدایتیں دے کر میں میں کے ساتھ ان کی طرف بڑھا۔ میرے ساتھ بھی دس منتخب محافظ تھے اور ہماری ملاقات

دونوں فوجوں کے درمیان ایک ٹیلے کے قدموں اور رتیلے میدان میں ہوئی۔ ہمارے محافظ سپاہیوں کے افسروں میں ہتھیاروں وغیرہ کے متعلق بحث ہونے لگی لیکن میں اور بیس ٹیلے کے سائے میں بیٹھ کر امادہ اور کریمہ کے متعلق باتیں کرنے لگے۔

بیس! اس مقابلے میں ہماری فتح ہوئی یا اگر ہم مارے گئے تو ہماری موت کی خبر ممفس پہنچ ہی جائے گی اور تمہارے خیال میں امادہ اور کریمہ پر اس خبر کا کیا اثر ہو گا؟“ میں نے کہا۔

”آقا! یہ سب باتیں سوچنے سے کیا فائدہ۔ اگر ہم مارے گئے تو کہاں دیکھنے آئیں گے کہ وہ دونوں روتی ہیں یا خوشیاں مناتی ہیں اور اگر فتح ہماری ہوئی تو ہم خود اپنی آنکھوں سے دیکھ لیں گے کہ اس کا ان دونوں عورتوں پر کیا اثر ہوتا ہے“ بیس نے سر ہلا کر بڑے فلسفیانہ انداز میں جواب دیا۔

آکر کار سب کچھ طے ہو گیا اور اب ہم چاروں ایک دوسرے کے سامنے کھڑے ہوئے تھے۔ میں ایدارنس اور بیس مشرقی افسر کے مقابل دونوں مشرقیوں نے زریں پہن رکھی تھیں تو میں نے اور بیس نے بھی پہن رکھی تھیں۔ یہ وہی زریں تھیں جو شاہ فارس نے ہمیں دی تھیں۔ جو ہتھیار مشرقیوں کے پاس تھے وہی ہمارے پاس بھی تھے۔ یعنی چھوٹی مگروزی تلواریں۔ ڈھال اور خنجر جو ٹپکے میں اڑے ہوئے تھے ”چورو! سورج کی طرف آخری دفعہ دیکھ لو ایدارنس نے کہا“ کیونکہ اب جب سورج طلوع ہو گا تو وہ خود تمہارے سروں کو شاہ عظیم کے محل کے دروازے کی محراب میں لٹکتے دیکھے گا۔“

”تم جھوٹوں کی طرح زندہ رہے اور جھوٹوں کی طرح مارے جاؤ گے“ بیس نے جواب دیا لیکن میں خاموش رہا۔

اب طے یہ پایا تھا کہ اشارہ کیا جائے گا اور میں ایدارنس سے اور بیس مشرقی افسر سے بھڑ جائے گا لیکن اگر دونوں میں سے کسی ایک نے ہم میں سے کسی ایک کا پہلے خاتمہ کر دیا۔ اگر ہم دونوں میں سے کسی ایک نے دشمنوں میں سے ایک کا خاتمہ کر دیا تو وہ جو زندہ رہے گا اپنے ساتھی کی مدد کو پہنچ جائے گا اور پھر وہ

دونوں مل کر دشمن کا خاتمہ کر دیں گے۔ بیس یہ بھولانہ تھا چنانچہ اشارہ پاتے ہی وہ بجلی کی سی تیزی سے اپنے مقابل کی طرف لپکا اور ابھی میں ایدارنس کے قریب پہنچا ہی تھا کہ وہ مشرقی افسر کے سر پر تھا۔ بیس چشم زدن میں مشرقی کو اپنی لمبی لمبی بانسوں میں لپیٹ چکا تھا نہ صرف یہ بلکہ وہ اسے اڑنگا بھی لگا چکا تھا۔ دیکھتے ہی دیکھتے بیس اور مشرقی اس طرح زمین پر آ رہے کہ مشرقی نیچے تھا اور بیس اس پر سوار تھا۔ بیس کی تلوار بلند ہوئی اور کھٹاک سے مشرقی کی زرہ پر پڑی اور اب وہ ضریوں پر ضربیں لگا رہا تھا۔ دفعہ ”ہمارے سپاہیوں نے خوشی کا نعرہ لگایا اور معلوم ہوا کہ بیس عقاب جیسی آنکھوں والے افسر کو قتل کر چکا تھا۔

اس اثنا میں میری اور ایدارنس کی تلواریں مسلسل ٹکرا رہی تھیں۔ ایدارنس میرے مقابلہ میں دیوہیکل اور دیوقامت شخص تھا لیکن بڑی عمر میں زیادہ تھا چنانچہ تجربہ کار تھا اور جنگ کے داؤ بیچ سے واقف تھا اس لیے مجھے یہی مناسب معلوم ہوا کہ اس سے دور ہی دور رہوں اس کے وار بچاتا رہوں اور اس وقت اس پر حملہ کروں جب وہ پوری طرح تھک چکا ہو اور اس کے اعضاء شل ہو چکے ہوں۔ چنانچہ میں اس کے وار بچا رہا تھا اور موقع بے موقع ایک آدھ وار کر بھی دیتا تھا۔

”وہ آ رہا ہے۔ وہ آ رہا ہے“ مشرقی فوج کے سپاہی چلائے ایدارنس! ہوشیار۔ وہ بونا بھوت آ رہا ہے۔

”بیس! رک جاؤ“ میں نے کہا ”یہ میرا شکار ہے“

چنانچہ بیس ہم سے چند قدم دور خاموش اور منتظر کھڑا رہا۔

سین اسی وقت ایدارنس کی تلوار میرے خود پر پڑی اور اسے کئی انچ تک کاٹ گئی وار اتنا سخت تھا اور ایسی قوت سے کیا گیا تھا کہ میں سنبھل نہ سکا اور لڑکھڑا کر جھکا اور اس سے پہلے کہ میں سنبھل سکتا اس کی تلوار پھر بلند ہوئی وہ میری ڈھال پر پڑی اور ڈھال میرے ہاتھ سے چھوٹ کر صاف اڑ گئی۔ مشرقیوں نے خوشی کا ایک فلک شکاف نعرہ لگایا اور میرے دل میں شکست کا خوف اتر گیا۔ بے شک ایدارنس بڑا جنگجو تھا۔ خوف اور غصے میں آدمی دیوانہ ہو جاتا ہے۔ چنانچہ میری بھی

کچھ ایسی ہی حالت ہو گئی۔ زندگی، خون، قوت، فرعون، فرعون کے ایک نعرے کے ساتھ میں ایدارنس پر جا پڑا اور اپنے بدن کی پوری قوت اپنے ہاتھ میں سمیٹ کر اس پر وار کر دیا۔ تلوار اس کی زہر پر پڑی اور ”چن“ سے ٹوٹ گئی۔

”خنجر آقا۔ خنجر۔ میں نے چیخ کر کہا۔“

میں نے تلوار کا دستہ ایدارنس کے منہ پر کھینچ مارا اور ٹپکے میں سے خنجر نکال لیا۔ میں اس پر پل پڑا اور خنجر بلند کر کے متواتر وار کرنے لگا۔ ایک دو۔ پانچ۔ آٹھ اور وہ مجھ سے لپٹ گیا، ہم دونوں دھپ سے گرے اور لڑھکنے لگے۔ میں اندھا دھند اس پر خنجر سے وار کر رہا تھا لیکن اس پر کوئی اثر نہ ہو رہا تھا اور پھر دیوتا جانیں کس طرح میرے خنجر کی نوک نے زہر کی وہ کڑی تلاش کر لی جسے میری تلوار نے توڑ دیا تھا۔ خنجر کی نوک شاید اس کے جسم میں اتر گئی کیونکہ میں نے ایدارنس کو کمزور ہوتے ہوئے محسوس کیا۔ اس کا جوش بھی دفعتاً ”کم ہو گیا اور اس نے اکھڑے اکھڑے سانسوں کے درمیان کہا:

”بہادر مصری! میری جان نہ لو۔ اور میں آتش مقدس کی قسم کھا کر کہتا ہوں کہ میرا سارا خزانہ تمہارا ہو گا“

”جھوٹے! مکار! دنیا کی ساری دولت بھی اب میرا ہاتھ نہیں روک سکتی میں نے دانت پیس کر جواب دیا۔

اور ہتھیلی کے ایک دھکے کے ساتھ خنجر تک اس کے جسم میں اتار دیا۔ ایک بار دوبار اور تین بار۔ یہاں تک کہ ایدارنس کی روح قفسِ عنصری سے پرواز کر گئی میں لڑکھڑا کر اٹھا اور جب مشرق اور مصر کی فوج نے دیکھا کہ میں زندہ ہوں اور اٹھ کھڑا ہوا ہوں لیکن ایدارنس ریت پر بے حس و حرکت پڑا ہوا ہے تو میرے سپاہیوں کے نعروں سے دشت و جبل گونج اٹھے اور مشرقیوں کے دل شاید ڈوب گئے۔

”شاباش۔ آقا“ میں نے چیخ کر کہا اور آگے بڑھ کے ایدارنس کا سر کاٹ لیا مشرقی افسر کا سروہ پہلے ہی کاٹ چکا تھا۔ وہ مشرقیوں کی فوج کی طرف منہ کر کے کھڑا ہو گیا اور دونوں سراں نے سپاہیوں کو دکھائے اور کہا:

”دیکھو یہ ہے تمہارا جھوٹا گورنر اور یہ ہے تمہارا مکار افسر۔ یہ انجام ہوتا ہے ایسے لوگوں کا۔“

”شاہ عظیم کے سپاہیوں میں نے کہا ”گواہ رہنا کہ ہم نے ایدارنس اور مشرقی افسر کو دھوکے سے نہیں بلکہ دست بدست جنگ میں قتل کیا ہے۔“

ایدارنس کے دس محافظ سپاہی سر جھکائے خاموش کھڑے رہے لیکن میرے محافظ چلائے۔

”شبا کا! واپس چلو مشرقیوں نے پیش قدمی کر دی ہے۔“

میں نے سر اٹھا کر دیکھا۔ مشرقیوں کی فوج فولادی موج کی طرح ہماری طرف چلی آرہی تھی۔ اپنے دو سپاہیوں کے کندھوں کا سہارا لیکر میں اپنے دستے کی طرف بھاگا جا رہا تھا۔ میں آگے آگے بھاگ رہا تھا۔ اس کے ایک ہاتھ میں ایدارنس اور دوسرے میں افسر کا سر تھا اور وہ دیوانے کی طرح ناچ اور گا رہا تھا۔ چند سیکنڈ بعد ہی میں اپنے سپاہیوں میں پہنچ چکا تھا۔ اور وہاں مجھے شراب کا لبریز جام دیا گیا اور میرے زخم، جو مہلک اور خطرناک نہ تھے دھوئے گئے اور ابھی میرے زخموں کو پوری طرح صاف بھی نہ کیا گیا تھا کہ فارس اور مصر کے سپاہی نکرا چکے تھے اور جنگ کے جوش اور اتفرا تفری میں چند سیکنڈ بعد ہی ایدارنس اور اس کی موت کو بھلا چکا تھا۔



اس شام نیل کے ساحل پر جو جنگ ہوئی وہ اپنی مثال آپ تھی۔ ہم جس مقام پر کھڑے ہوئے تھے وہ جنگی نقطہ نظر سے بہترین مقام تھا لیکن مشرقیوں کے مقابلے میں ہماری تعداد آٹے میں نمک کے برابر تھی۔ چنانچہ یوں سمجھئے کہ ایک اور دس کا مقابلہ تھا اس کے علاوہ مشرقی ایدارنس کی موت کی وجہ سے پاگل ہو رہے تھے۔ وہ غصے اور جوش میں بھرے ہوئے تھے۔ وہ بھرے ہوئے بھینسوں کی طرح متواتر حملے کر رہے تھے اور کمان میں سے نکلے ہوئے تیروں کی طرح ڈھلان پر سے اتر رہے تھے۔ ہمارے فوج اور اس کا ایک ایک سپاہی نو آموز تھا اس لیے مشرقیوں کا ایک ہی ریلا ہمیں بہالے جا سکتا تھا چنانچہ ہماری تمام ترامیدیں تیر اندازوں سے وابستہ تھیں۔ نتیجتاً ہم چٹانوں اور پتھروں کی آڑ لے کر رتھوں کے گھوڑوں پر تیر چلانے لگے اور جب رتھ بیکار ہو گئے تو ہمارے تیر پیادوں کو اپنا ہدف بنا رہے تھے۔ میں نے بھی اپنی پسندیدہ سیاہ کمان سے یکے بعد دیگرے تین تیر چھوڑے اور مشرقیوں کے تین افسروں کے بعد دیگرے خاک و خون میں لوٹ گئے۔ پورے مصر میں کوئی اور نہ تھا جو میری طرح تیر چلا سکتا ہو کوئی اور نہ تھا جو تیر چلانے میں میری طرح ماہر ہو سوائے پیرو آ کے میں تین دفعہ سے زیادہ تیر نہ چلاتا۔ کیونکہ اپنے سپاہیوں کو جوش دلانے کے لئے مجھے ادھر سے ادھر بھاگنا پڑ رہا تھا۔

اور ہم نے تین دفعہ مشرقیوں کو پیچھے ہٹا دیا۔
 اس مسلسل پسپائی نے مشرقیوں کو ذرا ہوشیار بنا دیا اور انہوں نے سامنے
 سے حملہ کرنے کے بجائے ایک اور ترکیب آزمائی جو جنگی اصول کی رو سے کامیاب
 ترین ترکیب تھی۔

انہوں نے اپنے وہ رتھ جو بچ رہے تھے، پیچھے ہٹا لئے اور سپاہیوں کے
 ایک دستے کو ٹیلے کے عقب میں بھیج دیا کہ اس طرف سے وہ ٹیلے پر جا چڑھیں اور
 اب وہ ہمارے تیروں سے محفوظ تھے کیونکہ پتھروں کی اوٹ میں تھے۔ دوسرا دستہ
 نیل کے ساحل کی طرف چلا۔ اس طرف کھیت تھے یا پھر زرسلوں کے جھنڈ چنانچہ ان
 پر بھی ہم تیر نہ چلا سکتے تھے کیونکہ وہ ہمیں نظر ہی نہ آتے تھے البتہ ہمارے ملاحوں
 نے ان پر پتھر برسائے لیکن یہ پتھر بھی مشرقیوں کو کچھ زیادہ نقصان نہ پہنچا سکے۔

اس طرح مشرقیوں نے ہمارے دائیں اور بائیں بازو پر حملہ کر دیا اور ابھی
 ہم ان سے الجھے ہوئے ہی تھے کہ ان کا قلب آگے بڑھا اور سیدھا ہم پر آپڑا۔
 اور اب جو جنگ ہوئی وہ بڑی خوفناک جنگ تھی۔ اب ہم تیر نہ چلا سکے
 تھے چنانچہ تلوار سے تلوار اور بھالے سے بھالے ٹکرا رہے تھے۔ ہتھیاروں کی
 جھنکار سے ارد گرد کی پہاڑیاں گونج رہی تھیں۔ جنگ کے شعلے شدت سے بھڑک
 رہے تھے اور ہر اس شخص کو اپنی لپیٹ میں لے رہے تھے جو ذرا بھی سستی یا بے
 دھیانی کا مظاہرہ کرتا تھا۔

یکایک ہماری صف میں رخنہ پڑ گیا اور میں سمجھا کہ مشرقی اب ہمیں گراتے
 اور کچلتے ہوئے نکل جائیں گے۔ لیکن شکر ہے کہ ایسا نہ ہوا۔ ہمارے سپاہیوں نے
 میری راہبری میں سمٹ کر حملہ کیا اور مشرقیوں کو کئی قدم تک پیچھے ڈھکیل دیا لیکن
 جنگ کا فیصلہ نہ اب ہوا اور نہ ہوتا نظر آیا۔ دفعہ "بیس چند یونانی سپاہیوں کے
 ساتھ میرے قریب سے اچھلتا اور کودتا گزرا۔ مشرخیوں نے اس بونے کی طرف
 دیکھا اور ان کے اوسان خطا ہو گئے۔ بیس کو وہ کوئی عفریت یا بدروح یقین کر چکے
 تھے۔ "دیو آمدید۔ دیو آمدید" وہ چلائے اور اپنے مردوں کو میدان میں چھوڑ کر
 بھاگے زخمیوں کو وہ اٹھالے گئے۔

ٹیلے کے قدموں میں پہنچ کر مشرقی سنبھلے، رکے، آپس میں کچھ مشورہ کرنے لگے اور پھر وہیں ٹیلے کے قدموں میں اطمینان سے بیٹھ گئے۔ اور ان کا ارادہ سمجھتے مجھے دیر نہ لگی۔ سورج غروب ہو رہا تھا اور رات کا اندھیرا جلد ہی اتر آنے والا تھا اور مشرقی رات کا انتظار ہی کر رہے تھے۔ وہ جانتے تھے کہ ہم اندھیرے میں تیر نہ چلا سکیں گے۔ اب یا تو وہ اندھیرے میں یکایک حملہ کر کے ہمیں روند ڈالنا چاہتے تھے یا پھر ٹیلوں کا چکر کاٹ کر دوسری طرف پہنچنے کا منصوبہ بنا چکے تھے کہ اس طرف کھلے میدان میں ہم سے کھل کر جنگ کر سکیں۔

اور اب ہم نے بھی آپس میں مشورہ کیا لیکن اس کا نتیجہ خاطر خواہ نہ رہا ہماری تعداد بہت کم تھی چنانچہ ہم مشرقیوں کی زبردست فوج پر حملہ کر کے فتح یاب نہ ہو سکتے تھے نہ ہی یہ ممکن تھا کہ ہم بالوں کے ٹیلوں پر جا چڑھیں اور پھر مزاحمت کریں اور اگر انہوں نے رات کی تاریکی میں حملہ کیا تو ظاہر ہے کہ ہم اس بحر زخار کو روک نہ سکتے تھے۔ اور اگر ایسا ہوا تو سوائے اس کے اور کوئی چارہ نہ تھا کہ ہم انہیں جب تک روک سکتے ہوں روکے رکھیں اور اس کے بعد وہ لوگ جو زندہ بچ رہے ہوں کشتیوں میں جا کر پناہ لیں جو قریب ہی لنگر انداز تھیں چنانچہ نتیجہ یہ ہونے والا تھا کہ ہمیں شکست ہو جائے اور مشرقیوں کی فوج واپس سائیکس لوٹ جائے۔ وہاں اگر اس عرصے میں پیرو آ لشکر کے ساتھ آگیا تو پھر فتح۔ یقینی تھی۔ بہر حال اس وقت تو صورت حال حوصلہ شکن تھی۔

جب ہم یوں مشورہ کر رہے تھے تو میں نے چند سپاہیوں کے ساتھ زخمیوں کو کشتیوں کی طرف بھجوا دیا کیونکہ رات کے اندھیرے میں یہ کام ذرا مشکل ہو جاتا ہیں ان زخمیوں کے ساتھ گیا۔ تھوڑی دیر بعد ہی وہ تیزی سے بھاگتا واپس آیا۔ ”آقا!“ اس نے کہا ”شام کی ہوا تیزی سے پھٹک رہی ہے اور صحرا کے ریت کو اڑاتی پھر رہی ہے لیکن میں نے کشتی کے مستول پر کھڑے ہو کر صحرا کی طرف نظر کی تو مجھے دور پر پیرو آ کا جھنڈا نظر آگیا۔ دریا کے موڑ کی طرف سے پیرو آ کا لشکر آ رہا ہے اور میرے خیال میں چار فرلانگ سے زیادہ دور نہیں ہے۔ آقا! اسی وقت مشرقیوں پر حملہ کر دیجئے اور وہ چکی کے دو بالوں کے درمیان پس جائیں گے کیونکہ

جب وہ ہم سے مقابلہ کر رہے ہوں گے تو پیرو آ کی آمد سے بے خبر رہیں گے۔
چنانچہ میں نے فوراً اپنے سپاہیوں کو یہ خوشخبری سنائی اور انہیں چند
ضروری ہدایتوں کے بعد صف بستہ ہو جانے کا حکم دیا۔ اب ہمارے دستے میں ایک
ہزار سے زیادہ سپاہی نہ رہ گئے تھے۔ میں ان گنتی کے سپاہیوں کو لے کر آگے بڑھا
اور جب ہم ڈھلان اتر رہے تھے تو مشرقیوں نے ہماری طرف دیکھا اور انہوں نے
قمقمے لگائے۔ غالباً وہ ہمیں پاگل تصور کر چکے تھے۔ انہیں یقین تھا کہ وہ چشم زدن
میں ہمیں کھٹملوں کی طرح مسل کر رکھ دیں گے کیونکہ ان کے دیوتاؤں کو بھی پتہ نہ
تھا کہ پیرو آ ان کی موت بنا چلا آ رہا ہے۔

جب ہمارے اور مشرقیوں کے درمیان ایک تیر کا فاصلہ رہ گیا تو میں نے
اشارہ کیا اور مشرقیوں پر چند تیر برس پڑے۔ میں نے چند تیر کہا ہے کیونکہ اب
ہمارے پاس تیروں کا زیادہ ذخیرہ نہ رہ گیا تھا۔ یہ چند تیر مشرقیوں کو غصہ دلانے کے
لیے چلائے گئے تھے اور یہ مقصد پورا ہو گیا۔ مشرقی اٹھے۔ اور صفیں مرتب کر کے
ہمارے استقبال کو کھڑے ہو گئے۔ ٹیلے کی بلندی پر سے مجھے پیرو آ کی رتھ کی ایک
جھلک نظر آ گئی۔ وہ ہمارے مدد کے لیے تیزی سے چلا آ رہا تھا میرا اور میرے
ساتھیوں کا حوصلہ بڑھ گیا اور ہم ایک نعرہ لگا کر مشرقیوں پر جا پڑے۔

طوفان اور تنگے سے نکلر ہوئی سمندر سے قطرے کا مقابلہ ہوا گئے چنے
سپاہی لشکر جرار کے مقابلہ میں ڈٹ گئے ایسی جنگ فرعون تھو تمہیں اور فرعون
راس کے بعد شاید پھر کبھی نہ ہوئی تھی۔ بڑی شدید اور بڑی سخت جنگ تھی وہ
لیکن تنکا کب تک طوفان کا مقابلہ کر سکتا ہے؟ آخر کار مشرقی ہمیں پیچھے ڈھکیلنے لگے
اور نہایت جوش کے عالم میں ڈھکیلنے چلے گئے یہاں تک کہ پیرو آ اپنی فوج کے ساتھ
مشرقوں پر یوں اچانک آپڑا جس طرح باز چڑیوں پر آپڑتا ہے۔ صحرا کا ایک طوفان
تھا جو آیا اور مشرقیوں کو بہالے گیا وہ بدحواس ہو کر بھاگے جس کا جس طرف منہ اٹھا
بھاگ پڑا اور سورج دنیا کے ہنگاموں پر۔ آخر نظر کر کے روپوش ہو رہا تھا کہ جنگ
کا خاتمہ ہو چکا تھا۔ اور اس سے پہلے کہ اندھیرا اترتا شاہان شاہ کی فوج تباہ ہو چکی
تھی۔ جو سپاہی فرار ہو گئے تھے انہیں دو سرے دن تلاش کر لیا گیا۔

جی ہاں۔ اس جنگ میں دس ہزار مشرقی کام آئے۔ اور اسی میدان میں، جو لاشوں سے پنا پڑا تھا اور جہاں یہ یادگار جنگ لڑی گئی تھی۔ دوسرے دن صبح پیرو آ کے سر پر مصر کا دہرا تاج رکھا گیا اور سپاہیوں نے نعرہ لگایا۔ ”زندگی، خون، قوت، فرعون، فرعون۔“

پیرو آ اب فرعون تھا۔

اسی میدان میں نئے فرعون نے مجھے اپنی فوج کا سپہ سالار نامزد کیا۔ اور اسی میدان میں میرے ایک ہزار سے زائد سپاہی کھیت رہے۔ اور ان مرنے والوں میں وہ چھ شکاری بھی تھے۔ جنہیں میں نے شرط میں جیتا تھا۔ اس پوری جنگ میں ان لوگوں نے میرے باڈی گارڈ کی خدمت انجام دی تھی۔ اور بڑی بہادری سے جنگ کی تھی۔ کیونکہ جانتے تھے کہ خود اپنے ہم وطنوں اور ہم مذہبوں سے رحم کی توقع رکھنا فضول تھا۔ بہر حال یکے بعد دیگرے وہ مارے گئے۔ وہ لوگ بڑے بہادر اور وفادار تھے۔ دیوتا ان کی روحوں پر رحم کرے۔

ہم فتح و ظفر کے پھریرے اڑاتے اور خوشی کے نعرے لگاتے ممفس میں داخل ہوئے۔ میں فرعون سے رخصت ہو کر اپنے گھر کی طرف جانے ہی والا تھا کہ پیغامبر ایک خوشخبری لیکر آ گئے۔ نہایت معتبر ذریعہ سے معلوم ہوا تھا کہ شام، یونان اور قبرس کے علاوہ ان شہروں میں جنہیں شاہ عظیم کی فوجوں نے پوری طرح فتح نہ کیا تھا، بغاوت کی آگ بھڑک اٹھی تھی، اس لیے شاہ فارس ان ممالک سے جنگ کرنے پر مجبور ہو گیا تھا۔ یقیناً یہ بغاوت ہمارے ان یونانی پیغامبروں نے کرا دی تھی جو ایک عرصے پہلے مصر سے روانہ ہوئے تھے۔ چنانچہ اسی وقت ہم نے اپنے پیغامبران ممالک کی طرف اس خبر کے ساتھ روانہ کر دیئے کہ ہماری بغاوت کامیاب ہو چکی تھی اور یہ کہ اب پیرو آ مصر کا فرعون تھا۔

”اگر یہ خبر صحیح ہے“ پیرو آ نے کہا ”تو پھر شاہ فارس کے پاس کوئی زائد فوج نہ ہوگی کہ وہ اسے مصر کی طرف روانہ کر سکے“

”آپ کا یہ اندازہ غلط نہیں ہے“ میں نے کہا ”تاہم وہ بہت جلد شامیوں

اور یونانیوں پر فتح حاصل کر لے گا اور پھر مصر کا رخ کرے گا۔ چنانچہ فرعون مصر! میرے خیال میں دو سال کے عرصے میں آپ کا اور اس کا سامنا ہو جائے گا۔ اور اس کے لیے آپ کو تیار رہنا چاہیے۔“

”دو سال کا عرصہ خاصا طویل عرصہ ہے شبا کا اور اس مدت میں تمہاری مدد سے بہت کچھ کیا جاسکتا ہے۔“

لیکن افسوس فرعون ہونی سے بے خبر تھا۔ اس نے میری مدد سے اپنی امیدیں وابستہ کر رکھی تھیں لیکن میری مدد سے وہ محروم رہنے والا تھا۔ اور اس کی تہ میں وہی قدیم ترین قوت یا مرد کی قدیم ترین کمزوری کار فرما تھی۔ یعنی عورت۔ اور جو کچھ ہوا وہ یوں تھا۔

خوشی کے نعروں کے درمیان فرعون ممفس میں داخل ہوا اور دیوتا امن کے ہیکل میں پہنچ کر ہم نے اپنا مال غنیمت دیوتا کے بت کے حضور ڈھیر کر دیا اور یہ مال غنیمت کیا تھا؟ فارسی سپاہیوں کے ہزاروں داہنے ہاتھ جو ان کی لاشوں سے کاٹے گئے تھے، ہزاروں تلواریں اور سینکڑوں رتھ اور خزانے کا کچھ حصہ دیوتا کی نذر کیا گیا۔ منت اعلیٰ نے ہمارے لیے دعا کی اور لوگوں نے ہماری فتح پر خوشیاں منائیں اور ہمارے راستے میں پھول بچھا دیئے۔ پورا مصر خوش تھا۔ مصر کا ذرہ ذرہ خوش تھا۔ اور نیل خوش تھا کیونکہ ایک بار پھر آزاد ہو چکا تھا۔

اور اسی دن امن کے ہیکل میں قدیم رسم کے مطابق پیرو آ کے سر پر دھرا تاج رکھ کے اس کے فرعون ہونے کا اعلان کر دیا گیا۔ وہ سنہرا عصا اور وہ جو اہرات جو صدیوں سے چھپا کر رکھے گئے تھے لائے گئے صرف چند لوگ اس خفیہ مقام سے واقف تھے جہاں ان قدیم جو اہرات کے ذخیرے کو محفوظ رکھا گیا تھا وہ تاج جنہیں مصر قدیم اور عظیم فرعون پہنا کرتے تھے، فرعون پیرو آ کے سر پر رکھا گیا۔ جی ہاں۔ مصر بالا اور مصر زیرین کا دھرا تاج۔ چنانچہ یوں ممفس کے قدیم شہر میں خوشیوں کے اور نعروں کے درمیان پیرو آ کو فرعون مصر اور اس کی بیوی کو ملکہ مصر بنایا گیا۔

میری بھی بڑی عزت افزائی کی گئی کیونکہ یہ خبر کہ ایدارنس کو خود میں نے قتل کیا تھا، مجھ سے پہلے ممفس پہنچ چکی تھی اور لوگوں کو یہ بھی معلوم ہو چکا تھا کہ

مٹھی بھر سپاہیوں کے ساتھ میں نے کس بہادری سے فارسیوں کو اس وقت تک روکے رکھا۔ جب تک کہ پیرو آفوج لیکر نہ آگیا۔ چنانچہ مصر میں اب فرعون کے بعد میرا مقام تھا۔ فرعون کے بعد سب سے زیادہ عزت میری تھی اور وہاں میں کو بھی فراموش نہ کیا گیا۔ کیونکہ عوام اب یہ تسلیم کر چکے تھے۔ میں دراصل کوئی بہادر اور عیار روح تھی جو ایک بونے کا روپ لیکر ہماری مدد کے لیے دنیا میں آئی تھی۔ اور جب رسم تاجپوشی ادا کی جا چکی تو تماشاویوں کی بھیڑ سے ایک شور بلند ہوا اور لوگوں نے چیخ چیخ کر کہا کہ شاہ کا کو، جس کی شادی شہزادی امادہ سے ہونے والی تھی۔ مصر کے تاج و تخت کا وارث نامزد کر دیا جائے اور یہ کہ پیرو آ کے بعد شاہ کا کو ہی، یعنی اس تاجپوز کو ہی فرعون بنایا جائے۔

یہ آوازیں سن کر فرعون پیرو آ ذرا گھبرا گیا۔ پہلے اس نے اچھے بیٹے کی طرف اور پھر میری طرف دیکھا۔ اس کی آنکھوں میں شک کے بادل منڈلا رہے تھے چنانچہ میں خود بھی ذرا الجھ گیا اور گھبرا گیا اور لوگوں کی نظر بچا کے ہیکل سے باہر کھسک آیا۔

ہیکل کی غلام گردش خالی پڑی ہوئی تھی کیونکہ ہر شخص حتیٰ کہ ہیکل کے محافظ، ہیکل کے اندرونی کمرے میں جمع تھے جہاں تاجپوشی کی رسومات ادا کی جا رہی تھیں۔ البتہ ہیکل کے اندرونی ستون کے قریب بیٹھے ہوئے عظیم الشان مجسمے کے قدموں میں ایک انسانی سایہ کھڑا ہوا تھا جس نے اپنا پورا جسم کالے کبل میں چھپا رکھا تھا۔ میں سمجھا کہ کوئی بھکاری ہو گا۔ جب میں اس کے قریب سے گزر رہا تھا تو کبل میں لپٹے ہوئے شخص نے ہاتھ بڑھا کر میرے چنے کا دامن پکڑ لیا اور اسے ہلکا جھٹکا دیا۔ میں رک گیا اور اپنی جیبیں ٹٹولنے لگا کہ اسے دینے کے لیے شاید کچھ مل جائے۔ لیکن اس وقت میرے پاس کچھ نہ تھا۔ ”معاف کرنا دوست“ میں نے ہنس کر کہا ”اس وقت تو میرے پاس کچھ نہیں سوائے اپنی تلوار کے سنہرے دستے کے“

”اور اسے سنبھال کر رکھو بیٹے۔“ ایک گہری اور گھمبیر آواز نے جواب دیا ”کیونکہ میں سمجھتا ہوں کہ بہت جلد تمہیں اس کی ضرورت محسوس ہوگی“

میں نے حیرت سے اس کی طرف دیکھا ہی تھا کہ اس نے اپنے سر پر سے

کبل کا کونا کھسکا دیا اور میں نے دیکھا کہ میرے سامنے کوئی اور نہیں بلکہ جھریاں پڑے سوکھے چرے اور لمبی سفید داڑھی والے مقدس تانوفیر کھڑے تھے۔ جی ہاں مصر کا مشہور گوشہ نشین ساحر۔

”عجیب واقعات اور عجیب انقلابات ہو رہے ہیں شبا کا اور میں انہیں دیکھنے کے لیے اپنی خانقاہ سے اٹھ کر یہاں آ گیا ہوں۔ لیکن میں تو اندھا ہوں چنانچہ یوں کہنا مناسب ہو گا کہ جو کچھ ہو رہا ہے اسے سننے کے لیے آ گیا ہوں۔ میں نے اپنی زندگی میں تین دفعہ یہی رسومات دیکھی ہیں“ اور مقدس تانوفیر نے اندرونی کمرے میں رکھے ہوئے تخت شاہی کی طرف انگلی اٹھا دی ”شبا کا میں نے فراعنہ کو سر پر تاج رکھتے اور پھر انہیں مرتے دیکھا ہے اور آخری فرعون بدیسی فاتح کے ہاتھوں مارا گیا تھا۔ شبا! تمہارے خیال میں اس نئے فرعون کا انجام کیا ہو گا؟“

”چچا! میں نہ ساحر ہوں اور نہ کاہن۔ اس سوال کا جواب تو آپ ہی دے سکتے ہیں۔“

”کیسے دے سکتا ہوں بیٹے کیسے دے سکتا ہوں! خصوصاً“ اس صورت میں جبکہ تمہارا بونا دوست میرے جام کو ہتھیلے گیا ہے؟ مجھے اس بات کا افسوس نہیں ہے کہ کریما نے میں سے شادی کر لی ہے کیونکہ میں بڑا ہی بہادر اور ہوشیار ہے اور میں سمجھتا ہوں کہ وہ تمہاری اور مصر کی بھی مدد کرے گا۔ بہر حال کریما جا چکی اور میرا نیا جام اب تک نامکمل اور پختہ ہے۔ اس لیے اب میں کیسے جواب دے سکتا ہوں؟“

”آپ کا سینہ علم کا خزانہ ہے۔ اسی خزانے میں سے اس سوال کا جواب حاصل کر لیجئے“

”بہت اچھا بیٹے سنو۔ وجود کے بعد عدم لازمی ہے اور خوشیوں کے بعد غم اور بعض دفعہ فتح کے بعد شکست کا منہ بھی دیکھنا پڑتا ہے۔ گناہ کے بعد کفار ادا کرنا ہی پڑتا ہے اور زوال کے بعد پھر عروج حاصل کیا جاسکتا ہے لیکن رفتہ رفتہ اس کے علاوہ میرا علم مجھے بتاتا ہے کہ تم بہت جلد ایک طویل سفر پر جانے والے ہو۔ لیکن خاتون امادہ کہاں ہے؟ جو لوگ رسم تاجپوشی میں شریک ہونے آئے ہیں ان میں“

میں ” اس کے قدموں کی چاپ نہیں سن رہا ہوں۔ لیکن اب میری قوت سامعہ بھی دن بدن کمزور ہوتی جا رہی ہے اور میں کوئی آواز نہیں سن سکتا البتہ رات کی خاموشی میں سن لیتا ہوں“

”مجھے ممفس میں داخل ہوئے صرف ایک گھنٹہ ہوا ہے اس لیے مجھے نہیں معلوم کہ وہ کہاں ہے۔ لیکن آپ یہ کیوں پوچھ رہے ہیں؟ یقیناً وہ جشن میں شریک ہونے کی تیاریاں کر رہی ہوگی اور وہیں اس سے میری ملاقات ہوگی“

”یقیناً ایسا ہی ہو گا۔ لیکن یہ تو بتاؤ کہ ایزلیس کے ہیکل میں کیا ہو رہا ہے؟ میں اپنی چھڑی ٹیکتا اور اپنا راستہ ٹٹولتا ہیکل کے قریب سے گذر رہا تھا۔ تو میرا خیال ہے کہ میں نے۔۔۔۔۔ لیکن یہ بات ظاہر ہے کہ تمہیں معلوم نہ ہوگی کیونکہ ممفس میں داخل ہوئے تمہیں ایک گھنٹہ ہوا ہے۔ لیکن ابھی ابھی میں نے لوگوں کو چلاتے سنا تھا کہ پیرو آ کے بعد تمہیں فرعون بنانے کا اعلان کر دیا جائے۔ کہیں میں نے غلط تو سنا شبا کا؟“

”جی نہیں آپ نے غلط نہیں سنا۔ اسی لیے تو میں ہیکل سے باہر آ گیا کیونکہ ذرا گھبرا گیا تھا۔“

”اس میں گھبرانے کی کیا بات تھی شبا کا؟“

”میں نے پیرو آ سے وعدہ کیا ہے کہ میں تاج و تخت کو اس کے اور اس کی اولاد کے لیے چھوڑ دوں گا۔“

”تاہم ہو سکتا ہے کہ وہ دولت تمہیں مل جائے جسے تم حاصل کرنا نہیں چاہتے۔ یہ عجیب بات ہے کہ دنیا اس شخص کے قدموں سے لپٹی جاتی ہے جو اسے ٹھکراتا ہے ایک بات کہوں شبا کا؟ کریمانے بونے سے شادی کرنے سے پہلے جادو کے جام میں میرے ایما سے چند تصویریں دیکھی تھیں۔ اسی نے تمہیں بمصر کا دھڑا تاج اپنے سر پر رکھے دیکھا تھا۔ اس نے یہ بھی کہا تھا کہ تم فرعون کے لباس میں بڑے ہی مرعوب کن معلوم ہوتے ہو۔ لیکن جاؤ۔ جاؤ۔ کیونکہ نیا فرعون اسی طرف آ رہا ہے۔ اس کا تاج تم نے جیتا ہے شبا کا۔ اگر تم نے ایدارنس کی فوج کو نہ روک رکھا ہوتا اور ایدارنس کا خاتمہ نہ کر دیا ہوتا تو پیرو آ آج فرعون نہ ہوتا۔ میں تم پر فخر کر

سکتا ہوں شبا کا اور میرا فخر بیجا نہیں ہے لیکن اب جاؤ۔ وہ لوگ آرہے ہیں۔ بھائیو! غیب اندھے کو کچھ دیتے جاؤ۔ لوگو! میں بوڑھا اور اندھا ہوں۔ کچھ دیتے جاؤ۔“

میں گھر پہنچا تو میری والدہ رسم تاجپوشی میں شریک ہو کر واپس آ چکی تھی لیکن بیس عائب تھا چنانچہ میں نے سمجھ لیا کہ وہ اپنی دلہن کریمہ کے پاس دوڑا گیا ہو گا۔ والدہ نے مجھے سینے سے لگا لیا، بار بار میرا ماتھا چوما اور میری بہادری کی خوب خوب تعریف کرنے کے بعد ان خراشوں پر مرہم رکھا جو مجھے جنگ میں آئی تھیں۔

”اماں! امادہ کو کیس دیکھا تھا آپ نے؟“ میں نے پوچھا۔

”نہیں تو۔ وہ مجھے کہیں نظر نہ آئی اور نہ ہی میں نے اس کے متعلق کچھ سنا۔ یہ تو واقعی کچھ عجیب سی بات ہے۔“

”اس میں عجیب بات کیا ہوئی۔ وہ جشن اور دعوت کی تیاریوں میں لگی ہوئی ہو گی۔“ یا پھر دیوی کو الوداع کہہ رہی ہو گی۔ میری والدہ نے سر ہلا کر کہا بیٹے! دنیا میں چند ہستیاں ایسی بھی ہوتی ہیں جو زمین سے آسمان تک تو آسانی سے پہنچ جاتی ہیں۔ لیکن آسمان سے زمین تک آنے میں انہیں کافی وقتوں کا سامنا کرنا پڑتا ہے اور تم تو پھر ایک انسان ہو بیٹے دیوتا تو ہو نہیں۔“

اور وہ مجھے حیرت زدہ چھوڑ کر کپڑے تبدیل کرنے کے لیے اپنے کمرے میں چلی گئیں۔ میری والدہ نے کبھی ایسی گول مول باتیں نہ کہی تھیں اور نہ ہی کبھی مجھے انسان اور دیوتا کا طعنہ دیا تھا۔

اور پھر مقدس تانوفیر نے بھی آج گول گول باتیں کہی تھیں۔ حالانکہ یہ ان کی فطرت کے خلاف تھا۔ وہ بھی دیوی ایزیس کے ہیکل کے متعلق کچھ کہتے کہتے رک گئے تھے اور دوسری باتیں کرنے لگے تھے۔ اور مجھے یاد آ گیا کہ باغ میں جب کھجور کے درخت کا سایہ مجھ پر پڑا تھا تو امادہ نے کہا تھا کہ اس کی جگہ کوئی اور ہوتا تو اسے شگون یقین کر لیتا۔ کیسا شگون؟ یہ سب کیا ہو رہا تھا؟ میں دفعۃً اداس ہو گیا۔

لیکن میری اداسی چند ثانیوں بعد ہی دور ہو گئی کیونکہ حالیہ جنگ میں میں نے جو کارنامے انجام دیئے تھے ان کی وجہ سے میرا خون اب بھی گرم تھا اور حالیہ

فتح کی خوشی نے میرے دل پر پوری طرح تسلط جما رکھا تھا اس لیے میرے دل میں اداسی کے لیے کوئی جگہ نہ تھی۔ اس وقت مصر کے بچے بچے کی زبان پر میرا نام تھا اور پورے مصر میں میری تعریفیں ہو رہی تھیں۔

جب میں اپنی والدہ کے ساتھ پیروآ کے محل کے کمرہ طعام میں داخل ہوا۔ تو سب ہم زباں ذرا تاخیر سے پہنچے تھے کیونکہ والدہ نے کپڑے تبدیل کرنے میں خاصی دیر لگا دی تھی۔ تو سب سے پہلے میری نظر بیس پر پڑی جس نے مشرقیوں کا ریشمی لباس پہن رکھا تھا۔ یہ لباس اس نے ایک خیمے میں سے جھپٹ لیا تھا۔ وہ ایک میز پر کھڑا ہوا تھا کہ لوگ اسے دیکھ اور اس کی آواز سن سکیں۔ اس کے ایک ہاتھ میں ایدارنس اور دوسرے میں اس افسر کا سر تھا جسے خود بیس نے قتل کیا تھا وہ اپنی گونجدار آواز میں اس زبردست جنگ کی تفصیلات بیان کر رہا تھا۔ مجھ پر نظر پڑتے ہی اس نے چیخ کر کہا:

”دیکھو! یہ آ رہا ہے وہ سورما جس نے مصر کی غلامی کی زنجیروں کو کاٹ دیا دیکھو! یہی وہ شخص ہے جس نے ایدارنس کو قتل کیا ہے۔ فرعون کا تاج اور مصر کی آزادی اسی سورما کی مرہون منت ہے۔“

اس پر حاضرین، دربان، افسر اور خادم جو دروازے پر جمع تھے۔ ایک دم سے میری طرف گھوم گئے اور خوشی کے نعروں سے انہوں نے میرا استقبال کیا اور ایسا شور بد تمیزی بلند ہوا کہ میرا جی چاہا کہ میں بھاگ جاؤں وہاں سے بیس کو دکر میز پر سے اتر آیا اور ایدارنس اور مشرقی افسر کے سر کو ہلاتا ہوا لوگوں کے قہقہوں کے درمیان کمرے سے باہر چلا گیا۔

دفعۃً پیروآ اپنے عزیزوں کے ساتھ بڑی شان اور تمکنت سے کمرے میں داخل ہوا۔

اور ہم۔۔۔۔۔ اس کی رعایا۔۔۔۔۔ اس کے سامنے جھک گئے۔

”زندگی۔ خون۔ قوت۔ فرعون۔ فرعون۔“ سب نے کہا۔

”اٹھو میرے مہمانو“ فرعون نے کہا۔ ”اٹھو میرے دوستوں اور شہا

تھیں ہمارے سامنے جھکنے کی ضرورت نہیں ہے۔ میرے عزیز! ہم آج فرعون ہیں تو تمہاری وجہ سے ہیں اور مصر آج آزاد ہے تو تمہاری وجہ سے ہے۔“

چنانچہ ہم اٹھے اور میں اس کرسی پر بیٹھ گیا جو شاہی گھرانے کے افراد کے لیے رکھی ہوئی کرسیوں کی قطار کے بیچ میں تھی۔ میری والدہ میرے قریب بیٹھی ہوئی تھیں اور اب میری نگاہیں امادہ کو تلاش کرنے لگیں وہ کہیں نظر نہ آئی۔ قریب ہی امادہ کی منقش کرسی دھری ہوئی تھی لیکن وہ خالی تھی۔ پہلے تو میں نے یہ کہہ کر اپنے آپ کو تسلی دی کہ وہ شاید دیر سے آئے گی لیکن وقت گذر رہا تھا اور وہ نہ آئی تو میں بے چینی محسوس کرنے لگا اور میں نے اپنے قریب بیٹھے والوں میں سے ہر ایک سے پوچھا کہ کہیں امادہ علیحدہ تو نہیں ہے؟ میرے اس سوال کا جواب کسی نے نہ دیا نہ دے سکا۔

جشن اور دعوت اپنی تمام قدیم رسومات کے ساتھ جاری رہیں۔ یہ رسومات نئی پود کو یاد نہ تھیں لیکن اس دعوت میں بہت سے بوڑھے اور منہ شریک تھے جو ان رسومات سے واقف تھے کیونکہ ان کی تفصیلات ان بردی پلندوں میں درج تھیں جو مصر کے بڑے بڑے ہیكلوں میں محفوظ تھے۔

ان رسومات کی طرف نہ تو میں نے کوئی دھیان دیا اور نہ ہی ان کی تفصیلات یہاں بیان کروں گا۔ آخر کار فرعون نے اپنی رعایا اور رعایا نے اپنے فرعون کا جام صحت پیا۔ اور اب کمرے کے دروازے کھول دیئے گئے۔ اور ایک دروازے پر سرمندے مستوں کا جلوس کمرے میں داخل ہوا۔ منہ ایک تابوت اٹھائے ہوئے تھے جس میں ایک حنو نہ لاش کفن کی پٹیوں میں لپی ہوئی تھی جب سے مصر غلام بنا تھا تب سے لیکر اب تک یہ رسم ادا نہ کی گئی تھی اور نئی پود اس قدیم رسم سے واقف نہ تھی چنانچہ اکثر حاضرین می کو دیکھ کر ہنس پڑے۔ لیکن رفتہ رفتہ سب خاموش ہو گئے کیونکہ یہ نظارہ بڑا ہی بھیانک اور اثر انگیز تھا۔ منہ تابوت اٹھائے کمرے کے ستونوں کے پیچھے کبھی چھپ جاتے اور کبھی نظر آ جاتے تھے۔ وہ ایک زبان ہو کر موت کا گیت گار رہے تھے۔

رفتہ رفتہ کمرے میں موت کی سی خاموشی مسلط ہو گئی اور اسی خاموشی میں

میری والدہ نے میرے کان میں کہا کہ یہ نعل آخری فرعون کی تھی جسے اس کے مقبرے سے لایا گیا تھا۔ اب یہ میں وثوق سے نہیں کہہ سکتا کہ واقعی وہ آخری فرعون کی ممی تھی یا کسی اور کی آخر کار منت ممی کو لے کر پیرو آ کے سامنے پہنچ گئے۔ یہاں میں بتا دوں کہ ممی کے سر پر سنہرا تاج رکھا ہوا تھا ممتوں نے ممی کو پیرو آ کے سامنے اور میری والدہ کے درمیان اس طرح کھڑا کر دیا کہ اس کا سایہ ہم پر پڑنے لگا۔

حنوط کے مسالحوں کی بو نے میرے نعتوں میں گھل کر میرا دماغ چکرا دیا اور کفن کی پٹیوں میں سے خشک پھول کی ایک پتی میرے سر پر ٹیک پڑی، میں نے سر اٹھا کر دیکھا تو نظر آیا کہ ممی کے چہرے پر چڑھے ہوئے سنہرے مفتح میں جڑی ہوئی زمرہ کی آنکھیں مجھے گھور رہی تھیں۔ دفعہ ”میرے دل میں ایک انجانا خوف اتر آیا۔ میں نے اپنا دل سرد ہوتا ہوا محسوس کیا۔ یقیناً یہ موت کا خوف نہ تھا۔ کیونکہ میں کئی دفعہ موت سے بچہ لڑا چکا ہوں اور اس سے نہیں ڈرتا۔ لیکن یہ شاید خوف بھی نہ تھا بلکہ دنیا اور اس کی بے ثباتی کا احساس تھا چنانچہ مصر قدیم کا شہا کا جو محسوس کر رہا تھا وہی زمانہ حال کا ایلن کوائرٹین بھی محسوس کر رہا تھا۔ پہلے کبھی یہ احساس مجھے، ایلن کوائرٹین کو نہ ہوا تھا اور وہ یوں تھا کہ دنیا اس کی گھما گھمی اور جھیلے کچھ نہیں ہیں، فتح کا مرانی محبت حتی کہ زندگی بھی ایک فریب ہے۔ ایک حسین دھوکہ ہے اور یہ جو کچھ ہے وہ صرف روح ہے اور خدا ہے۔ ہر چیز فانی ہے سوائے خدا کے ہر چیز مٹ جاتی ہے سوائے انسان کی روح کے۔

اور اس وقت میں نے ممتوں کو کہتے سنا:

”فرعون جو دیوتا اور زیریں کے دربار میں پہنچ چکا ہے، موجودہ فرعون کو جو اس دنیا میں ہے لیکن جسے جلد یا بدیر اور زیریں کے دربار میں پہنچنا ہے۔ سلام و دعا کرتا ہے۔“

اور اب موجودہ فرعون اٹھا اور اس نے فرعون کی لاش کو سجدہ کیا اور اب فرعون کی ممی کو لے جایا گیا اور کمرے میں اس وقت تک خاموشی طاری رہی جب تک کہ ممتوں کے گیت کی آواز مدھم ہوتے ہوئے غائب نہ ہو گئی حاضرین

کے دل سے موت کا خوف دور ہو گیا۔ وہ پھر ہنسنے اور تہقے لگانے لگے۔ اور وہ موت اور مردے کو بھول گئے جس طرح کہ ہر زندہ انسان اپنی خرمستیوں اور عیش و عشرت میں موت کو بھول جاتا ہے۔ لوگ موت کو بھول گئے کیونکہ شراب تیز اور عمدہ تھی اور ساقین حسین تھیں اور ان کی آنکھوں میں دعوت تھی۔ وصل کی دعوت۔ اور فتح ہماری ہوئی تھی۔ مصر آزاد تھا۔ اور ہماری تلواروں اور بھالوں نے فرعون کا تاج حاصل کر لیا تھا۔

دعوت جاری رہی یہاں تک کہ فرعون اٹھا اور رخصت ہوا اس کے کانوں میں پڑے ہوئے سونے کے حلقے بج رہے تھے اور اس کے آگے اور پیچھے قرنے بھونکے جا رہے تھے۔ میں بھی اپنی والدہ کے ساتھ جانے کے لیے اٹھا لیکن اسی وقت ایک حاجب نے آکر کہا کہ فرعون نے مجھے اور بیس کو اسی وقت طلب کیا ہے۔ چنانچہ میں نے اپنی والدہ کے ساتھ گھر بھیج دیا اور میں اور بیس حاجب کے ساتھ ہو لئے۔ لیکن جب میری والدہ گھر جا رہی تھیں تو وہ گھڑی بھر کے لیے میرے قریب ٹھہر گئیں اور انہوں نے سرگوشی میں کہا:

”بیٹے! قسمت کچھ ہی کیوں نہ دکھا دے مایوس نہ ہونا بلکہ ہمت اور مردانگی کا ثبوت دینا اور یہ نہ بھولنا کہ دنیا میں صرف عورت ہی سب کچھ نہیں ہوتی۔“

”جی ہاں“ میں نے جواب دیا۔ ”دنیا میں موت بھی ہے اور دیوتا بھی یا شاید دیوتاؤں نے دنیا کو اپنی مٹھی میں لے رکھا ہے۔“

اب میں نہیں جانتا کہ وہ کون سی قوت تھی جس نے میری زبان سے یہ الفاظ ادا کر دیئے تھے۔

حاجب ہمیں پیروآ کے کمرہ خاص کے دروازے کے سامنے لے گیا یہ وہی کمرہ تھا جہاں میں نے مشرقی سے لوٹنے کے بعد پیروآ سے پہلی دفعہ ملاقات کی تھی۔ اور یہاں پہنچ کر حاجب نے مجھے اندر جانے اور بیس کو باہر ٹھہرنے رہنے کا اشارہ کیا۔ میں کمرے میں داخل ہوا تو دو مردوں اور ایک عورت کو خاموش کھڑے پایا۔ ان مردوں میں سے ایک تو خود پیروآ تھا جس نے اب بھی مصر کا دھرا تاج پہن رکھا تھا اور دو سرا ایزیس کے ہیکل کا منہ اعلیٰ تھا جس نے سفید لباس پہن رکھا تھا اور

وہ عورت۔۔۔۔۔ وہ خاتون امادہ تھی اور اس نے بھی ایزلیں کی راہبہ کا سفید چغہ پہن رکھا تھا۔

امادہ کو اس لباس میں دیکھ کر میرا دل دھڑکنا بھول گیا اور میری زبان گنگ ہو گئی۔ چنانچہ میں پتھر کی طرح خاموش کھڑا رہا۔ امادہ بھی خاموش تھی اس کے چہرے پر بڑی ہوئی باریک نقاب کے آر پار اس کے چہرے کے نقوش صاف نظر آ رہے تھے اس کا چہرہ زرد اور جذبات سے عاری تھا اور کسی زندہ عورت کے بجائے کسی بت کا معلوم ہوتا تھا۔

”شبا کا!“ آخر کار فرعون پیرو آنے کہا۔ ”خاتون مصر اور دیوی ایزلیں کی راہبہ تم سے کچھ کہنا چاہتی ہیں“

”خاتون مصر اپنے منگیتر اور ہونے والے شوہر سے جو کچھ کہنا چاہتی ہیں کہہ دیں میں ہمہ تن گوش ہوں“ میں نے جواب دیا۔

”رہیں مصر اور سپہ سالار اعظم شبا کا“ اس نے اپنی صاف اور مترنم مگر غیر جذباتی آواز میں یوں کہنا شروع کیا جیسے وہ رٹا ہوا سبق دھرا رہی ہو ”جان لو کہ اب تم نہ میرے منگیتر ہو اور نہ میرے ہونے والے شوہر۔ جان لو کہ میں واپس دیوی ایزلیں کے دربار میں پہنچ گئی ہوں چنانچہ اب میں بھی نہ کسی کی منگیتر ہوں اور نہ کسی کی ہونے والی بیوی۔“

”میں کچھ سمجھا نہیں کیا تم ذرا وضاحت کر دو گی؟“ میں نے مردہ آواز میں کہا۔ ”ہاں شبا کا۔ کر دوں گی اور سب کچھ صاف کہہ دوں گی حالانکہ خود تم نے کئی باتیں مجھ سے چھپالی تھیں یا اس کی کوشش کی تھی چونکہ یہ ہماری آخری گفتگو ہے اس لیے سب کچھ کہہ دینا ہی مناسب ہو گا۔ سنو شبا کا۔ جب تم مشرق سے واپس آئے تھے تو اسی محل کے ایک کمرے میں بیٹھ کر تم نے اپنی سرگذشت کا کچھ حصہ مجھے سنایا تھا اور بقیہ حصہ بونے بیس نے سنایا تھا اور اس نے کہا تھا کہ شاہ مشرق کو میرا نام خود اس نے بتایا تھا اور جب میں نے غصے ہو کدور خواست کی تھی کہ بونے کو کوڑوں کی سزا دی جائے تو اس وقت بھی تم خاموش رہے تھے۔ اور تم نے بیس کے بیان کی نفی نہ کی تھی۔ ہاں اس وقت بھی تم نے کہا کہ بیس نے میرا نام نہیں

بتایا تھا حالانکہ اس فرعون نے کہا تھا کہ اگر تم نے میرا نام بتایا ہو تا تو بات دوسری تھی۔“

”اس کا مجھے وقت ہی نہ ملا“ میں نے جلدی سے کہا ”کیونکہ فوراً“ ہی ایدارنس کے پیغامبر آ گئے تھے اور بعد میں نے تمہیں تلاش کیا تو تمہیں کہیں نہ پایا۔“

”لیکن رئیس شباکا! ہماری نسبت طے ہو جانے کے بعد باغ میں تو ہم اکیلے تھے کیا اس وقت بھی تمہیں وقت نہ ملا؟ نہیں شباکا۔ وقت تو بہت تھا لیکن تم مجھے بتانا نہ چاہتے تھے۔ ہاں یہ بتانا نہ چاہتے تھے کہ تم نے خاتون مصر کی عزت و آبرو فروخت کر کے اپنی جان بچائی تھی۔ ہاں اس خاتون کی عزت و آبرو جس کی محبت اور جس کا دل تم نے جیت لیا تھا۔“

”تم سمجھتی کیوں نہیں ہو!“ میں نے وحشت زدہ ہو کے کہا۔

”معاف کرنا شباکا میں نے سمجھ لیا ہے کیونکہ ایدارنس کے اعزاز میں جو دعوت دی گئی تھی اس میں خود تم نے اقرار کر لیا تھا کہ خاتون امادہ کا نام اتفاقاً تمہارے منہ سے نکل گیا تھا چنانچہ یوں شاہ مشرق کو میرا نام معلوم ہو گیا تھا“

”بانو! ایدارنس اور اس کے افسر نے جو کچھ کہا تھا وہ سراسر جھوٹ تھا، بہتان تھا چنانچہ یہی وجہ ہے کہ میں نے ایدارنس اور بیس نے اس افسر کو اپنے ہاتھوں سے قتل کر دیا۔“

”لیکن شباکا میں تو سمجھتی ہوں کہ اگر تم نے ان دونوں کو زندہ گرفتار کر لیا ہوتا تو بہتر تھا کیونکہ اس طرح وہ اقرار تو کر لیتے کہ انہوں نے جو کچھ کہا تھا وہ جھوٹ تھا لیکن تمہیں اپنی عافیت اسی میں نظر آئی کہ ان دونوں کو قتل کر دیا جائے۔ کیونکہ مردے کمائیاں ظاہر ہے کہ نہیں کہتے۔ یہی وجہ تھی کہ تم نے انہیں مقابلے کی دعوت دی تھی۔“

مارے حیرت کے میرا منہ کھلا کا کھلا رہ گیا اور دماغ میں صحرائی گولے سے ناچنے لگے۔ میں کچھ نہ کہہ سکا۔ چنانچہ اس نے سلسلہ کلام جاری رکھتے ہوئے کہا:

”شباکا! میں تم سے سخت کلامی نہیں کرنا چاہتی اور نہ ہی غصے کا اظہار کرنا

چاہتی ہوں خصوصاً" اس وقت جبکہ تم پورے مصر کے سو رہا بنے ہوئے ہو۔ اور تم نے مصر کی خاطر ایسا کارنامہ انجام دیا ہے کہ رہتی دنیا تک لوگ اسے یاد کرتے رہیں گے اس کے علاوہ اس قانون کی رو سے جس کی اب میں پیروں ہو۔ مجھے کسی پر بھی غصے نہیں ہونا چاہیے اور نہ ہی سخت کلامی کرنی ہے۔ چنانچہ جان لو شبا کہ حقیقت کے ظاہر ہوتے ہی میرے دل کو سخت صدمہ پہنچا اور چونکہ میں تم سے، صرف تم سے محبت کرتی تھی اور اپنے آپ کو کسی اور مرد کے حوالے کرنے کے لیے تیار نہ تھی اس لیے میں نے پھر اسی دیوی کی آغوش میں پناہ لی ہے جسے میں نے تمہاری محبت کی خاطر چھوڑ دیا تھا مجھے دوبارہ اپنی آغوش میں لے کر دیوی خوش ہو گئی۔ آج ہی میں نے دوسری دفعہ ایک بار پھر وہی عہد کیا ہے۔ اور اب اسے توڑا نہیں جا سکتا اور اب مجھے ایسی جگہ رہنا ہے جہاں نہ تو تم مجھے دیکھ سکو اور نہ میں تمہیں دیکھ سکوں گی۔ فرعون نے بڑی خوشی سے مجھے دیوی ایزیس کی راہبہ نامزد کرنا منظور کر لیا ہے اور مجھے رہنے کے لیے ایزیس کا وہ مندر دے دیا ہے جو یہاں سے میلوں دور مصر بالائیں، نیل کے ساحل پر ہے بس جو کچھ ہونا تھا ہو چکا جو کتنا تھا کہہ چکی چنانچہ الوداع۔"

"ٹھہرو۔ جو کچھ ہونا تھا وہ اب تک نہیں ہوا ہے اور نہ سب کچھ کہا جا چکا ہے۔" میں نے غصے سے پھنکار کر کہا اور پھر فرعون کی طرف گھوم گیا۔ "خدائے مصر! اجازت دیجئے کہ میں۔۔۔ بونے بیس کی موجودگی میں شاہ مشرق کو خاتون امادہ کا نام بتانے کی سرگذشت شروع سے آخر تک سنا دوں۔ ایک غلام کو بھی اپنی صفائی میں کچھ کہنے کی اجازت دی جاتی ہے۔"

"تمہاری یہ درخواست منظور کی جاتی ہے سپہ سالار شاکا۔"

چنانچہ بیس کو کمرے میں طلب کیا گیا۔ اس نے متجسس نظروں سے چاروں طرف دیکھا اور پھر فرش پر بیٹھ گیا۔

"بیس۔ میں نے کہا۔ یہاں جو باتیں ہوئی ہیں۔ ان میں سے تم بے خبر ہو (میرا یہ خیال غلط تھا کیونکہ بیس نے مجھے بعد میں بتایا کہ نیم دادر وازے سے اس نے سب کچھ سن لیا تھا)۔ بہر حال اب یہ ضروری ہو گیا ہے کہ میرے آنے سے

پہلے اور آنے کے بعد شاہ فارس کے دربار میں جو کچھ ہوا تھا اس کی صحیح تفصیلات بیان کر دو تم چنانچہ میں نے داستان شروع کی اور اس نے خوبی سے یہ سب لوگ بڑی دلچسپی سے سننے لگے۔ اس نے ایک ایک تفصیل بیان کر دی اور ایک واقعہ بھی غلط بیان نہ کیا۔ جب وہ خاموش ہوا تو میں نے اپنی کہانی سنائی اور کہا کہ کشتی کے عذاب نے کس طرح میرے حواس باختہ کر دیئے تھے، کس طرح میرا دماغ بھنا گیا تھا۔ اور میں کس قدر کمزور و ناتواں ہو گیا تھا اور چونکہ میں اپنے حواس میں نہ تھا اس لیے بھی اور اس لیے بھی کہ سوال مجھ سے اچانک پوچھا گیا تھا میرے منہ سے امادہ کا نام نکل گیا اور یہ تو میرے وہم و گمان میں بھی نہ تھا کہ شاہ فارس امادہ کو اپنے لیے فوراً ہی پسند کرے گا۔ میں نے کہا کہ اگر مجھے ذرا بھی شک ہو گیا ہوتا تو میں ایک لاکھ اور پچاس کروڑ دفعہ سخت عذاب برداشت کر کے مرنا پسند کرتا لیکن امادہ کا نام میری زبان پر نہ آتا۔ میں نے کہا کہ ان سپاہیوں سے جو بطور بدوقتہ ہمارے ساتھ آئے تھے۔ بعد میں مجھے معلوم ہوا کہ امادہ کا نام شاہ فارس کے لیے نیا نہ تھا۔ بلکہ وہ اسے سینکڑوں دفعہ سن چکا تھا اور اسی نام کو بہانہ بنا کر مصر سے بھگڑا مول لینا چاہتا تھا۔ اس کے علاوہ اس نے امادہ کی خاطر میری جان بخشی نہ کی تھی بلکہ ---- میں نے کہا۔۔۔۔۔ ہو ایوں تھا کہ جشن دعوت میں شریک ہونے سے پہلے اس کی آنکھ لگ گئی تھی اور اسے ایک برا خواب نظر آیا تھا۔ جس میں کسی دیوتانے آکر اس سے کہا تھا کہ اس نے مجھے سزا دے کر بہت برا کیا ہے کیونکہ اس نے جس شخص کو سزا دی ہے اسی نے خود اس کی، یعنی بادشاہ کی جان بچائی تھی چنانچہ بادشاہ کو اپنی اس بدسلوکی کا خمیازہ اس دنیا اور دوسری دنیا میں بھگتنا پڑے گا۔ اس خواب کے بعد بادشاہ بہت بے چین تھا لیکن چونکہ وہ مجھے سزا کا حکم سن چکا تھا اور اپنا حکم واپس لینا شاہان فارس کی شان کے خلاف ہے اس لیے اس نے خاتون امادہ کو بہانہ بنا کر میری جان بخشی کر دی اور امادہ کو لانے کے بہانے سے مجھے فارس سے رخصت کر دیا اور اس طرح خود اپنی بے چینی سے چھٹکارا حاصل کیا۔

میں اپنی داستان سن چکا تو اس کے بعد امادہ خاموش کھڑی رہی۔ چنانچہ فرعون نے میں سے پوچھا کہ اس نے پہلی رات کو ایک مختلف اور اس وقت بالکل

ہی مختلف کہانی کیوں سنائی۔

”اس لیے اے خداوند“ میں نے جواب دیا کہ اس وقت میں اپنی زندگی میں پہلی دفعہ ضرورت سے زیادہ ہوشیار ہو گیا تھا اور میں نے اپنا تیر ضرورت سے زیادہ دور پھینک دیا تھا۔ سنئے خاتون امادہ! سنئے مننت اعلیٰ! میں جانتا تھا کہ میرے آقا کو خاتون امادہ سے محبت ہے اور وہ یہ بھی جانتا تھا کہ خاتون امادہ وہ عورت ہے کہ جب وہ غصے میں ہوتی ہو تو کسی اور کی تو جڑ کیا ہو گی وہ اپنے غصے میں خود دیوتاؤں کی بھی نہیں ہوتی۔ اگر پردہ آجائے تو پھر کسی کی پرواہ نہیں کرتی خواہ اپنی ضد کے بیہاتھوں وہ خود ہی تباہ و برباد کیوں نہ ہو جائے اور چونکہ میں عورتوں اور ان کی افتاد طبع سے واقف ہوں کیونکہ نے صنف نازک کا گہرا مطالعہ کیا ہے۔ خیر تو مجھے اس معاملے میں یہی بات ایسی نظر آئی جو خاتون امادہ کی خفگی کا باعث بن سکتی ہے۔ اس لیے میں نے اپنے آقا کو مشورہ دیا کہ وہ اس معاملے میں خاموش ہی رہیں اور اس بات کا اقرار نہ کریں کہ خاتون امادہ کا نام خود ان کی زبان سے نکل گیا تھا۔ چنانچہ کسی برے دیوتائے انہیں میرا یہ مشورہ قبول کرنے پر مجبور کر دیا۔ بہر حال ہوا یہ کہ جب پوری کہانی کہی جا چکی تو خاتون امادہ نے فرعون مصر سے جو اس وقت فرعون نہ تھے۔ درخواست کی میری اس گستاخی کی سزا مجھے دی جائے اور مجھ پر کوڑے برسائے جائیں۔ یہاں تک کہ میری ہڈیاں ٹنگی ہو جائیں۔ بعد میں بھی میرے آقا اس معاملے میں خاموش رہے کیونکہ خوف تھا کہ اگر انہوں نے سچ سچ کہہ دیا تو پھر مجھ پر کوڑے برسائے جائیں گے۔ کیونکہ میں جھوٹ بولا تھا اور یہ تو آپ لوگ جانتے ہی ہوں گے کہ میں اپنے آقا کو اور میرے آقا خود مجھے بہت عزیز رکھتے ہیں۔ چنانچہ ہم دونوں میں سے کسی کو بھی منظور نہ تھا کہ ہم میں سے کسی پر بھی کوڑے برسائے جائیں۔ حالانکہ معلوم ایسا ہوتا ہے کہ آج رات بہر حال مجھے کوڑوں کی سزا دی جائے گی۔“

اور اس نے امادہ کی طرف دیکھا ”تو یہ ہے پوری کہانی۔“

اور آخر کار امادہ نے اپنی زبان کھولی۔

”اگر یہ حقیقت پہلے واضح ہو گئی ہوتی تو میں وہ نہ کرتی جو آج کر چکی۔“

اس نے کہا ”میں تمہیں معاف کر دیتی شبا کا اور سب کچھ بھول جاتی کیونکہ اگر بونا اس وقت بھی جھوٹ کہہ رہا ہے۔ تب بھی میں تمہیں معاف کر دیتی کیونکہ جو کچھ تم نے کہا وہ سچ ہی ہو سکتا ہے۔ لیکن اب وقت گزر چکا۔ میں کچھ نہیں کر سکتی“

ماور مقدس کے منت اعلیٰ! اب بھی کچھ ہو سکتا ہے؟“

”نہیں اب کچھ نہیں ہو سکتا۔ منت نے بڑی سنجیدگی سے کہا ایزلیس کی راہبہ یہ تم نے دوسری دفعہ عہد کیا ہے اور اگر اب یہ عہد توڑا گیا تو دیوتاؤں کا عذاب تم پر اور اس پر نازل ہو گا۔ جس کی خاطر تم اپنا عہد توڑو گی۔ ہاں اے راہبہ! اس زندگی میں اور آئندہ ان تمام زندگیوں میں جو تمہیں اس دنیا میں دی جائیں گی، دیوتاؤں کا عذاب تمہارا اور تمہارے چاہنے والے کا پیچھا نہ چھوڑے گا۔“

”فرعون مصر!“ میں مایوسی کے عالم میں چیخ پڑا۔ ”آپ اور مجھ میں ایک پیمانہ ہوا تھا۔ یہ پیمانہ لکھا جا چکا ہے اور محفوظ ہے۔ میں اپنا وعدہ پورا کر چکا میرا سونا آپ استعمال کر چکے۔ میری تلوار نے مصر کو آزادی اور آپ کو اپنا تاج دلایا اور میں نے مشرقیوں کی فوج کا صفایا کر دیا۔ وقت آ گیا ہے۔ کہ اب اپنا وعدہ وفا کیجئے۔ کہئے۔ منت اعلیٰ سے کہ وہ راہبہ کو اس کے عہد سے بری کر دے تاکہ اس کا ہاتھ میرے ہاتھ میں دے دیا جائے جس کا آپ وعدہ کر چکے ہیں یا میں یہ سمجھ لوں کہ آپ اس کا ہاتھ میرے ہاتھ میں اس لیے دینا نہیں چاہتے کہ وہ فراعنہ مصر کی اولاد اور مصر کے تاج و تخت کی وارث ہے؟ اگر یہ صرف راہبہ ہوتی تو آپ اس کی اور دیوتاؤں کی پروا نہ کرتے۔ لیکن یہاں تاج و تخت کا سوال ہے۔ اور آپ نہیں چاہتے کہ امادہ اور اس کا شوہر یا ان کی اولاد آپ کو اور آپ کی اولاد کو مصر کے تخت سے محروم کر دے۔ بے شک یہ خوف آپ کے دل میں گھر چکا ہے۔ امن را کے ہیکل میں جب رسم تاجپوشی ادا کی جا رہی تھی تو لوگوں نے یہی مطالبہ کیا تھا کہ آپ کے بعد مجھے فرعون نامزد کر دیا جائے۔ کیونکہ میں خاتون امادہ کا ہونے والا شوہر ہوں۔“

فرعون کا چہرہ سرخ ہو گیا۔

”بھتیجے! بڑے سخت الفاظ کہے ہیں تم نے“ وہ بولا ”اگر تمہاری جگہ کوئی اور ہوتا تو وہ اس سخت کلامی کی سزا پا جاتا۔ لیکن نہیں۔ میں جانتا ہوں کہ تمہارے دل کو سخت صدمہ پہنچا۔ چنانچہ میں تمہیں معاف کرتا ہوں۔ نہیں شبا کا ایسی باتیں نہ سوچو یہ تم بھول رہے ہو کہ میں نے وعدہ کیا تھا اس میں یہ الفاظ بھی ہیں کہ میں امادہ کا ہاتھ اسی وقت تمہارے ہاتھ میں دوں گا جب وہ خواہ اس کے لیے تیار ہوگی۔ لیکن اس نے اپنا ہاتھ واپس کھینچ لیا ہے۔ چنانچہ میں مجبور ہوں۔“

تو پھر سن فرعون کا کل ہی مصر سے رخصت ہو جاؤں گا۔ ہاں میں تمہاری بخشی ہوئی سپہ سالاری چھوڑ کر کسی دوسرے ملک میں چلا جاؤں اور وہ تلوار اپنا منہ نیام میں چھپالے گی جو آخری اور فیصلہ کن جنگ کے وقت مصر کو اور تمہارے تاج و تخت کو بچا سکتی اور اپنی نوک سے مصر کی تاریخ کا ایک نیا باب لکھ سکتی ہے۔ اور یاد رکھو کہ یہ آخری اور فیصلہ کن جنگ ہو کر رہے گی۔ جو مصر کی قسمت کا فیصلہ کر دے گی۔ یہ بھی سن لو کہ میں کبھی واپس نہ آؤں گا الا یہ کہ خود خاتون امادہ مجھے بلائے کہ میں اس کی خاطر جنگ کروں اور تم مجھے اس وعدے پر بلاؤ کہ امادہ کا ہاتھ میرے ہاتھ میں دے دو گے۔ ہاں اگر ایسا ہوا تو میں واپس آؤں گا ورنہ نہیں۔“

”یہ کبھی نہ ہو گا۔ یہ نہیں ہو سکتا۔“ امادہ نے کہا۔

اور دفعہ ”مجھے کمرے میں ایک اور ہستی کی موجودگی کا احساس ہوا۔ میں نہیں جانتا کہ یہ ہستی کہاں سے اور کس طرح کمرے میں گھس آئی تھی بہر حال یہ حقیقت ہے کہ میرے اور فرعون کے درمیان بھکاریوں کا سا کبل اوڑھے کوئی بیٹھا ہوا تھا۔ اس شخص نے اپنے چہرے پر سے کبل کا کونا ہٹایا تو مقدس تانوفیر کا جھریوں پڑا چہرہ اور لابی سفید ڈاڑھی نظر آئی۔“

”فرعون! تم مجھے جانتے ہو۔“ مقدس تانوفیر نے اپنی گمبیر آواز میں کہا۔

”میں فرعون کا بیٹا تانوفیر ہوں۔ وہی تانوفیر جو درویش کے نام سے مشہور ہے۔ وہی تانوفیر جس کے سامنے وقت کی طنائیں کھینچ جاتی ہیں۔ یہاں جو کچھ کہا گیا ہے۔ اس کا ایک ایک لفظ میں نے سنا ہے۔ یہ نہ پوچھو کہ کس طرح۔۔۔ بہر حال میں ایک پیغام لے کر آیا ہوں کیونکہ میں، دلوں کا حال معلوم کر لیتا ہوں عورتوں‘

دیوتاؤں اور عہد و پیاں کے متعلق میں کچھ نہ کہوں گا البتہ یہ ضرور کہوں گا کہ اگر تم نے اپنے وعدے کا پاس نہ کیا اور شہاکا مصر سے رخصت ہو گیا تو پھر تم پر ایک مصیبت ٹوٹ پڑے گی۔ شاہ فارس کی تمام فوج ساحل نیل پر کھیت نہیں رہی ہے۔ چنانچہ ہو سکتا ہے کہ ایک دن شاہ فارس گذشتہ جنگ میں مرنے والوں کی ہڈیاں دفن کرنے آجائے اور ان کے ساتھ تمہاری ہڈیاں بھی اے فرعون۔ میرا خیال ہے کہ آج رات نہ تو تم میری باتوں پر دھیان دو گے اور نہ یہ خاتون ہی دھیان دے گی جو ایک حاسد دیوی کی آغوش میں جا پڑی ہے اس کے باوجود میں چاہتا ہوں کہ وہ غور کرے اور میرے الفاظ یاد رکھے۔ امادہ! جب وقت آئے تو شہاکا کو بلا بھیجنا اور اس کی مدد طلب کرنا اور پھر اس کی ہو جانا اور اے فرعون جب وقت آئے تو تم بھی امادہ کا ہاتھ شہاکا کے ہاتھ میں دینے کا وعدہ کر لینا اور اپنا وعدہ وفا کرنا اور امادہ نہ بھولو کہ اگر تم ایڑ بس کو چاہتی ہو تو وہ بھی مصر کو چاہتی ہے کیونکہ وہ وادی نیل میں پیدا ہوئی ہے۔

”ہائے۔ اب وقت نہیں رہا۔ نہیں رہا۔ جو کچھ ہونا تھا ہو چکا“ امادہ نے کہا۔ اور وہ دفعہ پھوٹ پڑی اور بھاگی۔ وہاں سے ’ہمنت اعلیٰ اس کے پیچھے تھا۔ فرعون بھی مجھے اور بیس کو چھوڑ کر چلا گیا میں نے چاروں طرف مقدس تانوفیر کو تلاش کیا کہ ان سے چند باتیں پوچھ سکوں۔ لیکن وہ بھی جا چکے تھے۔

”آقا!“ بیس نے کہا ”چلو اب سو رہیں چل کر کیونکہ یہ بحث بحثی تو کسی بھی جنگ سے زیادہ تھکا دینے والی ثابت ہوئی ہے۔ ارے! یہ کیا چیز پڑی ہے۔ جس پر آپ کا نام لکھا ہوا ہے۔“

اور اس نے زمین پر پڑی ہوئی وہ چیز اٹھالی۔ جو ریشمی کپڑے میں لپیٹی تھی اس نے کپڑا کھولا۔

اس میں بے ہاموتیوں کی مالا لپیٹی ہوئی تھی۔



”کہاں ہیں؟“ جب ہم محل سے باہر آئے تو میں نے بیس سے پوچھا، ناکامی غم اور غصے نے میرے دل و دماغ کی عجب حالت کر دی تھی اور کوئی بات میری سمجھ میں نہ آرہی تھی۔

”اس وقت تو ہم جاتے ہیں تمہارے گھر کیونکہ تمہیں سفر کی تیاریاں کرنی ہیں اور خاتون سے رخصت ہونا ہے۔ ہم کل مصر سے روانہ ہو جائیں گے۔ آبا“ اس نے دفعہ ”بے حد خوشی کا اظہار کر کے کہنا شروع کیا بعد میں مجھے معلوم ہوا کہ اس کی یہ خوشی ظاہری اور جھوٹی تھی حالانکہ اس وقت تو میں نے یہی سمجھا کہ بیس واقعی خوش تھا۔“ آبا! میرے آقا! یہ بہت اچھا ہوا کہ آپ آمادہ کے بندھنوں سے آزاد ہو گئے۔ اب ایک دنیا آپ کے سامنے ہے۔ اب دنیا کی تمام مسرتیں آپ کی ہوں گی۔ ذرا خیال تو کیجئے کہ ایتھوپیا میں شکار کرنے میں کس قدر لطف آئے گا۔ ایسے پریشانیاں ہوں گی، نہ تفکرات ہوں گے۔ نہ جنگ کے نقشے ہوں گے اور نہ سیاسی جوڑ توڑ۔ بس ہم ہوں گے اور شکار ہوں گے۔ رہی عورتیں۔۔۔۔۔ تو اوہو ہو ہو۔ ایتھوپیا میں عورتوں کی کوئی کمی نہیں۔ وہ رات کو آپ کے پاس آئیں گی اور صبح نسیم سحر کی طرح چلی جائیں گی اور آپ کو پریشان نہ کریں گی۔

”بہر حال تم عورت کے بندھن سے آزاد ہوئے ہو بیس۔“ میں نے

کہا۔ اور چاند کی روشنی میں دیکھا کہ بیس کا منہ لٹک گیا۔

”ہاں میں آزاد نہیں ہوا ہوں آقا بلکہ میں تو اس پھندے کو اپنے حلق کے گرد اور بھی مضبوطی سے لپیٹ رہا ہوں تو دیکھا آقا! یہ ہے زمانے اور دنیا کا دستور یا پھر دیوتاؤں کا دستور جو زمانے کو گھڑتے اور دنیا کے کاروبار چلاتے ہیں۔ برسوں تک خوش و خرم اور اپنی مرضی کا مالک رہا۔ میں نے کارہائے نمایاں انجام دیئے اور ملکوں کی سیاحت اور طول طویل سفر کر کے خوب سا علم حاصل کیا یہاں تک کہ میں اپنے آپ کو وادی نیل کا زیرک ترین انسان سمجھنے لگا اور ہمیشہ آپ کے ساتھ رہا کیونکہ میں آپ کو بہت زیادہ چاہتا ہوں۔ لیکن اب سب کچھ بدل گیا۔ میں نے ایک بیوی پالی ہے۔ جسے میں دنیا کی ہر چیز سے زیادہ چاہتا ہوں اور اس نے ایک سرد اور طویل سانس کھینچا۔ لیکن پھر بھی اس کی حفاظت کرنا پڑتی ہے۔ اس کا خیال رکھنا پڑتا ہے اور اس کا حکم ماننا پڑتا ہے۔ اس کے علاوہ مجھے اپنے سر پر تاج رکھنا پڑے گا پھر میری رعایا ہوگی۔ شیر ہوں گے۔ درباری ہوں گے امراء ہوں گے۔ خوشامدی اور جی حضورئے ہوں گے اور ایک قدیم مذہب کے اصولوں کی پابندی اور ان کی حفاظت کرنی ہوگی اور مقدس مٹا جانے مجھے اور کیا کرنا ہوگا۔ چنانچہ آقا زمانے نے ایک ایسی کروٹ لی ہے۔ کہ حکومت اور سیاست اور محبت اور مٹا جانے کس کس چیز کا بوجھ آپ کے کندھوں پر سے لڑھک کر میرے کندھوں پر آ پڑا ہے چنانچہ آقا میرا دل جو پہلے پر کی طرح ہلکا تھا اب پتھر کی طرح بوجھل ہو گیا ہے اور میں خود جو کبھی آزاد اور بے فکر تھا اب ادھر ادھر کی فکریں کرنے لگا ہوں۔ کاش میرے دل نے بغاوت کر دی ہوئی۔ کاش اس کی دہرکنیں اسی وقت بند ہو جاتیں۔

بیس کی باتیں سن کے میں اداس و غمگین ہونے کے باوجود بے اختیار ہنس پڑا بیس کے اس فلسفے میں صداقت تھی۔

”آقا! بیس نے بدلی ہوئی آواز میں کہنا شروع کیا۔ ”میں بڑا احمق ہوں اور میری حماقتوں کا خمیازہ آپ کو بھگتنا پڑا۔ ہر چند کہ جو کچھ میں نے کیا تھا اپنے خیال میں آپ کی بھلائی کی خاطر کیا تھا۔ لیکن تدبیریں الٹی ہو گئیں اور میرے مشورے پر عمل کر کے آپ کو دکھ پہنچا۔ چنانچہ میں آپ سے معافی کا خواست گار

ہوں لو گھر پہنچ گئے۔

اب میں اپنی بیوی کے پاس جاتا ہوں خصوصاً اس لیے کہ مجھے چند انتظامات بھی کرنے ہیں۔ پوچھنے سے پہلے امید ہے کہ آپ ایتھوپیا کے سفر کی تیاریاں مکمل کر چکے ہوں گے۔

”ہیں! کیا واقعی تم مجھے اپنے ساتھ ایتھوپیا لے جانا چاہتے ہو؟“

”بے شک آقا۔ لیکن آپ اگر مجھے اپنے ساتھ کسی اور ملک میں لے جانا چاہتے ہوں تو بات دوسری ہے اگر ایسا ہی ہے اگر آپ کسی ملک میں جانے کا ارادہ کر چکے ہیں تو پھر میں بھی آپ کے ساتھ چلوں گا کیونکہ ایتھوپیا کہیں بھاگ نہ جائے گا۔ اس عرصے میں اور پھر ابھی دنیا میں ایسے بہت سے عجائبات ہیں جنہیں میں دیکھنا چاہتا ہوں۔ لیکن اس صورت میں ہمیں کریم کے متعلق کچھ سوچنا پڑے گا کیونکہ وہ ملکہ بننے والی ہے یا اسے جب سب کچھ معلوم ہو جائے گا تو ملکہ بننا چاہے گی۔

”نہیں ہیں میں اس قدر تھک گیا ہوں کہ کسی نئے ملک کی سیر کا نقشہ نہیں بنا سکتا چنانچہ ہم ایتھوپیا ہی چلے چلتے ہیں اور بے چاری کریم اتنے عرصے تک مقدس تانوفیر کا جام پکڑے رہی ہے کہ اب عصائے شاہی تھامنے کے لیے بیتاب ہوگی۔“

”آپ کا یہ فیصلہ بہت عقلمندانہ ہے یا کم سے کم مقدس تانوفیر اسے عقلمندانہ سمجھتے ہیں اور بھی سچ تو یہ ہے کہ خواہ مخواہ اپنے آپ کو پریشان کرنے سے کیا فائدہ ہے جو کچھ قسمت میں لکھا ہے۔ ہو کر رہے گا اور جو کچھ ہوگا اچھا ہی ہوگا۔

اور وہ مجھے اپنے گھر کے سامنے چھوڑ کر چلا گیا۔ میں اپنے گھر میں داخل ہوا تو اپنی والدہ کو ایک کمرے میں گھٹھ بیٹھے پایا تھا۔ انہوں نے اب تک کپڑے بھی تبدیل نہ کئے تھے۔ یعنی وہی لباس پہن رکھا تھا جسے پہن کر وہ دعوت میں شریک ہوئی تھیں۔ انہوں نے سر اٹھا کر میری طرف دیکھا اور پوچھا۔

”کیا بات ہے شاہ کا؟ تم کچھ پریشان معلوم ہوتے ہو۔“

میں اپنی والدہ کے قدموں میں ایک تپائی پر بیٹھ گیا اور جو کچھ ہوا تھا اس کی تفصیلات بیان کر دیں۔

”تو ویسا ہی ہوا جیسا میں نے سوچا تھا۔“ جب میں خاموش ہوا تو انہوں نے کہا۔ ”عورتیں جتنی زیادہ تعلیم یافتہ ہوتی ہیں۔ اتنی ہی زیادہ عجیب بھی ہوتی ہیں۔ بہر حال ہمیں نہ تو امادہ کو الزام دینا چاہیے۔ نہ بیس کو اور نہ فرعون کو جو فراعنہ مصر کے ایک نئے سلسلہ کی بنیاد رکھنے کے لیے بیتاب ہو رہا ہے۔ اور نہ ہی ہمیں دیوی ایزیس کو برا بھلا کہنا چاہیے۔ اگر ہمیں کسی کو الزام دینا ہی ہے تو پھر اس وقت کو دینا چاہیے جو پوری دنیا میں کارفرما نظر آتی ہے۔ وہی قوت جو قسمتوں کو سنوارتی اور بگاڑتی ہے اور جس کے ہاتھ میں ہر چیز کا آغاز بھی ہے اور انجام بھی اور بیٹے! انجام سے نہ تم واقف ہو اور نہ میں۔ تو میرے بیٹے! مصر تمہیں اپنی آغوش سے ڈھکیل رہا ہے اور کہاں جاؤ گے تم؟ یقیناً مشرق کی طرف تو نہ جاؤ گے کیونکہ اگر وہاں گئے تو قتل کر دیئے جاؤ گے۔“

”میں لیتھوپیا جا رہا ہوں اماں کیونکہ معلوم ہوا کہ ایتھوپیا میں بیس کی ہوا بندھی ہوئی ہے۔ وہاں ایک عظیم انسان ہے چنانچہ وہ میری حفاظت کر سکے گا۔“

”تو ہم ایتھوپیا جا رہے ہیں۔ بہر حال بڑا طویل سفر ہے اور مجھ بڑھیا کو تو اور بھی طویل معلوم ہو گا۔ لیکن میں قمض سے اکتا گئی ہوں۔ کبھی میں نے قمض سے باہر قدم ہی نہیں رکھا اور کہتے ہیں کہ جنوب کی زمین میں قبرست عہدہ بنتی ہے۔“

”یہ کیا کہا آپ نے؟ ہم جا رہے ہیں؟“ میں نے حیرت سے پوچھا۔

”ہم؟“ میں نے حیرت سے اپنی ماں کو دیکھا۔

”بے شک ہم جا رہے ہیں بیٹے۔ تمہیں بیوی نہیں ملی لیکن اپنی ماں واپس مل گئی ہے اور اب میں مرتے دم تک تم سے جدا نہ ہوں گی۔“

اپنی والدہ کے منہ سے یہ الفاظ سن کر میری آنکھیں ڈبڈبا آئیں یہ تو بہر حال حقیقت ہے کہ مجھے کئی دنوں سے میرا ضمیر ملامت کر رہا تھا اور یہ بھی حقیقت ہے کہ پچھلے کئی برسوں سے احادہ میرے دل و دماغ پر یوں چھائی ہوئی تھی کہ میرا اپنی والدہ کو تقریباً بھول گیا تھا اور یہ وہی امادہ تھی جس نے مجھے ٹھکرا دیا تھا۔ جی ہاں۔ حقیقت معلوم کئے بغیر اس نے مجھے اور میری محبت کو ٹھکرا دیا تھا اور وہ بھی

س لیے؟ محض اس لیے کہ میں نے----- جو اسے دل و جان سے چاہتا تھا۔
 یک کریناک موت اور کشتی کے عذاب سے بچنے کے لیے شاہ فارس کے سامنے اس
 کا نام لے دیا تھا۔ جی ہاں اتنی سی بات پر امادہ نے مجھے ٹھکرا دیا تھا۔ لیکن میری ماں
 نے سب کچھ بھول کر ایک بار پھر مجھے اپنے سینے سے لگالیا تھا۔ حیف ہے ان احمقوں
 پر جو اپنی محبوبہ اور بیوی کی خاطر اپنی ماں کو بھول جاتے ہیں۔

میری آنکھوں میں آنسو تیر رہے تھے اور میرا سر شرم اور خجالت سے جھکا
 ہوا تھا۔ میں نہیں جانتا تھا کہ کیا کہوں۔ دفعہ ”مجھے بے بہا موتیوں کی مالا یاد آگئی۔
 چنے کی جیب میں ہاتھ ڈال کر میں نے وہ مالا نکال کر اپنی والدہ کی گردن میں ڈال
 دی۔ انہوں نے ان عجوبہ روزگار موتیوں کی طرف دیکھا۔ مسکرائیں اور کہا۔
 ”بیٹے! بوڑھے منہ ماہ سے اچھا معلوم نہیں ہوتے۔ تاہم میں اس مالا کو
 سنبھال کر رکھوں گی یہاں تک کہ تم میری ہو لے آؤ گے۔ امادہ نہ سہی۔ کوئی اور
 سہی۔“

”اگر امادہ آپ کی بہو نہیں بن سکتی تو پھر کوئی اور لڑکی بھی نہ بن سکے گی۔
 میں نے بڑی تلخی سے کہا۔“ میری والدہ مسکرا کر خاموش ہو رہی۔

رات بھر اور صبح سے دوپہر تک سفر کے انتظامات میں جتے رہنے کے باوجود
 سہ پہر سے پہلے ہم روانگی کے لیے تیار نہ ہو سکے۔ مکان کو دوستوں کی حفاظت میں
 دے دیا گیا اور ضروری چیزیں باندھی گئیں انہی تیاریوں میں کافی وقت صرف ہو گیا۔
 اس کے علاوہ فرعون کا پیغام بر بھی فرعون کی یہ درخواست لے کر آیا کہ میں خود
 فرعون اور مصر کی خاطر اپنا ارادہ ترک کر دوں لیکن میں نے جواباً ”کہلا بھیجا کہ میرا
 جانا بہت ضروری ہے اور یہ کہ مصرا ب مجھے کاٹنے کو دوڑتا ہے میں کہاں جا رہا
 ہوں۔ یہ مقدس تانوفیر کو معلوم ہے چنانچہ اگر کبھی فرعون کو میری ضرورت ہو تو وہ
 مقدس تانوفیر سے میرا پتہ معلوم کرے میرے اس جواب کے جواب میں فرعون کا
 پیغامبر پھر آیا اور اس دفعہ وہ فرعون کی طرف سے رخصتی تحائف لے کر آیا تھا اور
 یہ تحائف تھے خلعت، ایک خطاب اور محظرت کا اختیار نامہ یعنی یہ کہ میں کسی بھی

ملک میں رہوں فرعون مصر کا سفیر بن کر رہوں گا اور آخر میں جب ہم رخصت ہو رہے تھے تو ایک اور پیغامبر آیا اسے دیکھتے ہی میرا دل زور زور سے دھڑکنے لگا کیونکہ وہ ایزلیس کے ہیکل کا منت تھا اس نے مجھے سلام کر کے ایک لپٹا ہوا خط میری طرف بڑھا دیا میں نے لرزتے ہاتھوں سے خط لیا۔ اسے کھولا اور پڑھا۔
لکھا تھا۔

ایزلیس کی راہبہ امادہ کی طرف سے رئیس شبا کا کے نام۔۔۔۔۔ میرے بھائی! شبا کا! معلوم ہوا ہے کہ تم مصر سے رخصت ہو رہے ہو اور چونکہ میں تمہاری اس خود اختیاری جلاوطنی کے سبب سے واقف ہوں اس لیے میرا دل رو رہا ہے یقین کرو شبا کا! میں تمہیں چاہتی ہوں۔ ہر اس ہستی سے زیادہ چاہتی ہوں جسے تمہاری محبت کا دعویٰ ہے یا کر سکتی ہے اور یقین کر شبا کا! میری محبت میں ذرہ برابر بھی کمی واقع نہ ہوگی۔ کبھی واقع نہ ہوگی۔ دیوی ایزلیس جس کی میں راہبہ ہوں۔ انسانی کمزوریوں اور دلوں کے تقاضے سے واقف ہے چنانچہ وہ میرے اس اقرار محبت سے خفا نہ ہوگی۔

شبا کا! میری دعائیں اور ایزلیس کی رحمتیں تمہارے ساتھ ہیں اور اگر ہم اس دنیا میں ایک دوسرے سے نہ مل سکے تو پھر ہماری ملاقات دوسری دنیا میں اور دیوتا اور زیریں کے دربار میں ہوگی الوداع میرے محبوب ہائے شبا کا! تم نے کیوں اس جھوٹوں کے سردار ہیں کے مشورے پر عمل کیا اور کیوں مجھ سے حقیقت چھپائی۔“

اور یہاں امادہ کا خط اچانک ختم ہو جاتا تھا۔ آخری سطر کے نیچے دو داغ تھے جو اب تک غم تھے یہ امادہ کے آنسو تھے جو بے اختیار ٹپک پڑے تھے اس خط کے ساتھ ریشمی دھجی میں لپٹی ہوئی ایک سنہری انگوٹھی بھی تھی جس کے نگینے پر شاہی خاندان کا نشان بنا ہوا تھا یعنی سانپ جو پھن اٹھائے ہوئے تھا۔ یہ انگوٹھی امادہ بچپن سے پہنتی آئی تھی۔ ابھی گذشتہ رات ہی میں یہ انگوٹھی اس کے دائیں ہاتھ کی شہادت کی انگلی پر دیکھ چکا تھا۔

میں نے اپنا سوئی قلم اور موم کی تختیاں ایک تختی پر امادہ کے خط کا جواب یوں لکھا:

”امادہ! میری عزیز! اگر تم عورت نہیں مرد ہو تیں تو تم نے مجھے سمجھنے میں نہ تو غلطی کی ہوتی اور نہ ہی میرے متعلق کوئی غلط رائے قائم کی ہوتی لیکن کتنی ہی عالم فاضل کیوں نہ بن جاؤ، راہبہ سے ترقی کر کے دیوی ہی کیوں نہ بن جاؤ تم بہر حال عورت ہی رہو گی۔

شاید ایک ایسا وقت آئے گا جب ایک بار پھر تم اپنی بائیس میری طرف پھیلا دو گی۔ ایک بار پھر تمہیں میری ضرورت ہوگی اگر وہ وقت آیا اور اگر میں اس وقت زندہ ہوا تو سمندروں کو پھلانگ کر اور صحراؤں کو سمیٹ کر تمہارے پاس پہنچ جاؤں گا اور اگر اس عرصے میں مر گیا تو میرا خیال ہے کہ میں مرنے کے بعد بھی تمہارے پاس آ جاؤں گا کیونکہ موت بھی ہمیں جدا نہیں کر سکتی اور اس عرصے میں میں تمہاری انگوٹھی اپنی انگلی میں پہن رکھوں گا اور جب اس انگوٹھی کی طرف دیکھوں گا اس امادہ کو یاد کر لوں گا جس کے ہونٹوں نے میرے ہونٹوں کو چوما تھا اور اس امادہ کو بھول جاؤں گا جس نے اپنی روح کی خاطر اس غریب کا دل توڑ دیا جس نے اسے چاہا تھا اور اب بھی چاہتا ہے ہاں اس راہبہ امادہ کو بھول جاؤں گا جس نے اپنے غرور اور غصے کے اندھے پن میں اپنے محبوب سے نا انصافی کی ہے بلکہ اس پر ظلم کیا ہے۔

اس تختی کو میں نے ایک ریشمی کپڑے میں لپیٹ کر اس کے کونوں پر پکھنی مٹی لگائی اور اس پر اس کی انگوٹھی کی مرثیت کر دی جو خود امادہ نے مجھے بھجوائی تھی۔

کشتی کا انتظام میں نے کر لیا تھا چنانچہ ہم آخر کار نیل کے ساحل پر پہنچ گئے اور وہاں وہ سپاہی جمع تھے جنہوں نے میرے ساتھ چل کے مشرقیوں کا مقابلہ کیا تھا اور ممفس کے باشندوں کا مجمع ان کے علاوہ تھا۔ اکثر سپاہی زخمی تھے اور اکثر لنگڑے ہو چکے تھے چنانچہ وہ بیساکھیوں کا سہارا لیے ہوئے تھے مجھے دیکھتے ہی یہ لوگ میرے

چاروں طرف جمع ہو گئے اور گڑ گڑانے لگے کہ میں مصر چھوڑ کر نہ جاؤں۔ مفسد کے باشندوں نے بھی مجھ سے درخواست کی کہ میں اپنا ارادہ ترک کر دوں کیونکہ وہ دیکھ رہے تھے کہ مصر کی خوش بختی اور قوت میرے ساتھ رخصت ہو رہی تھی۔ میں پر غم آنکھیں لیے اپنا آپ ان سے چھڑا کر بھاگا اور میں نے کشتی کے شامیانے میں پناہ لی یہاں بیس اپنی حسین بیوی کریمہ کے ساتھ میرا منتظر تھا۔ دونوں نے میرا اور میری والدہ کا استقبال کیا۔ کریمہ اس معلوم ہو رہی تھی۔ کیونکہ اس مصر سے رخصت ہو رہی تھی جس سے اسے محبت تھی۔ بہر حال اس نے مسکرا کر مجھے اور میری والدہ کو خوش آمدید کہا اور سکان گیر اور چو چلانے والوں نے کھڑے ہو کر مجھے شاہی سلام کیا۔ یہ سب کے سب دیو ہیکل تھے۔ اور ایتھوپیا کے باشندے تھے۔ آخر کار بادبان کھول دیئے گئے۔ ہوا موافق تھی۔ اس لیے ہماری کشتی نیل کے بہاؤ کے خلاف تیزی سے بہتی رہی۔ مصر کے جانے پہچانے مناظر نظر کے سامنے سے گزرتے رہے۔ محلات کے برج۔ ہیکلوں کی بلند و بالا چوٹیاں، لہلہاتے ہوئے کھیت، کھیتوں میں کام کرتے ہوئے فلاخین، گزشتہ فراعنہ کے عظیم الشان مجسمے اور ہرے بھرے باغات۔۔۔۔۔ گزرتے رہے۔ یہاں تک کہ نظروں سے اوجھل ہو گئے۔

اس طول طویل سفر کی تفصیلات بیان کرنے کی نہ ضرورت ہے اور نہ وقت ہم نیل کے بہاؤ کے خلاف سفر کرتے رہے کبھی بادبانوں میں ہوا بھر جاتی اور کشتی مزے سے بننے لگتی اور کبھی چوڑوں کے سہارے اسے دھکیلنا اور کھینچنا پڑتا۔ مصر پیچھے بہت پیچھے چھوٹ گیا نیل کے دہانے سے گزرنے اور ایک دوسرے دریا میں جس کا پانی نیلا تھا۔ کئی دنوں تک سفر کرنے کے بعد آخر کار ہم دریا کے اتار پر پہنچ گئے۔ یہاں پانی کا بہاؤ اس قدر تیز تھا کہ ہم کشتی چھوڑ کر خشکی پر سفر کرنے کے لیے مجبور ہو گئے۔ سورج غروب ہو رہا تھا جب ہم کنارے کے قریب پہنچ گئے اور میں نے دیکھا۔ کہ کنارے کے ریت پر لوگوں کا ہٹکھٹا تھا۔ اور ان لوگوں کے عقب میں ایک پڑاؤ تھا۔ جس میں بہت سے خیمے اور ریشمی شامیانے کھڑے ہوئے تھے

شامیانوں پر سنہرے تاروں سے نیل بوٹے بنے ہوئے تھے اور ان شامیانوں پر جو پھریرے لہرا رہے تھے وہ بھی سنہرے تھے اور ہر پھریرے کے بانس کی چوٹی پر ایک بڑے سے مڈے کا مجسمہ بٹھایا گیا تھا۔ مڈے کے یہ مجسمے سونے کے اور ان کی ٹانگیں خالص چاندی کی تھیں۔

”معلوم ہوتا ہے کہ میرے پیغامبر بخیر و خوبی ایتھوپیا پہنچ گئے تھے۔“ بیس نے سر ہلا کر کہا۔ کیونکہ یہ کنارے پر میری رعایا کھڑی ہے اور یہ لوگ میرے استقبال کو آئے ہیں۔ اب آقا! میں آپ کو آقا نہ کہوں گا۔ کیونکہ معلوم ہوتا ہے کہ ایک بار پھر میں بادشاہ بن گیا ہوں۔ اور آپ بھی اب مجھے بیس نہیں بلکہ قارون کہیں گے۔ اس کے علاوہ آقا معاف کرنا۔ جب بھی آپ میرے سامنے آئیں گے آپ کو میرے سامنے جھکنا پڑے گا۔ یہ بات نہ آپ کو پسند ہوگی اور نہ ہی مجھے پسند ہے لیکن کیا کیا جائے۔ مجبوری ہے کیونکہ یہی ہمارے یہاں کا قانون ہے۔ ہائے ہائے کاش! ایسا ہوتا کہ بادشاہ آپ ہوتے۔ اور میں آپ کا دوست ہوتا۔ کیونکہ آج سے میں بے فکری آزادی اور خوش مذاقی کو خیر باد کہتا ہوں۔“

میں ہنسا۔ لیکن بیس نہ ہنسا۔ بلکہ وہ اپنی فطرت کے خلاف سنجیدہ بنا رہا اور اپنی بیوی کی طرف گھوم گیا۔ جو ابھی سے بیس پر یوں حکومت جتانے لگی تھی گویا وہ اس کا غلام ہے۔

میری حسین بیوی کریمہ۔ وہ بولا۔ آپ اپنے کو جتنا حسین بنا سکتی ہو بنا لو۔ اور بھول جاؤ کہ تم کبھی کسی درویش کا جام یا کچھ اور تھیں۔ کیونکہ اب تمہیں ملکہ بننا ہے۔ بشرطیکہ میرے لوگوں نے تمہیں پسند کیا اور تم انہیں خوش کر سکیں۔ ”اور اگر انہوں نے مجھے پسند نہ کیا۔ اور میں انہیں خوش نہ کر سکی تو میرے شوہر پھر کیا ہوگا۔۔۔۔۔؟“ کریمانے اپنی خوبصورت آنکھیں چھاڑ کر پوچھا۔

یہ تو میں نہیں جانتا بیوی۔ غالباً وہ لوگ مجھے اپنا بادشاہ نہ بنائیں گے اور جس کا مجھے افسوس نہ ہوگا اور نہ ہی میں آنسو بہاؤں گا۔ لیکن یہ بھی تو ہو سکتا ہے۔ کہ وہ تمہیں قبول کرنے سے ~~رکروں~~ رکروں اور اگر ایسا ہوا تو پھر بے شک مجھے افسوس ہوگا۔ اور پھر بے شک میں آنسو بہاؤں گا۔“

”اور وہ مجھے کیوں قبول نہ کریں گے؟“

”بات یہ ہے بیوی کہ تمہارا رنگ گورا ہے اور آج تک ایتھوپیا کی ہر ملک اندھیری رات کی طرح کالی ہوتی آئی ہے۔“

”اور اگر انہوں نے مجھے قبول کرنے سے انکار کر دیا۔۔۔۔۔ محض اس لیے کہ میرا رنگ اندھیری رات کی طرح کالا نہیں بلکہ گورا ہے۔۔۔۔۔ تو پھر اے میرے شوہر۔۔۔۔۔ پھر کیا ہوگا۔“

”پھر۔۔۔۔۔ آہ بیوی۔۔۔۔۔ میں نہیں کہہ سکتا کہ پھر کیا ہوگا۔ شاید وہ لوگ تمہیں واپس اپنے وطن بھیج دیں گے یا شاید وہ ہم دونوں کو جدا کر کے تمہیں اس مندر میں رکھ دیں گے جہاں تمہیں ہمیشہ اکیلا ہی رہنا ہوگا۔ مجھے یاد ہے کہ پہلے بھی ایک دفعہ انہوں نے ایک سفید رنگت والی عورت کے ساتھ یہی سلوک کیا تھا۔ اسے مندر میں رکھ کر اسے دیوی بنا دیا تھا اور وہ دیوی بنی رہی تھی۔ یہاں تک کہ وہ مر گئی۔ یا پھر۔۔۔۔۔ ہائے میں نہیں جانتا کہ پھر کیا ہوگا؟“

اب تو کریم کو غصہ آگیا۔

”اب تو میں سمجھتی ہوں کہ میں نے تمہارے ساتھ ان سیاہ فام وحشیوں میں آکر سخت غلطی کی ہے۔ واقعی یہ میری حماقت تھی کہ میں نے ایک بونے سے شادی کر لی۔۔۔۔۔ یہاں تک تو خیر ٹھیک تھا۔ لیکن برا ہو میرے شوہر کا کہ وہ بادشاہ ہوتے ہوئے بھی معلوم ہوتا ہے کہ اپنے لوگوں سے اپنی بیوی کو نہیں بچا سکتا۔ اس سے تو بہتر یہی تھا کہ میں مقدس تانوفیر کا جام ہی بنی رہتی کم سے کم اس طرح میں ماضی و مستقبل کے راز ہائے سربستہ سے تو واقف ہو جاتی۔“

اب یہ عجیب بات ہے کہ عورتیں ہمیشہ قبل از وقت ہی غصے ہو جاتی ہیں۔“

میں نے بڑی مسکینیت سے کہا۔ ”بیوی! اگر ان میں سے کوئی بات ہو جائے تو پھر تمہیں مجھ سے خفا ہونا اور مجھے برا بھلا کہنا چاہیے۔“

”میرے شوہر۔۔۔۔۔ اگر ان میں سے کوئی بات ہو گئی تو میں تمہیں ایسی کھری کھری سناؤں گی کہ پہلے کبھی کسی نے نہ سنائی ہوگی۔۔۔۔۔“ کریم نے پیر شیخ

کر جواب دیا۔

لیکن شکر ہے۔ کہ میں اور کریمیا کی گفتگو آگے نہ بڑھنے پائی۔ کیونکہ اسی اثناء میں ہماری کشتی کنارے کے اٹھلے پانی میں پہنچ گئی۔ ایتھوپیا والے کوئی وحشت انگیز گیت گاتے ہوئے دریا میں اتر پڑے کہ کشتی کو گھسیٹ کر کنارے تک لے جائیں۔ اور اب میں کشتی کے سرے پر جا کھڑا ہوا۔ اور اپنی کمان اٹھا کر ہلانے لگا اور اسے دیکھتے ہی وہ جو ہمارے بلکہ یوں کہنا مناسب ہوگا۔ کہ میں کے استقبال کو آئے تھے۔ ایک آواز ہو کر چلائے۔

”قارون‘ قارون‘ بے شک یہ قارون ہی ہے۔ جو کئی برسوں کے بعد واپس آگیا ہے۔“

اور وہ لوگ ایک نہیں بلکہ دو دفعہ چلائے اور اس قدر بلند آواز میں کہ دشت و جبل گونج اٹھے اور پھر وہ سب کے سب ریت پر سجدے میں گر گئے ”ہاں اسے میری وفادار رعایا۔“ میں نے بلند آواز میں کہا۔ ”یہ میں ہی ہوں ہاں دیکھو تمہارا قارون واپس آگیا ہے۔ دور دراز ممالک میں تمہارا قارون ان گنت خطرات سے گزرا ہے اور مقدس ٹڈے اور۔۔۔۔۔ میرے پیغامبروں نے تمہیں بتا دیا ہوگا۔۔۔۔۔ رئیس مصر شبا کا کی مدد سے تمہارا قارون ہر خطرے سے بخیرو خوبی گزر کر زندہ واپس آگیا ہے۔ اگر مقدس ٹڈے اور رئیس مصر شبا کی مدد شامل حال نہ ہوتی تو اب تک تمہارے قارون کی ہڈیاں تک سڑ گل چکی ہوتیں۔ چنانچہ تمہیں شبا کا کا شکر گزار ہونا چاہیے۔ کہ اس نے میری دعوت قبول کر لی ہے اور تھوڑے عرصے کے لیے ایتھوپیا میں قیام کرنے کے لیے آگیا ہے۔ اور دیکھو میں بھی ملکوں ملکوں گھوم کر اور خوب سا علم حاصل کر کے واپس آگیا ہوں کہ اپنے علم اور اپنی حکمت کو تم پر یوں نکھاور کر دوں جس طرح سورج اپنی روشنی تم پر نکھاور کر دیتا ہے اس کے علاوہ مجھے اپنے ملک کا وہ قانون بھی یاد ہے جس کی وجہ سے مجھے اپنے وطن ورنج و تخت کو چھوڑنا پڑا تھا۔ ہاں میں یہ قانون بھولنا تھا۔ چنانچہ میں نے ایک نیا چھان ماری اور آخر کار اپنی بیوی ~~کا~~ نے کے لیے اس عورت کو تلاش کر لیا۔ جو نیا کی حسین ترین عورت ہے۔ میں نے اس حسینہ کو اپنی بیوی بنالیا ہے۔ اور وہ

سب یوں مسلح تھے گویا جنگ پر جا رہے ہوں۔ ہر ایک کے پاس ایک لمبی کمان، چھوٹی تلوار اور ایک گول ڈھال تھی۔ جو دریائی گھوڑے کی کھال کی بنی ہوئی تھی۔ معلوم ہوتا ہے کہ ایتھوپیا میں سونے کی کمی نہ تھی۔ کیونکہ ان میں ادنیٰ سے ادنیٰ آدمی اپنی کلانیوں میں سونے کے وزنی کڑے پہنے ہوئے تھا۔ رہے افسر تو وہ صحیح معنوں میں سونے میں پیلے ہو رہے تھے۔ انہوں نے نہ صرف اپنی گردن میں سونے کی لڑیاں ڈال رکھی تھیں۔ بلکہ ٹخنوں میں بھی جھانجھ کی قسم کے کڑے پہن رکھے تھے۔ چند افسروں نے اپنے بالوں میں شتر مرغ کے پر لگا رکھے تھے اور چند لوگوں کے ماتھوں پر ایک فیتے کے ذریعے سونے کا ٹڈا بندھا ہوا تھا۔ یہ لوگ میرے خیال میں مذہبی رہنمایا منت تھے۔ ہمارا استقبال کرنے والوں میں ایک بھی عورت نہ تھی۔

سورج غروب ہو رہا تھا۔ کہ ہمیں ایک بے حد خوبصورت خیمے میں لے جایا گیا۔ جس کے دروازوں کے سامنے ریٹھی شامیانہ تپا ہوا تھا۔ خیمے میں پہنچے تو دیکھا کہ ہمارے لیے کھانا تیار دسترخوان پر چنا ہوا تھا۔ گوشت ابالی ہوئی ترکاریاں اور دوڑ البتہ بیس کو ہم سے الگ ایک دوسرے ہی خیمے میں لے جایا گیا۔ ایتھوپیا والوں کی اس حرکت نے کریم کو غصہ و غضب کی دیوی بتادیا۔

ابھی ہم کھانے سے فارغ ہوئے ہی تھے۔ کہ ایک حاجب خیمے میں دراتا کھس آیا اور اپنے میسرٹوں کا پورا زور لگا کے چیخنے لگا۔
 ”جھک جاؤ۔۔۔۔۔۔ ہاں جھک جاؤ۔ مقدس ٹڈا تشریف لا رہے ہیں۔“

قارون تشریف لا رہے ہیں۔“

یہاں میں یہ بتا دوں کہ قارون کے لقب کا مطلب ”عظیم ٹڈا“ لیکن کریم چونکہ اس سے واقف نہ تھی اس لیے اس نے بڑی سادگی سے پوچھا۔ کہ وہ کیوں جھک جائے ایک بے حقیقت ٹڈے کے سامنے۔ چنانچہ اس نے سجدہ کرنے سے انکار کر دیا۔ حتیٰ کہ کریم نے اس وقت بھی سجدہ نہ کیا۔ جب بیس خیمے میں داخل ہوا۔ اور وہ بڑی شان و تمکنت سے ایک بے حد لمبا جبہ پہنے ہوئے تھا جس کا دامن دو دیوہیکل شخص اپنے دونوں ہاتھوں میں بٹھکالے بیس کے پیچھے چل رہے تھے۔ خیمے میں داخل ہوا۔ بیس کی یہ وضع دیکھنے کے قابل تھی اس فوق البھوک لباس اور بے

حد لمبے جبے میں بیس اس قدر مضحکہ خیز معلوم ہو رہا تھا۔ کہ میں اور میری والدہ اپنی ہنسی چھپانے کے لیے بیس کے سامنے ضرورت سے زیادہ ہی جھک گئے۔ لیکن کریمانے کہا۔

”میرے شوہر اگر تم نے اپنے جبے کا دامن سنبھالنے کے لیے دو دیوؤں کے بجائے دو چھوٹے چھوٹے بچوں کا انتخاب کیا ہوتا تو مناسب ہوتا۔ اس کے علاوہ اگر تم ٹڈے کی نقل اتار رہے ہو تو یہ بڑی بھونڈی نقل ہے۔ کیونکہ ٹڈے کا رنگ ہرا ہوتا ہے اور تم نے جو لباس پہن رکھا ہے وہ سنہرا اور سرخ ہے اس کے علاوہ ٹڈے اپنے سر پر بھی نہیں لگاتے جیسے کہ تم نے لگا رکھے ہیں۔“

بیس نے اپنے دیدے یوں گھمائے جیسے بڑی تکلیف میں ہو بے چارا اور پھر گھوم کر اپنے دونوں خادموں کو رخصت ہو جانے کا اشارہ کیا۔ حالانکہ ہردو کے بشرے سے ناگواری کے آثار عیاں ہوئے۔ غالباً وہ اپنے بادشاہ کو ہمارے ساتھ تنہا چھوڑنا نہ چاہتے تھے۔ تاہم انہوں نے بیس کے حکم کی تعمیل کی۔ ان کے باہر جاتے ہی بیس نے خیمے کے دروازہ کا پردہ گرا دیا۔ اور اپنا فوق البصرک لباس یا جبہ اتار کر الگ پھینکا۔ اور اپنی بیوی کی طرف دیکھتے ہوئے بڑے پیار سے کہا۔

”جان قارون۔ تمہیں کم سے کم یہ بات تو سمجھ لینی چاہیے۔ کہ ایتھوپیا والوں کے رسم و رواج مصریوں سے مختلف ہیں مصر میں غلام تھا۔ مگر بہت خوش اور مطمئن تھا۔ اور پھر وہاں تم حسین اور فاضلہ بھی سمجھی جاتی تھیں۔ اب یہاں میں بادشاہ ہوں مگر خوش اور مطمئن نہیں ہوں۔ اس کے علاوہ ایک اجنبی کی طرح محسوس کر رہا ہوں۔ جواب دینے کی کوئی ضرورت نہیں البتہ یہ سن لو کہ سب کچھ ٹھیک ہو جائے گا۔ بہر حال تمہیں چند دنوں کے لیے میری بیوی تسلیم کر لیا گیا ہے جب ہم شہر ٹڈا میں پہنچ جائیں گے تو میرے خاندان کے ”بڑوں“ کا اجلاس ہو گا اور وہی فیصلہ کریں گے کہ تمہیں ایتھوپیا کی ملکہ تسلیم کر لیا جائے یا نہیں۔ نہیں۔ نہیں۔ کچھ کہنے کی کوشش نہ کرو۔ بلکہ پہلے سن لو۔ جو کچھ مجھے کہنا ہے۔ کیونکہ میرا بلاوا آیا ہی چاہتا ہے۔ تم میری بیوی بے شک ہو۔ لیکن چونکہ اب تک تمہیں ملکہ نامزد نہیں کیا گیا ہے اس لیے ہم دونوں ساتھ نہیں ہو سکتے۔ چنانچہ میں الگ ایک

خیمے میں سوؤں گا۔ کیونکہ ٹڈے لکے سونے کا وقت آگیا ہے۔ تم خاتون کے ساتھ سوؤ گی اور شاہ کا کے لیے الگ ایک خیمے کا انتظام کر دیا گیا ہے۔ پیوی بے فکر ہو کر سو رہو۔ لوسنو۔ وہ پکار رہے ہیں مجھے۔“

”دیوتا سمجھیں ان کالے بھوتوں سے۔“ کریمانے دانت پیس کر کہا۔ اگر میرا بس چلتا تو آج رات میں اس کشتی میں جا کر سوتی۔ جو مصر کی طرف جارہی ہے۔ تم کیا کہتے ہو شاہ کا؟“

لیکن میں نے کوئی جواب نہ دیا۔ میں کریمانہ کو اپنی والدہ کے ساتھ چھوڑ کر بیس کے پیچھے ہی پیچھے خیمے سے باہر آگیا۔ باہر سیاہ فاموں کا جم غفیر بیس کو اس کے خیمے میں پہنچانے کے لیے مٹھر کھڑا تھا۔ انہوں نے بیس کو ایک عالی شان خیمے میں پہنچا دیا۔ اور خود وہ لوگ خیمے کے باہر چاروں طرف بیٹھ کر مختلف ساز دھیمے سروں میں بجانے لگے۔

اس کے بعد خدا جانے کسی نے مجھے بھی اپنے خیمے میں پہنچا دیا ہے۔ خیمے میں نرم آرام دہ بستر بچھا ہوا تھا۔ چنانچہ میں نے اپنے آپ کو بستر پر ڈال دیا۔ لیکن مجھے نیند نہ آئی۔ کیونکہ اول تو میں بے تحاشہ ہنس رہا تھا۔ اور پھر ان سازوں اور ڈھول کی آواز بھی میری نیند کو بھگا رہی تھی۔ جو کہ بیس کو سنانے کے لیے بجائے جارہے تھے۔ اب میری طرح آپ نے بھی سمجھ لیا ہو گا کہ بیس نے بادشاہت پر غلامی کو کیوں ترجیح دی تھی۔

دوسرے دن میں علی الصبح بیدار ہو کر دریا پر غسل کرنے کے لیے پہنچا۔ جب کہ میں غسل کی تیاریاں کر رہا تھا تو شاہ ایتھوپیا قارون نمودار ہوا۔ وہ بھی نہانے آیا تھا۔ اس کے محافظ اس سے چند قدم پیچھے چل رہے تھے۔

”آقا گزشتہ رات۔ میری عجیب رات گزری ہے۔“ اس نے مجھے مطلع کر دیا۔ ایسی بے چین رات جس میں مجھے بار بار غصہ آیا پہلے کبھی نہ گزری تھی۔ رات بھر وہ کمبخت باجے بجا اور ڈھول پیٹتے رہے۔“

”تو پھر تم نے انہیں منع کیوں نہیں کر دیا۔“

”ایتھوپیا کے قدیم قانون کی رو سے ایسا نہ کر سکتا تھا۔ بہر حال اب سورج طلوع ہونے تک میں اپنی مرضی کا مالک ہوں۔ چنانچہ میں یہاں وہ نیلے آبی کنول لینے آیا ہوں کہ انہیں کریمیا کی خدمت میں پیش کر دوں۔ کیونکہ یہ کنول اسے بے حد پسند ہیں۔ میں سمجھتا ہوں کہ گزشتہ رات اسے غصہ آگیا ہو گا اور میرا یہ تحفہ اس کا غصہ دور کرے گا۔“

”ارے وہ تو سچ بچ غضب کی دیوی بن گئی تھی۔ میں نے کہا۔ ”کم سے کم جب میں اس خیمے سے باہر آیا ہوں تب تو وہ غصے میں بھری ہوئی تھی۔ میں! تم نے اپنے لوگوں کو منع کیوں نہ کیا۔“

”کاہے سے؟“

”اسی بات سے کہ انہوں نے خود کریمیا کے منہ پر اسے بد صورت کہا۔“

”اب میں انہیں اس سے کس طرح منع کر سکتا تھا۔ بھلا؟ آپ سنتے آئے ہوں گے کہ ایتھوپیا والے اپنی ایک خصوصیت کی وجہ سے دنیا بھر میں مشہور ہیں۔ اور وہ خصوصیت ہے سچ بولنا۔ وہ ہمیشہ سچ بولتے ہیں اور اس کا اظہار کرتے کبھی نہیں جھجکتے۔ چنانچہ ایتھوپیا والوں کو میری بیوی چونکہ ہمارے یہاں کی عورتوں سے مختلف ہوتی ہے اور بد صورت معلوم ہوئی۔ اس لیے اگر انہوں نے اسے بد صورت کہہ دیا تو سچ کہا۔“

”اگر یہ سچ ہے۔ پھر یہ بھی سچ ہے میں کہ تمہاری بیوی کو یہ حقیقت بیانی ذرا پسند نہیں آئی۔ اور میں سمجھتا ہوں کہ وہ اپنی ناپسندیدگی کا اظہار تمہارے سامنے آج ہی کر دے گی۔ تمہارے لوگ مجھے بھی بد صورت سمجھتے ہیں کیا؟“

”ہاں۔ وہ آپ کو بھی بد صورت سمجھتے ہیں۔ لیکن ان کا یہ بھی خیال کہ تم بہر حال مرد معلوم ہوتے ہو۔ کمان کا چلہ کھینچ سکتے اور تلوار چلا سکتے ہو۔ اور ایتھوپیا والوں کے نزدیک یہ بھی بڑی خصوصیات ہیں۔ رہی آپ کی والدہ۔ تو ان کے متعلق میرے لوگ خاموش ہیں۔“

”یہ کیوں۔۔۔۔۔؟“

”اس لیے کہ وہ بوڑھی ہیں اور میرے لوگ بوڑھوں کی عزت کرتے

ہیں۔ کیونکہ مقدس مذا انہیں جلد ہی اٹھا کر لے جانے والا ہوتا ہے۔“
 میں نے ایک ققمہ لگایا اور بیس کے ساتھ کنول توڑنے کے لیے آگے بڑھ گیا۔ ایک طرف نرسوں کا ٹکٹھا تھا جو دریا کے دھارے کی وجہ سے جال کی طرح بن گیا تھا۔ کنول انہیں نرسوں کے قریب آگے ہوئے تھے۔ بیس نرسوں کے جال پر پیٹ کے بل لیٹ گیا۔ اور کنول توڑنے کے لیے اس نے اپنے ہاتھ آگے بڑھا دیئے۔ اس کے ساتھ کنارے پر کھڑے حیرت سے ہماری طرف دیکھتے رہے۔ بیس نے اپنے ہاتھ بڑھا کے دو بڑے کنول توڑے ہی تھے۔ کہ دفعہ ”نرسوں کا وہ جال جس پر بیس لیٹا تھا بیچ میں سے شق ہو گیا اور بیس چھپاک سے پانی میں گرا۔

دوسرے ہی لمحے پانی میں بھنور سا پیدا ہوا اور مجھے ایک غیر معمولی طور پر بڑے اور بھورے رنگ کے گھڑیاں کی جھلک نظر آگئی۔ میں بیس کی طرف بھاگا بیس عمدہ پیراک تھا چنانچہ وہ گھڑیاں سے بچنے کے لیے تیزی سے مڑ گیا۔ لیکن میں نے گھڑیاں کے جڑے بند ہونے کی آواز سنی اور اس کے دانت بیس کے اس ٹیکے میں پیوست ہو گئے۔ جو اس نے اپنی کمر سے باندھ رکھا تھا۔

”کبخت نے پکڑ لیا مجھے۔ الوداع۔“ بیس نے کہا اور دوسرے ہی لمحے وہ تمہ آب تھا۔ میں کہہ چکا ہوں کہ میں بھی غسل کرنے کی غرض سے کپڑے اتار چکا تھا لیکن وہ ٹکانہ اتارا تھا کہ جس میں میرا خنجر رسا ہوا تھا۔ دوسرے ہی لمحے میں خنجر کو بے نیام کر کے اپنے ہاتھ میں لے چکا تھا۔ کنارے پر کھڑے ہوئے لوگ انتہائی خوف کے عالم میں چیخ چلا رہے تھے۔

میں دریا میں کود پڑا۔ مصر میں کوئی ایسا نہ تھا۔ جو پیراکی میں میرا مقابلہ کر سکتا ہو۔ اس کے علاوہ میں اپنی آنکھیں کھلی رکھ کر غوطہ مار سکتا اور کافی دیر تک اپنا سانس روک سکتا تھا۔ یہ مشق دیر تک تمہ آب رہنے کی میں نے بچپن سے بہم پہنچائی تھی کہ فوراً ہی مجھے وہ گھڑیاں نظر آیا جو بیس کو دیوے دریا کی تمہ کی جانب جا رہا تھا۔ لیکن یہاں پر دریا کچھ زیادہ ہی گہرا تھا۔ چنانچہ وہ چار ہاتھ چلانے کے بعد ہی میں گھڑیاں کے نیچے پہنچنے میں کامیاب ہو گیا اور پھر میں نے اپنی پوری قوت ہاتھ میں سمیٹ کر خنجر چلا دیا۔ خنجر گھڑیاں کے مٹھوم کے نرم حصے میں اتر گیا۔ فولاد کی تیز

چھن محسوس کر کے آبی عفریت نے بیس کو چھوڑ دیا اور میری طرف گھوم گیا۔ میں نہیں جانتا کہ کیا ہوا۔ اور کیسے ہوا۔ لیکن یہ حقیقت ہے کہ وہ دوسرے ہی لمحے گھڑیاں پر سوار تھا۔ اور اس کی آنکھوں پر دار پر دار کر رہا تھا۔ ایک وار نشانے پر بیٹھا۔ کیونکہ گھڑیاں درد و کرب سے چناب ہو کر سطح پر اس طرح ابھرا کہ میں بدستور اس کی پیٹھ پر سوار تھا اور سطح پر ابھرتے ہی میں لمبے لمبے سانس لینے لگا۔

چنانچہ میں یوں گھڑیاں پر بیٹھا سطح آب پر نمودار ہوا کہ جس طرح آپ گھوڑے پر سوار ہوتے ہیں اور میں اندھا دھند خنجر چلا رہا تھا۔ بیس قریب ہی تھا اور اپنی آنکھیں پھاڑے میری طرف دیکھ رہا تھا۔ لیکن چونکہ نہتا تھا۔ اس لیے میری کوئی مدد نہ کر سکتا تھا۔ گھڑیاں مرانہ تھا۔ البتہ وہ تکلیف اور غصہ سے دیوانہ ہو رہا تھا۔ اور کنارے پر کھڑے لوگ شور مچاتے ہوئے ایتھوپیا والے بھی میری کوئی مدد نہ کر سکتے تھے۔ وہ مکان سے مسلح تھے مگر اس خوف سے تیر نہ چلا سکتے تھے کہ مبادا تیر میرے ہی بدن میں پیوست ہو جائے۔۔۔۔۔ گھڑیاں نے پلٹ پلٹ کر میری ٹانگ پکڑنے کی کوشش کی اور پھر غوطہ مار گیا۔ میں اس کی پیٹھ پر ہی سوار تھا۔ اور اب مجھے ایک ترکیب سوچنی۔ جیسے ہی گھڑیاں نے اپنا جبراً کھول کر میری طرف چلایا۔ میں نے اپنا خنجر والا ہاتھ اس کے منہ میں گھسیڑ کر خنجر کھڑا کر دیا۔ یعنی اس طرح کہ خنجر کا دستہ تو اس کی زبان پر ٹکا رہا تھا اور نوک تانوں میں گھسی ہوئی تھی۔ گھڑیاں نے اپنا منہ بند کرنے کی کوشش کی تو خنجر کی نوک اس کے تالو میں مزید اتر گئی اور وہ اپنا منہ بند نہ کر سکا۔ میں نے اپنا ہاتھ اس کے منہ سے کھینچ لیا اور تیر کر سطح پر آگیا۔ اس جدوجہد یا گھڑیاں سے جنگ میں میری کلائی پر ایک معمولی سا زخم آگیا تھا اور بس۔ میں سطح پر ابھرا۔ کہ فوراً ہی گھڑیاں بھی سطح پر ابھر آیا۔ وہ خون اگل رہا تھا۔ تڑپ رہا تھا۔ اور قلابازیاں سی کھا رہا تھا۔ اس کے بعد مجھے یاد نہیں کہ کیا ہوا۔ یہاں تک کہ میں نے اپنے آپ کو ساحل کی ریت پر پڑا پایا۔ ایتھوپیا والے مجھے گھیرے ہوئے تھے اور بیس میرے قریب کھڑا ہوا تھا۔ میں نے یہ بھی دیکھا کہ کنارے کے اتھلے پانی میں گھڑیاں کی لاش تیر رہی تھی۔ اور میرا خنجر اب بھی اس کے جبروں میں پھنسا ہوا تھا۔ ”کہیں زخم تو نہیں آیا آقا۔“ بیس نے

جیج کر پوچھا۔

”معمولی سا۔“ اور میں اٹھ کر بیٹھ گیا۔ میری کلائی سے تازہ تازہ خون نکل رہا تھا میں نے کریمہ کو جو شب خوابی کے ناکافی لباس میں دوڑی چلی آئی تھی ایک طرف کو دھکیل دیا اور بولا۔ ”بیوی اپنے خیمے میں جاؤ۔ سب ٹھیک ہے۔ میں کنول کے پھول لے کر ابھی آیا۔“

اور اب میں نے اپنی باپیں میری گردن میں ڈال دیں۔ اور وہ دیوانوں کی طرح میرا ماتھا اور ہاتھ چومنے لگا۔ پھر وہ ان لوگوں کی طرف گھوم گیا جو وہاں پر جمع تھے اور اس نے کہا۔

”گذشتہ رات تم لوگ اس بات پر جھگڑ رہے تھے کہ شاکا کو میرے ساتھ ایتھوپیا میں قیام کرنے کی اجازت دی جائے یا نہیں۔ کو اب کیا کہتے ہو؟“

”اب ہم کچھ نہیں کہہ سکتے۔“ انہوں نے ایک آواز ہو کر کہا۔ ”یہ مصری انسان نہیں دیتا ہے۔ کیونکہ جو کام اس نے کیا ہے۔ وہ دیوتا ہی کر سکتے ہیں۔“

”معلوم تو ایسا ہی ہوتا ہے۔ کیونکہ تم بھی انسان ہو۔ لیکن تم میں سے کسی نے بھی مجھے بچانے کی کوشش نہ کی۔“

میں نے کہا۔ لیکن جان لو کہ شاکا دیوتا نہیں بلکہ تمہاری طرح انسان ہی ہے۔ لیکن وہ انسان جسے سورا کہتے ہیں۔ اس کے علاوہ یہ میرا بھائی بھی ہے۔“

چنانچہ جب تک میں ایتھوپیا پر حکومت کروں گا یا تو شاکا بھی میرے ساتھ حکومت کرے گا یا پھر میں اس کے ساتھ چلا جاؤں گا۔“

”ایسا ہی ہو گا جیسا تم کہتے ہو قارون۔“ وہ چلائے۔

اب مجھے اٹھا کر میرے خیمے کی طرف لے جایا گیا۔ خیمے کے سامنے میری والدہ منہر کھڑی ہوئی تھیں۔ انہوں نے ایتھوپیا والوں کے سامنے بڑے فخر سے میرا ماتھا چوم لیا۔ اس پر ایتھوپیا والوں نے خوشی کے نعرے لگائے۔

تو یہ ہے گھڑیاں سے میری جنگ کا واقعہ۔ اس میں میں اتنا اضافہ اور کرنا چاہتا ہوں کہ مجھے اپنے خیمے میں پہنچانے کے بعد میں فوراً ہی کنول کے پھول توڑنے

کے لیے روانہ ہو گیا اور اس دفعہ کشتی میں سوار ہو کر نرسلوں کے جال تک پہنچا اور اپنی بیوی کے لیے کنول کے پھول لے آیا اس کی اس حرکت سے ایتھوپیا والوں کو یہ کہنے پر مجبور کر دیا کہ ان کا بادشاہ اپنی بیوی کو بہت زیادہ چاہتا ہے۔ لیکن اتنا زیادہ بھی نہیں جتنا کہ مجھے چاہتا ہے۔

اسی دن سہ پہر کے وقت میرے لیے ڈولی کا انتظام کیا گیا اور ہم شہر ٹڈا کی طرف روانہ ہو گئے اور چوتھے دن اس کے سامنے پہنچ چکے تھے۔ جب ہم شہر کے قریب پہنچے تو بارہ ہزار سپاہیوں کی رجمنٹ ہمارے استقبال کو نکل آئی۔ ہم ان سپاہیوں کی معیت میں جو مختلف ساز بجا کر قومی ترانہ بجا رہے تھے۔ بیس یا شاہ ایتھوپیا قارون کے دار السلطنت میں داخل ہوئے یہ کافی بڑا شہر تھا۔ مکانات گارے سے بنائے گئے تھے۔ اور ان کی چھتیں پھوس کی تھیں۔ یہ شہر ایک وسیع و عریض میدان میں آباد تھا۔ جس کے وسط میں ایک چٹان سر بلند کئے کھڑی تھی۔ اس چٹان کی چوٹی پر ایک سیاہ سنگ مرمر کی ایک عمارت تھی۔ جس کا کلس سونے کا تھا۔ یہ مقدس ٹڈے کا ہیكل تھا۔ یہ ہیكل مصر کے ہیكلوں سے مشابہ تھا اور اس میں بہت سے موٹے موٹے ستون تھے۔ اس ہیكل کے ارد گرد مکانات تھے اور ان میں سے ایک قارون کا محل تھا۔ ان مکانات کے گرد بلند اور مضبوط چمار دیواری تھی۔ گویا یہ چٹان ایک مستحکم قلعہ تھی۔ سفید چھتوں والی حویلیوں کی وجہ سے یہ چٹان یا ٹیلہ اس قدر حسین معلوم ہو رہا تھا کہ میں نے ایسا حسین ٹیلہ کسی اور جگہ نہیں دیکھا۔

میں اپنی ڈولی سے اتر کر اپنی والدہ اور کریمہ کی ڈولی کے قریب پہنچا۔ اور ان کے سامنے اس خیال کا اظہار کیا۔ میں بیس سے بھی یہی کہنا چاہتا تھا۔ لیکن چونکہ وہ بادشاہ اور عظیم تھا۔ اس لیے اس کے قریب پہنچنا ممکن نہ تھا۔

”اہل بیٹے۔ میری والدہ نے کہا۔ بہت خوبصورت عمارتیں ہیں۔ یہ طویل

سفر اتنا برا نہیں رہا۔ کیونکہ ایسا عجیب و یادگار منظر دیکھنے کو ملا۔“

”میں یہ پورا منظر پہلے بھی دیکھ چکی ہوں۔“ کریمہ نے کہا۔

”پہلے بھی دیکھ چکی ہو کب؟“ میں نے پوچھا۔

”یہ تو مجھے یاد نہیں۔ شاید اس وقت جب میں مقدس تانوفیر کا جام تھی۔
 بہر حال میں تو ابھی سے اکتانے لگی ہوں۔ تم ہی کہو شبا کا اس شہر کو کون پسند کرے گا
 کہ جہاں کے لوگ سفید رنگت والوں کو بد صورت سمجھتے ہیں اور بیوی کو اپنے شوہر
 کے پاس جانے تک نہیں دیتے۔“

”کیا واقعی نہیں جانے دیتے۔“

”آدھی رات اور پونہنے کے درمیان بیوی کو اس کی اجازت ہوتی ہے
 کیونکہ اس وقت وہ اپنی وحشت ناک موسیقی بند کر دیتے ہیں۔“

”کریمان رسومات کو بدلنا اب تمہارا کام ہے۔ بلکہ فرض ہے۔“

”بے شک۔ یہ میرا فرض ہے۔“ اس نے کہا۔

اس کے بعد میں واپس جا کر اپنی ڈولی میں بیٹھ گیا۔





شرٹڈا کے دروازے پر ہمارا شان دار استقبال کیا گیا محنت مڈے کا عظیم الشان بت رتھ میں رکھے باہر آئے اور میں سوچنے لگا کہ سونے کے اس مڈے کی قیمت کتنی ہوگی۔ درباری اور مشیر بھی آئے۔ یہ سب کے سب بہت بوڑھے تھے کیونکہ ایتھوپیا کے اکثر باشندے سو سال سے زیادہ جی جاتے ہیں۔ چونکہ وہ بیس کی جگہ ملک کا انتظام کرتے کرتے تھک گئے تھے۔ اسی لیے انہوں نے بیس کا بڑی خندہ پیشانی سے استقبال کیا۔ اور سوائے بیس کے پورے ایتھوپیا میں کوئی ایسا شخص تھا نہیں جو براہ راست شاہان ایتھوپیا کی اولاد ہو اور تخت پر رونق افروز ہو سکتا ہو۔

اور پھر سینکڑوں ہزاروں عورتیں تھیں، چوڑے چوڑے چہروں والی مسکراتی ہوئی عورتیں جن کی سیاہ جلد چمک رہی تھیں کیونکہ انہوں نے اپنے جسم پر تیل چھڑکھا تھا۔ ان عورتوں نے لباس کے نام اپنی کمر سے ایک کپڑا باندھ رکھا تھا۔ البتہ وہ سب کی سب زیورات سے لدی ہوئی تھیں۔ ان کے کانوں میں وزنی بالیاں اور ناک میں بڑے بڑے نتھ تھے۔ بالکل ایسے ہی جیسے کہ مصر میں بیلوں کی ناک میں ڈالے جاتے ہیں میری والدہ تو ان عورتوں کو دیکھ کر ہنس پڑیں۔ لیکن کریمانے کہا۔ کہ اس نے ایسی بے ڈول گھٹاؤنی اور نفرت انگیز عورتیں پہلے کبھی نہ دیکھی تھیں۔“

یہ ایتھوپیا والے عجیب تھے بالکل بچوں کی طرح ہنسنے اور تالیاں بجاتے تھے۔ بڑے ہی خوش طبع، بے فکرے اور رحم دل تھے۔ یہ لوگ اور کسی بھی چیز کے متعلق ایک منٹ سے زیادہ نہ سوچ سکتے تھے۔ چنانچہ آپ انہیں بیک وقت ہنسنے اور روتے دیکھ سکتے ہیں۔ لیکن انہی لوگوں میں وہ طبقہ بھی تھا جو طبقہ اعلیٰ کہلاتا تھا۔ یہی لوگ عالم و فاضل ہونے کے علاوہ قدیم علم سے بھی واقف تھے یہی لوگ قانون ساز تھے یہی وہ لوگ تھے جن کی ہر اس بات اور ہر اس حرکت میں جو بادی النظر میں احتمالہ معلوم ہوتی تھی۔ بڑے گہرے معنے اور فوائد پوشیدہ ہوتے تھے۔ یہی وہ لوگ تھے جو مندروں کے نقشے بناتے اور ان کی تعمیر کرتے تھے۔ اور یہی وہ لوگ تھے جو سونے اور دوسری دھاتوں کی کانوں کا انتظام کرتے تھے۔ حقیقت میں یہی لوگ ملک کے آقا بلکہ داتا تھے۔ بقیہ جو تھے وہ گویا غلام تھے۔ لیکن یہ غلام بھی خوش حال تھے کیونکہ اس زرخیز ملک میں ضروریات زندگی کی کوئی کمی نہ تھی۔ اور یہ غلام وہ کرتے تھے جو کچھ ان سے کہا جاتا تھا۔

اس طرح ان کی زندگی ایک ڈگر پر چلی جاتی تھی۔ وہ ناچتے اور گاتے۔ جو کام ان کے سپرد کیا جاتا اسے کرتے پوجا پاٹ کرتے اور اپنے عزیزوں سے خصوصاً اپنے بچوں سے جن کی افراط تھی۔ محبت کرتے۔ اور جب وقت آتا۔ تو جس طرح ہنسی خوشی جی رہے تھے اسی طرح ہنسی خوشی مرتے۔ ایتھوپیا والے روایتاً "اور فطرتاً" سپاہی اور جنگجو تھے۔ تیر چلانے میں وہ اپنی مثال آپ تھے۔ اور جب بھی موقع ملتا جنگ کرنے سے دریغ نہ کرتے۔ جنگ ان کی گھٹی میں پڑی تھی چنانچہ بات بے بات کسی سے بھڑ جانا ان کی عادت تھی۔ جب ہم ایتھوپیا پہنچے ہیں تو یہ جنگجو قوم بہت ہی بیزار تھی کیونکہ اب ان کا کوئی دشمن نہ رہا تھا۔ جس سے یہ قوم جنگ کر سکتی۔ چنانچہ انہوں نے بیس سے مطالبہ کیا کہ وہ فوراً کسی بھی ملک پر چڑھائی کر دے۔ کیونکہ وہ لوگ اپنی بیوی بچوں میں پڑے پڑے اور کھیتوں میں مل چلاتے چلاتے تھک گئے تھے۔

ایتھوپیا والوں کے متعلق یہ باتیں رفتہ رفتہ مجھے معلوم ہوئیں اور یہ بھی معلوم ہوا کہ ان لوگوں کی فوجی قوت بڑی زبردست تھی۔ وہ ایک وقت میں ستر

ہزار کا لشکر دشمن کے خلاف بھیج سکتے اور ملک کی حفاظت کے لیے کافی سے زیادہ سپاہی پیچھے چھوڑ سکتے تھے۔ اکثر لوگوں کی معلومات دوسرے ممالک کے متعلق صفر تھیں۔ اور وہ نہ جانتے تھے کہ ایتھوپیا کی سرحد کے اس پار کیا ہے۔ البتہ طبقہ اعلیٰ کے لوگ جن کا ذکر میں کر چکا ہوں۔ دوسرے ممالک سے ناواقف نہ تھے کیونکہ وہ مصر اور دیگر ممالک کی سیاحت کر چکے تھے۔ کہ ان ممالک کے رسم و رواج کا مطالعہ کر چکے تھے۔ رہا ان کا مذہب تو ان کا صرف ایک دیوتا تھا اور وہ تھا نڈا۔ تو ایسے تھے ایتھوپیا والے۔

میں کے استقبال اور اس کی تاجپوشی کی جو رسومات ادا کی گئیں ان کے متعلق میں کچھ زیادہ نہیں جانتا۔ میں ان رسومات میں شریک نہ ہو سکا۔ اور سبب اس کا یہ تھا کہ گھڑیاں کے دانتوں میں کسی قسم کا زہر تھا۔ جو میرے خون میں سرایت کر گیا اور میں پورے ایک مہینہ تک ایک پہلے حد عمدہ اور آرام دہ کمرے میں کھٹ پر پڑا رہا اگر ایتھوپیا کے قابل ملاحوں کی کوششیں اور میری والدہ کی تیمارداری اور دعائیں شامل حال نہ ہوتیں تو شاید میں زندہ نہ رہ سکتا۔ یہ میری والدہ ہی تھیں کہ انہوں نے جراحوں کے اس ارادے کی مخالفت کی۔ کہ میرا ہاتھ کاٹ دیا جائے۔ بے شک وہ میرا ہاتھ کاٹ ڈالنا چاہتے تھے۔ لیکن میری والدہ سختی سے انکار کرتی رہیں اور یہ اچھا ہی ہوا کیونکہ میرا زخم مندمل ہو گیا اور ہاتھ پہلے ہی کی طرح پر قوت ہو گیا۔ قصہ مختصر میں آخر کار تندرست و توانا ہو گیا اور میں نے مجھے اپنے لوگوں کے سامنے پیش کیا۔ میں مجھے لے کر مندر کے سامنے والے چبوترے پر چڑھ گیا اور پھر وہاں کھڑے ہو کر اور میری طرف اشارہ کر کے اس نے لوگوں کو بتایا کہ میں اس کی جان بچانے والا۔ اور نجات دہندہ ہوں اور یہ کہ ایتھوپیا میں اس کے بعد میرا ہی درجہ ہے اور لوگوں نے جس طرح خوشی کے فلک بوس نعروں کے ساتھ میں کے اس اعلان کی تائید کی اسے میں کبھی فراموش نہ کر سکوں گا۔

کریم کو بھی میں کی بیوی کے طور پر لوگوں کے سامنے پیش کیا گیا۔ معززین ایتھوپیا کا فیصلہ ہو چکا تھا اور انہوں نے کریم کو میں کی بیوی اور ملکہ تسلیم کر لیا تھا۔

لیکن میں سمجھتا ہوں کہ مجبوراً کیونکہ وہ بیس کے بچے کی ماں بننے والی تھی۔ ورنہ یہ حقیقت ہے کہ کریمہ کا حسن ایتھوپیا والوں کے نزدیک بد صورتی تھی اور یہ بات بھی ان کی سمجھ میں نہ آئی تھی کہ ان کے بادشاہ نے جو سیاہ فام تھا اپنے لیے سفید رنگت والی بیوی کو کیوں پسند کیا تھا۔ خصوصاً اس صورت میں جبکہ اسے صرف ایک ہی بیوی کرنا تھی۔ یہاں میں یہ بتا دوں کہ ایتھوپیا کے بادشاہ کو ایک سے زیادہ بیویاں کرنے کی اجازت نہ تھی۔ کیونکہ ایتھوپیا والوں کو خوف تھا کہ کہیں سوتیلے بھائی تخت و تاج کے لیے ایک دوسرے کے گلے نہ کاٹنے لگ جائیں اور اس طرح خانہ جنگی کا آغاز ہو جائے جو ایتھوپیا کے ضرب المثل اتحاد کو پارہ پارہ کر دے۔ قصہ مختصر کریمہ کو انہوں نے خاموشی سے قبول کر لیا۔ انہوں نے نہ تو خوشی کے نعرے لگائے اور نہ ہی تالیاں بجائیں۔ البتہ آپس میں کانا پھوسی ضرور کیں۔ ان لوگوں کی اس حرکت نے کریمہ کو غصے کر دیا۔

بہر حال نو مہینے پورے ہونے کے بعد کریمہ نے ایک لڑکے کو جنم دیا۔ جو ایتھوپیا ہی والوں کی طرح کالا کلا کلا تھا۔ اور ان کے معیار حسن پر بھی پورا اترتا تھا۔ اس کے علاوہ وہ اپنے باپ کی طرح بونا اور بد قطع بھی نہ تھا۔ لڑکے کی پیدائش کے بعد ایتھوپیا والے کریمہ کے حق میں ذرا نرم پڑ گئے۔۔۔۔۔ اور پھر دوسرے بچے کی پیدائش کے بعد تو وہ اس سے محبت کرنے لگے۔ لیکن کریمہ نے انہیں معاف نہ کیا تھا۔ چنانچہ وہ ان سے نفرت ہی کرتی رہی۔ اس کے علاوہ کریمہ کو اپنے بچوں سے بھی انتی محبت نہ تھی جتنی کہ ایک ماں کو اپنی اولاد سے ہوتی ہے اور سبب اس کا یہ تھا کہ دونوں ہی بچے کالے تھے۔ اور کریمہ اکثر کہا کرتی تھی کہ ایتھوپیا والوں کا خون کس قدر زہریلا ہے کہ اس کے گورے بدن سے کالے بھوتوں نے جنم لیا ہے اور کریمہ کا یہ فتویٰ غلط بھی نہ تھا۔ کیونکہ خود میں اکثر دفعہ دیکھا تھا کہ اگر کوئی ایتھوپیا کسی دوسرے ملک یا قوم کی لڑکی سے شادی کر لیتا۔ تو پھر تین چار پشتوں تک اس کی نسل ”کلوئی“ ہی رہتی۔ چنانچہ یہی وجہ تھی کہ بڑی شان و شوکت اور عیش و آرام سے رہنے کے باوجود کریمہ مصر کو یاد کر کے تڑپنے اور بے چین رہنے لگی اور اس کی یہ طلب اتنی شدید تھی کہ کریمہ اسے برداشت نہ کر سکی۔ اور اپنا وہ جادو

نے پوری فوج کو مختلف پروں میں تقسیم کر دیا۔ ان پروں کے سپاہیوں کو چھوٹی تلوار اور ڈھالوں کے بجائے بڑی تلواروں اور بڑی ڈھالوں اور برچھوں سے مسلح کر دیا۔ ہم نے تیر اندازوں کی بھی نئے سرے سے تنظیم کی۔ اور انہیں صف بنا کر آگے بڑھنے اور اوٹ لے کر تیر چلانے کے گر سکھائے اور پھر بہترین سپاہیوں کو دستوں کا افسر بنادیا۔ چنانچہ یوں ہوا کہ میرے ایتھوپیا پہنچنے کے دو برس بعد ساٹھ ہزار تربیت یافتہ سپاہیوں کا لشکر تیار ہو چکا تھا۔ اور میں اس لشکر کو کسی بھی بادشاہ کی فوج کے مقابل لاسکتا تھا۔ کیونکہ یہ لوگ بڑے ہی بہادر ہونے کے علاوہ جیسا میں کہہ چکا ہوں بڑے ہی جنگجو تھے اس کے علاوہ ان کی کمائیں چونکہ زیادہ لمبی اور پکدار تھیں اس لیے وہ مشرقیوں اور مصریوں سے بھی زیادہ دور تک تیر پھینک سکتے تھے۔۔۔۔۔ ایتھوپیا کے امراء حیرت زدہ تھے کہ ان کا بادشاہ اور مصری شاہ کا یہ تیاریاں کر رہے تھے کیونکہ انہیں کوئی اپنا دشمن نظر نہ آتا تھا۔ جس کے خلاف ایتھوپیا کی یہ زبردست فوج صف آرا ہو سکے۔ بہر حال ان کی یہ حیرت ہم نے دور کرنے کی کوشش نہ کی۔ قبل از وقت انہیں کچھ بتانا ضروری نہ تھا۔ البتہ ان سے صرف اتنا کہا گیا کہ سپاہیوں کو قواعد کرانا بہت ضروری ہے تاکہ وہ چاق و چوبند رہیں اور بوقت جنگ فوراً تلوار بے نیام کر لیں۔ کیونکہ ہم نے کہا۔ ہو سکتا ہے کہ ایتھوپیا والوں کی دولت کا حال سن کر شاہ شاہان کے منہ میں پانی بھر آئے اور وہ ایتھوپیا پر فوج کشی کر دے۔ چنانچہ مہینوں پر مہینے گزرتے رہے اور میں وقتاً فوقتاً فوج کو ساتھ لے کر دور دراز کے علاقوں کا چکر لگاتا رہا۔ کہ سپاہیوں کو طویل سفر کرنے اور سامان سفر ساتھ لینے کی عادت پڑ جائے۔۔۔۔۔ اور پھر ایک غم ناک واقعہ ہوا۔

میں ایک سرکش قبیلے کی جس نے چند ایتھوپیا والوں کو قتل کر دیا تھا۔ گوشمالی کر کے اور ان کے بہت سے مویشی ہنکا کے واپس آیا۔ تو معلوم ہوا کہ میری والدہ کا چل چلاؤ تھا وہ اس نجار میں مبتلا ہو گئی تھیں۔ جو سال کے اس موسم میں عام تھا۔ میری والدہ چونکہ بوڑھی اور کمزور تھیں اس لیے اس نجار سے گلو خلاصی حاصل نہ کر سکیں اور یہی بخار ان کے لیے مرض الموت ثابت ہوا۔ نہ دواؤں نے

آزمانے لگی جو اس نے مقدس تانوفیر سے سیکھا تھا۔ وہ مسلسل کئی کئی گھنٹوں تک پانی بھرا پیالہ اپنے سامنے رکھ کر بیٹھ رہتی پر اسرار منتر پڑھتی اور پیالے کے پانی کو دیکھا کرتی۔ کہ شاید اسے مصر کی تصویر نظر آجائے۔ شاید وہ دیکھ سکے کہ اس وقت مصر میں کیا ہو رہا ہے۔ آخر کار رفتہ رفتہ اس کی ”ساحرانہ قوت“ یا اس کا کچھ حصہ عود کر آیا اور وہ حقیقت میں تصویریں دیکھنے لگی اور وہ جو کچھ دیکھتی میرے سامنے۔ صرف میرے سامنے بیان کر دیتی کیونکہ وہ ایسی تفصیلات کسی اور کو حتیٰ کہ اپنے شوہر کو بھی نہ بتا سکتی تھی۔

چنانچہ انہی تصاویر میں اس نے مادہ کو ایزبس کے مجسمے کے سامنے گھنٹوں کے بل بیٹھے اور روتے دیکھا۔ کریمہ کے اس بیان نے مجھے اداس اور بے تاب کر دیا۔ کریمہ نے اپنی ساحرانہ قوت کے زور سے مقدس تانوفیر کو بھی آپس کے مقبرے میں بیٹھے اور ہمارے متعلق سوچتے ہوئے دیکھا۔ وہ ہمارے متعلق کیا سوچ رہے تھے۔ یہ کریمہ معلوم نہ کر سکی ایک دن اس نے یہ بھی دیکھا کہ شاہ فارس کے سفیر فرعون مصر پیر و آکو خط دے رہے تھے۔ فرعون نے یہ خط پڑھے اور وہ بے چین و پریشان معلوم ہونے لگا۔ چنانچہ معلوم ہوا کہ مصر پر کوئی آفت نازل ہونے والی تھی۔

رفتہ رفتہ کریمہ کی ان ساحرانہ قوتوں کا چرچا ایتھوپیا میں ہونے لگا۔ نتیجہ یہ ہوا کہ اب ایتھوپیا والے اس سے ڈرنے لگے اور وہ اسے ایک ایسی عورت تسلیم کر چکے تھے۔ جو لوگوں کی روح میں جھانک سکتی اور ان کے خیالات پڑھ سکتی تھی۔ چنانچہ اب وہ کبھی بھولے سے بھی اسے بد صورت نہ کہتے اور وہ جو کچھ کہتی یا پیشین گوئی کرتی وہ غلط بھی نہ ہوتی مثلاً وہ مجھ سے کہتی کہ جاسوس آرہے ہیں تو اس کے اس اعلان کے چند دنوں بعد ہی ہمارے جاسوس آجاتے اور خبر کو مکمل کر دیتے جو کریمہ مکمل کر سکی ہوتی۔

خیر تو جب میں تندرست ہو گیا۔ اور بیس اپنا تاج و تخت پوری طرح سنبھال چکا تو ہم ایتھوپیا کی فوج کی تنظیم و تعلیم کی طرف متوجہ ہوئے۔ یہ فوج اب تک یوں سمجھئے کہ مسلح لوگوں کا ایک غیر تربیت یافتہ گروہ تھا۔ مقدونیوں کی طرح ہم

اثر گیا۔ چنانچہ ٹڈے کے منت ہیکلوں میں بیٹھ کر میری والدہ کی موت سے نجات کے لیے دن رات دعائیں مانگتے رہے لیکن دوا کی طرح دعائیں بھی بے اثر رہیں اور جب میں اپنی والدہ کے بستر کے قریب پہنچا تو وہ ہڈیان بک رہی تھیں اور صاف معلوم ہوتا تھا کہ اب وہ بچ نہ سکیں گی۔ بہر حال تھوڑی دیر کے لیے انہیں ہوش آگیا تھا۔ اور مجھے پہچان کر وہ خوشی سے رو پڑی تھیں۔ کہ ان کی موت سے پہلے میں ان کے پاس پہنچ گیا تھا۔ انہوں نے وصیت کی کہ ان کی لاش کو ایتھوپیا کی رسم کے مطابق شیشے کے ستون میں نہ رکھا جائے بلکہ دفن کر دیا جائے۔ انہوں نے کہا کہ وہ میرے اور میرے والد کے متعلق خواب دیکھتی رہی تھیں۔ اور یہ کہ میں امادہ کے متعلق زیادہ بے چین نہ ہوں۔ کیونکہ بہت جلد وہ میری باہنوں میں ہوگی۔ میں نے پوچھا کہ کہیں ان کا مطلب یہ تو نہیں کہ امادہ سے میری شادی ہو جائے گی اور کہ ہماری ازدواجی زندگی خوشگوار گزرے گی۔ اس کا جواب انہوں نے یہ دیا کہ ان کے خیال میں امادہ سے شادی کر لوں گا۔ یہ بات کہ ہماری ازدواجی زندگی کیسی ہوگی۔ تو اس کے متعلق وہ کچھ نہ جانتی تھیں اور پھر ان کا چہرہ متغیر ہو گیا۔ انہوں نے کریمہ سے بے بہا موتیوں کی مالا لانے کو کہا۔ میری والدہ نے خود اپنے ہاتھوں سے یہ مالا میری گردن میں ڈال دی مجھے فتح و شادمانی کی دعا دی اور ہمیشہ ہمیشہ کے لیے اپنی آنکھیں بند کر لیں۔ میں نے مصر کی رسم کے مطابق ان کی لاش کو حنوط کروایا اور ایک تابوت میں رکھ کر اس مقبرے میں دفن کر دیا۔ جو بیس نے میری والدہ کے لیے ٹڈے کی ہیکل کے قریب تعمیر کروایا تھا۔ اس طرح میں نے اپنی پیاری ماں کو رسومات ادا کئے بغیر دفن کر دیا۔ والدہ کے انتقال کے بعد میں اداس و غمگین رہنے لگا۔ جب تک وہ زندہ تھیں میں اپنے آپ کو اپنے گھر میں سمجھ رہا تھا لیکن اب میرا کوئی گھر نہ تھا میں ایک انجانے ملک اور انجانے لوگوں میں تھا۔ میں اجنبی تھا جہاں میرا کوئی نہ تھا۔ میرے وطن کا کوئی نہ تھا۔ سوائے کریمہ کے لیکن اس سے بھی زیادہ گھل مل کر باتیں نہ کر سکتا تھا کیونکہ ہم دونوں کے تعلقات کے متعلق ایتھوپیا والوں میں عجیب شرمناک افواہیں پھیل رہی تھیں۔ بے شک بیس میرا دوست اور غمگسار تھا لیکن اب وہ بادشاہ تھا اور بادشاہ اپنی مرضی کے مالک نہیں

ہوتے اور نہ ہی ان کے پاس وقت ہوتا ہے کہ وہ کسی کے پاس تھوڑی دیر کے لیے بیٹھ لے۔ اس کے علاوہ میں بہر حال بیس تھا۔ اور ایتھوپیا کی تھا اور میں بہر حال میں تھا اور مصری تھا۔ چنانچہ ہماری دوستی اور آپس کی محبت کے باوجود ملک الگ تھا۔ خون الگ تھا اور قومیت الگ تھی۔

اب میں ایتھوپیا کی سخت گرمی اور وہاں کی نمی سے آخر کار بیمار ہو گیا۔ اور مجھے مصر کے کھیتوں، خشک صحرائی ہوا اور خشک راتوں کی یاد ستانے لگی۔ میں نے میری یہ بیماری دیکھی اور میرے لیے ایتھوپیا کی حسین ترین لڑکیاں فراہم کر دیں کہ میں انہیں اپنی بیویاں بنا لوں لیکن میں یہ سڈول جسم والی مخلص لڑکیوں سے دور بھاگنے لگا۔ کیونکہ اگر میں ان سے شادی کر لیتا اور میرے اولاد ہو جاتی تو پھر ظاہر ہے کہ میں نہ ایتھوپیا کو چھوڑ سکتا اور نہ ہی اپنی سیاہ فام بیویوں کو۔ لیکن میں اس قسم کی بیڑیاں اپنے پیروں میں ڈالنے کے لیے تیار نہ تھا۔ میں مصر نہ جانے کی قسم کھا چکا تھا۔ چنانچہ اب سوال یہ تھا کہ میں کیا کروں۔ ایتھوپیا والوں سے کسی کی جنگ چھڑی ہوئی نہ تھی کہ میں فوج لے کر میدان جنگ میں پہنچ جاتا۔ تو پھر میں کیا کروں۔

آخر کار میں نے ایک فیصلہ کر لیا۔ میں ایک سپاہی ہونے کے علاوہ شکاری بھی تھا۔ اور میرا فیصلہ یہ تھا کہ میں بیس سے چند سپاہی مانگ لوں گا۔ میں جانتا تھا کہ یہ سپاہی مہم جو تھے۔ چنانچہ وہ میرے ساتھ چلنے کے لیے بخوشی تیار ہو جائیں گے۔ ان لوگوں کو ساتھ لے کر میں جنوب کی طرف جس طرف ہاتھیوں کی افراط تھی۔ چل پڑوں گا۔ اور پھر جو دیوتاؤں کو منظور ہو گا ہو گا۔ بے شک اس مہم کا انجام میری موت پر ہو گا لیکن اب مجھے اپنی موت کی پرواہ نہ تھی۔ میرے مرنے سے دنیا کے کام رکنے والے نہ تھے اور نہ ہی کسی کو میری کمی محسوس ہونے والی تھی۔ اس کے علاوہ میں خود بھی زندگی اور دنیا کی بے کیف محفلوں سے اکتا گیا تھا۔ اس لیے میں مرنا چاہتا تھا۔

اور جب میں اپنے اس فیصلے پر غور کر رہا تھا اور اپنی مہم کا نقشہ بنا رہا تھا تو کریما نے غالباً اپنی ساحرانہ قوتوں کو بروئے کار لا کر میرے خیالات پڑھ لیے اور ایک

دن میں اپنی قیام گاہ کی کھڑکی میں بیٹھا خالی خالی نظروں سے شہر کی گھاگھی کو دیکھ رہا تھا کہ وہ آگئی اس نے سپید چغہ پہن رکھا تھا اور اس جے میں وہ بہت خوبصورت لگ رہی تھی۔

”میرے دوست شباک۔“ اس نے کہا۔ تم ایتھوپیا سے یہاں سرد ہواؤں سے گرم دنوں سے اور یہاں کے سیاہ فام لوگوں اور ان کی ہر دم چلتی ہوئی زبانوں سے تھک گئے ہو۔۔۔۔۔ کیوں میں نے غلط تو نہیں کہا۔

”جی نہیں ملکہ۔ آپ نے غلط نہیں کہا۔“

”شباک مجھے ملکہ نہ کہو۔ کیونکہ مجھے اس لقب سے نفرت ہو گئی ہے۔ صرف کریما کہہ کر پکارو مجھے اور وہ بھی آپ نہیں بلکہ تم کہہ کر۔“

”اچھا تو پھر کریما ہی سہی۔“ میں نے کہا۔ ہاں تو کریما تمہیں کیسے معلوم ہوا کہ میں ان سب باتوں سے اکتا گیا ہوں۔“

”اب یہ بھی کوئی پوچھنے کی بات ہے۔ ظاہر ہے کہ تم وحشی نہیں ہو بلکہ مصری ہو۔ مصر تمہاری رگوں میں خون کے ساتھ گردش کر رہا ہے اور۔۔۔۔۔ کریما نے گھور کر میری طرف دیکھا۔ ”مصر کی ایک خاتون کی یاد تمہارے دل میں بسی ہوئی ہے۔ اس کے علاوہ میں نے اپنے طور پر تمہارے خیالات پڑھ لیے ہیں۔“

”لیکن کریما۔ تمہیں بہر حال خوش و خرم رہنا چاہیے۔ کیونکہ تم اب امیر اور باعزت ملکہ ہو۔ اور اس شخص کی بیوی ہو جو خلوص و محبت کا دیوتا ہے اور اسی شخص کی اولاد کی ماں بھی ہو۔“

”ہاں شباک۔ مجھے خوش و خرم رہنا تو چاہیے لیکن ایسا نہیں ہے۔ میں نہ خوش ہوں اور نہ مطمئن۔ تم ہی کہو جسے ترش چیزیں پسند ہوں وہ صرف مٹھائی کھا کر جی سکتا ہے۔ دیوتاؤں نے بھی انسان کا عجب خمیر بنایا ہے جب میں بچی اور عرب قبیلے کے ایک سردار کی لڑکی تھی تو مشقت اور صحراؤں کی یکسانیت سے اکتا گئی تھی اور علم حاصل کرنے بڑے بڑے لوگوں سے ملنے اور ان کے ساتھ اٹھنے بیٹھنے کی آرزو کیا کرتی تھی۔ پھر میں مقدس تانوفیر کا جام بن گئی اور میرے چاروں طرف علم کی دولت بکھری پڑی تھی اور یہ عجیب علم تھا۔ جو غیر ارضی تھا۔ اور پھر میں اس سے

بھی اکتا گئی۔ میں حسین تھی اور اس کا خود مجھے بھی احساس تھا۔ چنانچہ کسی کی بیوی بننے۔ سماج میں ایک بلند مقام حاصل کرنے۔ لوگوں سے اپنے حسن کی تعریف کرانے اور خود حکومت کرنے کی آرزو میرے دل میں کروٹیں لینے لگی۔ اور آخر کار میرا شوہر اپنے آپ میری آغوش میں آ پڑا۔ وہ بہادر تھا اور مخلص تھا۔ وسیع القلب اور وسیع النظر تھا وہ تمہارا دوست تھا اس لیے مخلص اور وفادار تھا۔ وہ بادشاہ تھا یا بن سکتا تھا جیسا کہ میں نے معلوم کر لیا تھا۔ حالانکہ خود میرے شوہر کو معلوم نہ تھا کہ میں اس کی اصلیت سے واقف ہو چکی ہوں۔ چنانچہ میں نے اسے اپنا شوہر بنا لیا۔ مقدس تانوفیر میرے اس انتخاب پر ہنس پڑے لیکن انہوں نے مجھے اس سے شادی کرنے سے منع نہ کیا۔ اور یوں میں ملکہ بن گئی۔ اور اب اکثر میرا جی چاہتا ہے کہ میں مر جاؤں۔ یا ایک بار پھر تانوفیر کے پاس پہنچ جاؤں اور ایک بار پھر میرے ارد گرد آسمانوں کے پرانے علم کے سوتے پھوٹ نکلیں۔ ایک بار پھر میں بطن ماضی اور بطن مستقبل میں جھانک سکوں اور ایک بار پھر یہی پیشنگویاں کر سکوں شبکا معلوم ایسا ہوتا ہے کہ انسان کبھی کسی چیز پر قانع نہ ہو گا کم از کم اس دنیا میں نہ ہو گا۔ ”ایسی بات تو نہیں ہے کریما۔“ میں نے کہا۔ حالات اگر مختلف ہوتے تو ہم یوں نہ سوچتے۔ لیکن میں تمہاری کس طرح مدد کر سکتا ہوں۔“

”کم سے کم یہ تو کر سکتے ہو کہ مجھے تنہا چھوڑ کر نہ چلے جاؤ۔“ اس نے بھرائی ہوئی آواز میں کہا اور میں نے نظر اٹھا کے کریما کی طرف دیکھا۔ تو اس کی آنکھیں پر نم تھیں۔ اور میں سوچنے لگا کہ بہتر یہی ہے کہ میں کہیں چلا جاؤں اور فوراً چلا جاؤں۔ لیکن ہمیشہ کی طرح اس دفعہ بھی اس نے میرے خیالات پڑھ لیے اپنے سر کو ایک جھٹکا دیا اور ہنس کر کہا۔

”نہیں شبکا ایسی الٹی سیدھی باتیں نہ سوچو۔ میرے پیروں میں تو بیڑیاں پڑ چکی ہیں اور مرتے دم تک پڑی رہیں گی۔ میرے دو کالے کلوٹے بچے بھی ہیں ایک سورا شوہر بھی ہے اور پھر میں ملکہ ہوں اور سچ سچ سونے سے کھیلتی ہوں۔ چنانچہ میرا وہ مطلب نہ تھا جو تم نے سمجھا ہے بلکہ یہ تھا کہ اگر تم چلے گئے تو میں او اس ہو جاؤں گی اور تنہائی محسوس کرنے لگوں گی اس کے علاوہ میں خود غرض بھی

نہیں ہوں اور محض اپنی خاطر تمہیں نہیں روک رہی بلکہ یہاں ٹھہرنے میں تمہاری بھلائی ہے۔“

”میری بھلائی۔ وہ کیسے؟ میں یہاں جو کچھ کر سکتا تھا کرچکا میں نے کسانوں اور باورچیوں کو تربیت یافتہ سپاہیوں میں تبدیل کر دیا۔ ایتھوپیا کی منظم فوج تیار کر دی جو بڑی سے بڑی قوت سے ٹکر لے سکتی ہے۔ بیس کو اب میری ضرورت نہیں رہی۔ کیونکہ تم اسے مل گئی ہو اور پھر وہ دو بچوں کا باپ بھی بن چکا ہے اور اب وہ بادشاہ اور اپنے ملک اور لوگوں کا خیال کرنا ہے اسے۔ اور میں یہاں پڑے پڑے مارے بیزاری کے مرا جا رہا ہوں۔“

”شباکا۔ تم اسی فوج کو جس کی تنظیم تم نے کی ہے لڑانے کے لیے یہاں رک سکتے ہو۔“ ”لیکن کس کے خلاف۔۔۔۔۔ کوئی دشمن نہیں ہے جس سے ایتھوپیا والے جنگ کر سکیں۔“

”شاہ فارس کے خلاف۔۔۔۔۔“

”ایں۔۔۔۔۔ میں نے حیرت سے منہ پھاڑ دیا۔“

”سنو شباکا۔ پچھلے کئی دنوں سے میری ساحرانہ قوتیں تیز ہو گئی ہیں آج ہی میں نے اپنی قوت کے زور سے دیکھا ہے کہ فرعون، مقدس تانوفیر، اور امادہ مشورہ کر رہے ہیں۔ وہ تینوں بہت زیادہ پریشان اور گھبرائے ہوئے تھے۔ اب میں یہ نہیں جانتی کہ وہ گھبرائے اور پریشان کیوں تھے۔ خیر تو آخر میں ہوا یوں کہ امادہ نے ایک خط لکھ کر پیغامبروں کے حوالے کیا اور وہ پیغامبر میرے خیال میں جنوب کی طرف آرہے ہیں۔“

”جنوب کی طرف۔۔۔۔۔“

”ہاں۔ وہ پیغامبر تمہارے پاس آرہے ہیں۔ شباکا ایسی نظروں سے نہ دیکھو۔ میری طرف۔ تمہیں یہاں روکنے کے لیے۔ میں جھوٹ نہیں کہہ رہی ہوں بلکہ میں نے جو کچھ کہا ہے وہ سچ کہا ہے۔“

”شکر ہے کریم۔ کہ تم نے مجھے پہلے سے ہی خبردار کر دیا۔ کیونکہ ایک مہینے کے عرصے میں میں اس مقام پر پہنچ چکا ہوتا جہاں کوئی بھی پیغامبر مجھے تلاش نہ

کر سکتا۔ اب میں پیغامبروں کا انتظار کروں گا۔ لیکن میں کو رام کرنا ہمارا کام ہے۔ اگر ضرورت ہوئی تو تمہارے خیال میں وہ ایتھوپیا کی فوج کو میرے ساتھ کر دے گا۔ کہ میں اسے مصر لے جاؤں۔“

کریمانے سرہلا کے اثبات میں جواب دیا۔

”تین وجوہات کی بنا پر میرا شوہر پورا لشکر تمہارے ساتھ کر دے گا۔“

”اوہ وہ تین وجوہات کیا ہیں؟“

”اول یہ کہ وہ تمہیں بہت زیادہ چاہتا ہے۔ دوم یہ کہ وہ بھی ایتھوپیا اور

یہاں کی کاہلانہ اور بیکار زندگی سے اکتا گیا ہے اور سوم یہ کہ میں خود بھی اس سے کھوں گی۔ اسے تمہاری اور مصر کی مدد کرنی چاہیے۔“

”یہ آخری وجہ سب سے اہم ہے۔ چنانچہ پہلی دو وجوہات بیان کر کے تم

نے میرا اور اپنا وقت ضائع کیا ہے۔“ میں نے ہنس کر کہا۔

میں شہر ٹڈا میں رکا رہا۔ اور میرے شب و روز بے حد مصروف گزرنے لگے اس زبردست فوج کے لیے سامان سفر اور خیمہ و خرگاہ اور اتنے غلے کا انتظام کرنا تھا جو اس زبردست لشکر کے لیے برس چھ مہینے کے لیے کافی ہو۔ اس کے علاوہ میں نے سینکڑوں ماہروں کو کمائیں، تیر، تلواریں، اور ڈھالیں بنانے پر لگادیا۔ میں نے مجھے یہ انتظامات کرنے سے نہ روکا۔ بلکہ الٹا وہ میری مدد کرتا اور ضروری احکامات صادر کرتا رہا۔ میں کی اس مدد اور احکامات کی تہ میں کریم کا ہاتھ تھا۔

تین مہینے گزر گئے اور میں سوچنے لگا کہ شاید کریم کی قوتوں نے اسے دھو دیا ہے یا پھر اس نے مجھ سے جو کچھ کہا وہ غلط کہا اور محض اس لیے کہ مجھے ایتھوپیا میں روک سکے لیکن ایک بار پھر اس نے میرے خیالات پڑھ لیے۔ وہ مسکرائی اور اس نے کہا۔ ”نہیں شبا کا میں نے جھوٹ نہیں کہا۔ یہ پیغامبر ایک مصیبت میں پھنس گئے تھے۔ ہماری سرحد کے اس پار کسی قبیلے نے انہیں گرفتار کر لیا ہے اور اس جھگڑے کی بناء بھی عورت ہی ہے۔ چنانچہ دس دن ہوئے کہ سرحد کے محافظ انہیں آزاد کرانے کے لیے روانہ ہو چکے ہیں۔“ میں پھر انتظار کرنے لگا۔ اور آخر کار وہ

پیغامبر آگئے یہ کل چھ تھے تین مصری اور تین ایتھوپائی۔ جو علم حاصل کرنے کے لیے مصر میں مقیم تھے۔ انہوں نے کہا۔ کہ ایک ملازم کی حماقت کی بنا پر ایک عرب قبیلے نے انہیں گرفتار کر لیا تھا یہ چنانچہ ان کی تاخیر کے متعلق کریما نے جو کچھ کہا تھا وہ غلط نہ تھا۔ اور اب انہوں نے وہ خطوط میرے حوالے کر دیئے۔ جن کی حفاظت انہوں نے اپنی جان سے زیادہ کی تھی۔ ایک خط فرعون کی طرف سے شاہ ایتھوپیا قارون کے نام تھا۔ دوسرا خط مقدس تانوفیر کی طرف سے کریما کے نام تھا۔ اور تیسرا خط امادہ کی طرف سے میرے نام تھا، لرزتے ہاتھوں سے میں نے خط کھول کر پڑھا لکھا تھا۔

شاہ کا میرے بھائی!

تم مصر سے یہ کہہ کر رخصت ہوئے تھے کہ اس وقت تک واپس نہ آؤں گا جب تک کہ میں تمہیں نہیں بلاؤں اور میں نے کہا تھا کہ میں تمہیں کبھی نہ بلاؤں گی تم نے یہ بھی کہا تھا کہ اگر تم میرے بلاوے پر آگئے تو پھر معاوضے میں تم مجھے طلب کرو گے اور میں نے کہا تھا کہ چونکہ دو دفعہ راہبہ بننے کا عہد کر چکی ہوں اس لیے میں کبھی اپنے آپ کو تمہارے حوالے نہ کروں گی۔

لیکن اب میں تمہیں بلا رہی ہوں اور وعدہ کرتی ہوں کہ اگر تم نے میرے اس بلاوے پر لبیک کہا۔ تم آگئے تم فتح یاب ہو گئے اور اگر زندہ رہی تو پھر میں تمہاری ہوں گی۔ بشرطیکہ تم نے اب بھی جو کچھ ہوا ہے اس کے بعد بھی مجھے اپنی زوجیت میں لینا منظور کیا۔

اب صورت حال یہ ہے۔

شاہ فارس۔ مصر پر لشکر کشی کر رہا ہے اور اس کے ساتھ جو لشکر ہے وہ صحرا کے ریت کے ذرات کی طرح بے شمار ہے۔ مصر کسی دوسرے ملک کی مدد کے بغیر اس لشکر جبار کا مقابلہ کرنے کی جرات نہیں کر سکتا۔ شاہ فارس اپنے جلو میں تباہی و برباد لیے مصر کی طرف بڑھ رہا ہے ہاں وہ آ رہا ہے کہ مصر کو غلامی کی زنجیروں میں جکڑ دے۔ مصر کے سپوتوں کو قتل کر دے مصر کے بھرے پرے شہروں کو ویرانے میں تبدیل کر دے اور مصر کے دیوتاؤں کو ختم کر کے ان کی جگہ جھوٹے

دیوتاؤں کو قائم کر دے۔ اس کے علاوہ وہ اس لیے بھی آرہا ہے کہ مجھے جبراً پکڑ کر لے جائے۔ اپنے حرم میں داخل کر دے اور میری آبروریزی کرے۔

چنانچہ تمہیں مصر کا واسطہ جس کے ایک ایک ذرے سے تمہیں السنت ہے تمہیں مصر کے دیوتاؤں کا واسطہ جن کی تم پر ستش کرتے ہو اور تمہیں اس محبت کا واسطہ جو تمہیں مجھ سے ہے۔ شبا کا فوراً آؤ۔ کہ ہمیں تمہاری مدد کی ضرورت ہے۔ اس کے علاوہ میرے بھائی! میں تمہیں اب بھی چاہتی ہوں۔ پہلے سے ہزار گنا زیادہ چاہتی ہوں۔ حالانکہ میں یہ نہیں جانتی کہ اب تم بھی مجھے چاہتے ہو یا نہیں۔ چنانچہ اس بے پناہ محبت کی خاطر میں اپنا عہد توڑنے اور دیوی ایزیس کا عذاب مول لینے کے لیے تیار ہوں۔ بشرطیکہ ایزیس اس لڑکی سے خفا ہو جائے جو خود اس کی عزت اور پرستش قائم رکھنے کی خاطر میں اپنا عہد توڑ رہی ہے۔ اور میں دعا کرتی رہوں گی کہ اگر اسے اپنا عذاب نازل کرنا ہی ہے تو وہ صرف مجھ پر نازل کرے نہ کہ میرے شوہر اور میرے محبوب پر اور یہ عہد میں مقدس تانوفیر۔ فرعون اور مصر کے منت اعلیٰ کے مشورے سے توڑوں گی۔۔۔۔۔ بس مجھے جو کچھ تحریر کرنا تھا کر چکی۔ اب فیصلہ تمہارے ہاتھ میں ہے۔۔۔۔۔ میرے پیارے۔ میرے شبا کا میرے بھائی۔۔۔۔۔ تمہیں جو کچھ فیصلہ کرنا ہے جلد کرلو۔“

صرف تمہاری۔ امادہ

تو ایسا تھا وہ خط جسے پڑھ کر میرا سر گھوم گیا اور میرا جسم حتیٰ کہ میری روح تک جلنے لگی۔ لیکن میں خاموش رہا اور خط لپیٹ کر چنے کی جیب میں رکھ لیا۔ اس اثناء میں بیس فرعون کا خط۔ جو اس کے نام تھا۔ پڑھ چکا تھا۔ چنانچہ اس نے سر اٹھا کے میری طرف دیکھا اور کہا۔ ”میرے دوست! اگر تم تیروں کی سناہٹ سنا۔ اور تلواروں کو بجلی کی طرح چمکتے ہوئے دیکھنا چاہتے ہو تو خوش ہو جاؤ۔ کہ اس کا موقع میسر آگیا ہے فرعون نے مصر اور ایتھوپیا کی دوستی کی پیش کش کی ہے۔ فرعون نے لکھا ہے کہ شاہ فارس مصر پر فوج کشی کر رہا ہے اور لکھا ہے کہ اگر اس نے مصر فتح کر لیا ہے تو شاہ فارس قسم کھا چکا ہے کہ وہ مصر کی فتح کے بعد ایتھوپیا کی طرف بڑھے گا۔ اور اسے بھی فتح کر لے گا۔ کیونکہ اسے یعنی شاہ فارس کو معلوم ہو چکا ہے

کہ ایتھوپیا پر وہی بونا حکومت کر رہا ہے جس نے کبھی اس کی ہر مقدس چرائی تھی اور اس بونے کے ساتھ وہ مصری بھی ایتھوپیا میں ہی موجود ہے جس نے گورنر مصر ایدارنس کو قتل کر دیا تھا۔“

”میری بات چھوڑو۔ خود قارون کیا کہتا ہے۔ میں نے پوچھا۔

بیس نے حسب عادت اپنے دیدے گھمائے۔

”قارون کی بات چھوڑو۔ خود قارون کی بیوی کیا کہتی ہے۔“ اس نے

کہا۔

کریمانے مقدس تانوفیر کا خط ایک طرف رکھ کر کہا۔

”قارون کی بیوی یوں کہتی ہے کہ مقدس تانوفیر نے چند وجوہات کی بنا پر اسے فوراً طلب کیا ہے وجوہات وہ خود بتا دیں گے یعنی اس وقت جب قارون کی بیوی ان کے پاس پہنچ جائے گی اور اگر قارون کی بیوی نے مقدس تانوفیر کے بلاوے پر لبیک نہ کہا تو پھر ان کی لعنت اس پر اس کی اولاد پر۔ اس کے شوہر پر۔ اور اس کی مملکت پر پڑے گی۔ اور ان روحوں کا عذاب نازل ہوگا۔ جو مقدس تانوفیر کے اختیار میں ہیں۔“

”ہائے ہائے مقدس تانوفیر کی بددعا سے جی ڈرتا ہے۔“ بیس نے کہا۔ ان کی لعنت کا مذاق اڑانا۔ یا اس کی پرواہ نہ کرنا مناسب نہیں۔“

”واقعی مناسب نہیں۔ چنانچہ جس قدر جلد ممکن ہوگا میں مصر کے لیے روانہ ہو جاؤں گی۔ معلوم ایسا ہوتا ہے کہ میری بہن کا انتقال ہو گیا ہے اور کوئی دوسری لڑکی ایسی ہے نہیں جو مقدس تانوفیر کا جام سنبھال سکے۔“

”تم تو چلی جاؤ گی لیکن پھر میں کیا جھک ماروں گا۔“

”یہ فیصلہ تو خود تمہیں کرنا ہے۔ اگر تم پسند کرو تو یہیں رہ کر ہمارے بچوں کی حفاظت کرو اور فوج کو شہا کا کی سرکردگی میں مصر کی طرف روانہ کر دو۔“ کریمانے اپنے شوہر کو مشورہ دیا۔ اس وقت چونکہ ہم تینوں اکیلے تھے اس لیے بیس کو اپنے شاہانہ جلال اور تمکنت کو ظاہر نہ کرتا تھا۔ چنانچہ وہ مارے ہنسی کے لوٹ پوٹ ہو گیا بالکل اسی طرح جیسے کہ وہ بادشاہ بننے سے پہلے ہنسا کرتا تھا۔

”اوہو۔ ہوہو۔ ہاہا۔ ہاہا۔ میری بیوی! وہ بولا۔ کیا بات کہی ہے تم نے بھی۔ تو تم چلی جاؤ گی اور میں باپ سے دفعہ ماں بن کر ان بچوں کی خبر گیری کروں گا اور میرا دوست فوج کی کمان سنبھال کر چلا جائے گا۔ اور میں یہاں بوڑھے پھونس لوگوں میں بیٹھا کھیاں اڑاتا اور عورتوں میں بیٹھا بیکار باتیں کرتا رہوں گا۔ ایس اوہو۔ ہو ہو ہو۔ کیا عمدہ مشورہ دیا ہے تم نے بھی۔ لیکن نہیں ایسا نہ ہوگا۔۔۔۔۔ میں بھی ایتھوپیا کی فوج کے ساتھ چلوں گا۔ بشرطیکہ میرے دوست شبا کا نے اپنے ساتھ چلنے کی اجازت دی واہ بھی واہ۔ شبا کا نے کتنی ہی دفعہ میری جان بچائی ہے۔ اور تم سمجھتی ہو کہ اب میں اسے اکیلا چھوڑ دوں گا؟ نہیں۔ ایسا نہ ہوگا۔ لیکن چھوڑو ان باتوں کو۔ ایک بار پھر میں اور شبا کا میدان جنگ میں کندھے سے کنہہ ہاملے کھڑے ہوں گے۔۔۔۔۔ پھر آگے جو مقدس ٹڈے کو منظور ہو گا سو ہوگا۔ اب یہ بتاؤ شبا کا ہماری منظم اور تربیت یافتہ سپاہیوں کی تعداد کتنی ہے؟“

”کچھ تر ہزار۔“ میں نے جواب دیا۔

”بس تو ٹھیک ہے۔ آج سے پانچویں دن ایتھوپیا کی فوج مصر کو روانہ ہو جائے گی۔ کیونکہ شبا کا تمہاری طرح مجھے بھی شاہ فارس سے انتقام لینا ہے۔“



اور ہم مصر کی طرف روانہ ہو گئے۔ لیکن پانچویں دن نہیں بلکہ پندرہویں دن کیونکہ بہت سے کام پنپانے تھے۔ اول تو یہ کہ ایتھوپیا کے امراء سے ان کے ذریعے عوام سے مشورہ کرنا تھا۔ ابتدا میں ذرا گڑبڑ ہو گئی۔ کیونکہ زیادہ تر لوگ دور دراز ملک میں جا کر جنگ کرنے کے خلاف تھے اور یہ جھگڑا اس وقت اٹھا جب بیس نے فلسفہ بگھارتے ہوئے کہا۔ کہ حملے کا انتظار کرنے سے بہتر ہے کہ ہم خود آگے بڑھ کر دشمن پر حملہ کر دیں۔ ایتھوپیا کے امراء نے کہا۔۔۔۔۔ اور یہ انہوں نے غلط نہ کہا تھا۔

”کہ اگر وہ ایتھوپیا ہی میں بیٹھے رہے تو بے آب و گیاہ صحرا ان کا پاسان اور طویل فاصلہ ان کی ڈھال ہو گا۔ کیونکہ شاہوں کا شاہ۔۔۔۔۔ خواہ وہ کتنا ہی پر قوت کیوں نہ ہو۔ اس قدر طویل فاصلہ طے کرنے کے بعد اور صحرا عبور کرنے کے بعد اور ان کی سرحد پر قدم رکھنے سے پہلے اکتا جائے گا اور اس کے سپاہی بد دل ہو جائیں گے۔ آخر میں اس بحث کا فیصلہ عجیب ڈھنگ سے ہو گیا۔ سپاہیوں کو جب اس بحثا بحثی کا پتہ چلا تو ایک ادنیٰ سپاہی سے لے کر بڑے سے بڑے افسر تک سب کے سب ایک دم سے بیتاب ہو گئے اور مطالبہ کرنے لگے کہ انہیں فوراً ہی میدان جنگ میں لے جایا جائے۔ کیونکہ۔۔۔۔۔ جیسا کہ میں کہہ چکا ہوں۔ جنگ ایتھوپیا

والوں کی گھٹی میں پڑی تھی۔ چنانچہ اب ایتھوپیا کے مشیر گھبرا گئے کہ مبادا خود ان کے ملک میں بغاوت کی آگ بھڑک اٹھے۔ نتیجہ یہ ہوا کہ انہوں نے خانہ جنگی پر دور دراز کی جنگ کو ترجیح دی۔ انہوں نے لشکر کو بیس کو اور کریمہ کو بھی مصر جانے کی اجازت دے دی لیکن شرط یہ لگا دی کہ بیس کے بچے اس کے ساتھ نہیں جائیں گے کیونکہ۔۔۔۔۔ انہوں نے کہا۔ اگر بیس کو شکست ہو گئی یا وہ مارا گیا تو پھر اس کے بڑے لڑکے کو تخت پر بٹھا دیا جائے گا۔ اس کے علاوہ ہمتوں نے مقدس مڈے سے بھی مشورہ کیا اور شگون لیا۔ تو وہ مبارک ثابت ہوا کیونکہ مجھ سے کہا گیا۔ مقدس مڈے کا سونے کا عظیم الشان مجسمہ اپنی پچھلی ٹانگوں پر سچ مچ کھڑا ہو گیا۔ اور اپنی مونچھیں ہلانے لگا۔ ہمتوں نے کہا۔ مقدس مڈا ایسا اس وقت کرتا تھا جب ایتھوپیا والوں پر خوش بختی سایہ فگن ہونے والی ہوتی تھی۔ بہر حال مجھے کچھ شک سا ہوا کہ اس نیک شگون میں بھی کریمہ کا ہاتھ تھا۔

قصہ مختصر ہمارا لشکر جبار روانہ ہوا۔ بیس سپہ سالار اعظم تھا۔ اور شمشیر زنوں کی کمان کر رہا تھا۔ میں بیس کے ماتحت تھا اور تیر انداز میرے ماتحت تھے۔ جن کی تعداد تین ہزار سے کم نہ تھی۔ ابتدا میں کریمہ اور بیس اپنے بچوں کی جدائی کی وجہ سے اداس اور خاموش رہے لیکن رفتہ رفتہ ان کی اداسی اور خاموشی دور ہو گئی اور پھر وہ خوش و خرم نظر آنے لگے۔ کیونکہ بیس جنگ میں شریک ہونے والا تھا اور کریمہ مصر کی سرزمین پر ایک بار پھر قدم رکھنے والی تھی۔

ہمارے اس کوچ کی تفصیلات بیان کرنے کی ضرورت نہیں البتہ اتنا بتا دینا ضروری سمجھتا ہوں کہ ہماری رفتار سست تھی۔ بے حد سست، سبب اس کا یہ تھا کہ ہمارے پاس نہ رتھ تھے اور نہ گھوڑے۔ چنانچہ ہم پیدل ہی سفر کر رہے تھے۔ حتیٰ کہ جب ہم دریا پر پہنچے تو ایسے زبردست لشکر کے لیے کشتیوں کا انتظام ایک قابل حل مسئلہ بن گیا۔ اس کے علاوہ لشکر کے لیے اشیائے خورد و نوش کا انتظام بھی ہر منزل پر پہلے سے کرنا پڑتا تھا۔ اور اس کے لیے پچھلی منزل سے ہی مویشی وغیرہ بھجوا دینے پڑتے تھے۔ تو کہنے کا مطلب یہ کہ رفتار بہت سست تھی ہم مصر کی طرف بڑھتے رہے اور راستے میں کوئی واقعہ نہ ہوا نہ تو فوج میں کوئی وبا پھوٹی نہ بغاوت ہوئی

اور نہ ہی کوئی دیگر حادثہ ہوا۔

جب ہم سرحد مصر کے قریب پہنچے، تو فرعون کے پیغامبر ہمارے ان خطوط کا جواب لے کر آگئے جو ہم نے اپنی آمد کی اطلاع دینے کے لیے فرعون کو لکھے تھے اور ان خطوط میں کوئی اچھی خبر نہ تھی۔ معلوم ہوا کہ شاہ فارس نے ڈیلٹا کے شہروں پر قبضہ کر لیا تھا اور ایک طویل محاصرے کے بعد وہ ممفس بھی فتح کر چکا تھا۔ مصر کی فوج نے خشکی پر اور نیل کے پانی پر شاہ فارس کا سخت مقابلہ کیا تھا لیکن آخر کار وہ تھیس کی طرف پسا ہونے پر مجبور ہو گئی تھی۔ فرعون نے لکھا تھا کہ وہ امادہ کے قلعہ میں پناہ گزین ہو کر شاہ فارس کا آخری مقابلہ کرنے کا ارادہ کر چکا ہے کیونکہ اسے خوف تھا کہ زیریں مصر کی فوج مصر بالا کی طرف پسا ہونے کے بجائے شاہ فارس کے سامنے ہتھیار ڈال دے گی اس نے ہمارے اس وعدے کا جو ہم نے اس کی مدد کے لیے کیا تھا۔ شکریہ ادا کیا تھا اور لکھا تھا کہ وہ دست بردار ہے کہ ہم مصر کو غلامی اور خود فرعون کو موت سے بچانے کے لیے وقت پر مصر پہنچ جائیں امادہ کا خط میرے نام تھا۔ اس نے لکھا تھا۔

”شباکا! میرے پیارے شباکا۔ اگر تم مجھے زندہ دیکھنا چاہتے ہو تو جلدی آجاؤ۔ مبادا تم یہاں اس وقت پہنچو جب میری لاش بھی دفنائی جا چکی ہو۔ اگر تم نہ آگئے تو میں خود کشی کر لوں گی۔ کیونکہ مجھے مرنا تو منظور ہے لیکن یہ منظور نہیں کہ شاہ فارس مجھے اپنی داشتہ بنالے۔ صورت حال مایوس کن اور حوصلہ شکن ہے اور ہر چند کہ امادہ کے قلعہ کے کو مستحکم بنادیا گیا ہے لیکن وہ بھی سیلاب مشرق کو زیادہ دنوں تک روک نہ سکے گا۔ بھلا اتنے بڑے لشکر کا جو جدید آلات حرب سے مسلح ہو مصر مقابلہ کر سکتا ہے؟ آہ! جلدی آجاؤ میرے پیارے۔“

کریمہ کے نام بھی مقدس تانوفیر کے چند پیغامات تھے۔ جن میں کہا گیا تھا کہ ان پیغامبروں کے ہم تک پہنچنے کے ایک مہینے کے بعد اگر ہم مصر نہ پہنچے تو پھر قصہ ہی ختم ہو جائے گا۔ اور پھر کسی کے بنائے کچھ نہ بنے گا۔ یہ خطوط پڑھنے کے بعد ہم نے مجلس مشاورت طلب کی اور بڑی عجلت میں

ایک فیصلے پر پہنچ کر آگے روانہ ہو گئے۔ اب ہم تیزی سے آگے بڑھ رہے تھے اور دم لینے کے لیے کسی جگہ قیام نہ کر رہے تھے۔ اس کے علاوہ ہم نے فرعون کی خدمت میں پیغامبر بھیج دیئے کہ ہم جلد از جلد اس کے پاس پہنچنے کی کوشش کر رہے ہیں۔ چنانچہ وہ اس وقت تک شاہ فارس کو روک رکھے جب تک اس کا فرعون کا آخری سپاہی بھی کام نہیں آجاتا۔ فرعون اور امادہ کے خطوط ملنے کے پچیسویں دن ہم مصر کے سرحدی شہر میں تھے۔ شہر میں ایک عام ابتری پھیلی ہوئی تھی۔ باشندے خوف کے مارے سچ سچ پاگل ہو رہے تھے۔ یہاں ہم نے ایک رات کے لیے قیام کر دیا۔ رات کا کھانا جو ہمارے لیے لایا گیا تھا کھایا اور پڑ کر سو رہے پھر علی الصبح روانہ ہو گئے۔ البتہ ہم نے ایک ہزار سپاہی شہر کی حفاظت کے لیے چھوڑ دیئے امادہ ابھی چار دنوں کی مسافت پر تھا۔

چوتھے دن صبح اطلاع ملی کہ امادہ تسخیر ہو رہا تھا یا ہو چکا تھا اور آخر کار جب ہم امادہ کے قلعے کے سامنے پہنچے تو نظر آیا کہ وہ شاہ فارس کے زبردست لشکر کے محاصرے میں ہے اور دریائے نیل یونانی اور قبرصی جنگی جہازوں سے ٹپا پڑا تھا۔ اس کے علاوہ شاہ فارس کے پیغامبر ہمارے پاس آئے اور شاہ فارس کا یہ پیغام سنایا۔

”اے وحشیو! ہتھیار ڈال دو۔ ورنہ کل کا سورج طلوع ہونے سے پہلے تم میں کا ہر ایک شخص نہ ٹوٹنے والی نیند سو رہا ہو گا۔“

ہم نے شاہ فارس کے پیغام کا یہ جواب دیا۔ کہ ہم آپس میں مشورہ کرنے کے بعد آئندہ کل ہتھیار ڈال دیں گے۔ کیونکہ جب ہم ایتھوپیا سے چلے تھے تو ہمارے خواب و خیال میں بھی نہ تھا کہ شاہ فارس کی فوج آسمان کے تاروں کی طرح بے شمار ہوگی۔ کیونکہ ہم فرعون کے خط سے دھوکا کھا گئے تھے اس کے علاوہ ہم نے کہا۔ مناسب ہو گا کہ شاہ شاہان ہمیں اپنے حال پر چھوڑ دے۔ کیونکہ ہم لوگ بہادر اور جنگجو ہیں چنانچہ ہمارا خاتمہ کرنا آسان نہیں ہے۔ مناسب یہی ہے کہ شاہ فارس ہمیں ایتھوپیا لوٹ جانے دے۔ اور خواہ مخواہ اپنے سپاہیوں کی جان کا دشمن نہ بنے کیونکہ ہمارا ہر سپاہی دو مشقیوں کو قتل کرنے کے بعد ہی قتل ہو گا۔

پیغامبر ہمیں کا یہ پیغام لے کر جو خود ہمیں کی زبانی تھا۔ روانہ ہوئے۔ ان

پیغامبروں میں سے ایک نے جو کہ کوئی افسریا امیر معلوم ہوتا تھا۔ بلند آواز میں اپنے ساتھیوں سے کہا کہ وہ اس بات کو برداشت نہیں کر سکتے کہ وہ اس بونے کے پیغامبر کی خدمات انجام دے رہا ہے۔ جو انسان سے زیادہ بندر معلوم ہوتا ہے اور یہ کہ یہ بونا اس وقت بڑا مضحکہ خیز معلوم ہو گا۔ کہ جب وہ پھانسی کے ستون سے لٹک رہا ہو گا بیٹن نے کوئی جواب نہیں دیا۔ جب شاہ فارس کے پیغامبر جا چکے تو اس نے کہا۔ مقدس مڈے کی قسم! اس فارسی کتے نے میری توہین کی ہے اور اس کے عوض میں فارسیوں کے خون سے نیل کا پانی سرخ کر دوں گا۔ اور ان کی لاشوں سے نیل کو پاٹ دوں گا۔ اور اس مغرور فارسی کی لاش جہاز کے مستول سے لٹکا دوں گا۔“

جب پیغامبر جا چکے تو بیٹن نے سپاہیوں کو کھانا کھانے اور آرام کرنے کا حکم دیا۔ مجھے یقین ہے کہ شاہ فارس ہم پر فوراً ہی حملہ نہ کر دے گا۔“ اس نے کہا۔ کیونکہ وہ سمجھ رہا ہو گا۔ کہ اس کی زبردست فوج دیکھ کر ہم ڈر گئے ہیں۔ چنانچہ راتوں رات فرار ہو جائیں گے۔ ایتھوپیا والوں نے خوب ڈٹ کر کھایا۔ اور پھر اطمینان سے پیر کر لیٹ گئے ایتھوپیا والوں میں یہ عجیب بات تھی کہ ہر حال میں انہیں نیند آ جاتی تھی۔ اور جب ایتھوپیا کی فوج خواب خرگوش کے مزے لے رہی تھی تو میں بیس اور کریم اور چند دیگر افسر جاگ رہے تھے اور آپس میں مشورہ کر رہے تھے کیونکہ ہم نہ جانتے تھے کہ اب کیا کیا جائے۔ مادہ کا قلعہ سامنے تھا لیکن مشرقیوں نے ایسا سخت محاصرہ کر رکھا تھا کہ کوئی نہ باہر سے اندر آ سکتا تھا اور نہ کوئی اندر سے باہر جاسکتا تھا اور اسی قلعہ میں فرعون کی بقیہ فوج پناہ گزین تھی۔ اگر جو کچھ ہم نے نہ تھا وہ غلط نہ تھا۔ تو یہ فوج بیس ہزار سپاہیوں پر مشتمل تھی۔ اس کے علاوہ نیل پر یونانی اور قبرسی بیڑا بھی موجود تھا جس میں دو ہزار سے زیادہ جنگی جہاز تھے۔ غروب ہوتے ہوئے سورج کی روشنی میں ہم دیکھ سکتے تھے کہ جہاز دریا کے مغربی کنارے سے بندھے ہوئے تھے جہاں مصری نہ پہنچ سکتے تھے۔۔۔۔۔ رہے ہم۔۔۔۔۔ تو ہم بے حد مناسب جگہ قیام پذیر تھے۔ نیل کے ساحل پر کھیتوں کے سلسلے کے اس پار تھے۔ ہماری پشت پر صحرا تھا اور پھر ہم نشیب میں بھی نہ تھے لیکن ہمارے سامنے ایک ناقابل عبور دلدل تھی۔ جو ہمیں شاہ مشرق کے لشکر کے جنوبی حصے سے الگ کر

رہی تھی۔ چنانچہ شبنون تو مار ہی نہ سکتے تھے۔ خصوصاً اس لیے بھی کہ رات اندھیری تھی۔ شاہ فارس کی فوج کا گویا قلب یا مشرقی حصہ جو دو ہزار سپاہیوں پر مشتمل تھا شمال کی طرف پڑاؤ ڈالے ہوئے تھا۔ انہی سب باتوں کو ذہن میں رکھ کر ہم بے حد نچی آوازیں ہر ہر پہلو پر بحث کرتے رہے یہاں تک کہ اندھیرا اتنا گہرا ہو گیا کہ ہم ایک دوسرے کی صورت بھی نہ دیکھ سکتے تھے اور ہماری فوج ستر ہزار کی فوج گہری نیند سو رہی تھی۔

”ہم سچ مچ پھنس گئے ہیں بری طرح پھنس گئے ہیں۔ آخر کار بیس نے کہا۔ اگر ہم نے ان کے حملے کا انتظار کیا تو فارسی یقیناً ہمیں کچل کر رکھ دیں گے اگر ہم فرار ہوئے تو چونکہ فارسیوں کے پاس اونٹ گھوڑے ہیں اس لیے وہ ہمیں آلیں گے۔ اور ہمارے پاس جہاز تو ایک بھی نہیں لیکن فارسیوں کے پاس سینکڑوں ہیں اور اگر ہم نے حملہ کر دیا تو ہمیں دلدل سے گزرنا پڑے گا اور وہاں ہم دھنس کر ہی رہ جائیں گے ادھر فرعون کی تباہی یقینی نظر آرہی ہے کیونکہ فارسی بمبیتین امادہ کی دیواریں توڑ رہی ہیں۔ چنانچہ اب میری تو عقل حیران ہے کہ کیا کیا جائے۔ مقدس ٹڈے کی قسم کوئی بات سمجھ میں نہیں آرہی ہے چنانچہ معلوم ہوتا ہے کہ ہمارا یہ سفر بیکار ہی رہا۔ اور یہ کہ ہمارے ساتھیوں میں سے بہت کم واپس اپنے وطن پہنچ سکیں گے اور یہ کہ مصر کی تباہی یقینی ہے۔“

میں نے کوئی جواب نہیں دیا کیونکہ بیس کی طرح میری سمجھ میں کوئی بات نہ آرہی تھی۔ میری ساری ذہانت اور جنگی قابلیت میری مدد کرنے سے قاصر تھی اور دیگر افسر بھی حیران اور خاموش تھے۔ البتہ کریم چونکہ عورت تھی اس لیے وہ خاموش نہ رہ سکی اور رو پڑی۔ رہا میں تو میرا دل بھی امادہ کے خیال سے بھر آیا تھا۔ کیونکہ اس کی حالت قربانی کے اس بکرے کی طرح تھی جسے دیوتا کے حضور کھڑا کر دیا گیا ہو اور ہمت اس کی گردن اڑانے کے لیے تیغ بلند کر چکا ہو۔۔۔۔۔۔

دفعہ ”کچھ کھکا سا ہوا۔ خیمے کا دروازہ بند تھا۔ اس پر پردہ پڑا ہوا تھا۔ لیکن اسی بند دروازے میں سے کسی کی آواز سنی گہری اور گھمبیر آواز جو کہہ رہی تھی۔

”یہ آج معلوم ہوا۔ کہ سورج غروب ہونے کے بعد ایتھوپیا والے مایوس

ہو جاتے ہیں اور ان کے حوصلے پست ہو جاتے ہیں اگر ان کی جگہ مصری ہوتے تو وہ ایسی باتیں نہ کرتے۔" یہ آواز گنبد اور گہری آواز مجھے کان آشنا معلوم ہوئی۔ لیکن میں خاموش ہی رہا دوسرے لوگ بھی دم بخود اور خاموش بیٹھے رہے۔ کیونکہ سچ تو یہ ہے کہ اس پر اسرار آواز کو سن کر ہم سب سہم گئے تھے اور ہمارا یہ خوف بے جا نہ تھا کیونکہ ظاہر ہے کہ سفتریوں کی تین مستعد صفوں کو کوئی زندہ انسان نہیں بلکہ روح ہی عبور کر سکتی تھی۔ چنانچہ ہم اندھیرے میں خاموش بیٹھے آنکھیں پھاڑ پھاڑ کر دیکھتے رہے۔ یہاں تک کہ دفعہ "روشنی کا دھندلا سداغ نظر آیا۔ وہ بڑھنے لگا۔ روشنی تیز ہونے لگی۔ تیز۔۔۔۔۔ تیز۔۔۔۔۔ اور تیز یہاں تک کہ ہمارے دل خوف سے سرد ہو گئے۔ اب یہ روشنی سمٹ کر ایک شکل اختیار کرنے لگی۔۔۔۔۔ وہ مجسم ہونے لگی۔ اس نے ایک صورت بنا دی۔ مرجھایا ہوا جھریوں پڑا چہرہ۔ اندھی آنکھیں اور سپید لابی داڑھی۔۔۔۔۔ یہ مقدس تانوفیر کا چہرہ تھا۔ جی ہاں فرش زمین سے دو فٹ بلند۔ مقدس تانوفیر کا چہرہ جیسے ہوا میں معلق تھا اور ان کے سر اور گالوں پر شعلے لرز رہے تھے۔

"آہ! میرے آقا! کریمانے چیخ کر کہا اور ایک دم سے اپنا ماتھا زمین پر ٹیک دیا "میرے پیارے جام۔" مقدس تانوفیر نے کہا۔ "شکر ہے کہ تم سلامت اور تندرست ہو اور اب ہماری جان میں جان آئی۔ تو کسی نے اٹھ کر مشعل جلائی اور دیکھا تو ہمارے سامنے کوئی اور نہیں۔ بلکہ مقدس تانوفیر بیٹھے ہوئے تھے۔ جنہوں نے حسب معمول اپنے جسم کو سیاہ لبادے میں چھپا رکھا تھا۔

"میرے عظیم چچا! آپ کہاں سے آگئے۔۔۔۔۔ میں نے حیرت سے پوچھا۔" اتنی دور سے تو نہیں آیا۔ جتنی دور سے تم آئے ہو۔" انہوں نے جواب دیا امادہ کے قلعہ میں سے آیا ہوں۔ یہ نہ پوچھو کہ کس طرح۔ بوڑھا اور اندھا فقیر جہاں چاہے جاسکتا ہے۔ بشرطیکہ وہ راستے سے واقف اور ہاں اگر تم لوگوں کے پاس کچھ کھانے کو ہو تو میں بھی چند لقمے کھالوں گا۔ کیونکہ امادہ میں پچھلے ایک مہینے سے کھانے کو کچھ زیادہ نہیں مل رہا ہے اور آج رات تو بہت ہی کم ملا ہے۔" کریم فوراً خیمے سے باہر بھاگی۔ اور چند سیکنڈ بعد ہی شراب اور روٹی لے کر واپس آچکی تھی۔

مقدس تانوفیر نے کئی دن کے بھوکے کی طرح روٹی کھائی اور عادی شرایوں کی طرح شراب پی۔

”کئی برسوں بعد آج پہلی مرتبہ میں نے ایسی تیز شراب پی ہے۔ مقدس تانوفیر نے آخری جام پینے کے بعد کہا۔ ”بہر حال جب سمجھ بوجھ کی ضرورت ہو تو انسان کو اپنا عہد توڑنے میں تاخیر نہ کرنی چاہیے۔ اور اس وقت ہم سب کو سمجھ بوجھ کی ضرورت ہے۔ دیوتاؤں کو بھی میں یہی جواب دوں گا۔ کیونکہ میں بہت جلد ان کے پاس جانے والا ہوں۔ ہاں تو اب یہ بتاؤ کہ تمہاری کتنی فوج ہے؟“

”تقریباً پچھتر ہزار۔“

”شاباش۔ انہوں نے خوش ہو کر کہا۔ اب یہ بتاؤ تمہاری تجویز کیا ہے۔ یا کہ تم نے جنگ کا کیا نقشہ بنایا ہے۔“

”ہم کوئی نقشہ نہیں بنا سکے۔“ ہم نے سرفنی میں ہلا کر جواب دیا۔

”ہیں۔ مقدس تانوفیر نے سخت لہجے میں کہا۔ معلوم ہوتا ہے کہ بادشاہ بننے کے بعد یا پھر شادی کرنے کے بعد کچھ ست اور بے وقوف سے بن گئے ہو۔ تم جب کنوارے تھے اور بادشاہ بھی نہ تھے تو تدبیریں تمہارے موٹے ہونٹوں کے کیواڑوں میں سے دھکا پھیل کرتی نکلا کرتی تھیں۔۔۔۔۔ اور شاباکا! تمہیں کیا ہوا۔ کیا ایتھوپیا کی خنک ہوا نے تمہاری جنگی قابلیت کو بھی زنگ لگادیا یا کہیں ایسا تو نہیں کہ شادی کے خیال نے تمہیں عنسی بنادیا ہو۔ خیر مردوں کی عقل پر چونکہ پردے پڑ گئے ہیں۔ اس لیے اب مجھے جس مخالف سے ہی پوچھنا پڑے گا۔

”کریم۔ جلد بتاؤ۔ کیا ہے تمہاری تجویز۔۔۔۔۔؟“

دفعہ ”کریم کا چہرہ متغیر ہو گیا۔ اس کے چہرے کے نقوش کھنچ سے گئے۔ آنکھیں تقریباً بے نور سی ہو گئیں اور جب وہ بولی تو معلوم ہوا جیسے خود کریم کو معلوم نہیں کہ وہ کیا کہہ رہی ہے۔

”میری تجویز تو یہ ہے کہ شاہ فارس کی فوجوں کو تباہ کر کے شہر امادہ کو آزاد کرا دیا جائے۔“ اس نے کہا۔

”بے حد عمدہ تجویز۔“ مقدس تانوفیر نے کہا۔ لیکن سوال یہ ہے کہ اس

تجويز کو جامہ عمل کس طرح پہنایا جائے۔“

”اگر میرا حافظہ غلطی نہیں کر رہا ہے۔۔۔۔۔“ کریمانے کہنا شروع کیا۔ تو سال کے اسی موسم میں یہاں سے ایک فرخ ادھر دریائے نیل اس قدر پایاب ہو جاتا ہے کہ ایک بلند قامت شخص اسے عبور کر سکتا ہے۔ اگر بہت ہوا تو پانی اس کے کندھوں تک آئے گا۔ چنانچہ میں پہلے پانچ ہزار تیغ زنوں کو اس طرف بھیج دوں گی کہ وہ آہستہ آہستہ خاموشی سے وہاں پہنچ جائیں جہاں فارسیوں کا جنگی بیڑا لنگر انداز ہے ملاح چونکہ اپنے آپ کو محفوظ سمجھ رہے ہوں گے۔ اس لیے بے فکری کی گہری نیند سو رہے ہوں گے چنانچہ ہمارے آدمی وہاں پہنچتے ہی جہازوں کو آگ لگا دیں گے جنوب کی طرف سے تیز ہوا بہہ رہی ہے۔ خشک لکڑی نہ صرف فوراً آگ پکڑ لے گی بلکہ دیکھتے ہی دیکھتے تمام ہی جہازوں کو اپنی لپیٹ میں لے لے گی اور فارسیوں کے زیادہ تر سپاہی جو ان جہازوں میں ہیں جل بھن کر کوئلہ ہو جائیں گے اور جو بچ رہیں گے انہیں ہمارے پانچ ہزار بہادر موت کے گھاٹ اتار دیں گے۔

”عمدہ۔ بہت عمدہ۔“ مقدس تانوفیر نے کہا۔ ”لیکن مشرقی کنارے پر دو ہزار سپاہیوں کی فوج ہے۔ ان سے نپٹنے کی کیا صورت ہوگی کریمان؟“

”میں دلدل کے اس پار ایک راستہ دیکھ رہی ہوں۔ یہ راستہ ٹیلوں کی اوٹ میں۔ مگر صحرا کے کنارے کنارے آگے بڑھ گیا ہے۔ چنانچہ تیس ہزار تیر اندازوں کو شبا کا کے زیر کمان اسی راستے کے ذریعے آمادہ کے دوسری طرف بھیج دوں گی اور انہیں کوئی نہیں دیکھے گا۔ کیونکہ راستہ ٹیلوں کی آڑ یا عقب میں ہے راستے کے انتہائی سرے پر نیچے ٹیلے ہیں۔ جو کہ سنگلاخ ہیں۔ میں تیر اندازوں سے کہوں گی کہ وہ ان ٹیلوں کے پیچھے چھپ جائیں اور صبح کا انتظار کریں۔ اور جب صبح کی روشنی پھیلے گی تو شبا کا اور تیر اندازوں کو عین اپنے قدموں میں فارسیوں کی فوج نظر آئے گی۔ اب اگر ہر تیر انداز کو سو سو تیر دے دیئے گئے تو ہمارے تیر انداز بیک وقت دس ہزار فارسیوں کو چھید کر رکھ دیں گے ہماری کمائیں مضبوط اور پکھلدار ہیں اور تیر تیز ہیں۔ چنانچہ ایک تیر بیک وقت دشمن کے دو آدمیوں کو چھید سکتا ہے۔ اور چونکہ ہمارے تیر انداز بلندی پر ہوں گے اس لیے پورے میدان میں

بلکہ تقریباً نیل کے ساحل تک تیر پھینک سکیں گے۔“
 ”شاباش۔“ مقدس تانوفیر نے کہا۔ لیکن کریمہ۔ قلعہ امادہ کے اس طرف
 شاہ فارس کی فوج کا قلب ہے اس کا کیا ہو گا؟“

”میں سمجھتی ہوں کہ ہماری فوج کو بہت کم اور کمزور سمجھ کے فارسیوں کی
 یہ فوج ہماری طرف بڑھے گی اور سورج کی پہلی کرن کے ساتھ دلدل عبور کرے گی
 یا اس کی کوشش کرے گی۔ چنانچہ ان لوگوں کو رگید ڈالنے کے لیے ہمیں پانچ ہزار
 تیر انداز تیار رکھنے چاہیں کہ جیسے ہی دشمن آگے بڑھے ہمارے تیر انداز اس پر
 تیروں کی بوچھاڑ کر دیں۔ لیکن کافی جانی نقصان اٹھانے کے باوجود فارسی دلدل عبور
 کر لیں گے۔ لیکن جب فارسی اس طرف آئیں گے تو وہ ہمیں صف در صف اپنے
 استقبال کو تیار پائیں گے۔ اور ہمارے سامنے ڈھالوں کی دیوار سی ہوگی۔ جسے فارسی
 پیادے اور گھوڑ سوار توڑ نہ سکیں گے۔ کیونکہ ان سپاہیوں کی صفوں کو کوئی نہیں
 توڑ سکتا جو شاکا کے تربیت یافتہ ہوں اور جن کی کمان قارون کر رہا ہو۔ فارسی آگے
 بڑھیں گے لیکن ہمارے سپاہیوں سے ٹکرا کر ان کے یوں پیچھے ہٹ جائیں گے۔ جس
 طرح سمندر کی موجیں چٹانوں سے ٹکرا کے لوٹ جاتی ہیں۔ ہاں وہ بار بار حملے کریں
 گے اور ہر حملے میں ان کی زیادہ سے زیادہ تعداد کم ہوتی جائے گی یہاں تک کہ خوف
 کی چیخیں ان کے کانوں تک پہنچ جائیں گی اور یہ وہ زخمی اور وہ مرنے والے چیخ
 رہے ہوں گے جن کا صفایا شاکا اور اس کے تیر انداز کر رہے ہوں گے اور یہ
 کراہیں اور چیخیں یہ شور اور پھر دھڑا دھڑا جلتے ہوئے جہازوں کو دیکھ کے فارسیوں
 کے جی چھوٹ جائیں گے۔ اور وہ پیٹھ پھیر کر فرار ہو جائیں گے۔“

”خوب۔ بہت خوب۔“ مقدس تانوفیر نے کہا۔ لیکن اس کے باوجود شاہ

فارس کی بہت سی فوج باقی رہ جائے گی۔ اس کے متعلق کیا کہتی ہو کریمہ؟“

”میں فرعون کو پیغام بھیج دوں گی۔ کہ وہ قلعہ امادہ کے دروازے کھول کر

اپنے سپاہیوں کے ساتھ باہر نکل آئے۔ ہاں شمالی اور جنوبی دروازوں سے اس کے
 سپاہی نکل آئیں اور بقیہ فارسیوں پر ٹوٹ پڑیں۔ دونوں طرف سے ٹوٹ پڑیں تو
 اس طرح فارسی چکی کے دو پاٹوں کے درمیان آجائیں گے اور پس کر رہ جائیں

گے۔ البتہ یہ میں نہیں جانتی کہ فرعون کو یہ پیغام کس طرح بھجوا یا جائے۔ اور اسے یہ اطلاع کس طرح دی جائے کہ اسے کب حملہ کرنا ہے۔“

”بہت عمدہ۔“ مقدس تانوفیر نے کہا۔ رہا فرعون کو پیغام پہنچانے اور اطلاع دینے کا معاملہ تو وہ تم مجھ پر چھوڑ دو۔ یہ واقعی عجیب بات ہے کہ میرا جام شکستہ جسے میں نے پھینک دیا تھا۔ اب بھی کام آ رہا ہے۔ کیونکہ جان لو جو تجاویز تم نے پیش کی ہیں وہی میرے ذہن میں بھی تھیں۔ لیکن میں اپنا اطمینان کر لیتا چاہتا تھا۔ اور مقدس تانوفیر ہنسے۔ کریمانے یوں انگڑائی لی۔ جیسے وہ نیند سے بیدار ہو رہی ہے۔ اس نے اپنی آنکھیں ملیں اور کہا۔ کہ اسے بھوک معلوم ہو رہی ہے۔

پھر دوسرے ہی لمحے مقدس تانویں صاف اور ٹھہری ہوئی آواز میں یوں کہہ رہے تھے۔ ”میں امید ہے کہ تم ایسا ہی کرو گے جیسا کہ تمہاری بیوی نے کہا ہے۔ چنانچہ حکم دو۔ کہ سپاہیوں کو بیدار کر دیا جائے حکم دو کہ وہ مسلح ہو جائیں اتفاقاً“ میرے چار ساتھی جن پر اعتبار کیا جا سکتا ہے اس وقت میرے ساتھ آئے ہیں اور باہر کھڑے ہوئے ہیں۔ ان میں سے دو ان پانچ ہزار بہادروں کی رہبری کریں گے جنہیں فارسیوں کے جنگی جہازوں کو آگ لگانی ہے۔ اور دوسرے دوشب کا اور اس کے تیر اندازوں کو اس راستے سے جس سے کریماپوری طرح واقف معلوم ہوتی ہے آمادہ کے دوسری طرف لے جائیں گے رہائیش تو میں جارہا ہوں قلعہ آمادہ میں کہ فرعون کو وقت مقررہ پہنچنا ضرور ادا کرنے کے لیے تیار کردوں۔۔۔۔۔

سن لو۔۔۔۔۔ سب سن لو۔ اگر آج ہی رات کو اس تجویز پر عمل نہ کیا گیا تو کل آمادہ فتح ہو جائے گا۔ ایک راہبہ ماری جائے گی۔ اور میں! تم اور تمہارے ساتھی کبھی ایتھوپیا نہ پہنچ جائیں گے۔۔۔۔۔ تو پھر یہ طے رہا؟“ میں نے اثبات میں سر ہلادیا کیونکہ اب ان باتوں میں وقت ضائع مناسب نہ تھا۔ اور میں نے اپنے ویدے گھماکے کہا۔

”جب کسی کی سمجھ میں کوئی بات نہ آرہی ہو تو پھر اس کی بہتری اسی میں ہے کہ وہ کسی دوسرے کی تجویز پر عمل کرے۔ اور پھر شکار بن جانے کی بہ نسبت شکار کا تعاقب کرنا مناسب ہے اور جب یہ تجویز مقدس تانوفیر اور ان کے جام

نے۔۔۔۔۔ خواہ وہ ٹوٹا ہوا ہی کیوں نہ ہو۔۔۔۔۔ پیش کی ہو۔ تو اس کی کامیابی میں کسی شک و شبہ کی گنجائش باقی نہیں رہ جاتی۔ افسرو۔ تم نے سن لیا؟ جاؤ سپاہیوں کو بیدار کر دو اور ان سے کہہ دو کہ وہ مسلح ہو کر صف در صف کھڑے ہو جائیں۔“ افسراٹھے اور تیر کی طرح خیمے سے باہر نکلے اور چند منٹوں بعد ہی ہم سپاہیوں کے بیدار اور مسلح ہونے کی آوازیں سن رہے تھے۔

”مقدس تانوفیر۔ آپ کے وہ راہبر کہاں ہیں جن کا آپ نے ذکر کیا تھا؟“
مقدس تانوفیر نے ہاتھ اٹھا کر اشارہ کیا۔ اور اندھیرے میں سے چار شخص یکے بعد دیگرے نکل کر خیمے میں آگئے۔ یہ چاروں اجنبی معلوم ہوتے تھے عجیب سے تھے اور خاموش تھے بس اس سے زیادہ میں ان کے متعلق کچھ نہیں کہہ سکتا کیونکہ ان کے چہروں پر نقاب پڑی ہوئی تھی۔ اور نہ ہی جنگ کے خاتمے پر وہ مجھے کہیں نظر آئے۔ شاید وہ جنگ میں مارے گئے تھے۔ یا پھر وہ۔۔۔۔۔ خیر جانے دیجئے اس ذکر کو۔

”سن لیا۔ تم چاروں نے؟“ مقدس تانوفیر نے پوچھا۔ اور ان چاروں نے رضامندی کے اظہار کے طور پر اپنے سر جھکا دیئے۔

”شباکا۔ میں نے میرے کان میں کہا۔ یہ بات کچھ سمجھ میں نہیں آئی کہ ان چاروں نے ہماری باتیں کیسے سن لیں۔ حالانکہ وہ خیمے میں نہ تھے؟ اور پھر وہ یہاں تک کیسے آگئے۔ جبکہ ہم نے طلائیہ کے سپاہیوں کو حکم دے رکھا ہے کہ وہ ہر اس شخص کو تیروں سے اڑا دیں جو پہچان کا لفظ نہ جانتے ہوں۔ پھر یہ چاروں تو نقاب پوش ہیں۔ بھلا یہ طلائیہ گرد دستے کے درمیان سے کیسے نکل آئے؟“

”یہ تو دیوتا ہی جانیں۔“ میں نے جواب دیا۔ اس پر میں نے ایک ٹھنڈا سانس کھینچا اور کمربندوں میں مسکرائی جیسے وہ ان چار اجنبیوں کے متعلق سب کچھ جانتی ہو۔ ”سن چکے ہو تو پھر تعمیل کرو۔“ مقدس تانوفیر نے کہا اور چاروں نقاب پوشوں نے ایک بار پھر کمر سے خم ہو کر اپنی رضامندی کا اظہار کیا۔

”مقدس تانوفیر۔ آپ انہیں ہدایتیں نہ دیں گے کہ انہیں کیا کرنا اور کیا نہیں کرنا ہے۔۔۔۔۔؟“ میں نے مٹھوک لہجے میں کہا۔

”اس کی ضرورت نہیں۔ کیونکہ ان کو ہدایت دینا فضول ہے جو سب کچھ

جانتے ہوں۔“

”یہ لوگ بھوکے اور پیاسے ہوں گے۔ اس لیے مناسب ہو گا کہ انہیں بھی

کچھ کھلا پلا دیا جائے۔“ میں نے کریمہ سے کہا۔

”بے وقوف خاموش رہو۔“ کریمہ نے خشکیوں نظروں سے میری طرف

دیکھ کر جواب دیا۔ ”تم سمجھتے ہو کہ مقدس تانوفیر کے دوستوں کو کھانے پینے کی

ضرورت ہوتی ہے؟“

”کم سے کم میں تو یہی سمجھتا ہوں کیونکہ یہ لوگ کئی مہینوں سے محصور ہیں

اگر آقا بھوکا تھا اور اس نے کھایا تو پھر اس کے شاگرد کیوں نہ کھائیں گے؟ میں

بڑبڑایا۔ دفعہ ”ایک خیال بجلی کی سی تیزی سے میرے دماغ میں کوند گیا۔ اور میں

خاموش ہو رہا۔ عین اسی وقت ایک افسر نے آکر اطلاع دی کہ سپاہی بیدار و مسلح

ہو چکے ہیں۔“ ٹھیک ہے۔ میں نے کہا۔ تو پھر ملکہ کریمہ کی تجویز پر عمل کرنے کے

لیے روانہ ہو جاؤ۔ پانچ ہزار بہادر اپنے ساتھ لو اور جاکر فارسیوں کے جہازوں کو

آگ لگا دو۔ اور یہاں میں نے چند خاص دستوں کے جن میں خود افسر کا دستہ شامل

تھا نام لیے۔ ان دستوں کو لے کر فوراً روانہ ہو جاؤ۔ اگر ممکن ہو تو چند جہازوں کو

بچالینا۔ جب تم اپنا کام کر چکو تو انہی جہازوں میں دریا عبور کر کے مجھ سے یا شبا کا

دستوں سے جیسا موقعہ ہو مل جانا۔ جاؤ۔ مقدس مڈا تمہیں کامیاب کرے۔“

افسر نے سلام کیا اور پھر پوچھا۔ ”اس مقام تک جہاں سے ہمیں دریا عبور

کرنا ہے ہماری راہبری کون کرے گا؟“ کہ فوراً ہی دو نقاب پوش چند قدم آگے

بڑھ آئے۔

”مقدس مڈے کی قسم۔“ افسر نے میرے کان میں کہا۔ ”ان لوگوں سے تو

مجھے ڈر لگتا ہے۔ کیسے ایسا نہ ہو کہ ان کی راہبری میں ہم دریا عبور کرنے کے بجائے

زندگی کی سرحد ہی عبور کر جائیں۔“

”ڈر نہیں بہادر افسر مقدس تانوفیر نے کہا۔ اگر تم نے اپنا کام اتنی ہی خوبی

سے انجام دیا جس خوبی سے راہبر اپنا کردار ادا کریں گے تو جہاز کو ملے ہو گئے سمجھو

پر۔ یا پھر مقدس ٹڈے کے کھیتوں میں یا پھر اس اندھیرے میں جو انسانوں اور دیوتاؤں کو نگل لیتا ہے۔“

”کریم! میرے ساتھ آرہی ہے یا وہ تمہارے ساتھ رہے گی؟“ میں نے پوچھا۔ ”وہ کسی کے ساتھ نہیں جارہی ہے۔ میں کے بجائے مقدس تانوفیر نے جواب دیا وہ میرے ساتھ قلعہ الامادہ میں چلے گی۔ کیونکہ مجھے اس کی ضرورت ہے۔ اس کے علاوہ کریم! وہاں محفوظ ہوگی۔ گھبراؤ نہیں۔ ہر درویش خواہ وہ کتنا ہی کمزور کیوں نہ ہو اپنے عصا اور جام کی حفاظت کرنا جانتا ہے۔ خواہ وہ جام شکستہ ہی کیوں نہ ہو۔“

چنانچہ میں میں سے مصافحہ کر کے باہر آگیا۔ میں حیران تھا کہ میں کہیں خواب تو نہیں دیکھ رہا ہوں یا یہ سب کچھ حقیقت ہے۔ یا محض خواب؟ میں نے پلٹ کر دیکھا تو کریم! مسکرا رہی تھی اور میں نے اس کی مسکراہٹ کو شکون نیک سمجھا۔ کیونکہ میں نے خیال کیا کہ یہ مقدس تانوفیر کا دل تھا جو مسکرا رہا تھا اور کریم! تو محض ان کا آئینہ تھی۔ میرے تیس ہزار تیر انداز تیار تھے چنانچہ میں یہ اطمینان کر کے کہ ہمارے پاس تیروں کا کافی ذخیرہ ہے۔ میں اپنے تیر اندازوں کے آگے ہو گیا۔ دونوں نقاب پوش رہبر میرے آگے آگے چل رہے تھے۔ میں نے انہیں مشکوک نظروں سے دیکھا۔ میرا یہ شک بے جا نہ تھا۔ کیونکہ فوج کو دو اجنبیوں کے اختیار میں دے دینا خطرے سے خالی نہ تھا۔ ہو سکتا تھا کہ نقاب پوش ہمیں دشمن کی فوج کے عین بیچ میں لے جا کر چھوڑیں۔ لیکن پھر مجھے یاد آیا کہ ان کی ذمہ داری مقدس تانوفیر نے لی تھی۔ مقدس تانوفیر میرے چچا تھے۔ جن کی میں بہت زیادہ عزت کرتا تھا اور جن پر مجھے اعتبار تھا۔ خود تانوفیر کو بھی مجھ سے بہت زیادہ محبت تھی۔ چنانچہ ظاہر ہے کہ وہ میرا برا نہ چاہیں گے۔ اس خیال نے میری ڈھارس بندھائی اور اب میں حیرت سے سوچ رہا تھا کہ وہ خیمے میں کس طرح آگئے تھے؟

بہر حال مقدس تانوفیر کی نقل و حرکت کو کوئی نہیں سمجھ سکتا۔ کیونکہ وہ انسان سے زیادہ روح تھے۔ ہو سکتا ہے کہ ہم نے جسے دیکھا وہ مقدس تانوفیر نہ ہوں بلکہ ان کا ”کا“ ہو۔ لیکن پھر سوال یہ ہے کہ کیا ”کا“ بھی انسانوں کی طرح کھاتا پیتا

جس کے لب نہ ہوں۔

”دیکھو یہ تمہارے قدموں میں فارسیوں کی فوج محو خواب ہے چونکہ یہ لوگ اپنی تعداد پر نازاں ہیں اس لیے انہوں نے نہ تو طلائیہ گردوں کا انتظام کیا ہے اور نہ ہی سنتریوں کا۔ اب اپنے تیر اندازوں سے کہو کہ وہ چار صفوں میں آگے بڑھیں اور اس طرح کہ پو پھننے سے پہلے وہ پتھروں اور چٹانوں کے پیچھے پناہ لے کر تیر چلا سکیں اس طرح کہ ان کا ہر تیر انداز آسانی سے تیر چلا سکے تم اپنے قلب کے ساتھ ہمیں کھڑے رہو گے اس طرح کہ وہ سب جو جنوب اور شمال کی طرف ہوں گے۔ تمہیں یا تمہاری کمین گاہ کو دیکھ سکیں گے۔ میں اور میرا ساتھی تمہارے مہمہ کو لے کر آئے بڑھ کر ان ٹیلوں پر جا پنچیں گے جو نیل کے قریب ہیں تاکہ یہ تمہارے تیر انداز مغوروں کو روک سکیں یا ان کا خاتمہ کر سکیں۔ رہی دوسری باتیں تو وہ خود تمہاری قابلیت پر منحصر ہیں۔ کیونکہ ہم سپاہی نہیں بلکہ راہبر ہیں اور جنگل داؤ بیچ سے سراسر ناواقف ہیں۔ اب بلاؤ اپنے افسروں کو اور جاری کرو اپنے احکامات چنانچہ ہم اپنے دستوں میں واپس پنچے اور اپنے افسروں کو طلب کیا اور انہیں نہایت تفصیل سے سمجھا دیا کہ انہیں کیا کرنا ہے اور پھر ان سے کہا کہ وہ اپنے اپنے دستے میں جا کر میری ہدایتیں ہر سپاہی تک پہنچا دیں۔

چند ثانیوں بعد ہی مہمہ کے دس ہزار سپاہی آگے بڑھے اور اندھیرے میں چل کر نظروں سے غائب ہو گئے۔ اور ان کے ساتھ ہمارے دونوں نقاب پوش راہبر بھی ان دونوں پر اسرار رہبروں کو میں نے پھر کبھی نہ دیکھا۔ اب میں قلب کو لے کر آگے بڑھا اور اندھیرے میں جیسے تیسے ان کی صف بندی کر کے ان سے کہا کہ اگر ممکن ہو تو وہ اپنی ترتیب قائم رکھ کر لیٹ جائیں اور آرام کر لیں! انہیں یہ بھی ہدایت کردی گئی کہ سورج طلوع ہونے سے تیس منٹ پہلے کھاپی لیں (کھانا ہر سپاہی کے ساتھ تھا) پھر اپنے ترکشوں کا معائنہ کر لیں تیروں کی گڈیاں کھول کر تیار رہیں اس طرف سے اطمینان کر کے میں چند سپاہیوں کے ساتھ جو پیغامبروں اور محافظوں کی خدمات انجام دے سکتے تھے۔ آگے بڑھ کر یا ڈھلان کے کنارے پہنچ کر ہم اوندھے منہ لیٹ گئے کہ دشمن کی نقل و حرکت پر نظر رکھ سکیں۔



دو گھنٹے گزر گئے۔ اور میں نے ستاروں کی طرف دیکھ کر اندازہ لگایا کہ اب صبح ہونے میں دیر نہ تھی۔ میری نظر نیل کی طرف اٹھی ہوئی تھی اور ان روشنیوں پر مرکوز تھی جو شاہ فارس کے جہازوں کے مستولوں پر جل رہی تھیں۔ میں سوچنے لگا کہ وہ لوگ کہاں ہیں جنہیں جہازوں کو آگ لگانے کے لیے بھیجا گیا تھا۔ کیونکہ اب تک تو وہ مجھے نظر آئے نہیں تھے بہر حال ان کا سفر ذرا طویل اور دشوار گزرا ہو گا کیونکہ انہیں دریا عبور کرنا تھا۔ شاید وہ اب تک جہازوں تک نہ پہنچے تھے شاید راستہ بھول گئے تھے۔ بہر حال جنگی بیڑا خاموش اور پرسکون تھا ذرا بھی ہلچل نظر نہ آرہی تھی۔ اور نہ ہی کسی سنتری نے چیخ کر کسی کو ٹوکا تھا۔ آخر کار تارے مدھم پڑ گئے۔ پو پھٹنے کا وقت آگیا۔ اور میں نے اپنے پیچھے ہلکی ہلکی آوازیں سنیں۔ میرے سپاہی بیدار ہو رہے تھے اور جیسا ان سے کہا گیا تھا کھانا کھا رہے تھے چنانچہ میں نے بھی تھوڑا سا کھانا کھایا۔ حالانکہ بھوک نہ معلوم ہو رہی تھی اور تھوڑی سی شراب پی۔ حالانکہ طلب نہ محسوس کر رہا تھا۔ اب افق مشرق روشن ہو گیا تھا۔ کہ دفعہ "نیل کے انتہائی حصے پر ایک شعلہ سا نظر آیا جو ابتداء میں ایسا معلوم ہوا کہ جیسے کوئی لالٹین پکڑے اسے جھلا رہا ہو۔ پھر یکایک وہ شعلہ تیز سے تیز تر ہو گیا۔ اور دفعہ "اس سرے سے اس سرے تک پھیل گیا۔ اب میں نے دیکھا

کہ وہ آگ تھی جو فارسیوں کے جنگی بیڑے کو اپنی لپیٹ میں لے چکی تھی۔ آگ ایک مستول سے دوسرے مستول تک ایک رے سے دوسرے رے تک اور ایک بادبان سے دوسرے بادبان تک پہنچ گئی۔ یہاں تک کہ معلوم ہوا۔ جیسے نیل کے پانی پر ایک آتش چادر تن گئی ہو۔ ہمارے ساتھی کامیاب رہے تھے۔ شاہ شاہان کے جہاز دھڑا دھڑل رہے تھے اور تیز پھینکتی ہوئی ہوا پنکھا جھل کر آگ کو اور بھڑکا رہی تھی۔ کسی زندہ چیز کی طرح شعلے ایک سے دوسرے جہاز تک پہنچ رہے تھے کیونکہ جہازوں کو ایک دوسرے سے تقریباً ملا کر کنارے سے یوں باندھا گیا تھا کہ انہیں آسانی سے کھولا اور الگ نہ کیا جاسکتا تھا۔ لیکن چند جہاز مست ہاتھیوں کی طرح رے سے تڑانے میں کامیاب ہو گئے۔ لیکن یہ جہاز بھی جل رہے تھے چنانچہ انہوں نے آگ پھیلانے میں ہمارے ساتھیوں کی ہی مدد کی۔ اور جب سورج نے افق مشرق سے سرا بھار کر دنیا اور دنیا والوں کی طرف دیکھا ہے تو مادر نیل کے سینے پر کچھ نہ تھا۔ سوائے جلتے ہوئے جہازوں کے اور کوئی آواز سنائی نہ دے رہی تھی۔ سوائے ان بھیانک چیخوں کے جو جلتے ہوئے جہازوں میں سے اٹھ رہی تھی۔ آگ اب بھی بڑھ رہی تھی اور مزید تیز ہو رہی تھی۔۔۔۔۔ اس سے زیادہ دیکھنے کا مجھے وقت نہ ملا۔ کیونکہ اب وقت عمل کا آگیا تھا۔ آسمان روشن ہو گیا تھا اور اس دھندلی روشنی میں دور تک دیکھا جاسکتا تھا۔ میں نے اپنے چاروں طرف دیکھا اور دل ہی دل میں یہ اعتراف کیا۔ کہ جہاں پر ہم تھے وہ جگہ تیر چلانے کے لیے بہترین جگہ تھی۔ سامنے ڈھلان۔ سویا اس سے زیادہ قدم تک تقریباً عمودی تھی اور اس ڈھلان پر ہزاروں بڑے بڑے پتھر بکھرے ہوئے تھے جن کے پیچھے تیر انداز چھپ سکتے تھے اس عمودی ڈھلان کے بعد ڈھیلی مٹی کی ڈھلان تھی جس پر دشمن باسانی چڑھ نہ سکتا تھا۔ اس ڈھلان کے قدموں میں میدان تھا۔ اور اسی میدان میں فارسیوں کا پڑاؤ تھا۔ اور دو فرلانگ دور نیل کا ساحل تھا۔

فارسیوں نے اپنے پڑاؤ کے لیے اس میدان کا انتخاب کر کے سخت غلطی کی تھی۔ کیونکہ میدان کچھ زیادہ وسیع و عریض نہ تھا۔ اور فارسی اس میدان میں گویا ٹھسنے ہوئے تھے۔ صبح کا کر چھٹنے لگا اور فارسیوں کے خیمے نظر آنے لگے۔ میدان

میں خیموں کا ایک شہر سا آباد تھا۔ حد نظر تک خیمے ہی خیمے تھے اور عین میرے سامنے اور ساحل دریا کے قریب ایک ریٹھی خیمہ اور سنہرا سائبان نظر آ رہا تھا۔ بے شک شاہ شاہان کا خیمہ تھا۔ بے شک وہ اسی بادشاہ کا خیمہ تھا۔ جس نے مصر کو غلام بنانے کا ارادہ کیا تھا۔ کیونکہ خیمے کی چوٹی پر درفش کا دیانی لہرا رہا تھا بے شک مقدس تانوفیر یا کریمیا پھر وہ روح جو مقدس تانوفیر کے قبضہ میں تھی جانتی تھی کہ حملہ کس طرف سے کیا جائے اور کہاں گھات لگائی جائے۔ اور اب میں پلٹ کر اپنے تیر اندازوں کی طرف بھاگ پڑا۔ اور چشم زدن میں تمام انتظامات مکمل ہو گئے۔ کیونکہ تیر انداز پہلے ہی سے تیار کھڑے تھے۔ ایتھوپیا والے آرام کرنے اور کھانا کھانے کے بعد تازہ دم ہو چکے تھے۔ جب میں ان کے قریب پہنچا تو انہوں نے ہاتھ اٹھا اٹھا کر مجھے سلام کیا۔ چونکہ ہم بلند آواز میں بول نہ سکتے تھے اس لیے میں نے سرگوشی میں افسروں سے اور افسروں نے سپاہیوں سے اور ہر سپاہی نے اپنے ساتھی سے کہا کہ آج کا دن ہمارے امتحان کا دن ہے۔ آج یا تو ہمیں جنگ کر کے فتح حاصل کرنی ہے یا پھر ایتھوپیا اور قارون کی عزت کی خاطر کٹ مرنا ہے۔-----

اس کے بعد میں نے احکامات جاری کئے اور میرے تیر انداز چار صفوں میں آگے بڑھے۔ اور ڈھلان پر بکھرے پتھروں کے عقب میں سینے کے بل ایسے لیٹ گئے کہ اب کوئی انہیں دیکھ نہ سکتا تھا۔

دیوتا دا کا سرخ گھومتا ہوا گولا ابھرا اور میں پتھر کی اوٹ میں بیٹھا اسے ابھرتے دیکھتا رہا۔ مقدس تانوفیر۔ یا شاید دیوتا ہماری مدد کر رہے تھے۔ کیونکہ اس عرصے میں فارسی بیدار ہو چکے تھے اور نیل کی سطح پر جو کچھ ہو رہا تھا۔ اس سے واقف ہونے لگے تھے۔ چونکہ ان کے پڑاؤ اور نیل کے درمیان بلند زلسلوں کا جنگل حائل تھا۔ اس لیے وہ دیکھ نہ سکتے تھے کہ کیا ہو رہا تھا یا کیا ہو چکا تھا۔ چنانچہ وہ ہزار دس ہزار کی ٹولیوں میں حالات معلوم کرنے کے لیے اس ڈھلان کی طرف بھاگ پڑے۔ جو ہماری کمین گاہ کے قدموں میں تھی۔ ان آنے والوں میں نہ کوئی ترتیب تھی اور نہ تنظیم۔ بس وہ بھاگے آرہے تھے۔ جس کے ہاتھ جو ہتھیار لگا وہ اٹھائے بھاگا آ رہا تھا۔ لیکن زیادہ تر نبتے ہی تھے۔ وہ ہماری کمین گاہ کی اس ڈھلان

کے قدموں میں پہنچ گئے۔ جس کی مٹی ڈھیلی تھی اب وہ ڈھلان چڑھ رہے تھے۔ کھیل پر جو کچھ ہو رہا تھا۔ اسے بخوبی دیکھ سکیں۔

مصر میں سورج یوں نکل آتا ہے جیسے وہ افق مشرقی کی کئی سڑھیاں ایک ساتھ پھلانگ گیا ہو۔ چنانچہ اس دفعہ بھی وہ دفعہ ”نکل آیا اور اس کی کرنیں روئے زمین پر بکھر گئیں۔ لیکن نشیب میں اب بھی اندھیرا پھیلا رہا۔

میں غصہ رہا اور میں نے دائیں بائیں دیکھا کہ سب تیار ہیں یا نہیں۔ سب تیار تھے۔ میں نے مزید چند ثانوں تک انتظار کیا کہ فارسیوں کی زیادہ سے زیادہ بھیڑ نکلی ڈھلان پر جمع ہو جائے۔ پھر میں نے دو دفعہ وہ اشارہ کیا۔ جو ہم میں پہلے سے طے ہو چکا تھا۔

میرے پیچھے ایک لمبے بانس پر ایتھوپیا والوں کا جھنڈا بلند کیا گیا۔ یہ پہلا اشارہ تھا۔ چنانچہ اس جھنڈے کو دیکھتے ہی ہر تیر انداز نے گھٹنوں کے بل بیٹھ کر چلہ چڑھایا۔ دوسرے ہی لمحے اپنی پسندیدہ سیاہ کمان اٹھا کر اس کا چلہ اپنے کانوں تک کھینچ چکا تھا۔ اس کمان کو سوائے میرے اور کوئی نہ کھینچ سکتا تھا۔

دور جہاں تک تیر نہ پہنچ سکتے تھے خیمے کی چوٹی پر درفش کاویانی لہرا رہا تھا۔ میں نے شاہ شاہان کے اس جھنڈے کو نشانہ بنا کر تیر چھوڑا تیر سنسناتا ہوا چلا۔ اس کا پھل فضا میں ایک لکیری بنا گیا۔ اور دوسرے لمحے میری پسندیدہ کمان سے نکلا ہوا تیر درفش کاویانی کو اسکے بانس تک ٹانگ چکا تھا۔

اس نیک شگون کو دیکھ کر ایک شور بلند ہوا۔ تیس ہزار انسانوں نے خوشی کا نعرہ لگایا۔ جس کی آواز بادل کی گرج کی طرح ٹیلوں اور میدانوں میں لڑھکتی چلی گئی۔ اور پھر ایک پھنکار کی آواز آئی۔ ”سوں۔ سا۔“ یہ ان تیس ہزار تیروں کی آواز تھی۔ جو ہوا کو چیرتے ہوئے دشمن کی طرف چلے تھے اور تیر اندازوں نے اندھا دھند نہیں بلکہ ٹاک ٹاک کر تیر چلائے تھے ایتھوپیا والوں کو تیر انداز کا سبق میں نے دیا۔ اور میری محنت بیکار نہ گئی تھی۔ ان تیروں نے کتنے فارسیوں کو چھید کر رکھ دیا؟ یہ تو مصر کے دیوتا ہی جانتے ہیں۔ میں نہیں جانتا میں تو صرف اتنا جانتا ہوں کہ ڈھلان جو زندوں سے ڈھکی ہوئی تھی۔ اب لاشوں اور زخمیوں سے پٹی

پڑی تھی۔ اکثر ٹپ رہے تھے اور اکثر یوں بے حس و حرکت پڑے تھے جیسے گہری نیند سو رہے ہوں۔ ایتھوپیا کی کڑی کمانوں سے نکلے ہوئے تیروں کو کوئی زرہ نہ روک سکتی تھی۔ اور یہ تو ابتدا تھی یکے بعد دیگرے باڑھیں ماری گئیں اور تیروں کی اس مسلسل بوچھاڑ سے فضا تاریک ہو گئی۔ یہاں تک کہ ڈھلان پر ایک شخص بھی زندہ یا اپنی ٹانگوں پر کھڑا نظر نہ آیا۔

اب تیر اندازوں کو پڑاؤ پر خصوصاً فارسیوں کے بار برداری کے جانور پر تیر چلانے کا حکم دیا گیا۔ تھوڑی دیر بعد یہ کام بھی ہو چکا تھا۔ جو جانور بچ رہے تھے۔ وہ بدحواس ہو کر ادھر ادھر بھاگ رہے تھے۔

آخر کار فارسیوں نے اس گویا آسمان سے برستی ہوئی موت کو دیکھا۔ اور کچھ کچھ معاملہ کی سمجھ میں آیا تو انہوں نے چیخ چیخ کر احکامات صادر کئے ہزاروں فارسی جو بچ رہے تھے بڑی بے ترتیبی سے نیل کے ساحل کی طرف بھاگے اور ہمارے تیروں کی زد سے باہر ہو کر جمع ہوئے اور مشورہ کرنے لگے۔ چند سیکنڈ بعد ہی وہ ایک آخری فیصلہ کر چکے تھے۔ کیونکہ اب وہ پورا لشکر۔ جس کے آگے آگے فارسی تیر انداز تھے ایک سیل رواں کی طرح ٹیلے کی طرف بڑھ رہا تھا۔

اب میں نے ایک ایک سپاہی تک اپنا یہ حکم پہنچا دیا کہ وہ چھپ کر بیٹھ رہیں اور انتظار کریں۔ یہاں میں یہ بتا دوں کہ اب تک ہمارے تیر اندازوں میں ایک بھی شخص نہ مارا گیا تھا۔ فارسی آگے بڑھتے رہے ان کی زرہیں تلواریں اور بھالوں کے پھل صبح کی روشنی میں چمکنے لگے۔ وہ آگے بڑھے صف در صف آگے بڑھے طوفانی سمندر کی تباہ کن موجوں کی طرح آگے بڑھے اور وہ اتنے زیادہ تھے کہ نظر ان کو شمار نہ کر سکتی تھی۔ اب وہ ڈھیلی مٹی کی ڈھیلان کے قدموں میں پہنچ گئے۔ جو خود ان کے ساتھیوں کی لاشوں سے پٹی پڑی تھی اب یہاں پہنچ کر وہ رک گئے۔ چونکہ وہ ہمیں دیکھ نہ سکتے تھے۔ ڈھلان پر اور ٹیلے پر انہیں کوئی نظر نہ آ رہا تھا۔ ایتھوپیا کے کالے سپاہی کالے پتھروں کے پیچھے چھپے ہوئے تھے۔ چنانچہ ان میں اور پتھروں میں تمیز کرنا ممکن نہ تھا۔ اور پھر ایتھوپیا والوں کی کمانیں بھی سیاہ تھیں جو چمکتی نہ تھیں۔

اور پھر فوج کے گھنے قلب میں سے جہاں میں سمجھتا ہوں کہ خود شاہ فارس موجود تھا۔ اور اس دستے میں سے جسے ”لافانی“ کہتے تھے اور جو بادشاہ کا محافظ دستہ تھا۔ چند صاحب نکل کر ادھر ادھر دوڑ پڑے۔ اور چیخ کر کہنے لگے۔

”حملہ کرو۔ آگے بڑھو۔“ اور اب آگے کی صفیں ڈھلان پر چڑھنے لگیں۔ اب میں خاموشی سے منتظر بیٹھ رہا۔ یہاں تک کہ فارسیوں کی اگلی صفیں ڈھلان پر ہم سے صرف پچاس قدم کے فاصلے پر آگئیں۔ فارسیوں نے چند تیر بھی چلائے جو پتھروں سے ٹکرا کر رہ گئے اور اب میں نے اشارہ کیا۔ مقدس ٹڈے کا جھنڈا بلند کیا ایک بار۔۔۔۔۔۔ دوبار۔۔۔۔۔۔ تین بار۔۔۔۔۔۔ جب وہ تیسری بار بلند ہوا ہے تو پھر ایک بار تیس ہزار تیر فارسیوں کے اجسام چھلنی کرنے کے لیے فضا کو چیرتے ہوئے چلے۔۔۔۔۔۔ اور فارسی زخمی یا مردہ ہو کر گرے۔ انبار در انبار گرے۔ لیکن بدستور آگے بڑھتے رہے کیونکہ خود شاہ فارس انہیں دیکھ رہا تھا۔ اور شاہ کی نظر کے سامنے جنگ کر رہے تھے اور فرار ہونے کی سزا تھی۔ شرمناک اور کریناک موت۔ ہم ان سب کا خاتمہ نہ کر سکتے تھے۔ کیونکہ وہ بے شمار تھے۔ ہم نصف فوج کا بھی خاتمہ نہ کر سکتے تھے اور اب وہ ہمارے قریب پہنچ چکے تھے۔ ان کی پہلی صف اور ہمارے درمیان اب دس قدم سے بھی کم فاصلہ رہ گیا تھا۔ اب چونکہ ہمیں کھڑے ہو کر تیر چلانا پڑ رہے تھے اس لیے اب ہمارے سپاہی زخمی یا مردہ ہو کر گر رہے تھے۔ اب میں نے اشارہ کیا اور فوراً پیچھے ہٹنے کے اشارے کے طور پر ہاتھی دانت کا قرنا پھونکا گیا۔ اب ہم بدستور تیر چلاتے قدم بقدم پیچھے ہٹے ٹیلے کی چوٹی کی طرف ہٹے۔ چوٹی پر پہنچتے ہی ہم نے جلد ہی سے دو صفیں بنالیں اور حتی الامکان ایک دوسرے کے کندھا ملا کر کھڑے ہو گئے۔ دائیں اور بائیں طرف کے تیر انداز مجھے اور میرے سپاہیوں کو دیکھ سکتے تھے چنانچہ انہوں نے ہماری تھلید کی اور اب مجھے وہ ترکیب یاد آگئی جو میں نے ان تیر اندازوں کو ایتھوپیا میں بار بار سکھائی تھی۔

تیر اندازوں کی پہلی صف نے تیر چلائے اور ان تیروں نے تباہی مچا دی کسی ایک تیر کا نشانہ بھی خطا نہ گیا۔ بلکہ اکثر ایک تیر دو دشمنوں کو چھید گیا۔ ہمارے

تیر انداز تیر چلا کر ایک دوسرے سے لپٹ گئے اور دوسری بھی صف نے پھر تیر چلا دیئے۔۔۔۔۔ جب دوسری صف کے تیر فارسیوں کی طرف چلے تو اگلی صف پھر ایک دم سے کھڑی ہو گئی۔ ہم تیر چلا کر پھر لیٹ گئے۔ اور دوسری صف نے پھر تیر چلا دیئے۔ اب مشرقیوں کا سیلاب رک گیا۔ کیونکہ ان کی اگلی صفیں اوندھے منہ پڑی ہوئی تھیں اور پیچھے والوں کو لاشوں اور زخمیوں کو روندتے ہوئے آگے بڑھنا تھا۔

بشرطیکہ وہ آگے بڑھ سکتے۔ چنانچہ سپاہی ڈھلان پر لاشوں کے درمیان چہ کنم کے عالم میں کھڑے ہوئے تھے۔ افسرانہیں تلواروں کے دستے سے مار رہے تھے لیکن سپاہی ایک قدم بھی آگے نہ بڑھاتے تھے۔ ایک بار پھر ہماری اگلی صف نے کھڑے ہو کر تیر چلائے ہم پھر لیٹ گئے اور پچھلی صف کو تیر چلانے کا موقع دیا۔ یہ انتہائی انسان ان تیروں کو برداشت نہ کر سکتا تھا۔ ہزار ہا فارسی گرے اور بقیہ بدحواس ہو کر بھاگے۔

اب میرے اشارے پر قرنا پھونکا گیا۔ یہ حملے کا اشارہ تھا۔ سپاہیوں نے کمائیں کندھوں سے لٹکا کر تلواریں کھینچ لیں۔

”چلو ساتھیو!“ میں نے چیخ کر کہا۔ اور ڈھلان پر بھاگ پڑا۔۔۔۔۔ اور ہم زخمیوں اور مردوں کو کچلتے ہوئے سیل رواں کی طرح ڈھلان سے اترنے لگے۔ فارسیوں کی پیش قدمی دفعہ ”پسپائی میں تبدیل ہو گئی۔ اور سیاہ فام اور جفاکش ایتھوپیا والوں کے سامنے عیش و آرام کے عادی فارسی نمک نہ سکتے تھے۔ وہ چلائے۔

”دیو آمدید۔۔۔۔۔ دیو آمدید۔۔۔۔۔“

اور وہ بھاگے۔

پیادوں کے کشتوں کے پشے لگ گئے۔ یہاں تک کہ رتھوں کے گردا گرد لاشوں کی ایک دیواری بن گئی۔ اور ہمارا قلب پیچھے سے چلا آ رہا تھا۔ ایسی جنگ شاید اس وقت سے پہلے کبھی نہ ہوئی ہوگی۔ اور ابھی سورج طلوع ہوئے ایک گھنٹہ بھی نہ ہوا تھا۔ کہ شاہ فارس اور اس کی نصف فوج موت کی

نہ ٹوٹنے والی نیند سوچکی تھی۔

اور اب ہم ایک بار پھر جمع ہوئے۔ مادر نیل کا پانی پی کر اپنے آپ کو تازہ دم کیا۔ اور اپنے تیر اندازوں کا جائزہ لیا۔ تو معلوم ہوا کہ ہمیں کچھ زیادہ جانی نقصان نہ پہنچا تھا۔

”ابھی کام پورا نہیں ہوا ہے۔۔۔۔۔“ میں نے کہا۔

اور یہ میں نے غلط نہیں کہا تھا۔ کیونکہ شاہ فارس کا وہ مشہور دستہ جس کا نام ”لافانی“ تھا۔ اب بھی ہمارے عقب میں تھا۔ اور اس کے سپاہی اپنے بادشاہ کے گرد جمع ہو رہے تھے۔ اور پھر ”لافانی“ دستے اور قلعہ امادہ کے درمیان ابھی اور سپاہی حائل تھے اور قلعہ کے جنوب میں ایک اور فوج تھی۔ اور اس فوج سے بیس کو نپٹنا تھا۔

اور اب ہم ”لافانی“ دستے کی طرف بڑھے۔ میرے سارے تیر انداز مجھ سے آٹے تھے۔ اس لیے ہم ایک ساتھ ہی آگے بڑھے۔ جب ہم لاشوں سے پٹے ہوئے میدان میں آگے بڑھے تو شاہ فارس نے اپنے بچے ہوئے رتھوں کو ہماری طرف دوڑا دیا۔ لیکن یہ رتھ بھی شاہ فارس کو کوئی فائدہ نہ پہنچا سکے۔ کیونکہ ہمارے تیروں کے سامنے گھوڑے ٹک نہ سکے اور دیوتاؤں کا شکر ہے کہ ہمارے پاس تیروں کی کوئی کمی نہ تھی۔ رتھ ہم تک پہنچ نہ سکے۔ ایک دور تھ۔ دیوتا جانیں کس طرح ہماری صفوں میں پہنچ گئے۔ لیکن فوراً ہی انہیں تباہ کر دیا گیا۔ اور ہماری صفیں ٹوٹنے نہ پائیں اور ان میں ذرا سا بھی رخسہ پیدا نہ ہوا۔

رتھ تباہ ہو چکے تھے۔ رتھ بان مارے جا چکے تھے۔ لیکن۔۔۔۔۔ ”لافانی“ اب بھی موجود تھے۔ چنانچہ ہم ان کی طرف تیر چلانے لگے یہاں تک کہ ترکش خالی ہو گئے۔

ادھر فارسی غصے میں دیوانے ہو کر ہماری طرف لپکے اور ہم ان کے لمبے لمبے بھالوں کی پرواہ نہ کرتے ہوئے اپنی تلواریں ہلاتے ان میں پھر گھس پڑے۔

اور اب ہم نے آخری اور سخت حملہ کیا اور جنوب کی طرف سے مصریوں

نے حملہ کیا اور آخر کار ”لافانی“ سپاہیوں کی صفوں میں رخنے پڑ گئے۔ اور ہم ان میں جا گئے اور اب مجھے خدائے مصر فرعون پیروا نظر آیا۔ جس نے اپنے سر پر مصر کا دھرا تاج پہن رکھا تھا۔ فرعون بری طرح زخمی تھا اور دشمن کے زخموں میں تھا۔ کہ دفعہ ”ایک بلند قامت لافانی اس کی طرف لپکا اس نے اپنا بھالا بلند کیا اور دوسرے ہی لمحے وہ فرعون کے سینے میں اتر چکا تھا۔ فرعون گرا۔ میں ایک دم آگے بڑھ کر فرعون کے قریب جا کھڑا ہوا اور اپنی تلوار سے اس لافانی کی گردن پر وار کیا۔ جس کے بھالے کے زخم سے فرعون گرا تھا۔ لیکن میری تلوار آہنی ٹوپی پر پڑ کر ٹوٹ گئی۔ سپاہیوں کا ایک ریلہ آیا۔ اور مجھے فرعون سے دور گھسیٹ لے گیا۔ اسی وقت میں نے دیکھا کہ چند سپاہی فرعون کو اٹھا کر قلعہ کی طرف لے جا رہے تھے۔

اور دیکھو وہ سامنے شاہ شاہان اپنی پوری شان و نمکنت کے ساتھ اپنے سنہرے اور منقش رتھ میں کھڑا ہوا تھا۔ اس نے میری طرف دیکھا۔ اس نے وہ سیاہ کمان اٹھالی جسے وہ میری سمجھے ہوئے تھا۔ اس نے مجھے پہچان لیا۔ اس نے چلہ کھینچا اور چیخ کر کہا۔

”مصری کتے! مرنے کے لیے تیار ہو جاؤ۔“ اور اس نے تیر چھوڑ دیا۔ تیر سنناتا ہوا آیا اور میرے خود میں پست ہو گیا۔ میرے سر پر ایک خراش تک نہ آئی میں نے شاہ شاہان تک پہنچنے کی دیوانہ وار کوشش کی لیکن کامیاب نہ ہوا اب فارسی پسپا ہونے لگے ”لافانی“ سپاہیوں کی صفیں کچی دیوار کی طرح جگہ جگہ سے ٹوٹ گئیں وہ بدستور لڑتے اور ہمارا مقابلہ کرتے ہوئے تیزی سے پیچھے ہٹے گردہ در گردہ پیچھے ہٹے اور شاہ شاہان کے گرد سپاہیوں کا ہنگامہ تھا وہ بادشاہ تھا جس سے مجھے سخت نفرت تھی۔ اپنے آپ کو بچا کر لے جانے والا تھا۔ فارسیوں کے پاس گھوڑے تھے چنانچہ شاہ فارس فرار ہو سکتا تھا۔ اور اپنے محفوظ دستے کے ساتھ اپنی مملکت میں پہنچ سکتا تھا۔ پھر وہ ایک لشکر جرار کا انتظام کر سکتا تھا۔ کیونکہ نصف دنیا اس کے تابع و فرمان تھی۔ چنانچہ ایک بار پھر وہ مصر پر چڑھائی کر سکتا اور اسے تباہ و برباد کر سکتا تھا۔ کیونکہ ظاہر ہے کہ جب وہ دگنی قوت سے مصر پر حملہ کرے گا تو اس وقت

ایتھوپیا والے مصر کی مدد کو موجود نہ ہوں گے اور شاید اس وقت وہ خاتون امادہ کو بھی اپنے ساتھ لے جانے اور اپنے حرم میں داخل کرنے میں کامیاب ہو جائے گا اور۔۔۔۔۔ اور۔۔۔۔۔ فارسی ایتھوپیا والوں کی صفوں میں سے نکلنے میں کامیاب ہو گئے۔ اور اب میرے اور شاہ فارس کے درمیان خاصا فاصلہ تھا۔ اور میں زخمی تھا۔ زخم میرے سینے پر آیا تھا۔ میرے ہاتھ میں ٹوٹی ہوئی تلوار تھی۔

میرا دشمن فرار ہو رہا تھا اور میں کچھ نہ کر سکتا تھا۔ میرے تیر ختم ہو چکے تھے۔ لیکن نہیں۔۔۔۔۔ میرے ترکش میں ابھی ایک تیر باقی تھا۔ میں نے اسے ترکش سے کھینچ لیا۔ اس کی ڈنڈی کے سرے پر دو پر لگے ہوئے تھے ایک سفید اور ایک کالا کسی نے اسی خاص تیر کے متعلق کچھ کہا تھا شاید۔۔۔۔۔؟ ہاں۔ ٹھیک ہے مجھے یاد آگیا۔ مقدس تانوفیر نے اسی تیر کو چھو کر کہا تھا۔ کہ جب یہ تیر کسی خاص شخص کے جسم میں ترازو ہو جائے تو میں ان کے الفاظ یاد کر لوں۔ میں نے اپنے کندھے سے کمان اتار کر چلے میں تیر چڑھایا۔

شاہ فارس اس اثناء میں کافی دور نکل چکا تھا اور تیروں کی زد سے باہر ہو چکا تھا۔ ”لافانی“ سپاہیوں میں گھرا ہوا بادشاہ کا رتھ ایک چھوٹی سی ڈھلان پر چڑھ کر اس جگہ پہنچ چکا تھا جہاں کبھی کوئی گاؤں آباد تھا۔ شاہ فارس کا فوق البھڑک لباس اور زرہ بکتر دھوپ میں چمک رہا تھا۔

میں نے چلہ کھینچا۔ شت باندھی اور چٹکی ڈھیلی کر دی۔ تیر ”سوں“ سے چلا اور چٹم زدن میں وہ شاہ فارس کے کندھوں کے درمیان جہاں گردن دھڑ سے جڑی ہوئی ہوتی ہے۔ پیوست ہو گیاں بادشاہ لڑکھڑا کر جھکا اور رتھ میں سے الٹ کر زمین پر گرا۔ دوسرے ہی لمحے شور بلند ہوا۔

”شاہ شاہان مارے گئے۔۔۔۔۔ شاہ شاہان مارے گئے۔ بھاگو۔ بھاگو۔ بھاگو اور فارسی بدحواس ہو کر بھاگے اور ایتھوپیا والوں اور مصریوں نے ان کا تعاقب کیا اور انہوں نے فارسیوں کو تلواروں کی دھار پر رکھ لیا۔ یہاں تک کہ تعاقب کرنے والوں کے ہاتھ فارسیوں کو قتل کرتے کرتے شل ہو گئے۔ صرف گنتی کے فارسی شاہ عظیم کی موت اور اس کے زبردست لشکر کی تباہی کی خبر پہنچانے کے

لیے مشرق کے دارالسلطنت میں زندہ پہنچ پائے۔

میں جہاں تھا وہیں کھڑا ہوا حیرت زدہ اور دم بخود۔ کیونکہ میرے صرف ایک تیر نے مصر کی قسمت پلٹ دی تھی۔ میرے ایک تیر نے شاہ شاہان کو شاہ عالم کو خاک و خون میں لٹا دیا تھا۔ میں یوں ہی کھڑا ہوا تھا۔ کہ ایک جانی پہچانی آواز نے میرے قریب سے کہا۔

”واہ۔ میرے بھائی۔ بڑا ہی زبردست کارنامہ انجام دیا ہے تم نے آؤ
یکھیں چل کر اس عظیم شخص کو جو تمہارے تیر کا نشانہ بنا ہے۔“

یہ بیس تھا۔ میں نے اس کی گردن میں اپنی ہانہیں ڈال دیں اور اس کے کندھے کا سہارا لے کر اس طرف چلا۔ جس طرف شاہ فارس پڑا ہوا تھا۔ ”یہ شخص ابھی مرا نہیں ہے۔“ میں نے اوندھے منہ پڑے ہوئے شاہ فارس کی طرف دیکھ کر کہا اور وہ جھکا اور اس نے شاہ فارس کا کندھا پکڑا اور اسے لڑھکا کر چت لٹایا۔ تیر کا پھل اس کے حلقوم سے باہر نکلا ہوا تھا۔

”ارے یہ تو فارسیوں کا بادشاہ ہے۔“ بیس نے کہا اور وہ ہنسا۔

اور اب مرتے ہوئے بادشاہ نے آنکھیں کھول دیں اس نے ہمیں دیکھا اور ہمیں پہچانا۔ اس کے بشرے سے انتہائی نفرت و حقارت کے آثار ہوید ا ہوئے۔ ”آہ-----“ توفیح تمہاری ہوئی مصری کہتے۔ “شاہ شاہان نے کہا۔ کاش۔ اے کاش! ایک بار پھر مجھے زندگی مل جاتی۔ کاش ایک بار پھر میں اپنے دارالسلطنت میں ہوتا اور تم وہاں آجاتے تو میں-----“

”تو تم مجھے کشتی کی سزا دیتے۔ وہی سزا جس سے مجھے بیس نے اپنی عقلمندی سے بچا لیا تھا۔“ میں نے کہا۔

”اس سے بھی زیادہ سخت سزا دیتا۔“

”لیکن میں تمہیں کوئی سزا نہ دوں گا، بلکہ تمہیں یہیں چھوڑ کر اسی حال میں چھوڑ جاؤں گا۔ کہ تم ایک سپاہی کی موت مرو۔ لیکن یہ سن لو۔ کہ وہ تیر جو تمہارے لیے پیغام موت لایا ہے اسی کمان سے چلا تھا جسے تم اپنے قبضے میں سمجھ رہے تھے لیکن جو شروع سے ہی میرے قبضے میں تھی اور دیکھو اسی ہاتھ نے وہ تیر

چھوڑا تھا۔ ”یہ شک تو مجھے پہلے ہی ہو گیا تھا۔ کہ کمان کے معاملے میں بھی مجھے دھوکا دیا گیا ہے۔ وہ بڑبڑایا۔ ہائے میں نے اپنے دارالسلطنت سے تمہیں کیوں نکلنے دیا۔“ اور یہ بھی سن لو شاہ فارس کہ وہ حسینہ جس کا نام خاتون امادہ ہے اور جس کی آرزو تم نے کی تھی۔ میری بیوی بننے والی ہے۔ اس وقت وہ دہن بنی بیٹھی ہوگی اور یہ بھی جان لو کہ تمہارا تمام لشکر تباہ ہو چکا اور شباکا مصری اور اس کے دوست بولنے میں نے مصر کو غلامی سے نجات دلا دی۔“

”شباکا مصری۔۔۔۔۔“ وہ بڑبڑایا۔ افسوس! کبھی یہی شباکا مصری میرے قبضے میں تھا لیکن میں نے اپنی حماقت سے اسے آزاد کر دیا تو شباکا تم اس امادہ کو اپنی بیوی بناؤ گے جسے میں اپنے حرم میں داخل کرنا چاہتا تھا اور غالباً مصر کے فرعون بھی تم ہی بنو گے۔ کیونکہ میرے خیال میں موجودہ فرعون کی بھی میری طرح آخری سانسیں ہیں۔ شباکا۔ تم بے شک بڑے بہادر۔ بڑے جنگجو اور بڑے ہی پر قوت ہو۔ لیکن ایک ایسی چیز بھی ہے جو تم سے زیادہ پر قوت ہے اسے ہم تقدیر کہتے ہیں۔ ایسی شان دار کامیابی جیسی تم نے حاصل کی ہے۔ دیوتاؤں کو خفا کر دے گی۔۔۔۔۔ میری طرف دیکھو شباکا۔ میں شاہ عالم تھا۔ ایک دنیا میرے سامنے جھکتی تھی لیکن اس وقت میں تمہارے سامنے خاک و خون میں بے بس پڑا ہوا ہوں۔ لعنتی شباکا! اپنے عروج اور اپنی کامیابی پر پھول نہ جانا کیونکہ اس دنیا میں کوئی خوش قسمت نہیں ہے اور کسی کی خوشی مکمل نہیں ہے۔ دنیا کیا ہے اور کیا نہیں یہ تمہیں اس وقت معلوم ہوگا۔ جب تم بھی موت کو اپنے اتنے ہی قریب دیکھ رہے ہو گے جتنی قریب اس وقت میں دیکھ رہا ہوں۔“

پھر شاہ شاہان کی آنکھیں پھرا گئیں۔ اس نے ایک لمبا سانس کھینچا اور یہ اس کا آخری سانس تھا۔

ہم نے سپاہیوں سے کہا کہ شاہ فارس کی لاش اٹھالیں اور اس جسد خاکی کو ساتھ لیے ہم فتح و ظفر کے پھریرے اڑاتے قلعہ امادہ میں داخل ہوئے امادہ بڑی آبادی نہیں تھی۔ اور اس کی بہترین عمارت اس کا ہیکل تھا اور ہم اسی طرف

جار ہے تھے۔ ہیکل کے دالان میں فرعون پیرا لٹیا ہوا تھا۔ اس کا بھی بس چل چلاؤ تھا۔ اس کا جسم چھلنی ہو رہا تھا۔ ہر زخم سے خون بہہ رہا تھا اور خون کے ہر قطرے کے ساتھ اس کی زندگی رس رہی تھی۔

”خوش آمدید شباک۔“ اس نے کمزور آواز میں کہا۔ ”تم نے اور ایتھوپیا والوں نے مصر کو آخر بچالیا۔ میرا بیٹا جنگ میں مارا گیا اور اب میں بھی کوئی دم کا مہمان ہوں۔ چنانچہ اب مصر کی باگ سنبھالنے کے لیے امادہ کے اور تمہارے سوائے اور کون باقی رہ گیا ہے کاش! کہ تم نے فوراً امادہ سے شادی کر لی ہوتی اور مصر چھوڑ کر نہ گئے ہوتے لیکن امادہ بے وقوف اور ضدی تھی اور میں۔۔۔۔۔ میں تم سے جل رہا تھا۔ شباک مجھے معاف کر دینا شباک۔۔۔۔۔ الوداع۔۔۔۔۔“ اس کے بعد وہ تھوڑی دیر تک زندہ رہا۔ لیکن اس کی زبان بند ہو چکی تھی۔

ہیکل کے عقبی حصے سے کریم نکل آئی۔ اس نے مسکرا کر اپنے شوہر کو خوش آمدید کہا اور پھر میری طرف گھوم کر بولی۔ ”رئیں شباک۔ آؤ۔ کوئی تمہارا انتظار کر رہا ہے۔ اور تمہیں خوش آمدید کہنے کے لیے بیتاب ہے۔“ میں اس کے کندھے کا سارا لے کر ہیکل کے عقبی حصے کی طرف چلا۔ چونکہ میں زخمی تھا اور اپنے آپ چل نہ سکتا تھا۔

ہم عقبی دالان کے اختتام پر پہنچ گئے۔ یہاں پر قربان گاہ کا کمرہ تھا۔ ”اندر جاؤ۔ شباک۔“ کریم نے کہا۔ میں کمرے میں داخل ہو گیا۔ ابتداء میں مجھے کچھ نظر نہیں آیا۔ کیونکہ مقام مقدس میں اندھیرا تھا۔ رفتہ رفتہ میری آنکھیں اندھیرے کی عادی ہو گئیں اور میں نے دیکھا کہ سامنے سنگ جراثیم سے تراشہ ہوا دیوی ایزیس کا قدم آدم مجسمہ کھڑا تھا۔ جس نے اپنے ننھے ہو رس کو آغوش میں لے رکھا تھا۔ یہ طفل مقدس تھا جو ہاتھی دانت سے تراشہ گیا تھا۔

دیوی ایزیس کے قدموں میں کسی کے لمبا سانس کھینچنے کی آواز آئی میں نے نظریں جھکا کر ایزیس کے قدموں میں دیکھا۔ ایک سفید پوش شبیہ دیوی کے سامنے گھٹنوں کے بل جھکی عبادت میں مصروف تھی۔ دفعتاً ”وہ سفید پوش خاتون اٹھ کر میری طرف گھوم گئی اور مقام مقدس کے ادھ کھلے دروازے میں سے آتی ہوئی

روشنی کی موٹی لکیر اس پر پڑی۔ یہ امادہ تھی۔ جس نے راہبہ کا سفید اور باریک چغہ پن رکھا تھا۔ جس میں سے اس کے بدن کے دلاویز خطوط نظر آرہے تھے۔ دیوتاؤں کی قسم وہ خیال سے بھی زیادہ خوبصورت نظر آرہی تھی۔ اس قدر خوبصورت کہ میرادل دھڑکنا بھول گیا۔۔۔۔۔ اس نے مجھے دیکھا اس نے دیکھا کہ میں دھول اور خون میں اٹا ہوا ہوں۔۔۔۔۔ امادہ کے چہرے پر سرخی دوڑ گئی۔ اس کے رخساروں پر شفق ہی کھل اٹھی اور اس کی آنکھیں چمکنے لگیں۔ اس کی آنکھوں میں ایسی چمک میں نے پہلے کبھی نہ دیکھی تھی یہ محبت کی جلا تھی۔ جی ہاں۔ وہ آنکھیں اب ایک راہبہ کے جذبات سے عاری اور سرد آنکھیں نہ تھیں۔ بلکہ وہ اس عورت کی آنکھیں تھیں جو کسی سے مجھ سے۔۔۔۔۔ محبت کرتی تھی۔۔۔۔۔

”امادہ۔“ میں نے آہستہ سے کہا۔ ”میری امادہ۔“

”شباکا۔“ اس نے بھی آہستہ سے کہا۔ ”میرے شباکا۔ آخر کار تم واپس آگئے۔۔۔۔۔ میرے پاس آگئے آخر کار۔“ اور اس نے بائیں میری طرف پھیلا دیں۔ لیکن اس سے پہلے کہ میں اسے اپنی بانہوں میں سمیٹ لیتا۔ وہ ایک ہلکی سی چیخ کے ساتھ پیچھے ہٹ چکی تھی۔

”یہاں نہیں شباکا۔ یہاں نہیں۔“ اس نے کہا۔ اس دیوی کے سامنے نہیں۔ جو ہر اس واقعے سے واقف ہے جو آسمان و زمین پر وقوع پذیر ہوتا ہے۔“

”تو پھر شاید اس سے بھی واقف ہوگی کہ مصر آزاد ہو چکا ہے اور یہ بھی جانتی ہوگی کہ کس کی تلوار نے مصر کی غلامی کی زنجیریں کاٹ دی ہیں۔“

”سنو شباکا۔ تم نے جو کچھ کیا ہے اس کا انعام تمہیں ملنا چاہیے اور میں ہوں وہ انعام۔ اس کے علاوہ میں ایک عورت ہوں اور تمہاری ہوں شباکا۔ تمہارے ہونٹوں کے لمس کی آرزو میں میرے ہونٹ جل رہے ہیں۔ میں تمہیں چاہتی ہوں۔ تم مجھے دنیا کی ہر چیز سے زیادہ عزیز ہو۔ اور تمہاری خاطر میں بڑی سے بڑی مصیبت اور بڑے سے بڑا عذاب برداشت کرنے کو تیار ہوں اور کر لوں گی۔ لیکن میں تمہیں کسی مصیبت اور کسی عذاب میں مبتلا نہ دیکھ سکوں گی۔ مجھے اپنی نہیں تمہاری جان کا خوف ہے۔ شباکا۔ میں نے دو دفعہ اس دیوی کے سامنے قسم

کھائی ہے اور دو دفعہ عمد کیا ہے اور یہ دیوی بڑی حاسد ہے اور اس بات کو پسند نہیں کرتی کہ اس کی راہبہ کو اس سے چھین لیا جائے۔ مجھے خوف ہے کہ ایزیس کا غضب صرف مجھ ہی پر نہیں۔ بلکہ تم پر بھی نازل ہوگا۔ اور وہ بھی صرف موجودہ زندگی میں نہیں بلکہ ہر اس زندگی میں جو ہمیں اس دنیا میں ملے گی۔ چنانچہ شبا کا میں اپنی نہیں بلکہ تمہاری بھلائی کی خاطر درخواست کرتی ہوں۔ کہ مجھے میرے حال پر چھوڑ دو۔ میں نے سنا ہے کہ خدائے مصر مرچکا ہے یا مر رہا ہے۔ چنانچہ اب مصری تمہیں فرعون بنا دیں گے۔ شبا کا مصر کا تخت قبول کر لو اور مجھے مرتے دم تک دیوی کی خدمت کرنے کے لیے چھوڑ دو۔“

”میں بھی ایک دیوی کی خدمت کرنا چاہتا ہوں اور اس کا نام محبت ہے اور تم محبت کی دیوی کی راہبہ ہو۔ میں محبت کا پرستار ہوں۔ چنانچہ ایزیس اور اس کے غضب سے نہیں ڈرتا۔ آؤ۔ آمادہ ہو سکتا ہے کہ میں یہیں گر کر مر جاؤں۔ چنانچہ آؤ۔ میرے ہونٹ چوم لو۔ ہاں آمادہ میں نے بہت انتظار کیا بہت صبر کیا۔ لیکن اب نہ میں انتظار کر سکتا ہوں اور نہ صبر۔ آؤ۔ ہم شادی کر لیں۔ کیونکہ اگر اب بھی تم نے انکار کر دیا۔ تو میں خود کشی کر لوں گا۔“

ایک لمحے تک وہ خاموش کھڑی شدت جذبات سے کانپتی رہی۔ نیل کے کنارے پر آگے ہوئے نرسل کی طرح کانپتی رہی۔ اور پھر۔۔۔۔۔ اور پھر۔۔۔۔۔ وہ آگے بڑھ کر مجھ سے لپٹ گئی۔ میں نے اسے اپنی بانہوں میں سمیٹ لیا اور اپنے ہونٹ اس کے ہونٹوں سے چسپاں کر دیئے۔

اور اس کے بعد؟ چند لمحوں تک میں شبا کا مصری۔ گویا وجد کے عالم میں رہا۔ اور میں کسی دوسری دنیا میں پہنچ گیا۔ اور پتہ نہیں کیا ہوا ہلکے گلابی رنگ کی دھند نے مجھے اور آمادہ کو اپنی آغوش میں لے لیا۔

اور پھر۔۔۔۔۔؟ میں نے ایلن کو اثر مین نے گھڑی کا گجر بننے کی تیز و تند آواز سنی اور میں نے چونک کر اوپر نظری۔ بے شک وہ گھڑی ہی تھی جس کا گجر بجا تھا۔ خوبصورت گھڑی جو آتش دان کے اوپر ٹنگی ہوئی تھی۔ اس کی سویاں دس بجا رہی تھیں اور دس گھنٹے کا آخری گجر تھا۔ جس کی آواز میں نے سنی تھی۔۔۔۔۔

اور اب مجھے یاد آیا۔ کہ صدیوں پہلے مجھ پر نیند یا غنودگی طاری ہو رہی تھی۔ تو اس وقت بھی میں نے گھڑی کی طرف دیکھا تھا۔۔۔۔۔ اب یہ یاد نہیں کہ کیوں دیکھا تھا۔۔۔۔۔ لیکن یہ ضرور یاد ہے کہ اس وقت بھی سوئیاں اسی حالت میں تھیں اور گھڑی دس کے گھنٹے کا دوسرا گجر بجا رہی تھی۔ کیا مطلب تھا اس کا؟ کیا واقعی ہزاروں سال بیت گئے تھے۔ یا پھر صرف آٹھ سیکنڈ گزرے تھے۔“

میں اپنے کندھے پر ہلکا سا بوجھ محسوس کر رہا تھا۔ یہ معلوم کرنے کے لیے کہ یہ بوجھ کا ہے کا تھا۔ میں نے گردن گھما کر دیکھا۔ یہ خاتون ریجنال کا سر تھا۔ وہ اپنا سر میرے کندھے پر رکھے بیٹھی نیند سو رہی تھی۔ خاتون ریجنال جو اس عجیب خواب میں جو مجھے نظر آیا تھا۔ خاتون امادہ اور ایزیس کی راہب تھی۔ اور ہاں خاتون ریجنال کے سینے پر بھی میں اس وقت ہلال کی شکل کا داغ دیکھ رہا تھا۔ ہوہو ہوہو یہی نشان جیسا کہ خاتون امادہ کے سینے پر تھا۔ اور ایک سیکنڈ پہلے میں ایزیس کے ہیکل میں تھا۔ اور خاتون امادہ کے ساتھ تھا اور امادہ نے بالکل یہی لباس پہن رکھا تھا جو اس وقت خاتون ریجنال پہنے ہوئے تھی اور جب مجھے یاد آیا کہ میں خاتون امادہ کے جو دراصل خاتون ریجنال تھی۔ ہونٹ چوم رہا تھا تو میرا چہرہ شرم سے سرخ ہو گیا۔

خاتون امادہ۔۔۔۔۔ خاتون ریجنال۔۔۔۔۔ امادہ۔۔۔۔۔
ریجنال۔۔۔۔۔ ہیکل۔۔۔۔۔ خلوت گاہ۔۔۔۔۔ ہم آغوشی۔۔۔۔۔
اف۔۔۔۔۔ وہ سب کیا تھا۔۔۔۔۔ میں پاگل ہو گیا تھا کیا؟

خاتون ریجنال گہری نیند سو رہی تھی اور اسے بیدار کرنا مناسب نہ تھا۔ چنانچہ میں شبا کا۔ یا ایلن کو اثر میں بے حس و حرکت بیٹھا رہا اور یوں بیٹھے رہنے میں عجیب طرح کا آرام محسوس کر رہا تھا۔ میں اس پورے معاملے کو سمجھنے کی کوشش کر رہا تھا کہ دفعہ ”خاتون ریجنال بیدار ہو گئی۔“

”ہم۔۔۔۔۔ ہم۔۔۔۔۔ کہاں تھے شبا کا۔۔۔۔۔ میرا مطلب ہے مسٹر کو اثر میں؟ اس نے ٹکر ٹکر میری طرف دیکھتے ہوئے پوچھا۔

”یہ تو میں نہیں جانتا۔“ میں نے گڑبڑا کے جواب دیا۔ ”شاید مشرق میں

تھے۔۔۔۔۔ یعنی۔۔۔۔۔ خواب تھا وہ۔۔۔

”خواب؟ وہ بولی۔ کیا حماقت ہے۔ یہ بتاؤ کہ ابھی ابھی تم میرے ساتھ ہیکل کی عبادت گاہ میں تھے یا نہیں؟ ہم دیوی ایزلیس کے مجتسے کے سامنے کھڑے ہوئے تھے یا نہیں؟ وہی مجسمہ جو دو سال پہلے میرے شوہر جارج پر گرا تھا اور جس نے جارج کی جان لی تھی؟ اور یہ بتاؤ کہ ہم نے سرخ موتیوں کی وہ مالا جو تم ایران سے لائے تھے اور پھر مجھے بخش دی تھی۔ دیوی کے بت کی گردن میں ڈال دی تھی یا نہیں کہ چونکہ میں اپنا عہد توڑ رہی تھی۔ اس لیے دیوی مجھ سے خفا نہ ہو جائے۔“ ”نہیں۔“ میں نے جواب دیا۔ میں نے ایسی کوئی حرکت نہ کی تھی۔ بھلا یہ کیسے ممکن تھا کہ میں ان بے ہما موتیوں کو اپنے ساتھ لے جاتا۔ میرا مطلب ہے میدان جنگ میں؟ مجھے اچھی طرح سے یاد ہے کہ جب میری والدہ کا انتقال ہو رہا تھا تو وہ مالا انہوں نے مجھے دے دی تھی۔ اور پھر وہ مالا میں نے کریمہ کو دے دی تھی کہ وہ اسے میرے لیے سنبھال کر رکھے۔“

”ٹھیک ہے۔ لیکن کریمہ جب مقدس تانوفیر کے ساتھ قلعہ میں آئی تھی اس نے مالا تمہاری محبت کی یادگار کے طور پر ایک بار پھر میرے حوالے کر دی تھی۔ اور اسی وقت اس نے مجھے کچھ کھانے کو بھی دیا تھا۔ کیونکہ ہم محصور تھے اور بھوکوں مر رہے تھے خیر تو یہی مالا میں نے تمہاری گردن میں ڈال دی تھی۔ جب ہیکل میں آئے تھے اور پھر اپنی گردن میں ڈال لی تھی۔ اور اس طرح ہم نے اپنے آپ کو نہ ٹوٹنے والے بندھن میں باندھ لیا تھا۔ لیکن بعد میں ہم نے سوچا کہ دیوی کی خفگی دور کرنے کے لیے یہ مالا اس پر چڑھا دی جائے۔ کیونکہ تم جانو میں نے دفعہ عہد کیا تھا اور دفعہ اس کی راہبہ بنی تھی۔ چنانچہ ظاہر ہے کہ ہم اس غضب مول لینے کی جرات نہ کر سکتے تھے۔ میں نے دوسری دفعہ بھی عہد توڑ دیا اور یہ نہ صرف دیوی کی توہین تھی بلکہ کفر تھا لیکن شباک۔۔۔۔۔ میرا مطلب ہے کہ کواٹرین۔۔۔۔۔ میں نے یہ عہد توڑنے کی جرات کیونکر کی؟ میرا دل دیوی کے غضب کے خیال سے لرز کیوں نہ اٹھا۔ اس لیے کہ محبت کسی بھی خوف پر غالب آجاتی ہے۔“ میں نے جواب دیا لیکن معلوم ہوتا ہے کہ میں جلد ہی بیدار ہو گیا تھا

اور تم ذرا زیادہ دیر تک ہی یہ خواب دیکھتی رہیں۔ چنانچہ شاید تم بتا سکتی ہو کہ پھر کیا ہوا میں نے تو خواب کا آخری منظر یہ دیکھا تھا کہ تم میری بہر حال میں بھول گیا کہ میں نے یہ خواب کہاں تک دیکھا تھا۔ میں نے آخری الفاظ کا کچھ سوچ کر اضافہ کیا تھا۔ کیونکہ ایزیس کے ہیکل کا منظر میری نظر کے سامنے اپنی پوری تفصیلات کے ساتھ آگیا تھا۔۔۔۔۔ خاتون امادہ کے چہرے پر سرخی دوڑ گئی اور وہ ذرا بے چین نظر آنے لگی۔

”خود میرے دماغ میں بھی سارے واقعات گڈمڈ ہو رہے ہیں۔ اس نے کہا۔“ مجھے تو محبت وغیرہ کی صرف ایک ایک تفصیل یاد ہے۔ تم جانو یہ خواب بڑے عجیب ہوتے ہیں۔“

”لیکن ابھی تو تم نے کہا تھا کہ جو کچھ دیکھا وہ خواب نہ تھا؟“

”اب بھی سچ تو یہ ہے کہ میں خود بھی نہیں جانتی۔ کہ وہ کیا تھا۔ لیکن۔۔۔۔۔ تمہارا وہ زخم بہت زیادہ تکلیف دہ نہ تھا شاید حالانکہ اس زخم سے خون تو بہہ رہا تھا۔ اور جب۔۔۔۔۔ میں کہہ رہی تھی کہ تمہارا خون میرے چنے پر یہاں لگ گیا تھا۔“ اور اس نے گردن جھکا کر اپنے سینے پر دیکھا۔ وہاں خون کا داغ نہ تھا۔ ”اب چونکہ تمہارے چنے پر میرے خون کا داغ نہیں ہے اس لیے ہم دونوں نے جو کچھ دیکھا وہ خواب ہی تھا۔ لیکن میرے خدا۔ کیا سخت و شدید جنگ تھی وہ بھی۔“ ”ہاں میں باب ہیکل پر کھڑی دیکھ رہی تھی۔ واقعی بڑی خوفناک مگر یادگار جنگ تھی اور تمہیں یاد ہے کہ ایتھوپیا والوں نے بادشاہ کے ”لافانی“ دستے پر کیسا سخت حملہ کیا تھا۔ ہاں یاد ہی ہوگا۔ کیونکہ ایتھوپیا والوں کی کمان تو تم ہی کر رہے تھے۔ اور پھر فرعون پیرو مارا گیا۔۔۔۔۔ شباکا۔۔۔۔۔ توبہ۔۔۔۔۔ ایلن کواٹرین۔ افوہ۔ ہزاروں برس پہلے بھی کواٹرین تم بڑے ماہر نشانے باز تھے۔ اور پھر وہ فارسیوں کے جہازوں کا جلنا۔ اور۔۔۔۔۔ اب کیا کون سینکڑوں ہی واقعات ہوئے تھے۔“ ”ہاں۔ میں نے کہا اب مجھے یاد آگیا ہے اور وہ مقدس تانوفیر یا پھر ان کا جام حکمت عملی کا بڑا ماہر تھا۔“ اور خود تم بھی تو بڑے عمدہ سپہ سالار تھے اور میں بھی کچھ کم نہ تھا۔ تم نہیں جانتے کہ جب جنگ ہو رہی تھی تو میرے دل کی حالت کیا

تھی۔ میرے سینے میں آگ سی جل رہی تھی دل دھڑک رہا تھا۔۔۔۔۔ اس لیے دھڑک رہا تھا۔ ”کس کے لیے دھڑک رہا تھا؟“ ”مصر کے لیے بھی۔ اور میں نے ایزیس کی عبادت گاہ کی شفاف دیوار پر نظر کی تمہیں یاد ہو گا کہ میں وہاں مانگ رہی تھی۔ میں نے دیوار پر تمہارا عکس دیکھا۔ تم عبادت گاہ میں داخل رہے تھے تم زندہ تھے اور میرا دل خوشی سے ناچ اٹھا میں تو سمجھی کہ مجھے شرمگ ہو جائے گی۔ اور میری خوشی بے جا بھی نہ تھی۔ کیونکہ مجھے تم سے۔۔۔ کیا کہتے ہیں۔۔۔۔۔ انیسیت سی تھی۔ میں تمہاری بننے والی تھی نا۔۔۔۔۔ نہیں آتا۔ کہ میں محبت کر سکتی ہوں۔۔۔۔۔ لیکن اس زمانے میں میں نے شبہ دل و جان سے چاہا تھا۔ اور اس زمانہ کا کو اثر میں۔۔۔۔۔ یعنی شبا کا۔۔۔۔۔ اور مردانہ حسن کا مکمل نمونہ تھا۔ لیکن یہ کیا بکواس کر رہی ہوں۔“

”واقعی عجیب بکواس ہے یہ سارا معاملہ۔ لیکن بھی میں تو انجام مع کرنے کے لیے مہم چاہ رہا ہوں۔ سچ مچ۔ آخر اس پوری کہانی کا انجام کیا ہوا؟ افسوس ہے کہ یہ تمہیں یاد نہیں۔ اور میرے خیال میں تو اب تمہارے پاس ”ٹاڈو کی بھی نہ ہوگی؟“

”ایک پتی بھی نہیں ہے۔ اس نے بڑے یقین سے کہا۔ اور اگر ہوتی تو اس کا دھواں ایک ہی دن میں دو دفعہ لینا خطرناک ثابت ہو سکتا ہے۔ ہم وہ معلوم کر چکے جو معلوم کرنا چاہتے تھے اور میں سمجھتی ہوں کہ ہم نے جہاں تک ہے ٹھیک ہی دیکھا ہے۔ حالانکہ میں بھی یہ معلوم کرنا چاہتی ہوں کہ ہماری شہادت کے بعد کیا ہوا؟“ ”آہ۔ توگو یا ہماری شادی ہو گئی تھی۔“ ”میرا مطلب یہ ہے۔۔۔۔۔“ اس نے میری سنی ان سنی کر کے کہا۔ میں یہ معلوم کرنا چاہتی ہوں کہ تم کتنے عرصہ تک مصر پر حکومت کرتے رہے تم جانو۔ تم ہی۔ یا شبا کا مصر کا فرعون تھا اور یہ کہ آیا مشرقی واپس آگئے تھے اور انہوں نے ہمیں مصر سے نکال دیا تھا کہ کیا اب یہ تو حقیقت ہے کہ دیوی ایزیس کا بچہ ہو رس یعنی طفل مقدس کسی نے اپنی ماں کی آغوش سے نکل کر چلا گیا تھا۔ کیونکہ ابھی چند برسوں پہلے ہم اسے کینڈ میں دیکھ چکے ہیں۔“

”شائد..... لیکن میں سمجھتی ہوں کہ کریما ایتھوپیا واپس نہ گئی ہوگی۔ بشرطیکہ اسے مجبور نہ لیا گیا۔ کیونکہ تم جانو اسے ایتھوپیا سے نفرت تھی۔ ہاں بھی۔ اپنی سیاہ فام اولاد کی محبت بھی اسے ایتھوپیا لے جاسکتی تھی۔ بہر حال یقین سے کچھ نہیں کہہ سکتے اس لیے رائے زنی کرنا فضول ہے۔“

”میں سمجھتا ہوں کہ تمہارے پاس تھوڑی سی ٹاڈو کی تو ہوگی ہی۔“ میں نے اداسی سے کہا۔ چند زائد پتیاں میں نے ڈبیہ میں دیکھی تھیں۔ ”میں کہہ چکی ہوں کہ ایک پتی بھی نہیں ہے۔“ اس نے کہا اور ہاتھ بڑھا کر ڈبیہ کا ڈھکن بند کر دیا۔ اور بھی اب ہمیں نہ تو کچھ اور دیکھنے کی آرزو کرنی چاہیے اور نہ رائے زنی ہی کرنی چاہیے۔ کیونکہ ہماری اس کمائی کا انجام بہر حال خوشگوار ہوا ہے اور میں یہ معلوم کرنا نہیں چاہتی کہ ایزلیں کا غضب کس صورت میں تم پر اور مجھ پر نازل ہوا۔“ ”تو ان سب باتوں میں تم یقین رکھتی ہو۔“ ”ہاں۔ اس نے بڑے جوش سے کہا اور سب سے بڑی بات تو یہ کہ مجھے یہ بھی یقین ہے کہ دیوی ایزلیں کا غب اب بھی اپنا کام کر رہا ہے اور شائد اسی لیے ہم اس دنیا میں پھر آئے ہیں۔“ ”ہم کون؟“ ”تم۔ میں۔ جارج۔ ہمیں اور کاندہ لینڈ کا وہ بوڑھا منت ہاروت بھی جو تمہیں یاد ہوگا ہماری اس کمائی میں نابینا تانوفیر بنا ہوا تھا۔ اور مجھے یقین ہے کہ کواٹرین کو اس زمانے میں ہم کسی بھی نام سے کیوں نہ پکارے جاتے ہوں تم بہر حال سپہ سالار شبا کا اور میں شزادی اور راہبہ امادہ تھی اور میں سمجھتی ہوں کہ اب بھی ایزلیں کا غضب دو دھاری تلوار کی طرح ہم دونوں کے درمیان لٹک رہا ہے چنانچہ یہی وجہ ہے کہ میرا شوہر جارج ایک حادثے کا شکار ہو گیا۔ اور یہی وجہ ہے کہ----- لیکن افوہ۔ میں حد درجہ تھکن محسوس کر رہی ہوں۔ چنانچہ اب مجھے سونا چاہیے۔ چل کر۔“

ختم شد